

ISSN 1002-9044



卷二

09906

卷二

ISSN 1002-9044



9 771002 904009

تارىم ژۇرنىلىغا مۇشتەرى بولۇشىڭىزنى قارشى ئالىمىز

ھۆرمەتلىك كىتابخان:

سىز ژۇرنىلىمىزنىڭ قىزغىن خېرىدارى، تەشۋىقاتچىسى، تارقاقچىسى. تەھرىر بولۇمىز سىزنىڭ ژۇرنىلىمىزنى قىزغىن قوللاپ، داۋاملىق ئاكتىپ مۇشتەرى بولۇپ كېلىۋاتقانلىقىڭىزغا رەھمەت — ھەشقاللا ئېيتىدۇ.

ژۇرنىلىمىز ھەر خىل ياش، ھەر خىل كەسىپ ۋە ھەرساھەدىكى كىتابخانلارنىڭ ئوخشاشمىغان قىزىقىشى، تەلەپ-ئارزۇسى، ئېھتىياجىنى كۆزدە تۇتۇپ، كىتابخانلار ۋە كەڭ ئاپتورلارغا تېخىمۇ ياخشى خىزمەت قىلىش مەقسىتىدە يېڭى-يېڭى سەھىپىلەرنى ئېچىپ، ئۆز سەھىپىسىنى بارغانسېرى كۆپەيتىپ ۋە كۆپ خىللاشتۇرۇپ، « يېڭى روماندىن تاللانما »، « لەززەت »، « ئۆرنەك »، « ئەسەر ۋە نەزەر »، « ئەدىبلەر سۆھبىتى »، « ئاپتور، ئەسەر، مۇھەررىر »، « ياش ھەۋەسكارلارغا مەسلىھەت »، « يېڭى لەتىپىلەر »، « تۇنجى قەدەم »، « ئاپتور ۋە ئەسەر »، « ئەسەر ۋە باھا »، « ئىجادىيەت مۇنبىرىدە »، « ئالقىش ۋە ئۈمىد »، « بىزنىڭ ئەدىبلىرىمىز »، « خاتىرە ۋە ئەسلىمە »، « كىتابخانلاردىن خەت »، « مەشھۇر يازغۇچىلار ئىزىدىن »، « كلاسسىك ئەدەبىياتتىن نەمۇنە »، « مىراس جەۋھەرلىرى »، « ئۈمىد چېچەكلىرى »، « قېرىنداش مىللەتلەر ئەدەبىياتىدىن »، « مۇھاكىمە ۋە تەقىرىز »، « مەسەل ۋە ساتىرا »، « بالىلار ئەدەبىياتى »، « چەت ئەل ئەدەبىياتىدىن »، « تەرمە گۈللەر »، « پېشقەدەملەر مۇنبىرى »، قاتارلىق سەھىپىلەردە كۆپلىگەن ئەسەرلەرنى ھۆزۈرىڭىزغا تەقدىم قىلدى. ژۇرنىلىمىز كېلەر يىلى بۇ سەھىپىلەرنى تېخىمۇ جانلاندۇرۇپ ۋە بېيىتىپ، سىزنى تېخىمۇ كۆپ، تېخىمۇ ياخشى ئەسەرلەر بىلەن تەمىن ئېتىدۇ.

ھۆرمەتلىك كىتابخان، ئېسىڭىزدە بولسۇنكى، ژۇرنىلىمىزنىڭ كېلەر يىللىق سانلىرىغا مۇشتەرى بولۇش پۇرسىتىنى قولىدىن بېرىپ قويماڭ. 1997-يىللىق سانلىرىغا 1996-يىلى 1-نويابىردىن باشلاپ ھەرقايسى پوچتىخانىلاردا مۇشتەرى قوبۇل قىلىنىدۇ.

ژۇرنالنىڭ ئايلىق باھاسى 4.00 يۈەن، يېرىم يىللىقى 24.00 يۈەن، بىر يىللىقى 48.00 يۈەن.

پوچتا ۋاكالىت نومۇرى: 58-66.

چەت ئەللەرگە تارقىتىش نومۇرى: M4461

ھۆرمەت بىلەن

تارىم ژۇرنىلى تەھرىر بۆلۈمى

1996-يىلى ئۆكتەبىر



باش مۇھەررىر

مەھەممەت شاۋۋدۇن

مۇئاۋىن باش مۇھەررىرلەر

ئارسلان، ئەنۋەر ئابدۇرېھىم

تەھرىر ھەيئەتلىرى

(ئېلىپبە تەرتىپى بويىچە)

ئابدۇسالام توختى، ئابدۇرۇسۇل

ئۆمەر، ئابدۇراخمان ئەبەي،

ئارسلان، ئازاد سۇلتان، ئەنۋەر

ئابدۇرېھىم، ئەبەيدۇللا ئىبراھىم،

تۇرسۇنئاي ھۈسەيىن، زوردۇن

سابىر، قەييۇم تۆردى، مەھەممەت


زۇنۇن، مەھەممەت شاۋۋدۇن،

ئوبۇل ئىسلام، ئېلى زاھىد، ئىددى

رىس بارات، ئىمىن تۇرسۇن.

تائىلىق ئەدەبىي ژۇرنال

46-يىل نەشرى



1996

بۇ ساندا

نەسرلىرى

<p>4 قەھرىماننىڭ ئوغلى (پوۋېست)</p> <p>70 باھار ئاپتىپى (ھېكايە)</p> <p>84 قانۇن دەرۋازىسى ئالدىدا (ھېكايە)</p> <p>97 خەير-خوش، يەر شارى (فانتازىيلىك پوۋېست)</p> <p>126 كەڭسايىدىكى قانلىق جەڭ (تارىخىي ئوچىرك)</p>	<p>..... روزى ھوشۇر</p> <p>..... مالىك كېۋىز</p> <p>..... تۇرسۇنجان ھاشىمى</p> <p>..... سۇلتان ھاشىم</p> <p>..... ئابدۇۋەلى قادىر</p>
--	---

شېئىرلار

<p>57 غەزەللەر</p> <p>61 كېلەر شۇڭغۇپ بىر دەستە زەر نۇر</p> <p>62 بىر ئۆمۈر پەرۋانمەن</p> <p>64 سەن سەھرانىڭ ئاددىي بىر گۈلى</p> <p>65 مۆجىزىلەرنىڭ تىكىچىنى سۆككەندە</p> <p>66 رۇبائىيلار</p> <p>67 ئىسسىقلىق يەتكۈزگىن قىشتا ئوت بولۇپ</p> <p>68 ئۆتۈنۈش</p> <p>68 پاتماي قالدى قەلبىگە سۆيگۈ</p> <p>87 غەزەللەر</p> <p>89 تاغ قەلبىدە</p> <p>90 چىمەنلەر جىلۋىسى</p> <p>90 سۆيگۈ تۆمۈرى</p> <p>93 كۆڭۈل سۈرەتلىرى</p> <p>95 يەختلىك ياشاشقا كۆپ ئەجرە كېرەك</p> <p>96 ئىككى شېئىر</p>	<p>..... مەھمەتجان راشىدىن</p> <p>..... مۇسا ئەھەد</p> <p>..... ئابلىز ھوشۇر</p> <p>..... ئابدۇرېھىم زۇنۇن</p> <p>..... ئادىل تۇنىياز</p> <p>..... ئابدۇرېھىم سىدىق</p> <p>..... تۇراپ ھەسەن</p> <p>..... ئابدۇسەمەت خېلىل</p> <p>..... ئەزىزجان ھوشۇر</p> <p>..... ئابدۇلئەھەد قادىرى</p> <p>..... تەلئەت قادىرى</p> <p>..... ئابدۇلھېكىم مەخسۇم</p> <p>..... تۇرغۇن ئوبۇلقاسىم</p> <p>..... ئابلىمىت سەمەت</p> <p>..... ئابلەت ئەخمەت</p> <p>..... ئەخمەتجان ئىمىن ئارمانى</p>
--	--

بۇ ساندا

يېشىق دەملەر مۇنبىرى

مۇھەممەد ئىمىن قۇربانى شېئىرلار 134

باللار ئەدەبىياتى

ئەخمەتجان قۇربان بېخىل ۋە بۇغا (چۆچەك) 138
 ھاجى ئەخمەت كۆلتېكىن يۇمران گىياھلار (شېئىرلار) 142

مۇھاكىمە ۋە تەقىرىز

مەھمەتتۇرسۇن ئېلى ئەدەبىياتنىڭ ئىستېتىك قىممىتىنى بارلىققا
 كەلتۈرىدىغان ئامىللار 146

ئەدەبىي سۆھبەت

شۈپەن ھازىرقى زامان تارىخىغا ئائىت خاتىرە ئەسەر-
 لەردىكى توقۇلما ۋە ساختىلىقلار 152

ئەدەبىي ھايات ۋە ئۇچۇرلار

كىتاب خەۋەرلىرى 159

* * *

رەسسام ۋە خەتتات: پەرھات ئىبراھىم، زۇلىپىيە ئابدۇرېھىم
 مەسئۇل كوررېكتور: قىيۇم تۇرسۇن



قەھرىماننىڭ ئوغلى

(پوۋېست)

1. باب

ئۇ ئاغرىققا چىدماي توۋلىۋەتتى. جان ئاچچىقىدا قولى بىلەن يوتىسىنى مەھكەم قاماللىۋالدى، ئۇنىڭ كۆزلىرىدىن پۇرچاقتەك ياش تامچىسى جىرغىپ چىقتى. چىرايى ئوتتا قورۇلغان تېرىدەك پۇرۇلدى، چېكە تومۇرلىرى شىددەت بىلەن لوقۇلدايتتى. ئۇ بۇدۇر-چوقۇر قىيا تاشنىڭ يۈزىگە ئۆزىنى تاشلاپ بىر ھازاغىچە قىمىرلىماي ياتتى. كېيىن كۆزلىرىنى زورغا ئاچتى ۋە بىر قولى بىلەن ئاپتوماتىغا تايىنىپ ئۆرە بولدى. ئاندىن قاتتىق يارىلىنىپ، ئاغرىق ئازابى ئىچىدە ئۆز يارىسىنى يالاۋاتقان بۆرىدەك بويىنىنى تەسلىكتە سوزۇپ يوتىسىغا ئاغرىق، ئەلەم ۋە ئۈمىدسىزلىك ئىچىدە قارىدى. ئۇنىڭ يوتىسى تىزىنىڭ بىر غېرىچ ئۈستۈن يېرىدىن چورتتىدە سۇنغان ئىدى. سۇنغان سۆڭەكنىڭ تۆۋەن تەرەپ ئۈچى شۇنچە قېلىن مۇسكۇل، تېرە ۋە ئىشتاننى يىرتىپ بۇرتۇپ تېشىغا چىقىپ كۆرۈنۈپ قالغانىدى. ئۇ يەردىن سىرغىپ چىقىۋاتقان ئىسسىق قان قاتتىق سوغۇقتا ئىشتان بىلەن قوشۇلۇپ قېتىپ قېلىۋاتاتتى.

ئۇنىڭ سول تەرەپ مۇرىسى، تاغقى بىلەن قوشۇلۇپ قاتتىق ئاغرىپ كەتتى. ئۇ ئاپتوماتىغا تايىنىپ زورۇققاندى. بەدەن ئۆزىنىڭ بولسىمۇ سۇنغان سول مۇرىسى بىلەن يوتىسىنىڭ ئاغرىقى ئىككى خىل ئىدى. خۇددى «ئاچچىق» ۋە «چۈچۈك» يىلاندىك، ئىككى ئەزانىڭ ئاغرىقىنىڭ «تەمى» بىر-بىرىگە ئوخشە-مايتتى، لېكىن ئىككىسىلا جان قاقشاتقۇچ ئىدى.

ئۇ ئاغرىقىغا چىداش بېرەلمەي يەنە قىيا تاشقا



«تارىم» نەدرەپپات مۇكاپاتىغا قوبۇل قىلىنغان نەسر



ئۆزىنى تاشلىۋەتتى-دە، كۆزلىرىنى ئازاب ۋە ئۈمىدسىزلىك ئىچىدە ئاستاغىنە يۈمدى. شىۋىرغان قۇتىرماقتا ئىدى، بىر كەمدە لەپىلدەپ قار يېغىپ كەتتى، تۈزلەڭلىكتە شۇ كەملەر پەسىلنىڭ ئەڭ دىلبەر چاغلرى بولسا، بۇ يەردە — دېڭىز يۈزىدىن 4-5 مىڭ مېتر ئېگىز بولغان ئادىمىزاتسىز تاغ ئارىسىدا قەھرىتان قىش ھۆكۈم سۈرمەكتە ئىدى. تۈزلەڭدە ھەممىلا نەرسىدە يېشىل شولا جۇلالسا، بۇ يەردە ھەممىلا نەرسە تاش، تاغ، ئاسمان، بۇلۇت... ھەممىسىلا كۈل رەڭ ئىدى. چىقۋاتقان شامالمۇ كۈل رەڭ، شالاڭ ھاۋامۇ كۈل رەڭ ئىدى. ئەتراپ ئادەم قورققۇدەك جىمجىت ئىدى. بۇ كۈل رەڭ مۇھىت ئۆزى قورشاپ تۇرغان بۇ جىمجىت بوشلۇقتا پەقەت ئۆلۈم ۋە ھىمىسىنىلا تارقىتاتتىكى، ئۇنىڭدىن ئۆزگە ھېچقانداق تەسىرات قالدۇرمايتتى. بۇ يەردە كۈن، ئاي ۋە يۇلتۇزلارنى ناھايىتى كەمدىن-كەم كۆرگىلى بولاتتى. بۇ يەردە پەقەت ئۆلۈم كېزىپ يۈرەتتى. قورقۇنچلۇق جىمجىتلىق ئىچىدە ئۇ ئۆزىگە قاراپ يېقىنلاپ كېلىۋاتقان ئۆلۈمنىڭ تېۋىشىنى ناھايىتى ئاشكارا ئاڭلىغاندەك بولۇۋاتاتتى. ئۇ جان-جەھلى بىلەن بىر نەرسىگە تارتىشقاندا ئايانچلىق ئاۋازدا بىر ئېگىردى-دە، ھوشىدىن كەتتى. بۇ ئۇنىڭ تۈنۈگۈندىن بۇيان 6-قېتىم ھوشىدىن كېتىشى ئىدى.

ئۇنىڭ ئېتى ۋاسىل ئىدى. تۇرپانلىق كونا ئەسكەر ھەمدۇل ئۇنى «گاسىل» دەپ چاقىراتتى. يېڭى ئەسكەر تەلىم-تەربىيىسى ئالغان ئۈچ ئايلىق ۋاقتىنى قوشقاندا ۋاسىلنىڭ ئەسكەر بولغىنىغا ئەمدىلا ئالتە ئاي بولغانىدى. ئۇنىڭ دۆلەت چېگرىسىنىڭ ئەڭ غەربىدىكى بۇ ئەڭ ئېگىز قاراۋۇلخانغا كەلگىنىگە ئەمدىلا ئۈچ ئاي بولغانىدى. قەشقەر بوستانلىقىدا تۇغۇلۇپ ئۆسۈپ، قارلىق تاغ دېگەنگە بېرىپ ياقمىغان بۇ يىگىت گېزىتلەردە «ھاياتلىق چەكلەنگەن رايون» دەپ تەرىپلىنىدىغان بۇ تاغ چوققىسىغا ئۆزى تەلەپ قىلىپ كەلگەنىدى. بولمىسا شىمال تەرەپلەردىكى شارائىتى ياخشى جايلارغا، ھەتتا ئۈرۈمچى، كورلىدەك چوڭ شەھەرلەرگە كېتەر ئىدى. ئۇنىڭ بىر يېزىلىق ئاغىنىلىرى بۇ يەرلەرگە كەتتى. ئۇلار خۇشاللىقىدىن دوپپىلىرىنى ئاسمانغا ئاتتى. لېكىن، ۋاسىل نېمىشىدۇر ئەسكەرلىككە تىزىملىتىلغاندىلا قارا قۇرۇمدىكى چېگرا پونكىتلىرىغا بارمەن دەپ ئويلىغانىدى. ئۇنىڭ نەزەرىدە شەھەرلەردە، ياكى ئاشۇ چېگرادىن باشقا ھەرقانداق يەردە ئەسكەر بولۇش ھەقىقىي مەنىدىكى ئەسكەر بولۇش ئەمەس ئىدى. بۇ غەلىتە خىيال ئۇنىڭ كاللىسىغا ئەسكەرلىككە تىزىملىتىشتىن بۇرۇنلا كىرىۋالغانىدى. شۇنىڭدىن ئېتىبارەن مۇشۇ ئارزۇنىڭ قۇچىقىدا ساناقسىز كۈن ۋە تۈنلەرنى ئۆتكۈزدى. شۇنچە يىللار ئۆتتى، نۇرغۇن سۇلار ئېقىپ ئۆتتى، ھەممىلا نەرسە ئۆزگەردى. لېكىن، ئۇنىڭ كۆڭۈل قېتىغا ئورناپ كەتكەن بۇ ئارزۇ كۈنرىمىدى، ئۆزگەرمىدى. ئەكسىچە، بۇ ئارزۇ كۈنسىرى كۆكلەپ، ئۇنىڭ كۆڭۈل كۆكسىدە باغچانلاپ تېخىمۇ چوڭقۇر يىلتىز تارتتى. «تېلىسەڭ تاپارسەن» دەيدۇ-غۇ، راست ئىكەن، ئۇ ئاخىرى تېلىكىگە يەتتى.

قىزىق، ئۇنىڭ كىچىكىنە كاللىسىغا بۇنداق غەلىتە خىيال قانداقسىگە بۇنچە مەھكەم ئورناپ كەتتىكىنە؟ بۇنى ئۇنىڭ ئاتىسى، ئاچا-سىڭىللىرى، دوست-بۇرادەر، يار-ئاغىنلىرى بىلمەيتتى. پەقەت ئانىسىلا بۇنىڭدىن خەۋەردار ئىدى. ئۇلار ئۇنى ئۈزۈشپ چىققان كۈنى ناھىيە بازىرىدا خوشلىشىۋاتقان چاغدا ۋاسىلىنىڭ ئاغزىدىن بۇ گەپنى ئاڭلاپ گاڭگىراپ قېلىشتى. ئەسلىدە ئۈنچىلىك ھەيران بولۇشمۇ كەتمەيتتىغۇ، چۈنكى ئەسكەر دېگەن بىر تال ئوققا ئوخشايدۇ، ئۇنى قايسى تەرەپكە قارىتىپ ئاتسا، شۇ نشان تامان ئۇچۇپ كېتىۋېرىدۇ. لېكىن ۋاسىلىنىڭ ئاغزىدىن چىقۇۋاتقان «قارا قۇرۇم»، «چىگرا پونكىتى»، «ھايات چەكلەنگەن رايون»، «جەسەت داۋىنى»، «كۆكتارت» دېگەن گەپلەر ئۇلارنى راستتىنلا گاڭگىرىتىپ قويدى. ئارانلا تولۇقسىز ئوتتۇرا مەكتەپنى پۈتتۈرگەن بۇ سەھرا بالىسى بۇ گەپلەرنى نەلەردە يۈرۈپ ئاڭلىۋالدىكىنە؟ ئۇ يا كىتاب، گېزىت دېگەن نەرسىلەر بىلەن ھەپلەشمە، ياكى ھازىرغىچە ناھىيە بازىرىغا 8-10 قېتىم بېرىپ بازار ئويناپ كەتكەندىن باشقا، يېزىدىن بىرەر كۈنمۇ ئايرىلىپ باقمىغان تۇرسا؟! ئۇلار چۆچۈش ۋە ھەيرانلىق ئىچىدە ۋاسىلىغا ئۇنىز تىكىلىپ قېلىشتى. سىڭىلىسى ئاسىيە بولسا نېمىدىندۇر ۋەھىمە يېگەندەك يىغلىۋەتتى. ئۇنىڭ ئەسكەرلىككە بارالماي قالغان ئاغىنىلىرى بولسا، ۋاسىلىنىڭ تۇرۇپلا باشقىچە ئادەم بولۇپ قالغىنىدىن ھەم پەخىرلەنسە، ھەم ھەسەت قىلىپ قالدى. چۈنكى، ۋاسىلى بۇ گەپلەرنى ئەزەلدىن ئۇلارغا قىلىپ باقمىغانىدى. كېيىنكى كۈنلەردە ئۇ ئويچان، خىيالپەرەس بولۇپ قالغان ئىدىغۇ؟ لېكىن ئېغى يوق ئىشتان كىيىدىغان چاغلىرىدىن تارتىپ شامۇ سەھەر بىللە ئويناپ، تال چۈپقنى ئات ئېتىشكەن... بالىلاردا بىر-بىرلىرىدىن يوشۇرۇپ قالىدىغان سىر بولاتتىمۇ؟! لېكىن... لېكىن ئۇلار ۋاسىلىنىڭ ئارمىيىگە مېڭىشتىن بېرىم سائەت ئىلگىرى قىلغان بۇ گەپلىرىنى ئىلگىرى بىرەر قېتىم بولسىمۇ ئاڭلىغانلىرىنى زادىلا ئەسلىيەلمەيدۇ! ئىلگىرى ئۇ ئېزىپ-تېزىپ بولسىمۇ بۇنداق گەپلەرنى زادىلا دېمەيتتى. بۈگۈن ئۈشتۈمۈتتلا ئىچىدىكىنى تۆكۈۋەتتى، تۆكۈۋەتتى-دە، ئۆزىمۇ بىردىنلا باشقىچە بىر ئادەمگە ئۆزگىرىپ قالدى، شۇ گەپلەرنى قىلىۋاتقان چاغدا ئۇ ئىلگىرىكى ۋاسىلىغا زادىلا ئوخشماي قالدى. گويا ناھايىتى پىشقان، ئۆزىنى تۇتۇۋالغان، تولمۇ قەتئىي، ۋەزىمىن بىر ئادەمگە ئايلىنىپ قالدى. ئۇ بۇ گەپلەرنى دادىسى-ئانىسى، سىڭىللىرى (ۋاسىلى ئائىلىسىدە بىرلا ئوغۇل ئىدى) ھەمدە ئۆزىنى ئارىغا ئېلىشىپ تەلپۈنۈپ تۇرغان بىر مەھەللىلىك تەڭتۈش ئاغىنىلىرىنىڭ كۆزلىرىگە قاراپ ئەمەس، ئەكسىچە نەزەرنى ئۇلارنىڭ باشلىرىدىن ئاشۇرۇپ يىراققا، يېزا بازىرىنىڭ چەت ياقىسىدىكى ئۆستەڭ بويىدىكى قېرى سېدە تەرەپكە تىكىپ تۇرۇپ ئېيتتى. ئېيتقاندىمۇ ئۇلارغا ئەمەس ئۆزى بىلەن ياكى بولمىسا بۇ يەردە يوق كىم بىلەندۇر غايىبانە سۆزلىشىۋاتقاندەك پىچىرلاپ دېگۈدەك ئېيتتى. شۇ چاغدا ئۇنىڭ ئاپتاپتا قارايدىغان، لېكىن دېھقان بالىسىغا خاس پاكىز يۈزى لاۋۇلداپ كەتتى، ئۇنىڭ

سېدە تەرەپكە تىكىلگەن كۆزلىرى نېمىشىقدۇر مۇڭلۇق، ھەسرەتلىك ئىدى. ئۇ كۆزلەردە بىر چوڭقۇر مەيۈسلۈك ئەلەڭگىيىتى.

ئەسكەرلىككە ماڭغان باشقا يىگىتلەر ئاتا-ئانا، يار-بۇرادەرلىرى بىلەن قىزغىن ۋە خۇشال خوشلاشماقتا ئىدى. ئۇلار زوق-شوخ بىلەن سۆزلەيتتى، كۈلەتتى، يىغلايتتى، ۋاسىلەمۇ ئۆز ئارزۇسىغا يەتكەن بىر يىگىت ئىدى. ۋاسىل دەسلىپىدە، ماشىنىغا چىقىپ ئەل-يۇرت بىلەن خوشلىشىش ئۈزۈپ كېتىدىغان مۇشۇ ئاخىرقى سائەتلەرگىچە تولىمۇ خۇشال ئىدى. بېشى كۆككە يەتكەن ئىدى. لېكىن تىزىپلا، ماشىنىغا چىقىدىغان پەيتتە ئۇ نېمىشىقدۇر تېخىمۇ جىغۇر، تېخىمۇ خىيالچان ۋە مەيۈس بولۇپ كۆرۈنىدى. ئۇ ھەتتا ماشىنا قوزغالغىچە ئاشۇ سېدە تەرەپتىن كۆزىنى ئالمىدى. ئاتا-ئانا، سىڭىللىرى ۋە ئاغىنە، بۇرادەرلىرى بىلەن ئۆزىنى تۇتۇۋالغان ھالەتتە ۋەزىمىن خوشلاشتى. ماشىنا قوزغالغاندا بولسا يەنە ئاشۇ سېدە تەرەپكە قارىۋالدى. ماشىنا دوقمۇشتىن ئەگىپ كەتكىچە ئۇ يەردىن كۆزىنى ئالدى. ئۇنىڭ ئاتىسى، ئانىسى ۋە سىڭىللىرىنىڭ كۆڭلى يېرىم بولدى. ئۇلارغا ۋاسىل ئۆزلىرى بىلەن تۈزۈنمۇ خوشلاشمىغاندەك ھەتتا ئۇلاردىن رەنجىگەندەك تۇيۇلدى. ئاسىيەنىڭ يىغىسى توختىماي تۇرۇپلا، ئۇنىڭ ئاپىسى خىتىلداپ يىغلىۋەتتى.

ئانىنىڭ يىغىسى شۇنچىلىك ھەسرەتلىك ئىدى. بىچارە ئانا شۇ تاپتا نېمىلەرنى ئويلىدىكىن؟ ئۇنىڭ كۆڭلىگە نېمىلەر كەلدىكىن؟ ئانا سىنەلىرىنى تىترىتىپ ئېسەدەيتتى. ياغلىقنىڭ ئۈچى بىلەن قۇيۇلۇۋاتقان كۆز يېشىنى سۈرتۈپ ئۈلگۈرمەيتتى. ئاتا بولغۇچى ئۇنىسىز ئىدى. ئۇ گويىا نېمىنىدۇر بىر نەرسىنى ئەمدىرەك چۈشىنىۋاتقاندەك خىيالچان كۆرۈنەتتى. لېكىن ئۇ خىيالنى ھېچكىمگە ئېيتىمىدى ۋە ئادىتى بويىچە خوتۇننىڭ شۇ دەمدىكى ئايانچىلىق ھالىتىگە بولغان ئىچ ئاغرىقىنى قوپاللىق بىلەن بىلدۈردى.

— كۆڭلۈڭنى ئەسكى قىلما، ئامانلىقى ئۈچۈن دىرنا قىل!

ئاتىنىڭ زەردىلىك سۆزى بىلەن ئانا سەل پەسكويغا چۈشتى. ۋاسىلنىڭ ئاغىنە، بۇرادەرلىرى ئانىغا نەدىكى تايىنى يوق گەپلەر بىلەن تەسەللى بېرىشەتتى. بىر كەمدە، يېزىلىق پەيچۈسونىڭ سوجاڭى تۈرەك ۋېلىسىپىتىنى شالدىراتقىنىچە ئالدىراپ-ئېنەپ يېتىپ كەلدى. بۇ چاغدا ھەربىي ماشىنا ئاللىقاچان ئۇزاپ كەتكەن ئىدى.

تۈرەك سوجاڭ سايم توقى بىلەن تۇرنىساخاننىڭ يېنىغا كەلدى ۋە ھاسىراپ-ھۆمدەپ تۇرۇپ دېدى:

— ئاياغ مەھەللىدە بىر ئىش چىقىپ كېچىدىن بېرى شۇ يەردە بولدۇم، ئۇ بالىنى ئۈزىتالماي قالدۇم-دە، — ئۇنىڭ چىرايىدىن بىر خىل كۆڭۈل يېرىمچىلىق چىقىپ تۇراتتى. سىلنىڭ يوللىرىغا قارىدىمىكىن كۆزى ئارقىسىدىلا كەتتى، ئۇ بالا. بىز بىلەنمۇ تۈزۈك خوشلاشماي، — دېدى تۇرنىساخان ئۆمچىيىپ يىغلاپ. دېمىسىمۇ ۋاسىل ئانىسىنى بەك ئىزىلىپ كەتمەسۇن دېگەندەك ئۇنىڭ بىلەن مۇنداقچىلا خوشلاشقان ئىدى.

2-باب

شۇرغان بارغانسېرى قۇتراشقا باشلىدى. ۋاسىل مېڭىسىنىڭ ناھايىتى ئىچكىرى ۋە چوڭقۇر قاتلىمىدا ئەكس ئېتىۋاتقان غۇۋا بىر شاۋقۇندىن ئازراق ئېسىگە كەلدى. بۇ شاۋقۇن قۇترغان شۇرغاننىڭ ئۇششۇرتىشى ئىدى. تۈنۈگۈندىن بۇيان بۇنداق شۇرغان ئۈچ-تۆت قېتىم قوزغالدى. قىزىق، بۇ يەردىكى ھاۋا بوۋاقنىڭ مەجەزىگە ئوخشايتتى. بوۋاق كۈلۈپ تۇرۇپ بىردىنلا يىغلىۋەتكەندەك، كىشىنىڭ تېنى شۈركەنگۈدەك دەرىجىدىكى تىمتاس تاغ ئارىسى بىردىنلا كۆتۈرۈلگەن قارلىق شۇرغان دەستىدىن ھايت-ھۆيت دېگىچە ئاستىن-ئۈستۈن بولۇپ كېتەتتى. قۇترغان، ئەسەبىي شۇرغان كۆز ئاچۇرماي ئالەمنى مالەم قىلىۋېتەتتى-دە، يەنە ئوقتەك ئۈچۈپ جىمپ كېتىۋاتقان ئاساۋ ئات بىردىنلا ئورنىدا چىپىدە توختاپ قالغاندەك تۇيۇقسىز توختاپ قالاتتى. تۈنۈگۈندىن بۇيان ۋاسىل ئەنە شۇ دەھشەتلىك قار-شۇرغاننىڭ قويندا گاھ ھوشىدىن كېتىپ، گاھ ئېسىگە كېلىپ بىر غېرىچ، بىر غېرىچتىن سۆرۈلۈپ كەلمەكتە ئىدى.

تۈنۈگۈن ئەڭ خەتەرلىك بولغان قارا ئۆڭكۈر جىلغىسىنى چارلاش نۆۋىتى ئۇنىڭ بەنىگە كەلگەنىدى. ئۇ يەر ئالاھىدە بىر بۆلەك ئىدى. ئۇ يەر ھەم تىك ھەم ئېگىز ئىدى. چوققىغا بىرلا ئات بىلەن خۇددى پىچاقنىڭ بېسىدە ماڭغاندەك مىڭ تەسلىكتە چىققىلى بولاتتى. يول يوق ئىدى. ئات خۇددى تاغ تېكىسىدەك تىك قىياغا تاشتىن-تاشقا سەكرەپ يامشاتتى. بۇ يەردە ماشىنا ۋە ماشىنا يولى ھەققىدە ئويلاشمۇ كۈلكىلىك ئىدى. چارلىغۇچى ئەسكەر گازارما بىلەن پەقەت ئات ئارقىلىقلا مۇناسىۋەت قىلالايتتى. گازارمىدا سىمىز تېلېگراف بار ئىدى. ئۇ پەقەت قوماندانلىق شتاب ئۈچۈنلا ئىشلەيتتى. شۇڭا بۇ يەردە ئات بولمىسا ھېچقانداق ئىشنى قىلغىلى بولمايتتى... «ئەر قانتى ئات» دېگەن تەمسىل بۇ يەردە ئۆزىنىڭ چىن مەنىسىنى تاپقاندى. ۋاسىلنىڭ بەندىكىلەر يولغا چىقىدىغان چاغدا، لىەنجاڭ ۋاسىلىنى چاقىرىپ، چارلاشنى قايتىپ كەلگىچە لىەننىڭ چارۋىچىسىنى يوقلاپ كېلىشىنى تاپشۇردى، بۇ چاغدا ئۇنىڭ بەندىكىلەر ئۇنى ئارقىمىزدىن يېتىشىۋالدىغۇ دەپ ئاتلىرىنى چاپتۇرۇپ كېتىپ قالغاندى. ۋاسىل ئىتتىك ماڭغان بولسىمۇ، ئۇلارغا يېتىشەلمىدى. كۆڭلىدە ئالدىدىكىلەر تارقىيا بىلەن ماڭغان بولۇشى مۇمكىن دەپ ئېتىنىڭ تىزگىنىنى شۇ ياققا بۇرىدى... تاغ ئۈستىنى قويۇق تۇمان قاپلىۋالغاندى. ئىككى قەدەم يىراقنى پەرق ئەتكىلى بولمايتتى. لېكىن چىلان تۈرۈك بەكمۇ چېچەن ۋە ئەقىللىك ئىدى. تاغ يوللىرىغا تولىمۇ پىششىق ئىدى. ئۇ ئۆزىنىڭ سېزىمىغا تايىنىپ يول تاپاتتى ۋە ماڭغان يولى ھەرقاچان توغرا بولۇپ چىقاتتى. ۋاسىل ئۆزىنىڭ جان جىگەر ئېتىدىن خاتىرجەم ئىدى. ئۇ ئاتنىڭ ئىقتىدارىدىن

شۈبھىلەنمەيتتى. شۇڭا ئۇ ئات ئۈستىدە خاتىرجەم ئولتۇرۇپ ئەتراپنى كۆزىتىپ كەلمەكتە ئىدى. چېگرىنىڭ قارشى تەرىپىمۇ جىمجىت ئىدى. لېكىن ۋاسىل ھەر بىر قىيا، ھەر بىر تاش ئارىلىقلىرىنى ئىمكانىيەتنىڭ بېرىچە ئىنچىكىلىك بىلەن كۆزىتىپ باراتتى. ئاتنىڭ بىر خىلدىكى ھاسىرىشى ۋە دەممۇ دەم پۇشقۇرۇپ قويۇشىنى، ئاياغ ئاستىدىكى ئۇيۇل تاشتىن كېلىۋاتقان تاقا ئاۋازىنى ھېسابقا ئالمىغاندا، بۇ يەردە ھېچقانداق شەپپە يوق ئىدى. ۋاسىل ئاتنىڭ بېشىنى بۇراپ چوققىدىن تۆۋەنلەپ ماڭدى. تۆۋەنگە يۈرمەك ئېگىزگە ياماشقاندىن كۆپ قىيىن ئىدى. تىك قىيادا ئاتنىڭ بېشى تۆۋەن، ئارقىسى ئېگىز بولۇپ قالاتتى. ئاتتا ئولتۇرماق ئىنتايىن مۇشكۈل ئىدى. ۋاسىل ئاتنىڭ تىزگىنىنى بىلىكىگە ئۆتكۈزۈۋېلىپ، ئۆزىنى ئاتنىڭ ئارقىسىغا تاشلىدى. ئات پىچاق تەك ئۇچلۇق ۋە تار تاش ئۈستىدە مۇدۈرۈپ-چوقۇرۇپ، تەمتىلەپ دېگۈدەك ئاران چۈشۈپ كېتىۋاتاتتى. ئاتنىڭ ئايغىدا چوڭقۇر جىلغا بار ئىدى. سەللا بىخەستەلىك قىلسا تېپىلىپ كېتىپ چوڭقۇر جىلغىغا چۈشۈپ كېتىش ئېھتىمالى كۆزگە كۆرۈنۈپ تۇراتتى. شۇڭا، ئەقىللىك ئات تولىمۇ ئېھتىيات بىلەن، لېكىن ئىشەنچلىك قەدەم تاشلاپ خەتەرلىك قىيادىن چۈشۈپ كەلمەكتە ئىدى.

بىر كەمدە بىر يوغان قىيا تاشنىڭ ئارقىسىدىن بىر كېيىك ئۇشتۇمتۇت پارتلا قىلىپ يۈگۈرۈپ چىقتى-دە، سول تەرەپتىكى قىياش دۆڭگە چاپراقلاپ چىقىپ كەتتى. بىر خىلدا كېتىپ بارغان چىلان تۇرۇق قاتتىق ئۈرگۈپ دەلدۈگۈنۈپ كەتتى ۋە سالمىقىنى يوقىتىپ ئايغى ئاستىدىكى چوڭقۇر جىلغىغا غۇلاپ كەتتى. ئات ئۈستىدە ئەتراپنى كۆزىتىپ ئولتۇرغان ۋاسىل ئاتتىن سەكرەپ چۈشۈشكە ئۈلگۈرەلمەي ئات بىلەن بىللە جىلغىغا غۇلاپ چۈشتى.

ۋاسىل ئالاھەزەل بىر-ئىككى سائەتلەردىن كېيىن ھوشىغا كەلدى. ئۇنىڭ ئۈستىخانلىرى چۆل-چۆل بولۇپ كەتكەن ئىدى. بولۇپمۇ ئوڭ يۈتى بىلەن سول مۈرە سۆڭىكىنىڭ ئاغرىقى ئۇنىڭ جېنىنى قاقشىتۇۋەتتى. ئۇنىڭ بېشىدىنمۇ قان ئېقىپ تۇراتتى. يۈز-كۆزلىرىنى تاش جىجىپ قانغا بويىلىپ كەتكەن ئىدى. ئۇ ئۆزىنى غايەت زور بىر يوغان تاش ئاستىدا مېجىلىپ ياتقان دەك ھېس قىلدى. ئۇ تەسلىكتە كۆزىنى ئاچتى. ئۇ تېخىچە ئاتنىڭ ئاستىدا بېسىلىپ يېتىپتۇ. چىلان تۇرۇق قىمىرلىماي ياتاتتى. ئۇنىڭ بۇرنىدىن قان كەتكەن ئىدى. قاپقارا قان سوغۇقتا ئۇيۇپ قالغان ئىدى. ۋاسىل سۆيۈملۈك ئېتىنىڭ ئۆلگەنلىكىنى جەزم قىلدى. ئۇنىڭ يۈرىكىگە بىر ئاچچىق ئاغرىق كىردى. ئۇ ئۆلگۈچە ئۆزۈملە... دەپ ئويلىدى ھەسرەت بىلەن. بۇنداق يېتىۋەرسە ئۇمۇ ئۆلۈپ قالاتتى. ۋاسىل لېۋىنى چىشلەپ ئىنجىقلاپ كۈچىيىپ باقتى. پۈتۈن ئەزايى چىدىغۇسىز دەرىجىدە ئاغرىپ كەتتى. ئۇ ئاچچىق ئېگىراپ يېتىپ قالدى. ۋاقىتنىڭ قايسى چاغ بولغىنى مەلۇم ئەمەس ئىدى. بىر كەمدە يۇقىرى تەرەپتە ئاتنىڭ پۇشقۇرغىنى، كىملىرىنىڭدۇر گۈدۈڭلاشقىنى ئاڭلانغاندەك بولدى. ۋاسىل بەنجاڭنىڭ ئۆزىنى ئىزدەپ

چىققانلىقىغا ئىشەندى. ئۇ ۋارقىرماقچى بولدى، لېكىن ئاۋازى چىقىمىدى. ۋارقىراشقا قۇربى يەتمىدى. ۋارقىرغاننىڭ ئورنىدا پەقەت ھالسىزغىنە ئېگىرىيالىدى. ئاتلىقلار ئۈستۈن تەرەپتە بىرھازا ئۇياق-بۇياققا چېپىشتى. نېمىلەرنى دەيدىكىن، ئىشقىلىپ توۋلىغاندەك قىلىشتى. ۋاسىل ئۇلارنىڭ ئۆزىنىڭ ئىسمىنى قىچقىرغانلىقىنى غۇۋا ئاڭلىغاندەك بولدى. ۋاسىل يەنە كۈچىنىپ باقتى. يەنىلا ئۇنى چىقىمىدى. ئۇ ئاپتوماتىنى ئىزدىدى. ئاپتوماتى كۆرۈنمەيتتى. ئۇ ئەلەم بىلەن ئېگىراپ كەتتى. بىر كەمدە ئاتلىقلار ئالدىراش ئۆتۈپ كەتتى. ئەتراپ يەنە چوڭقۇر ئۆلۈم جىملىقىغا چۆمدى. كەچ كىرمەكتە ئىدى. تۇمان بارغانسېرى قويۇقلاپ، ئەتراپنى قاراڭغۇلۇق باستى. ۋاسىل تىرىشىپ-تىرىشىپ يۈرۈپ ساق پۇتىنى ئاتنىڭ ئاستىدىن سۇغۇرۇۋالدى. ئۇ ئاتنىڭ ئاستىدىن سۇغۇرۇلۇپ چىققىچە 3-4 سائەت ئۆتۈپ كەتتى. ئۇنىڭ ئەزايى-بەدىنى چىلىق-چىلىق تەرگە چۆمدى. ئاغرىقنىڭ دەستىدىن چېنى قاقشاپ كەتتى. ئۇ ئاتنىڭ ئاستىدىن سۇغۇرۇلۇپ چىقىپ ئۆمىلەپ يۈرۈپ (ئۇ پەقەتلا ئۆمىلىيەلەيتتى!) ئاپتوماتى تاپتى. قۇلاقچىسى كۆرۈنمەيتتى. چاچلىرى بېشىدىن ئاققان قانغا چاپلىشىپ قېتىپ قالغانىدى. ئۇ مىڭ بىر بالادا ئاتنىڭ ئىگىرىنى يېشىپ بولۇپلا ھوشىدىن كەتتى.

ئۇ بىردەمدىلا ئېسىنى تاپتى. بۇنداق يېتتۈمەرسە سۆزسىز ئۆلۈپ قالاتتى. ئۆلۈم مەيلىغۇ، ئۇ ئەسكەرلىككە تىزىملىتىلغاندا ئۆلۈمگە تەييارلىنىپ قويغان، لېكىن... بۇنداق ئۆلۈش بەك ئەھمىيەتسىز ئىدى. ئۇ تېخى جەڭگە قاتناشقنى يوق! جەڭچىنىڭ ئۆلۈمى پەقەت بىرلا، ئۇ بولسىمۇ جەڭ مەيدانىدىكى ئۆلۈم! دۈشمەن بىلەن بەتمۈ-بەت ئېلىشىپ تۇرۇپ ئۆلۈش كېرەك. ئۇنىڭدىن باشقا ھەرقانداق ئۆلۈم ئۇنىڭ ئۈچۈن ئەھمىيەتسىز!

بۇ يەردە ھاۋا شالاڭ ئىدى، بۇ يەردىكى ئوكسىگېن مىقدارى تۈزلەڭدىكى ئوكسىگېن مىقدارىنىڭ يېرىمىغىمۇ يەتمەيتتى. مۇبادا زۇكام بولۇپلا قالسا مېڭە سۇلۇق ئىششىقى، ئېگىزلىك يۈرەك كېسىلى بىلەن ئاغرىپ ئۆلۈپ قالىدىغان ئىش ئادەتتىكى گەپ. مۇبادا ئېگىزلىك ئەكس تەسىر بېرىۋاتقان شارائىتتا ئۇخلاپلا قالسا، ئوكسىگېن يېتىشمەسلىك سەۋەبى بىلەن مەڭگۈگە ئۇخلاپلا قالىدۇ. بۇنداق مىساللار بۇ يەردە كۈندە دېگۈدەك ئۇچراپ تۇرىدۇ. ۋاسىل بۇنى ئوبدان بىلىدۇ. ئۇ ھەرقانچە بولسىمۇ ئۆزىنىڭ غايىسىگە يەتمەي تۇرۇپ ئۆلۈپ قېلىشنى زادىلا خالىمايدۇ. ئۇنىڭ تاللىۋالغان ئۆز يولى بار، ئۇ بۇ يول ئۈچۈن يېزىدىكى چېغىدىلا ئۆزىنى تەييارلىغان، شۇنىڭ ئۈچۈنمۇ ھېچ ئىككىلەنمەي دۇنيادىكى ئەڭ جاپالىق، ئەڭ خەتەرلىك بۇ چېگرا پونكىتىنى ئۆز غايىسىنىڭ جەڭگاھى، ئۆز روھىنىڭ ماكانى، ئۆزىنىڭ ئەڭ تۇنجى ۋە ئەڭ ئاخىرقى كىشىلىك تۇرمۇش بېكىتى قىلىپ تاللىۋالغان... ئاشۇ خىياللار ئۇنى بىردىنلا سەگەكلەشتۈرۈۋەتتى، ئۇنىڭ كۆز ئالدىدا يۇرتىدىكى ھېلىقى يوغان سېدە دەرىخى ئەكس ئەتتى. ئۇ مانا مۇشۇ سېدە دەرىخىنىڭ تۈۋىدە ئۆزىنى تېپىۋالغان،

ئۆزىنىڭ غايىسىنى تېپىۋالغان، ئۆزىنىڭ ھايات يولىنى تېپىۋالغانىدى. ۋاسىل چىشىنى چىشلەپ بېشىنى كۆتۈردى. بېشى پىرىدە قايدى. ئۇ زورۇقۇپ تۇرۇپ كۆزىنى كۆككە تىكىپ تىن تارتماي ياتقان سۆيۈملۈك ئېتىنىڭ بېشى تەرىپىگە ئۆمىلەپ كەلدى ۋە ئۇنىڭ پېشانىسىنى ئۈزۈنغىچە سىلىدى. ئاندىن ئاتنىڭ پېشانىسىگە، ئوچۇق تۇرغان كۆزلىرىگە سۆيدى. ئۇنىڭ كۆزلىرىدىن قۇيۇلۇۋاتقان كۆز يېشى ئۆزىگە ئۈچ ئايدىن بېرى شامۇ سەھەر ھەمدەم بولغان جەڭگىۋار سەپدىشىنىڭ پېشانىسىنى ھۆل قىلدى.

ۋاسىل ئاتنىڭ قۇلقىغا تۇمشۇقنى يېقىنلاشتۇرۇپ ئېسەدەپ تۇرۇپ پىچىرلىدى:

— ئەلۋىدا جان دوستۇم، مەندىن رازى بولغىن.

ئۇ خىتىلداپ يىغلىغان پېتى ئارقىسىغا ياندى ۋە ئاتنىڭ ئىگىرىنى ئېڭراپ تۇرۇپ دۈمبىسىگە ئارتتى. ئىگەر تولىمۇ ئېغىر ئىدى. بولۇپمۇ بىر پۈتى، بىر مۇرىسى چورتلا سۈنۈپ ئىشتىن چىققان بىر نىمجان ئادەم ئۈچۈن ئاتنىڭ ئىگىرىنى كۆتۈرمەك تېخىمۇ مۈشكۈل ئىدى. شۇنداقتىمۇ ئاتنىڭ ئىگىرىنى تاشلىۋېتىشكە بولمايتتى. بۇ ئۆزىنىڭ سۆيۈملۈك ئېتىغا توقۇلغان ئىگەر بولغىنى ئۈچۈنلا ئەمەس، ئەڭ مۇھىمى ئۇ جەڭچىنىڭ قورالغا ئوخشاشلا جەڭچىنىڭ جەڭ مەنقۇلاتى بولغىنى ئۈچۈن ئىدى. ھەربىي ئۇستاپتا جەڭچى ھاياتلا بولىدىكەن، ھەرقانداق ئەھۋالدا قولىدىكى قورالدىن ئايرىلماسلىقى كېرەك، دەپ بەلگىلەنگەندەك، ئۇ ئۆزى مىنگەن ئاتنىڭ ئىگىرىنىمۇ تاشلىۋەتمەسلىكى كېرەك ئىدى.

ۋاسىل ئىگەرنى خېلى قىيىنلىپ تۇرۇپ ئارانلا دۈمبىسىگە جايلاشتۇردى، ئاندىن ئاپتوماتىنى ساق قولىنىڭ بىلىكىگە ئېسىۋالدى. قويۇق تۇمان ۋە كېچە قاراڭغۇسى ئىچىدە ئۆزى قىياس قىلغان گازارما تەرەپكە قاراپ ئۆمىلەشكە باشلىدى. ئۇ 40-50 مېتر كېلىدىغان تىك قىيادىن يامشىپ، جىرادىن ئۆمىلەپ يۇقىرىغا چىقىشى ۋە ئۈچ كىلومېتىردىن ئارتۇق يىراقلىقتىكى گازارمىغا قايتىشى كېرەك ئىدى.

3-باب

ئۇ ئۆمىلىدى. كېچىچە ئۆمىلىدى. ئۇ قىياغا ياماشتى، كېچىچە ياماشتى. شۇرغان دەممۇ دەم چاپقىدايتتى. ئۇنىڭ يوتىسىنىڭ سۆڭىكى ھەر بىر ياماشقىنىدا ئەمەس، ھەر بىر قىمىرلىغىنىدا جان قاقشىتىپ ئاغرىتاتتى. تۆمۈر ئىگەر بىلەن ئاپتومات 1000 جىڭلىق بولۇپ ئېغىرلىشىپ كەتكەندى. سۇنغان پۈتى بىلەن كۈچەش مۇمكىن ئەمەس ئەمدى. ئەكسىچە ئۇنى ھەر بىر قىمىرلىغىنىدا ئايىشى كېرەك ئىدى. بىر قولى بىلەن قىياغا ئېسىلمايتتى. چۈنكى بىر تەرەپنىڭ مۇرە سۆڭىكىمۇ سۇنغانىدى. شۇڭا سول قولىنى كۆتۈرەلمەيتتى. جىمى كۈچ بىلەن ئېغىرلىق ئۇنىڭ ئوڭ قولى بىلەن

سول يۇتغا چۈشكەن ئىدى. ئۇنىڭ ئۈستىگە قان كۆپ چىقىپ كەتكىنى ۋە تۈنۈگۈنكى ئەتىگە نىلىك تاماقتىن باشقا ئاغزىغا گىياھ ئالمىغىنى ئۈچۈن ئۇنىڭ جىسمىدا كۈچ ۋە قۇۋۋەت قۇرغانىدى. يەنە كېلىپ شالاڭ ھاۋادىن نەپىسى بۇغۇلاتتى. كارنىيى سىقىلاتتى. ئۆپكىسى ھېلىلا يېرىلىپ كېتىدىغاندەك چىڭقالاتتى.

ئۇ لېۋىنى چىشلەپ قانىتتۇرتتى. يارىلانغان پۇت-قولى ھەر بىر زورلىق ئاغرىپ كەتكىنىدە ئۇ چىدىيالىماي ھۆكۈرۈۋېتتەتتى. ئۇ سوقما-سوقما قىيا تاشلار ئارىسىدىن يول ئىزدەپ يامشاتتى، ئۆمىلەيتتى. گاھدا تېپىلىپ كېتىپ پەسكە دومىلاپ چۈشەتتى-دە، ئاغرىق ئازابىدىن ھوشىدىن كېتەتتى. لېكىن ئۇنىڭ مېڭىسىنىڭ ئاللىقانداق يېرىدە جاراڭلاپ تۇرغان بىر سادا ئۇنى ئويغىتىپ، ھوشسىزلىق قۇچقىدىن، ياق، توغرىراقى ئۆلۈم قۇچقىدىن تارتىپ چىقىراتتى. شۇنىڭ بىلەن تىرىشىپ-تىرىشىپ ئېسىنى تاپاتتى-دە، يۇقىرىغا قاراپ يەنە يامشاتتى، ئۆمىلەيتتى، دومىلايتتى.

تاڭ ئېتىپ خېلىدىن كېيىن ئۇ ھېلىقى چوڭقۇر جىرا ئىچىدىن يامشىپ چىققاندى. لېكىن گازارمىغا قايتىدىغان يول تەرەپكە ئەمەس، ئەكسىچە گازارمىنىڭ ئارقا يان تەرىپىگە توغرا كېلىدىغان بىر تىك بەلدەم ئېدىرنىڭ ئارقىسىغا ئۆتۈپ قالدى. چۈنكى ئۇ ئات بىلەن غۇلاپ چۈشكەن جاي بەك تىك بولۇپ يامشىپ چىقالمىغىنى ئۈچۈن، يانتۇلۇقى تۆۋەنرەك جايىنى ئىزدەپ مۇشۇ يەرگە كېلىپ قالغانىدى. ئۇ جىرادىن چىقىپلا يەنە ھوشىدىن كەتتى.

شۇ يىرىنىڭ قۇترىشى تېخىمۇ دەھشەتلىك تۇس ئالدى، كېچىدىن بېرى چوڭقۇر جىلغىدا ئۇ قەدەر بىلىنىپ كەتمىگەنىدى. ئەمدى ئېگىزلىككە كۆتۈرۈلگەندە قار بىلەن بىللە يوپۇرۇلۇپ چايقىداۋاتقان بوران ئۇنى ياتقان يېرىدىن پۈتۈن بىر كېچە ھەرەج تارتىپ ئۆلۈم بالاسىدا يامشىپ چىققان چوڭقۇر جىلغىغا دومىلىتىۋېتىشكە قىل قالدى. ئۇ بوراننىڭ دەھشىتىدىن، ياق، يۈرىكىنىڭ ئەڭ چوڭقۇر يېرىدە جاراڭلاۋاتقان بىر ئاۋازدىن — چېنىققان، سالاپەتلىك ۋە كۆچتۈڭگۈر بىر ئادەمنىڭ، بىر ئەركەكنىڭ كۈچلۈك، تەرسا ۋە ھۆكۈمران ئاۋازىدىن ئېسىنى تاپتى. ئۇ ئاۋاز ۋاسىلىنىڭ يۈرىكىگە چىقماس بولۇپ ئورناپ كەتكەنىدى. بۇ قۇدرەتلىك ئاۋاز ئۇنىڭغا ئاشۇ ھاڭغا دومىلاپ چۈشۈپ تۇنجى قېتىم ھوشىغا كەلگەن دەقىقىدىن بۇيان ھەمراھ ئىدى. ئۇ ئاشۇ ئاۋازنىڭ قۇدرىتى، دالالىتى ۋە رىغبىتى بىلەن ھوشىغا كەلگەنىدى! ياق، بۇ ئاۋاز ئاشۇ يېزىدىكى چېغىدىن، تېخى ئارمىيىگە كېرىمگەن چېغىدىن، ئارمىيىگە كىرىشتىن ئىككى يىل ئىلگىرىكى ھېلىقى كۈندىن ئېتىبارەن ئۇنىڭغا ھەمراھ بولۇپ كېلىۋاتاتتى! ۋاسىل شۇ ئاۋازنى ئاڭلىغان ئاشۇ سائەتتىن بۇيان بۇ ئاۋازنى بىر مىنۇتمۇ ئۇنتۇيالمايدى. ئولتۇرسا-قوپسا بۇ ئاۋاز ئۇنىڭ يۈرىكىدە، مېڭىسىدە جاراڭلايتتى. تومۇرلىرىدىكى كۆۋەجەپ تۇرغان ياشلىق قېنىنىڭ شاۋقۇنىغا قوشۇلۇپ شاۋقۇنلايتتى. مۇشۇ ئاۋاز ئىككى-ئۈچ يىلدىن بۇيان ئۇنىڭ روھىي دۇنياسىنى قايتىدىن بەرپا قىلدى. ياق، ئۇنىڭ جىسمىنى

قايتا ياراتتى، ئۇنى يېڭىباشتىن بۇ ئالەمگە تۆرەلدۈردى، ئۇنىڭ كۆزىگە نۇر بەردى، مېڭىسىگە ئەقىل بەردى، يۈرىكىگە جاسارەت بەردى، ۋۇجۇدىغا كۈچ بەردى، ئۇ ئېغىر غەپلەت ئۇيقۇسىدىن چۆچۈپ ئويغىنىپ كەتتى، ئۇ ئۆزىنىڭ ماڭىدىغان يولىنىلا ئەمەس، بارىدىغان مەنزىلىنى، يەنى قانداق ياشاش ۋە قانداق ئۆلۈش يولى ۋە شەكلىنى ھېچ ئىككىلەنمەي تاللىۋالدى! ۋاسىل، ئۆزىنىڭ بۇ تاللىشىنىڭ توغرا ئىكەنلىكىگە ئىمانى بىلەن ئىشەندى، شۇنىڭ بىلەن ئۇ ئۆزىنىڭ بۇ شەرەپلىك تاللىشىدىن ئۆمۈرۋايەت داخىماسلىققا قەسەم ئىچتى! مانا، ئۇنىڭ 20 ياشلىق ھاياتىدا، ئۇنىڭغا تۇنجى قېتىم بەتلەنگەن دەھشەتلىك سىناق مۇھىتىدا ئۇنى ئەنە شۇ ئاۋاز، ئەنە شۇ يول، ئەنە شۇ ئەقىدە بىر قەدەم-بىر قەدەمدىن يېتەكلەۋاتىدۇ، كۈچتىن ئەسەر قالمىغان، قانسىراپ ئاجىزلىغان بۇ گەۋدىگە ئاشۇ ئاۋاز ۋە ئەقىدە كۈچ بېرىۋاتىدۇ! ۋاسىل ئۆزىنىڭ تاغدىن يىقىلغان ئاتنىڭ ئاستىدا قېلىپ مېچىدە مېچىلغان، كاردىن چىققان مۇشۇ ھالدا ئاللىقاچان ئۆلۈپ كېتىشى مۇمكىنلىكىنى، لېكىن بىرلا ھېلىقى ئاۋاز ۋە يۈرىكىگە ئەبەدىلىككە ئورناپ كەتكەن بىر ئەقىدىدىنلا، بىر ھالال پەرزەنتلىك تۇيغۇسىنىڭ كۈچى بىلەنلا ئۆلۈمنىڭ چاڭگىلىدىن قۇتۇلۇپ چىققانلىقىنى ۋە يەنە مۇشۇ ئاۋاز ۋە ئەقىدە ئاتا قىلغان ئىرادىنىڭ كۈچى بىلەنلا شۇنچە چوڭقۇر جىلغىدىن يامشىپ مۇشۇ ئېگىزلىككە چىقالغانلىقىنى ئوبدان چۈشىنىدۇ! بۇ پەقەت ئىرادىنىڭلا كۈچى بولماي يەنە نېمىنىڭ كۈچى بولۇشى مۇمكىن؟ قانداق مۆجىزىنىڭ نەتىجىسى بولۇشى مۇمكىن؟! ۋاسىل ئۆزىنىڭ ئۆلمەيدىغانلىقىغا قەتئىي ئىشىنىدۇ! ئۇ ئاخىرى گازارمىغا قايتىپ كېتەلەيدىغانلىقىغا قەتئىي ئىشىنىدۇ! ئۇنداق بولمايدىكەن، ئۇ بىر يارامسىز، بىر بوشاڭ، ياق بىر ئاسىي بولۇپ كەتمەمدۇ؟ شۇنداق، ئەقىدىدىن ۋاز كېچىش، ئەقىدىنىڭ ھۈرمىتىنى يەرگە ئۇرۇش، ئەقىدە ئىنئام قىلغان ئىرادىنىڭ ھەممىگە قادىر، ھەرقاچان غالىپ ئىكەنلىكىدىن شۈبھىلىنىش ئاسىيلىق بولماي نېمە؟ ياق، ۋاسىل ھەرگىزمۇ ئاسىي بولمايدۇ!

ئۇ ئاستاغىنە كۆزىنى ئاچتى، ئۇنىڭ باش-كۆزلىرى قاردىن غۇچىدە مۇزلىغان، كىرىپىكلىرى بىر-بىرى بىلەن يېپىشىپ كەتكەن ئىدى. ئۇ بېشىنى تەسلىكتە كۆتۈرۈپ گازارما تەرەپكە بەتلەندى. تۇمان ۋە لەپىلدەپ چۈشۈۋاتقان قار دەستىدىن ھېچنەرسىنى پەرق قىلىش مۇمكىن ئەمەس ئىدى.

ئۇ ئۈستىدىكى ئىگەرنى تۈزەشتۈرۈپ، بىلىكىدىكى ئاپتوماتىنى قولىغا مەھكەمرەك قىستى ۋە لېۋىنى مەھكەم چىشلەپ ئالدىغا قاراپ ئۆمىلەشكە باشلىدى. ئۇنىڭ بېشى يېرىلىپ ئاجراپ كەتكەندەك ئاغرىپ، ئاغرىقى سەل بېسىقپ قالغاندەك بىلىندى، ياق، بېسىقپ قالدى ئەمەس، ھەددىدىن زىيادە قاتتىق ئاغرىق ئازابىدىن ئۇنىڭ بىر قىسىم نېرۋىلىرى ئاغرىقنى سەزمەس ھالغا كېلىپ قالغانىدى. ۋاسىل بۇنىڭغا ئىچىدە خۇشال بولدى، نېمىلا بولمىسۇن ئۇ ئېسىنى باشتىن-ئاخىر يوقاتماي كېلىۋاتاتتى، مۇشۇنىڭ ئۆزى

كۇپايە ئىدى. ئۇ ئېسىنى يوقتىپلا قويمىسا ئاخىرى گازارمىنى تاپىدۇ. يولداشلىرىنى تاپىدۇ!

ئۇنىڭغا قۇترغان ئاساۋ شىۋىرغاننىڭ ھۇشقىتتىشى، دۈمبىسىنى 1000 جىڭ بولۇپ بېسىپ تۇرغان تۆمۈر ئىگەرنىڭ غىچىلدىشى، ئاپتوماتنىڭ تاشقا تېگىپ جارقلىشى ھەمراھ ئىدى. ئۇنىڭ ئېگرىغىدەكمۇ ھالى قالمىدى. تامىقى قۇرۇپ، تىلى تاڭلىيىغا چاپلىشىپ قالدى. ئۇ «ئادەم قانسراپ كەتسە بەك ئۇسساپ كېتىدۇ» دەپ ئاڭلىغىنىنى ئەسلىدى. ئۇ قاردىن ئۇچۇملاپ ئاغزىغا سالدى، پەقەت شۇ چاغدىلا ئۆزىنىڭ بار-ماقلىرىغا كۆزى چۈشتى. ئۇنىڭ ئون بارمىقىنىڭ ئۈچى كۆكرىپ تىرناقلىرىغا قان ئۇيۇپ كەتكەن ئىدى. سول قولىنىڭ ئىككى بارمىقى بارماق بېشىغىچە كۆكرىپ بەئەينى پوستى بار دادۇرغا ئوخشاپ قالغانىدى. بۇ بارماقلار كېچىدىن بېرى ۋاسىلىنىڭ جان-جەھلى بىلەن قىياغا يامشىشى جەريانىدا شىكەستلەنگەن ئىدى. ۋاسىل بۇنى زادىلا سەزمەپتۇ.

بۇ ئىككىسى ئۇششۇپ كەتكەن ئوخشايدۇ، دېدى ئۇ ھېلىقى پەقەت كۆكرىپ كەتكەن بارماقلىرىغا ئايانچلىق نەزەر تاشلاپ، كېسىپ تاشلىماس ھە؟! ئۇنىڭ كۆڭلى بىردىنلا يېرىم بولدى. دېمىسىمۇ تېخى جەڭ مەيدانىنىڭ قارىسىنىمۇ كۆرمەي تۇرۇپ ناكى بولۇش ئۇنىڭ ئۈچۈن ئەلەم قىلاتتى. ئۇنىڭچە بولسا جەڭ مەيدانىدا دۈشمەن ئوقىدا يارىلىنىپ ناكى بولۇش باشقا گەپ ئىدى. ئۇ چاغدا مەيلى پۈتى كېسىلەمدۇ، مەيلى قولى كېسىلەمدۇ، ئۇنىڭ ئۈچۈن بەربىر ئىدى. چۈنكى ئۇ ئەسكەر بولغان كۈندىن بۇيان، ئۆزىنىڭ بارلىقىنى — ئۆزىنىڭ ياشلىقىنى، ھاياتىنى — ئاشۇ بەرجەس كېلىشكەن ۋە قۇۋۋەتلىك پۈت-قوللىرىنى، ھەتتا ئەزىز بېشىنىمۇ جەڭ مەيدانىغا ئاتىۋەتكەن ئىدى! مۇبادا ھەقىقىي جەڭ مەيدانىدا ئۆلۈپ كەتسە، ئۇنىڭ تىلىكى تەل، ئارمان ھەل بولغان بولاتتى، لېكىن ھېچ ئىشتىن ھېچ ئىش يوقلا قول بارماقلىرىدىن ئايرىلىپ قالسا تازا ئەرزىمىگەن ئىش بولاتتى.

ئۇ پۈتۈن كۈچى بىلەن ئۆمىلەپ كېتىۋېتىپ شۇلارنى ئويلاپ كەتتى. لېكىن ئامال يوقتە! بەلكىم ساقىيىمۇ قالار... شىۋىرغان كۆز ئاچۇرمايتتى. تاغ سوغۇقى ئۇنىڭ يۈزىگە نەشتەردەك سانچىلىپ ئۈگە-ئۈگىلىرىنى قاتۇرۇپ قويدى. ئۇنىڭ ئىچى-تېشى تەڭلا مۇزلاپ، سوغۇقتىن دىر-دىر تىترىمەكتە ئىدى. چىشلىرى بىر-بىرىگە تېگىپ كاسىلداپ، زاڭاقلىرى ئاغرىپ كەتتى. ئۇ شۇ ھالدا بىر غېرىچ-بىر غېرىچتىن ئۆمىلەپ خېلى ماڭدى. لېكىن ئۇ ئۆزىنىڭ قانچىلىك ماڭغىنىنى، گازارمىغا يەنە قانچىلىك ئارىلىق قالغىنىنى بىلمەيتتى. ئۇنىڭ ئېڭىدا بىرلا نەرسە روشەن ئىدى. ئۇ بولسىمۇ بىر سانتىمېتر بولسىمۇ ئالغا قاراپ، ئالغا قاراپ سىلجىش ئىدى. توختاپ قېلىشقا زادىلا بولمايتتى. توختاپ قېلىش ئۆلۈم ئىدى! ئۇ جان-جەھلى بىلەن ئالدىغا ئىنتىلەتتى، ساق پۈتتىنىڭ تىزلىرى، ساق قولىنىڭ جەينىكى تاشقا سۈركىلىۋېرىپ ھەربىي چاپان

بىلەن ئىستان يىرتىلىپ كەتكەندى. تىزى بىلەن جەينىكى سۈرۈلۈپ قاناپ، قىپقىزىل گۆشى ئېچىلىپ قالدى. ھەر قېتىم قىمىرلىغىنىدا، ئالدىغا قاراپ سىلجىش ئۈچۈن تىرەجىگە نە سۈنۈق پۈت ۋە مۇرىسىنىڭ ئاغرىقىدىن قايتىدىن قاناپ قىپقىزىل گۆش بولۇپ كەتكەن تىزى بىلەن جەينىكىنىڭ ئاغرىقى ئۇنىڭ مېڭىسىگە ئوتلۇق يىڭنە بولۇپ سانچىلماقتا ئىدى. لېكىن ئۇ ماڭمىسا بولمايتتى. ھەممىگە چىداپ ئالغا قاراپ ئۆمىلىمىسە بولمايتتى!! يولداشلىرىم ئىزدەۋاتىدۇ، دەپ ئويلايتتى ئۇ، ئۆمىلەپ كېتىۋاتقاچ، خۇددى يېقىنلا يەردىن بەنجاڭ ئەخمەت ۋە دوستى ئابدۇگۈل ۋە ھەمدۇللالار ۋارقىراشقان پېتى چىقىپ قالىدىغاندەك ئەتراپىغا ئۈمىد بىلەن سىنچىلاپ قاراپ. ئۇلار كېچىدىن بۇيان ئىزدىدى، ئۇلارنىڭ ئاۋازىنى ئاڭلىدىم، لېكىن ئۇلارغا بەلگە بېرەلمىدىم، مەن بەك چوڭقۇردا، ئۇلار ئېگىزدە، يەنە كېلىپ تۇمان ۋە قارلىق شىۋىرغان ھېچنەرسىنى كۆرسەتمىدى. ئۇلار مېنى نېمە دەپ ئويلاشتىكىن، ياكى ئۆلدى دەپ مەلۇم قىلىشتىمىكىن؟ ۋاسىل شۇنچە ئېغىر ئازاب ئىچىدە كۆزىدىن مىتىدە ياش چىقارمىغانىدى. لېكىن ئۇنىڭ كۆز ئالدىغا شامۇ سەھەر بىللە ياشاپ، بىر-بىرىنىڭ ئېغىزىنى كۆتۈرۈشۈپ، بىر-بىرىگە ھەمدەم بولۇشقان يولداشلىرىنىڭ سىماسى كەلگەن ھامان كۆز چاقىلىرى ئىسسىق ياشقا تولدى. ۋاسىل ھازىر ئىزدىسىمۇ تاپالمايدىغان بىر يەردە ئىدى. بۇ يەر ئۇنىڭ چارلاش لىنىيىسىنىڭ ئارقا تەرىپى بولۇپ، چېگرىدىن يىراقتىكى، ئادەتتە خەۋپسىز ئىچكى رايون دەپ قارىلىدىغان بىر جاي ئىدى. شۇڭا ھېچكىمۇ ۋاسىلنى چېگرا تەرەپتىن بۇ يەرگە كېلىپ قالدۇ دەپ ئويلىمايتتى. ئۇ جىرا ئىچىدىن يول ئىزدەپ تىنەپ-تەمتىرەپ، ئېزىقىپ بۇ يەرگە كېلىپ قالغانىدى. ئۇنىڭ يولداشلىرىنىڭ ئىككى كۈندىن بۇيان ئۇنى ئاشۇ چېگرا بويلاپ چارلاش لىنىيىسى تەرەپتىن ئىزدەپ تاپالمىغانلىقىنى، ئاخىرى شىۋىرغاننىڭ توختاپ، تۇماننىڭ تارقىشىنى كۈتۈپ تاقەتسىزلىنىۋاتقانلىقىنى، لېكىن چېگرا بويلىرىنى كېچە-كۈندۈز تىنىمسىز تىنىتىپ يۈرگەنلىكىنى ۋاسىل تېخى بىلمەيتتى.

ئۇ ئاشۇ خىيال بىلەن ئۆمىلەپ كېتىۋېتىپ ئۈشتۈمۈت پەسكە قاراپ بېشىچىلاپ دومىلاپ كەتتى-دە، ئاغرىقىنىڭ دەستىدىن جان ئاچچىقىدا چىرقىرۇۋەتتى. ئەسلىدە ئۇنىڭ ئالدى تەرىپىدە كىچىككىنە بىر يارداڭ بولۇپ 2-3 مېتر كېلەتتى. شىۋىرغان كۆز ئاچۇرماي ۋاسىل ئالدىنى كۆرەلمىگەچكە، ئۇدۇل ئاشۇ يارداڭغا قاراپ ئۆمىلەپ يىقىلىپ چۈشكەندى. ئويماننىڭ ئىچى شىۋىرغان ئۇچۇرتۇپ كېلىپ تىققان يۇمشاق قار بىلەن توشقىنىغا قارىماي، ۋاسىل ئۆز ئېغىزلىقى بىلەن قار ئاستىدىكى تاشقا بېشىچىلاپ يىقىلدى-دە، پۈتۈن ئەزايى-بەدىنى چۆل-چۆل بولغاندەك ئاغرىپ كەتتى. ئاغرىقىنىڭ دەستىدىن مېڭىسى زىڭىلداپ كۆزىگە قاراڭغۇلۇق تىقىلدى. ئۇ يەنە ھوشىدىن كەتمەسلىككە تىرىشىپ، جېنىنىڭ بارىچە يۇلقۇنۇپ ئۈستىگە ئۆرلىدى. ئۇ شۇ دەمدە ئاغرىقىنى يادىدىن چىقاردى. ئاخىرقى نەپسىگىچە ئۇرۇنۇپ بولسىمۇ بۇ ئويماندىن چىقۇپلىشقا تىرىشىپ باقتى. لېكىن جايدىن قىمىرلىيالمىدى. يەنە ياماشتى، ياماشقان

يېرىدىن سېرىلىپ كەتتى. ئاخىرى ھالسىزلىنىپ يېتىپ قالدى-دە، بىردىنلا كىچىك بالدەك ھۆگرەپ يىغلىۋەتتى، شۇ چاغدا بىردىنلا ئۇنىڭ كاللىسىغا ئۆلۈۋالايىمۇ-يا؟ دېگەن بىر شۇم خىيال كىرىۋالدى، چۈنكى ئۇ ئادەم ئىدى! ھەرقانداق ئادەم ئۈچۈن بۇنچىۋالا ئاغرىق ئازابىنى تارتماقتىن، شۇ مىنۇتتا ئۆلۈم راھەتلىكەرەك ئىدى! ئۆلۈۋالسا جاننى قاڭغىر قاقشىتىۋاتقان، جانغا كەسمەس تىغ بولۇپ يېتىۋاتقان بۇ تەن ئازابىدىن بىراقلا قۇتۇلۇپ قالغىلى بولاتتى! يەنە كېلىپ بۇنىڭ يولى ئىنتايىن ئاسان، كۆزىنى يۇمۇپ ئۇيقۇغا كەتسە، ياكى ئاپتوماتىنى يۈرىكىگە توغرىلاپ تەپكىنى شۇنداق باسسا، يا بولمىسا... «ئەبلەخ!... دەھشەتلىك گۈلدۈرمامىدەك قورقۇنچلۇق بىر ئاۋازدىن ۋاسىل چۆچۈپ ئېسىنى تاپتى. بۇنداق ئويلاشقا نېمە ھەددىڭ؟ — تەكرارلاندى ھېلىقى ئاۋاز، — ئۆلۈۋالسام دېگەننى كۆڭلۈڭگە كەلتۈرۈشكە قانداق يېتىندىڭ؟ سەن، سەن ئۆزۈڭنىڭ كىملىكىنى ئۇنتۇدۇڭمۇ؟ سەن كىم، بىلەمسەن؟ سەن بىر قەھرىماننىڭ ئوغلىسىن! بىر ئەركەكنىڭ پۇشتى — سەن! سەن بىر كۈرەشچىنىڭ يۈرەك پارىسى ھەم ۋارىسى — سەن! سەندەك توخۇ يۈرەكنى، سەندەك قورقۇنچاقنى قەھرىماننىڭ ئوغلى دېيىشكە تىلىم كۆيدۈ! ئىست ساڭا ئاتاڭنى تېپىپ بەرگىنىم، ئاتاڭنى تونۇتقىنىم! ئاتاڭنىڭ ۋارىسى بول دەپ ئۈمىد قىلغىنىم! ئىست! قورقۇنچاق... توخۇ يۈرەك...!» بۇ ئاۋازنىڭ قۇدرىتىدىن تاغ-تاشلار لەرزىگە كېلىپ زېمىن تىترەپ كەتتى. ھوشىدىن كېتىۋاتقان ۋاسىل ھوشسىزلىق قۇچقىدىن يۇلقۇنۇپ تىپىرلاپ كەتتى. ئۇنىڭ يۈرىكى دوكۇلداپ، بەدىنىگە بىر قورقۇنچلۇق تىترەك ئولاشتى. ئۇنىڭ يۈز-كۆزى ئوت بولۇپ قىزىپ، ئەزايى-بەدىنى لاۋۇلداپ كەتتى. ھېلىقى قۇدرەتلىك ئاۋاز ئۇنىڭ ئەسەبلىرىنى قاقشىتىپ چېنىنى ئېلىپ جاڭگالدا قويدى. ۋاسىل ئاخىرى چىدىيالىماي جان-جەھلى بىلەن ۋارقىرىۋەتتى:

— بولدى! بولدى قىلىڭ! مەن ئۇنداق ئويللىدىم! مەن قەھرىماننىڭ ئوغلى! مەن ئاتامنىڭ ئوغلى! مەن ئۆلۈۋالمايمەن! مەن جەڭ مەيدانىدا ئۆلمەن! ئاتامدەك دۈشمەن ئوقىغا كۆكرىكىمنى تۇتۇپ بېرىمەن! مەن... مەن... مەن ئۆلمەيمەن! تاغۇ تاشلار سىللىنىپ كەتتى. زېمىننىڭ نەپسى ئىتتىكلەپ كەتتى. ئەر تۇغۇلسا يەر سۆيۈنەر، دېگىنى شۇمىكىن؟ ئاشۇ يەر، ئاشۇ زېمىن، ئاشۇ ۋەتەن كۈتكەن ئەر مانا مۇشۇ يەردە، مانا مۇشۇ دوزاختەك مۇھىتتا، مۇشۇ ئىنسان چىداپ بولمايدىغان ئازاب-ئوقۇبەت ئىچىدە يېڭىدىن تۇرىلىۋاتامدىكىن؟! ئاھ ئەر! ئاھ ۋەتەن! سىلەر ئەبەدىل ئەبەد بىر-بىرىڭلارغا تەشنا، بىر-بىرىڭلارغا مۇھتاج! ۋەتەن ئەرنى تۇغىدۇ، ئەر ۋەتەن دەپ ئۆلىدۇ! مانا بۇ مۇقەددەس بىر ناخشا، بىر يۈكسەك ئەقىدە، بىر ئۇلۇغ ھەقىقەت ئەمەسمۇ؟!

ۋاسىل ئەنە شۇ جان ئاچچىقىدا قاتتىق ۋارقىراش بىلەن ئېسىگە تولۇق كەلدى. شۇ ھامان ئۆزى تۇغۇلۇپ ئۆسكەن يېزا بازىرى يېنىدىكى ھېلىقى قېرى سېدە دەرىخى

ئۇنىڭ كۆز ئالدىدا نامايەن بولدى. «...»
 4-باب

قىز بالىنىڭ 18 ياشلىق چېغى گۈل چېغى بولسا، ئوغۇل بالىنىڭ 18 ياشلىق چېغى چوغ چېغى، ئوت چېغى. ۋاسىلىنىڭ ئوتتەك يېنىپ، چوغدەك يېلىنچاپ تۇرغان ئاشۇ 18 ياشقا تولغان يىلى ئۇنىڭ ھاياتىدا بىر كەسكىن ئۆزگىرىش بولدى. شۇ يىللىرى ئۇ چوغ بولۇپ ھەممىسىنى كۆيدۈرگۈسى، ئوت بولۇپ ھەممىسىنى ئۆرتىگۈسى كېلىپ، چېنى قېنىغا پاتماي، پۇتلاشقاننى تېپىپ، ئېلىنىشىنى يولۇپ، ئالايغاننى ئۇرۇپ، گۈلە يىگەننى سوقۇپ يۈرگەن، يېزا باغرى تار كېلىپ ئۆگزىدە مەشرەپ ئوينايدىغان، تېپىلماس تېجىمەل، جۈپتى يوق بەگباش ئىدى، ئۇنىڭ دەستىدىن نە توخۇ-تۇمانلار، نە قوشنا-قولۇملار، نە ياۋاشراق كەلگەن سەھرا بالىلىرى، نە بويغا يېتىۋاتقان مەھەللە قىزلىرىغا بىر كۈنمۇ ئاراملىق يوق ئىدى. ئۇنىڭ ئائىلىسىدە ئالتە بالا بولسىمۇ، ئۇ گويا بىر تىزىق مارجان ئوتتۇرىسىدىكى كۆز مۇنچاقتەك بىر تاللا ئوغۇل ئىدى. شۇنداق بولغىنى ئۈچۈن ئۇنىڭ «ئوغۇل تاپسام ئىدى، خۇدا ئېيتماپتىكەن...» دەپ ھەسرەت چېكىپ يۈرگەن زەردىنى كۈچلۈك ئاتىسى بىلەن، «گۈل چېغىنىڭ تەۋەرۈكى» دەپ سۆيۈنۈپ يۈرگەن ئاتىسى ئۇنى تولمۇ ئەركە قىلىپ ئۆستۈردى. يېمەي يېگۈزدى، كىيەي كىيگۈزدى، ئاپتاپقا چاققۇرمىدى، شامالغا سوقتۇرمىدى، ئۇنىڭ دېگىنى دېگەن، قىلغىنى قىلغانىدى. ھېچكىم چىش يېرىپ بىر نېمە دېيەلمەيتتى. ۋاسىل تۈزۈكەرەك ئوقۇماي تولۇق ئوتتۇرا مەكتەپكە كۆچكەن يىلى مەكتەپتىن چىقىۋالدى، ئاتىسى بىلەن ئاپىسى «بەش قىزىمىزنى رەسىدە بولغىچە مەكتەپ يېقىپ بېرىدىكەن، ئۇلار شۇ چاققىچە مەكتەپتە تۇرۇپ تۇرسا تۇرسۇن، ئوغۇل بالا دېگەننى بىر يەرگە قاماپ قويسا ئەزىكىن چوڭ بولالمايدۇ، ئوغۇل بالا دېگەن قىيغىتىپ ئويناپ چوڭ بولسا، قاتتىق-قۇرۇقنى كۆرۈپ، يامانغا بوزەك بولماي ئۆزىنىڭ چېنىنى جان ئېتەلەيدىغان ئادەم بولىدۇ، ئۇنىڭ ئۈستىگە كۆز قارىچۇقتەك بىر تال ئوغۇل، بىزنىڭ كۆزىمىز ئۇچۇق ۋاقىتتا ئويناپ-كۈلۈپ چوڭ بولۇۋالسۇن، بىزدىن كېيىن قالسا، نېمە بولسا، شۇ بۇلار، سەھرالىققا نېمە ئوقۇش، مەكتەپتە ئوقۇدۇم دەپ، چۆرگىلەپ چېپىپ يۈرۈپ ئاخىرى يەنە كەتمەنگە قالدىكەنمۇ؟! كەتمەن دېگەنگە ئوقۇش كەتمەيدۇ، كۆڭلى نېمىدە خۇش بولسا، شۇنى قىلسۇن...» دەپ، ئۇنى ئىزدەپ كەلگەن مۇئەللىمنى «تىلغا تويغۇزۇپ» يولغا سېلىۋەتتى. ۋاسىل شۇ كۈندىن ئېتىبارەن مەكتەپ يۈزى كۆرمەي، خاماندا تەخەي قوغلاپ كۈن ئۆتكۈزىدىغان بىر مۇنچە بالىلارنىڭ توپىغا قوشۇلۇپ كەتتى. يىللار ئۆتۈۋەردى، ۋاسىلىنىڭ يېشى ھەم بويى ئۆسكەن بىلەن «ئەقلى

ئۆسمىدى» — ئۇ ھېلىقى بىر توپ ساياق بالىلارنىڭ توپ بېشى بولۇپ «داپ داراڭلىغان، ئېشەك ھاڭرىغان» يەرلەردە قاڭقىپ يۈرۈپ كۈننى كەچ قىلاتتى. ئائىلىسى بەكمۇ باياشاد بولمىسۇ، يەرلەرنى ھۆددىگە بېرىش يولغا قويۇلغان ئىككى يىل مابەينىدە خېلىلا ھاللىنىپ قالغانىدى. ئۇنىڭ ئۈستىگە ئاتىسى سايىم ئاكا خېلى ياش ۋە ئىشچان ئادەم ئىدى. بۇ ئادەم ئېتىز-ئېرىق ئىشلىرىغا قاراپ قالماي بورداقچىلىق، تېرە-يۈگۈچچىلىق، گۈلە-قاقچىلىق دېگەندەك باشقا ئىش-ئوقەت بىلەنمۇ شۇغۇللىناتتى. شۇڭا، ئۇلارنىڭ تاپاۋىتى مەھەللە بويىچە ئەڭ ئالدىدا بولمىسۇ ئۈچ بارماق قاتارىدىكىلەردىن ئىدى.

سايىم ئاكا ۋاسىلىغا قەۋەت ئامراق ئىدى، ئامراقلا ئەمەس، ھەتتا ئوغلىدىن نېمىشىدۇر سەل-پەل تەپ تارتاتتى. ئۇنىڭ كۆڭلىنى باشقىچە ئايايتتى. گېپىنى زادىلا يېرىمايتتى. مەھەللىدىكىلەر ۋاسىل ھەققىدە ئېغىز يېرىپ گەپ قىلىشقا پېتىنالماتتى. مەيلى كىم بولمىسۇن، ۋاسىلنىڭ تەكتى-يىلتىزى ۋە ياكى ھازىر-ئەتىسى توغرىسىدا بىر نېمە دېيىشكە جۈرئەت قىلسا، زەردىسى كۈچلۈك، يۈزىدە تۈكى بار (مەھەللىدىكىلەر سايىم ئاكانىڭ ئارقىسىدىن شۇنداق تەرىپلەشەتتى) سايىم «كۆك» تىن قۇتۇلالماتتى. سايىم ئاكا ئۇنداق ئادەمنى ئاياپ ئولتۇرماي «رەسۋايى ئەزىم» قىلىۋېتەتتى. شۇ ۋەجىدىن ۋاسىل ئاتىسىغا بەكلا ئىشەنەتتى، ئۇنىڭغا «چوقۇناتتى»، ھەرقانداق ئىشنى قىلسا ئىككى تەرەپكە قاراپ قويمايتتى. توخۇ-تۇمان، كەپتەر-كەكلىك ئوغرىلاش، شورا ئاتلاپ كىشىنىڭ بېغىدىكى مېۋە-چىۋىلەرنى پايخان قىلىش، كىشىلەرنىڭ ئات-ئۇلاقلىرىنى مېنىپ قېچىپ كېتىش، ئاساۋ ئات، شاش موزايىلارنىڭ باغلىقىنى يېشىۋېتىپ ئىگىسىنى پاراكەندە قىلىش، مەھەللە ئىچىدە، مەھەللە سىرتىدا، ھەتتا يېزا بازارلىرىدا توپ-توپ بولۇپ مۇشتىلىشىپ ئويناش... ۋاسىلنىڭ دائىملىق ئىشى ئىدى. زادىلا ھېيىقمايتتى. ئۇ بۇ ئىشلارنى يوقسىزلىقتىن ئەمەس، كۆڭۈل ئېچىش ئۈچۈن، قىلىدىغانغا ئىش تاپالمىغىنى ئۈچۈن ئۆزىگە ئەرمەك ساناپ قىلاتتى. ئاشۇنداق «كۆڭۈل ئەرمىكى ئۈچۈن» قولۇم-قوشنا، مەھەللىدىكىلەر بولۇپ بىر مۇنچە كىشىنى پاراكەندە قىلاتتى، زار-زار قاقشاتتى. يولدىن ئۆتكەن قىزلارنىڭ ئالدىنى توسۇپ ياغلىقىنى ئېلىپ قېچىش، سۇ چېلىكىگە تېزەك تاشلاپ قويۇش، سۇ چېلىكىنى ئورۇۋېتىش... ئۇنىڭ ئۈچۈن ھېچنەرسە ئەمەس ئىدى. بىچارە قىزلار ۋاسىلنىڭ دەستىدىن مەھەللە كۈچلىرىدا، ئېتىز-ئېرىق بويلىرىدا ئارامخۇدا يۈرەلمەيتتى. ۋاسىلنىڭ ئۆزلىرىگە تېخىمۇ چوڭراق بىرەر شۇملۇق قىلىپ قويۇشىدىن قورقۇشۇپ ھەر دائىم دەككە-دۈككە ئىچىدە ئۆتەتتى.

ۋاسىلنىڭ ئانىسى نۇرساخاننى «ۋاسىلنى ئايايدۇ» دېگەندىن كۆرە «ۋاسىلدىن قورقۇدۇ» دېگىنى تۈزۈك ئىدى. دېمىسۇ بۇ بىچارە مەزلۇم ۋاسىلدىن بەك ھېيىقاتتى، خۇددى ئۇنىڭ ئالدىدا بىر گۇناھى باردەك ئۇنىڭ كۆزلىرىگە تىكىلىپ قارىيالماتتى. بالىسىغا بولغان مېھرى چەكسىز ئىدى. لېكىن ئۇ بۇ ئانا مېھرىنى ئۇن-تۈشۈشۈز ئادا

قلاتتى. ئۇ ۋاسىلدىن سۆيۈنەتتى، ۋاسىلدىن پەخىرلىنەتتى، لېكىن يەنە ئۇنىڭدىن ھېيىقاتتى، ۋايىم يەيتتى. گويا ۋاسىل ئاخىرى بىر كۈن ئۇنىڭدىن ئۈشتۈمۈت ھېساب ئالدىغاندەك چۆچۈپ-چۆچۈپ يۈرەتتى. بولۇپمۇ ئاندىكى بۇ تۇيغۇ ۋاسىل كۈنسىرى چوڭىيىپ يىگىت قۇرامىغا يېقىنلاشقانسىرى كۈچىيىپ بارماقتا ئىدى. ئانا شۇ كۈنلەردە نېمىشقىدۇر تولا يىغلايتتى، كېچىلىرى ئوغلىنىڭ بېشىدا ئولتۇرۇپ دەردلىك ئاھ تارتىدىغان بولۇپ قالغان ئىدى. ۋاسىل ئانىسىنىڭ ئۆزىگە باشقا ئانىلار ئوغۇللىرىغا قىلغاندەك ئېچىلىپ-يېيىپ مۇئامىلە قىلماي، بىر گۇناھكار ئادەمدەك قىلىپ، قورۇنۇپ مۇئامىلە قىلىشلىرىنى، ئۆزىگە تىك قارىيالماي، ئۆيدىن چىقىپ يىراقلاپ كېتىۋاتقاندىلا ئىشكە ئۆزىنىڭ ئارقىسىدىن بىر خىل مۇڭ ۋە ھەسرەت ئىچىدە توپىماي قاراپ كېتىدىغانلىقىنى زادىلا چۈشىنەلمەيتتى. بەندە: ئانام مەندىن نېمىشقا بۇنچىۋالا ياتسرايدۇ، ئۇ مېنىڭ ئۆز ئانام ئەمەسمۇ... يا؟ دەپ ئويلاپمۇ قالاتتى ۋە ئۆزىنىڭ بۇ خىيالىدىن كۆڭلى تولىمۇ يېرىم بولاتتى. لېكىن ئۇ بۇ خىيالىنى كالىسىدىن دەررۇ ھەيدەپ چىقىراتتى. بۇ خىل مۇناسىۋەت، ئۇ ناھايىتى كىچىك ئاقتىدىنلا بىر خىلدا داۋاملىشىپ كەلگىنى ئۈچۈن ۋاسىل بۇنىڭغا كۈنۈپ قالغانىدى. شۇڭا ئۇ ئانىسىغا قارىغاندا ئۆزىگە خېلى ئوچۇق-يورۇق مۇئامىلە قىلىدىغان دادىسىغا بەكرەك يېقىن ئىدى. ئانىسىغا قارىغاندا دادىسىغا بەكرەك ئىچكىپ چوڭ بولغانىدى. ئانىسىنىڭ ھېلىقىدەك تۇرۇنۇپ-سەقىلىپ يۈرۈشلىرىنى پەقەت ئۇنىڭ مەجەزى دەپ يۈرۈپ ئۇنىڭغا پەرۋا قىلماس بولۇۋاتقاندى. ئۇنىڭ سىڭىللىرى بولسا، نېمىشقىدۇر دادىسىغا قارىغاندا ئانىسىغا يېقىن ئىدى. ئانىسى يىغلىسا تەڭ يىغلايتتى، كۈلسە تەڭ كۈلەتتى.

تۈنلەر ئاشۇنداق تۇتۇۋەردى. ۋاسىل ئۆزىنىڭ ئەتىسى ھەقىدە ئويلاپمۇ قويايتتى. ئۇنىڭ كالىسىدا ئويناشتىن باشقا ھېچقانداق خىيال يوق ئىدى. شۇنداق-تە، يېزا بالىسىدا ئۆزى توغرىسىدا ئويلاش ئاز بولاتتى. ئۇلار تۇغۇلاتتى. ئويناپ-ئىشلەپ چوڭ بولاتتى. سائىتى كەلگەندە ئاتا-ئانىسى كۆرگەنلا بىرىەردىن ئۆيلەپ قويايتتى-دە، ئۆيىنى ئايرىپ چىقىرىپ قويايتتى، شۇ كۈندىن ئېتىبارەن ئۇ چوڭ بولغان بولاتتى، ئۆزىنىڭ يېرى، ئۆزىنىڭ بېغى، ئۆزىنىڭ ئۇلاق-قارىسى بولاتتى ۋە شۇنىڭغا تايىنىپ ئېتەكنى يوق قىلىشقا ئالدىراپ بەس-بەس بىلەن تۇغۇلۇۋاتقان بالىلىرىغا ئاتا بولاتتى... يېزىدىكى ئۆمۈر شەكلى ئاساسەن بىر خىل ئىدى. شۇنداق ئىكەن ۋاسىلمۇ بۇنىڭدىن مۇستەسنا ئەمەس-تە! ئۇنىمۇ ئەتە يا ئوڭۇن «مانا ئەمدى ئەر بولدۇڭ» دەپ ئۆيلەپ قويۇشىدۇ، ئاندىن كېيىن ئۆي-بىسات، ئۇلاغ-قارا بۆلۈپ بېرىپ، «مانا ئەمدى دېھقان بول» دەپ چىقىرىپ قويۇشىدۇ، ئۇمۇ دېھقان بولىدۇ، يەر تېرىدۇ، باغ قىلىدۇ، ئاتا بولۇپ بالا باقىدۇ. شۇنداق ئىكەن شۇڭغىچە ئويناپ نېمە ئىش قىلىدۇ، دېھقانچىلىق دېگەن ھۈنەر ئەمەس، يەر سۇ، ئۇرۇق، كۈچ بىلەن ئوخشاۋېرىدۇ، ئاشۇ يەرگە ئۆمۈر ۋاقى باغلىنىپ كېتىشتىن ئىلگىرى پۇخادىن چىققۇچە

ئوينىۋېلىش لازىم... ۋاسىل شۇنداق دەپ ۋە ياشاپ يۈرگەن كۈنلەرنىڭ بىرىدە...

5-باب

ئايياغ يېزىسىدا ئازنا بازار بولاتتى، يېڭىئاۋات كەنتىنىڭ بالىلىرى ئەتكەندىلا بازارلىق كىيىملىرىنى كىيىشىپ، كونا-يېڭى ۋېلىسىپىتلىرىنى شالدىرلىتىشىپ يېزا بازىرىغا قاراپ چېپىشتى. ئۇلارنىڭ ئەڭ ئالدىدا يولداشلىرىنى ئۆزىگە يەتكۈزمەسلىككە تىرىشىپ ۋېلىسىپىتنى قۇيۇندەك چاپتۇرۇپ كېلىۋاتقىنى ۋاسىل ئىدى. ئۇنىڭ چاچلىرى چۇۋۇلغان، ئاق كۆڭلىكىنىڭ مەيدىسى ئوچۇق ئىدى. ئۇنىڭ باش-كۆزلىرىدىن، ئوچۇق تۇرغان مەيدىسىدىن چاڭ-توزان ئارىلاش تەر قۇيۇلۇپ تۇراتتى. خۇشاللىق ۋە تاقەتسىزلىكتىن ئۇنىڭ يۈز-كۆزلىرى ئوتقاشتەك قىزىرىپ، يېلىنچاپ كەتكەن ئىدى. ئۇنىڭ ئارقىسىدىن قاقىردەك سەپ تۈزۈپ ئۇنى جېنىنىڭ بارىچە قوغلىشىپ كېلىۋاتقان يېڭىئاۋاتلىق تەڭتۇش بالىلار خۇشال قىقاس كۆتۈرۈشۈپ، توپلىق يېزا يولىنى بېشىغا كىيىشكە ئىدى. تراكتور، ھارۋىلارغا ئولتۇرۇشۇپ، گاھىلىرى ئېشەكلىرىگە مىنىشىپ، يېزا بازىرىغا ئالدىراپ كېتىۋاتقانلار خۇشال چۇقان-سۆرەن سېلىشىپ چېپىپ كېتىۋاتقان بۇ بالىلارغا قارىشىپ گاھ ھەيران بولۇشسا، گاھ خۇشال بولۇشاتتى، گاھىلىرى ھارۋىغا قوشقان ئات-ئۇلاغلىرىنى، بازارغا سېلىش ئۈچۈن ئېلىپ كېتىۋاتقان مال-قارىلىرىنى ئۈرۈكۈتۈۋەتكىنى ئۈچۈن نېمىلەرنىدۇر غۇدىراپ قوللىرىنى جۈنۈپ قويۇشاتتى. ھارۋا-تراكتوردىكى رەڭگارەڭ كىيىنىشىپ ياسىنىۋېلىشقان قىز-چوكانلار ئۇلارغا بىر خىل قىزىقىش ۋە ئىشتىياق ئىچىدە كۈلۈپ قارىشاتتى.

يېڭىئاۋاتلىق يېڭىتەر ھايت-ھۈيت دېگىچە يېزا بازىرىغا يېتىپ كېلىشتى، ئۇلارنىڭ ئۈستىبېشىنى بىردەمدىلا چاڭ-توزان باسقانىدى. ئۇلار ۋېلىسىپىتلىرىنى بازارنىڭ چېتىدىكى قېرى سېدە دەرىخىنىڭ يېنىغا توختىتىشىپ، سېدىنىڭ يېنىدىنلا ئۆتىدىغان ئۈستەڭنىڭ سۈيىدە باش-كۆزلىرىنى يۇيۇۋېلىشتى ۋە ۋېلىسىپىتلىرىنى قۇلۇپلاپ سېدىنىڭ تۈۋىدە قوغۇن سېتىپ ئولتۇرغان بوۋايغا پۇل بېرىپ ۋېلىسىپىتلىرىنى قارىتىپ قويۇپ، بازار ئارىلاشقا مېڭىشتى. تومۇز ئايلىرى بولغاچقا، ھاۋا تولىمۇ تىنچ ئىدى. ئادەمنىڭ كۆپلۈكىدىن يېزا بازىرىنىڭ ئۈستىنى چاڭ-توزان قاپلاپ كەتكەن ئىدى. ئۆتكۈر قۇياش باش ئۈستىدە لاۋۇلدايتتى، بازارنى ئېشەكلەرنىڭ ھاڭراشلىرى، كالا-قوي، ئۆچكىلەرنىڭ مەرەش-مۆرەشلىرى بىر ئالغاندى، دۇغاچچى، لەڭپۇڭچى، ئاشپەز، ناۋايلارنىڭ خېرىدار قىچقىرىشلىرى، ناھىيە بازىرىدىن چىققان يايىمچىلارنىڭ ياغلىما سۆزلەر بىلەن ماللىرىنى ماختاپ ۋارقىراشلىرى، رادىئو كارنىيىدا جېنىنىڭ بارىچە ۋارقىراپ-جارقىراپ باج قانۇنىنى تەشۋىق قىلىۋاتقان دېكتور خوتۇننىڭ ئاۋازى... بىلەن يېزا بازىرىنىڭ ئاسمىنى شاۋقۇنلاپ كەتكەن ئىدى. بازار رەستىسى سانجاق-سانجاق ئادەملەر بىلەن تولغاندى.

ئاتا-ئانىسىنى يوقىتىپ قويغان كىچىك بالىلارنىڭ يىغىسى، بالىسىنى يوقىتىپ قويغان خوتۇنلارنىڭ ۋەھىمىلىك ۋارقىراشلىرى بۇ قايناق يېزا بازىرىغا تېخىمۇ قايناق بىر تۈس بەرگەندى.

يېڭىئاۋاتلىق يىگىتلەر ئاۋۋال ئاشپۇزۇلغا كىرىپ قورساقلىرىنى راسا توپغۇزۇشتى، ئاندىن كېيىن تاماكىلىرىنى قىغىر چىشلەشپ سانجاق-سانجاق ئادەملەر توپىنى ئارىلاپ بىر ھازاغىچە لاغايلاپ يۈرۈشتى. شۇ ئەسنادا بۇ يىگىتلەردىن بىرى قارشى تەرەپتىن كېلىۋاتقان سايىپىرىقلىق بىر يىگىتكە سوقۇلۇپ كەتتى بولغاي، ھېلىقى يىگىت شۇ ھامان ئەلپازىنى يامان قىلىپ ھېلىقى يىگىتكە تىل سالدى. شۇ ئارىدا، يېڭىئاۋاتلىق يىگىتلەردىن بىرى ھېلىقى يىگىتنىڭ ياقىسىدىن تۇتۇۋېلىپ بىر-ئىككى كالا سېلىۋەتتى. سايىپىرىقلىق يىگىتنىڭ ئاغزى-بۇرىنىدىن ئوقتەك قان كەتتى. يېڭىئاۋاتلىق يىگىتلەر ئۇ يىگىتنى شۇ ھالچە تاشلاپ، ئۆز يوللىرىغا كېتىۋەردى. ئۇ يىگىت كۆڭلىكىنىڭ يېڭى بىلەن ئاغزى-بۇرىنىدىن ئېقىۋاتقان قاننى سۈرتكەچ ئۇلارنى ئاغزىغا كەلگەن تەت تىللار بىلەن تىللىغىنىچە يىغلامسىراپ زوڭ ئولتۇرۇپ قالغىنىچە قالدى. سايىپىرىقلىق بالىلار بىلەن يېڭىئاۋاتلىق بالىلار قوشنا كەنت بولغىنىغا قارىماي بىر-بىرىگە خىرىس قىلىشىپ يۈرۈشەتتى، ئەپ تاپسىلا بىر-بىرىنى ئۇرۇۋالاتتى، بازار كۈنلىرى يېزا بازىرىغا يىغىلىپ توپ-توپ بولۇۋېلىپ بىر-بىرىگە كۈچ كۆرسىتىشىپ بارلىشىپ يۈرەتتى. ياش بالىلار ئارىسىدىكى بۇ «نزا» ئىككى كەنتتىكى چوڭلار قالدۇرۇپ قويغان «جاراھەت» نىڭ داۋامى ئىدى. سايىپىرىق سۇنىڭ باش تەرىپىگە، يېڭىئاۋات سۇنىڭ ئاياغ تەرىپىگە جايلاشقىنى ئۈچۈن، سايىپىرىقلىقلار تۆۋەن تەرىپكە ماڭىدىغان سۇنى پات-پات ئېتىۋالاتتى. سۇ نۆۋىتىدىن تاشقىرى ۋاقتلاردىمۇ، سۇنى تۆۋەنگە ماڭغىلى قويماي ياكى ئوغرىلىقچە ئېچىقنى ئېچىۋېتىپ، يېڭىئاۋاتلىقلارنى پاراكەندە قىلاتتى. يېڭىئاۋاتلىقلار سايىپىرىقلىقلارنىڭ مال-قارىلىرى يېقىن يولاپ قالغۇدەك بولسا، گەپ-سۆز قىلمايلا بوغۇزلاپ تاشلىۋېتەتتى، ياكى ئۇرۇپ ئاياغلىرىنى سۇندۇرۇپ تاشلاپ ھەيدىۋېتەتتى. شۇ سەۋەب بىلەن ئىككى كەنت ئوتتۇرىسىدا بىر قانچە قېتىم قانلىق ماجرا يۈز بەرگەن ۋە يېزىلىق ھۆكۈمەت ھەتتا ناھىيىلىك ھۆكۈمەت ئارىلىشىپ جەڭگى-جېدەلنى ئاران بېسىقۇرۇۋالغان ئىدى. سەللا بوش قويۇۋەتسە بۇنداق ماجرالارنىڭ ھەرقاچان پارتلاش ئېھتىمالى بار ئىدى. بۇ ئىككى كەنت چىش بىلەن كالىپۈكتەك يېقىن بولۇشىغا قارىماي، بىر پۈۋىلىستە لايىتدە ئوت ئېلىشقا تەييار ھالەتتە تۈتەپ تۇرغان پاخال دۆۋىسىگە ئوخشاپ قالغان ئىدى. بۇنداق نزانىڭ ئاخىرى ياش يىگىتلەرگە ئۇلاشتى. ئىككى كەنتنىڭ بالىلىرى بىر-بىرىنى يەۋېتىشكە ھۆمىيىپ يۈرۈشەتتى. يېڭىئاۋاتلىق قىزلارغا سايىپىرىقلىق يىگىتلەر سايىپىرىقلىق قىزلارغا يېڭىئاۋاتلىق يىگىتلەر يېقىن يوللىمايتتى؛ بىرەر قىز ياكى يىگىت قارشى تەرەپنىڭ قىز ياكى يىگىتلىرىدىن لايىق تاللىسا مەھەللە بويىچە ئاھانەتكە قالاتتى. ئۇرۇشۇپ قالسا «مەھەللىمىزدە قىز چىقماي (ياكى ئەر چىقماي)» شۇ

يەرلىكى تاپقان پالاندى « دەپ تىللىشاتتى. ۋاسىل بۇنداق جەڭگى-جېدەلدە ھەرقاچان « سەپنىڭ ئالدىدا » ئىدى. ئۇ بۇنداق ماجرادىن خۇشاللىق ئىزدەيتتى. شۇڭا ھەر قېتىمقى بازار كۈنىدە سايئېرىقلىقلارنى پۇراپ تېپىپ كىچىككىنە بولسىمۇ بىرەر قەپەس ئېلىشۇۋېلىشقا ئالدىرايتتى. ۋاسىل ۋە ئۇنىڭ يولداشلىرىنى يېزا بازىرىغا ئويناشقا كېلىدۇ دېگەندىن كۆرە سايئېرىقلىقلار بىلەن نوچىلىق تالىشىپ، ئۆزىنى كۆرسىتىش ئۈچۈن ماجرا ئىزدەپ كېلىدۇ دېگەن تۈزۈك ئىدى. مانا بۈگۈنمۇ دەل شۇنداق بولدى. ھېلىقى كىچىككىنە ماجرادىن كېيىن ۋاسىللار سايئېرىقلىقلارنىڭ بۇ ئىشنى بولدى قىلمايدىغانلىقىنى كۆزدە تۇتۇپ، بازاردىن ئالدىراپ چىقىشتى-دە، سېدە تۈۋىگە بېرىپ ۋېلىسىپتىلىرىنى ئېلىشىپ بازارنىڭ تېشىغراق چىقىپ قېساس ئالىمىز دەپ قوغلاپ كېلىدىغان سايئېرىقلىقلارنى ئەپلىكرەك بىر جايدا كۈتۈۋېلىش ئۈچۈن ئالدىراپ قېرى سېدە تەرەپكە مېڭىشتى. ئۇلارنىڭ ئەپلىكرەك جاي دېگىنى، يېزىلىق پەيچۈسونىڭ كۆزىدىن يىراقراق ساي تەرەپ ئىدى. مۇبادا بۇ ئىشقا پەيچۈسو ئارىلىشىپ قالسا ئۇلاردىن قۇتۇلماق تەس ئىدى. ئېغىرلىرى 10-15 كۈن رېجىمغا، يەڭگىللىرى نەچچە يۈز كوي جەرىمانىگە زوڭ ئولتۇرۇپ قالاتتى. ۋاسىل يولداشلىرىنى ئالدىراتتى. ئۇلار پايپاسلاپ مېڭىشقىچە قېرى سېدىنىڭ تۈۋىگە ئەمدىلا يېتىپ كېلىشىگە، راست دېگەندەك، ئارقا تەرەپتىن بىر توپ يىگىت تاپ بېسىپلا باستۇرۇپ كېلىشتى. ۋېلىسىپتىلىرىنى ئېلىشقىمۇ ئۈلگۈرەلمەيدىغانلىقىغا كۆزى يەتكەن يېڭىئاۋاتلىقلار جايدا چىپىدە توختاپ قېلىشتى. ئۇلار بىر-بىرىگە يېقىن سىلجىشىپ بىر يەردە غۇجمەك بولۇپ سايئېرىقلىقلارنىڭ ھۇجۇمىنى كۈتۈۋېلىشقا تەييارلىنىپ يەڭ شىمايلىشىپ تۇرۇشتى. سايئېرىقلىقلارنىڭ پەيلى يامان ئىدى. شۇ تاپتا ئۇلارنىڭ كۆزىگە قان تىقىلغانىدى. ئۇلارنىڭ گاھىلىرى قوللىرىغا تاش، خىش پارچىلىرى ۋە يول بويىدىكى قۇرۇپ قالغان جىرىمدىن سۇندۇرۇۋالغان كالتەك، تايماقلىرىنى ئېلىۋېلىشقىمۇ ئۈلگۈرۈشكە ئىدى. ئۇلارنىڭ ئارقىسىغا تاماشا كۆرۈش ئۈچۈن كەلگەن بىر توپ بىكارچىلار ئەگىشىۋالغانىدى. ئۇلار ئۆزلىرىگە قارشى ئاتلىنىش ئۈچۈن تەييارلىنىپ تۇرغان يېڭىئاۋاتلىقلارنىڭ يېنىغا كېلە-كەلمەستىن ئاغزىنى بۇزۇپ تىل سېلىشتى.

بۈگۈنكى بۇ ماجرانىڭ ئۈنچە ئەرزان توختىمايدىغانلىقىغا كۆزى يەتكەن يېڭىئاۋاتلىقلارمۇ ئۈدۈل كەلگەن يەردىن خىش-كېسەك، تاش-داڭگال تېرىشىپ تەييار بولۇشتى. كىمدۇر بىرى يولىنىڭ بويىغا توختىتىپ قويۇلغان ئېشەك ھارۋىسىنىڭ يان بالدىقىنى سۇغۇرۇۋالدى. بۇ يەرگە بىر دەمىنىڭ ئىچىدە بىر مۇنچە ئادەم ئولاشتى-دە، كۆزلىرىگە قان تىقىلىشقان بۇ ئىككى جەڭگىۋار توپنى ھالقىسىمان ئورۇۋېلىشتى. بىر قانلىق كۈرەش مەيدانى ھايت-ھايت دېگىچىلا ئۆزلۈكىدىن تەييار بولدى.

ۋاسىل توپنىڭ ئالدىدا ئىدى. ئۇ قولغا ھېچنەرسە ئالمىغانىدى. ئۇنىڭچە سۇقۇشقاندا تاش-توقماق كۆتۈرۈش ئوغۇل يالىنىڭ ئىشى ئەمەس ئىدى. پەقەت

قورقۇنچاقلارلا قوللىرىغا ئەسۋاب ئالاتتى. خۇدا ياراتقان ئىككى مۇشت بىلەن ياقا تۇتماي تۇرۇپ مۇشتلىشىشلا «پاكىز مۇشتلىشىش» ، «يىگىتلەرچە مۇشتلىشىش» ئىدى. ئۇ قوللىرىغا تاياق-توقماق ئېلىۋالغان يولداشلىرىغا زەردە ۋە مەسخىرە ئارىلاش كۈلۈپ قويۇپ، ئۆزلىرىنى ئادەم چىداپ تۇرغۇسىز سەت تىللار بىلەن ھاقارەت قىلىۋاتقان، بىر بەستلىك كەلگەن قارا كۆتەك يىگىتكە قاراپ توۋلىدى:

— ئانىسى شۈمەك سالماق سايىپىرىقلىق سېكىلەكلەر، نوچى بولساڭ قولۇڭدىكىنى تاشلاپ مەيدانغا چىق. بىرگە-بىر! چە يىلۋەتسەڭ ۋاك دېمەيمىز!

— ھەي بەش سىڭلىسىدىن ئەينەك-سۈزگۈچ تالىشىپ، يۈز-كۆزىنى شوخا ماي سۈركەپ يۈرىدىغان سۆسەي، كۆزۈڭگە ئىشتان كىيىۋالدىڭمۇ، ئارقاڭغا قاراپ بېقىپ سۆزلە، ئاۋۇ ئاچىسىنىڭ ئىشتىنىنى كىيىۋېلىپ بازارغا كېلىدىغان خوزنەكلىرىڭچۇ؟ ئۇلارنىڭ قوللىرىغا ئېلىۋالغىنى پالان نېمەمۇ؟ نوچى بولساڭ سەنمۇ قولۇڭدىكىنى تاشلاشمامسەن؟ غەزەپتىن يېرىلغۇدەك ھالغا كەلگەن ۋاسىل چىشلىرىنى غۇچۇرلىتىپ ھېلىقى قارا مۇتۇق، تەتۈر ئۈستىخان گۆپەي يىگىتكە قاراپ دېۋەيلەپ ماڭدى:

— ئاتنىڭ تەپكىنىگە ئات چىدايدۇ، ئېشەكنىڭ تەپكىنىگە ئېشەك. ھەي ماز گۆي، مېنىڭ سىڭىللىرىمنى چىشلەپ تارتماي گېپىڭ بولسا ئۇدۇل قىلمايمسەن؟ سەندەك جالاپنىڭ بالىسىغا تېتىمىغان جاننى بارغۇ.

ئۇ ئالدىغا قاراپ، پۇرژۇن تېپىۋەتكەندەك ئوخچۇپ ئېتىلدى. شۇ ھامانلا ئىككى تەرەپتىكى پەيلى بۇزۇلۇپ يېرىلىپ كېتەي دەپ تۇرغان توپ تەۋرەپ كەتتى. ئوزايدىن بۈگۈن بۇ يەردە ھېچبولمىسا تۆت-بەشى پۈت-قولدىن، ئالتە-بەشى كۆز-بۇرنىدىن ئايرىلماي تۇرۇپ مەسىلە ھەل بولمايدىغاندەك قىلاتتى، ۋاسىل ئۇدۇل بارغىنىچە ئۆزىگە قاراپ سەلگىنە ئىككى خىيال بولۇپ تۇرۇپ قېلىۋاتقان ھېلىقى يىگىتنىڭ خامىرىنى كۆزلەپ، بىرلا مۇشت بىلەن يەر چىشلىتىپ قويدىغان ئەلپازدا ئوڭ مۇشتىنى زەرپ بىلەن ئاتتى. لېكىن شۇ دەققىدە قانداقتۇر بىر قول ئۇنىڭ قولىنىڭ بېغىشىدىن كاپ قىلىپ تۇتتى-دە، قولىنى ئارقىسىغا قايرىدى، يەنە بىر قول ئۇنىڭ گەجكىسىدىن قوشلاپ، تۆۋەنگە نىقتاپ، بىر پۈتى بىلەن بېلىنى تىزلاپ ۋاسىلنى يەرگە پۈككۈۋالدى. ۋاسىل قىمىر قىلالماي قالدى. ئۇ ھېچنەرسىنى چۈشىنەلمەي ئاغزىنى بۇزۇپ غەزەپ بىلەن تىللىۋەتتى.

— ئالدىمدىن ئۇدۇل كەلمەي ئارقامدىن كەلگەن قانداق قورقۇنچاق خۇمىسى بۇ! مېنى قويۇۋەت دەيمەن. بولمىسا ھېلى بىكار يامان قىلمەن!

ئۇ يولداشلىرىنىڭ يوپۇرۇلۇپ كەلمىگىنىدىن تېخىمۇ غەزەپلەندى:

— قاراپ تۇرۇشامسەن، يېڭىئاۋاتلىق پوستەكلەر، — ئۇنىڭ يولداشلىرى نېمىشىدۇر يەنىلا قىمىرلاشمايتتى.

ئۇ رەللە بولغىنىدىن يېرىلىپ كېتەيلا دەپ قالدى. ۋاسىلنىڭ گەجكىسى يەر تەرەپكە نىقتىلىپ، بېلى پۈكۈلۈپ بېشىنى كۆتۈرۈشكە ئامالسىز قالغانىدى. شۇڭا ئۇ

ئارقاتەرىپىدە ئەمەس ھەتتا ئەتراپىدىمۇ نېمە ئىش بولۇۋاتقىنىنى ھە دېگەندە ئاڭقىرالماي قالدى. بىر كەم بولغاندا ئۆزىنى قارچىغىدەك قۇشلاپ، قول بېغىشلىرىنى ئامبۇردەك قىسۋالغان كىمدۇر بىرى ئۇنى قويۇپ بەردى. غەزەپتىن جىگرى يېرىلىپ كېتەيلا دەپ قالغان ۋاسىل ئۇنىڭ قولىدىن بوشىنىپلا غۇلجىنى كېرىپ ئارقىسىدىكى نامەلۇم ئادەمنى مولجاللاپ مۇشتىنى چۆرىدى ۋە ئۆزىنىڭ باش ئۈستىدىن ۋىزىلداپ ماڭغان مۇشتىنى توختىتىۋالماي دەپ دەلدەڭشىپ يىقىلىپ كېتىشكە تاس-تاس قىلىپ توختاپ قالدى. ئۇنىڭ ئالدىدا پەيچۇسونىڭ ئاچچىقى يامان سوجاڭى تۈرەك ئاكا، ئۆزىگە مېختەك قادىلىپ تۇراتتى. ۋاسىل ئايا ئۆزىنى قۇشتەك قۇشلاپ، بولجۇقلىغىنى دەل مۇشۇ تۈرەك سوجاڭ ئىكەنلىكىنى، سايىپىرىقلىق گۆپەينىڭ ئۆزى ئالدىغا ئېتىلىپ يېرىپ مۇشت ئاتقاندا ئىككى خيال بولۇپ قول ياندۇرماي جىم تۇرغىنى ۋە يېڭىئاۋاتلىقلارنىڭ گۈررىدە يوپۇرۇلۇپ كەلمەي تۇنجىق كېتىشىنىڭ سەۋەبىنى ئەمدىرەك چۈشەندى. ئۇ خۇددى دىلى ئازار يېگەن ئادەمدەك تۇمشۇقنى ئۇچلاپ تۈرەك سوجاڭغا قاراپ بىر ھۆمىيۋېتىپ، تۇرغان ئورنىدا پۈتتىنىڭ ئۇچىغا قاراپ سالپايغىنىچە تۇرۇپ قالدى. تۈرەك سوجاڭ «قېنى نېمە بولاركىن» دەپ دەۋرىشىپ تۇرغان ئالامانغا قاراپ توۋلىدى:

— تارقىلىپ كېتىپ بازىرىڭلارنى ئويناڭلار ئاغىنىلەر، تېز تارقىلىپ كېتىڭلار، — ئادەملەر بىرلەپ-ئىككىلەپ تارقىلىشتى. ئۇ سايىپىرىقلىق ۋە يېڭىئاۋاتلىقلارغا تاراپ دېدى، — سەنلەرمۇ غەت قىسشىپ يولۇڭغا مېڭىش، ئەگەر كىمدە-كىم بىرىنچى بولۇپ مۇشۇ ئىشنى تەگەپ ماجرا تېرىدىكەن شۇنى ئاپىرىپ سولايمەن، بىلىپ قويۇش! سەن، — دېدى ئۇ ۋاسىلغا قاراپ بۇيرۇق ئاھاڭدا، — مەن بىلەن يۈر!

قاش بىلەن كىرىپكىنىڭ ئارىسىدا قالغان بىر قېتىملىق «قانلىق جەڭ» شۇنىڭ بىلەن بېسىقپ قالدى. ھازىرلا گۈرۈلدەپ تۇرغان كىچىككىنە مەيدانچاق، بىردىنلا شالاڭشىپ بوشاپ قالدى.

تۈرەك سوجاڭ ئادەملەرنى تارقىتىۋەتكەندىن كېيىن، ۋاسىلنى ئارقىسىغا سېلىپ ماڭدى. ۋاسىل مۇ بىردىنلا ياۋاشلاپ قالغانىدى. ئۇ شۇ چاققىچە تۈرەك سوجاڭنىڭ ئالدىغا چۈشۈپ باقمىغان بولسىمۇ، بۇ ئادەمنى «ئاچچىقى بەك يامان، تۇتقان يېرىنى يولۇۋالدىغان، كەسكىن ئادەم» دەپ جىق ئاڭلىغانىدى. شۇڭا ۋاسىلنىڭ بايقى «نوچىلىقى» دىن ئەسەرمۇ قالمايىدى. ئۇ سۇغا چىلىغان لاتىدەك بوشىشىپ، بېشىنى سالغىنىچە سوجاڭنىڭ ئارقىسىدىن ماڭدى.

6-باب

ۋاسىل تۈرەك سوجاڭنىڭ ئىككى تەزەپتىكى باشقا جېدەلخورلارنى ئۆز يوللىرىغا ماڭغۇزۇۋېتىپ، ئۆزىنى ئايرىمچىلا ئېلىپ ماڭغىنىغا بىر ھەيران بولغان بولسا، تۈرەك

سوجاڭنىڭ ئۆزىنى پەيچۈسۇ ئىشخانىسىغا ئەمەس، ئەكسىچە ھېلىقى قېرى سېدىنىڭ تۈۋىگە — لىققىدە لۆمشۈپ ئېقىپ تۇرغان ئۆستەڭ بويىغا باشلاپ كەلگىنىدىن ھەيران بولدى. ۋاسىل ئەسلىدە ئاخىرى مېنىڭ رىزقىم توشۇپ قالغان ئوخشايدۇ، بۇ قېتىم مېنى قاماپ قويدىغان بولدى... دەپ ئويلىغان ھەمدە قاماقتا ياتسا قانداق بولىدىكىن-ھە؟! نوچىلىق قىلىپ قاماقتا يېتىپ چىققان دېسىمۇ ئۆز تەڭتۈشلىرىنىڭ ئالدىدا خېلى يۈزى يورۇق بولىدىغان ئىش، چۈنكى نوچىلىقتا ھۆكۈمەتنىڭ نەزەرىگە چۈشكەن ئادەمدىن باشقىلار ئەلۋەتتە تەپ تارتىدۇ، دەپ ئويلاپ قاماقتا يېتىشقا سەل-پەل قىزىقىپمۇ قالغان، ھەتتا ئۆزىدىن پەخىرلىنىپمۇ قالغانىدى. لېكىن ئىش ئۇنىڭ ئويلىغىنىدەك بولماي، تۈرەك سوجاڭ ئۇنى خۇددى مەكتەپتىكى بىر كەپسىز بالىنى ئۇستازى بىر چەتكە تارتىپ ئەدەبلىگەندەك، نەدىكى بىر قېرى سېدىنىڭ تۈۋىدىكى ئۆستەڭ بويىغا باشلاپ كەلگەنىدى. ئۇ تۈرۈپلا تۈرەك سوجاڭنىڭ ئۆزىنى قانداقتۇر ئۇششاق ماڭقىلارغا ئوخشىتىپ قالغىنىدىن ئىچىدە ئازراق خورلۇق ھېس قىلىپ قالدى ۋە بايا ئۇنىڭ تۈتۈۋالغىنىغا قارىماي بىر نوچىلىق قىلىپ ئۆزىنى كۆرسىتىپ قويالمىغىنىغا ئەپسۇسلىنىپ ھارسىنىپ قالدى.

تۈرەك سوجاڭ قېرى سېدىنىڭ تۈۋىدىكى بىر پۇچۇق تۈگمەن تېشىنىڭ يېنىغا كېلىپ ۋاسىلنى تاشتا ئولتۇرۇشقا ئىشارەت قىلدى، ۋاسىل تاشقا ئولتۇرۇپ، ئۆستەڭدە قىنىغا پاتماي ئۈن-تۈشۈش ئېقىۋاتقان سۇغا تىكىلدى. تۈرەك سوجاڭ بولسا، يېقىنلا يەردە تاۋۇز سېتىپ ئولتۇرغان تاۋۇزچى بوۋاينىڭ ئالدىغا بېرىپ، بىر دانە قوزنۇاي تاۋۇزنى تاللاپ ئېلىپ كەلدى ۋە پېچىقىنى چىقىرىپ تاۋۇزنى پېچىپ ئۈن-تىنىسىز ھالدا تاشنىڭ ئۈستىگە تىزدى. ئاندىن پېچىقىنى سۈرتۈپ يېنىغا سېلىپ ئۆزىمۇ تاشنىڭ يەنە بىر بۇرجىكىگە كېلىپ ئۆستەڭگە يۈزلىنىپ ئولتۇرۇپ بىر تىلىم تاۋۇزنى قولغا ئېلىپ ۋاسىلغا تەڭلىدى:

— ئالە، تاۋۇز يە...

ۋاسىل ئۆز خاھىشىدىن كۆرە بۇيرۇق تەلەپپۇزنىڭ زورى بىلەن تۈرەك سوجاڭ سۈنغان تاۋۇزنى ئېلىپ خالار-خالماس چىشلىدى. تۈرەك سوجاڭ ئۆزىمۇ بىر تىلىم تاۋۇزنى ئېلىپ يېيشكە باشلىدى. ئۇلار ئۈن-تىنىسىز ھالدا ئىككى-ئۈچ تىلىمدىن تاۋۇز يەپ بولغاندىن كېيىن تۈرەك سوجاڭ ئۈشتۈمۈت ئېغىر ئېچىپ قالدى:

— ئېتىڭ ۋاسىلغۇ دەيمەن.

ۋاسىل تۈرەك سوجاڭغا «لاپىدە» بىر قارىۋېتىپ بېشىنى لىگىشتى.

— يېڭىئاۋات كەنتىدىكى نۇرىساخاننىڭ ئوغلغۇ سەن.

— سايىم. توقىنىڭ ئوغلى، — تۈرەك سوجاڭنىڭ ئاتىسىنىڭ گېپىنى قىلماي ئۇنى پەقەت ئانىسىنىڭ ئوغلى دېگىنى ئۈچۈن نارازى بولغاندەك غۇدۇڭشىدى. دېمىسىمۇ بىرىنى سورىغاندا ئەڭ ئالدى بىلەن سەن پالانچىنىڭ ئوغلغۇ، دەپ ئاتىسىنى

ئاتايدىغۇ، بۇ ئىسرا ئۇنىڭ تەتۈرسىگە ئۇنىڭ ئاتىسىنى تىلغا ئالماي ئانىسىنى تىلغا ئېلىۋاتىدۇ-دە!

تۈرەك سوجاڭ ۋاسىنىڭ كۆڭلىدىكىنى بىلىۋالغاندەك ئىستىھزا بىلەن ئاچچىقىنى كۈلۈپ قويدى.

— قارا ۋاسىل، مەن سەن بىلەن خېلى بۇرۇنلا بىر سۆزلەشمە كچىدىم. لېكىن، بەزىبىر ئەھۋالنى كۆزدە تۇتۇپ سۆزلىشىشنى مۇشۇ كۈنگىچە ئارقىغا سۆرەپ كەلدىم. قارىسام سۆزلەشمەم بولمايدىغان چىغى، — تۈرەك سوجاڭ قولىغا ئېلىپ چىقىرىپ ئاغزىنى سۈرتكەچ سۆزلىدى، — مەن ساڭا ناھايىتى ئۇزۇندىن بۇيان دىققەت قىلىپ كېلىۋاتىمەن، سېنى ھازىرلا ئەمەس، ئاناڭ ئېشەكنىڭ ئالدىغا ئېلىپ بازارغا ئېلىپ كېلىدىغان بىر-ئىككى ياش ۋاقتىڭدىن تارتىپلا تونۇيمەن. شۇنىڭدىن بۇيان مەن سېنى نەزەرىمدىن ساقىت قىلغان ئەمەسمەن.

تۈرەك سوجاڭ ئاستا ۋە ئېغىر ئېقىۋاتقان ئۆستەڭ سۈيىگە تىكىلىپ بىر ھازاغىچە ئولتۇرۇپ قالدى. ۋاسىل تۈرەك سوجاڭنىڭ ئۆزى كۈتكەندەك «قولغا ئالمەن» ، «قامۇپتىمەن» دەپ پويۇزا قىلىپ ئۇنى قورقۇتۇشنىڭ ئورنىغا ئۆزىنى خۇددى ئۆزى بىلەن تەڭتۇش چوڭ ئادەم قاتارىدا كۆرۈپ ئۇنىڭ بىلەن بىر خىل جىددىي ئەمما مۇلايىم تەلەپپۇزدا سۆزلىشىپ ئولتۇرغىنىغا ھەيران بولۇپ بىردىنلا قورۇنۇپ قالغان بولسا، بۇ سوجاڭنىڭ ئۆزىنى بىر-ئىككى ياش چىغىدىن تارتىپ بىلىدىغانلىقىنى ئاڭلاپ بەكلا ھەيران قالدى.

— بۈگۈن مەن ساڭا ئاۋۋال بىر ھېكايە ئېيتىپ بېرىمەن. قۇلاق سېلىپ

ئاڭلىغىن...

— ھېكايە؟ ماڭا؟ — ۋاسىل ھېچنەرسىنى چۈشىنەلمەي ئالدىراپ سورىدى. — شۇنداق، ساڭا ھېكايە ئېيتىپ بېرىمەن. قارىسام سېنىڭ نوچىلىقتىن بەكلا تەمەيىڭ بار ئىكەن. نوچىلىقنىڭ تۇتۇپ كېتىپ قېنىڭغا پاتماي قېلىۋېتىپسەن. ۋاسىل بۇ گەپ بىلەن ۋىللىدە قىزارغاندەك بولدى-دە، بېشىنى سېلىۋالدى. گەپنىڭ تېگىدە گەپ بار ئىكەن-دە ئەسلىدە، دەپ ئويلىدى ئۇ بىر يەڭگىل خىجالەت تۇيغۇسى ئىچىدە.

— مەن ساڭا بىر نوچىنىڭ ھېكايىسىنى سۆزلەپ بېرىمەن. نوچى دېگەن قانداق بولىدىكەن، شۇ چاغدا چۈشىنىپ قالارسەن، — تۈرەك سوجاڭ يېنىدىن چىرايلىق كېسىلگەن موخۇركا قەغىزىنى چىقىرىپ موخۇركا ئوراشقا تۇتۇندى.

— بۇنىڭدىن 20 يىل ئىلگىرى مۇشۇ يېزىمىزدىن بىر قەھرىمان چىققان. بىر نوچى توغرىسىدا ھېكايە ئاڭلاشقا قىزىقىپ ئولتۇرغان ۋاسىل «بۇ يېزىمدىن بىر قەھرىمان چىققان» دېگەن گەپنى ئاڭلاپ تېخىمۇ ھەيران قالدى.

— قەھرىمان؟ مۇشۇ يېزىمدىن...؟ — دەپ سورىدى ئۇ. ۋاسىل بۇ گەپ بىلەن

ئۆزىنىڭ بىر ئەيىكار قاتارىدا ئولتۇرغىنىنى پۈتۈنلەي يادىدىن چىقىرىپ بىردىنلا روھلىنىپ كەتكەنىدى.

— شۇنداق، مۇشۇ يېزىدىن بىر قەھرىمان چىققان. پۈتۈن جۇڭگوغا داڭلىق بىر كۈرەش قەھرىمانى چىققان.

ۋاسىلىنىڭ ئاغزى ئېچىلىپلا قالدى، ئۇ ھەيرانۇ ھەس بولۇپ تۈرەك سوجاڭنىڭ ئاغزىغا ھاڭۋېقىپ ئولتۇرۇپ قالدى.

— سەھرالىقتىنمۇ قەھرىمان چىقامدۇ؟ — دەپ تاشلىدى ئۇ ئاخىرى كۆڭلىدىكى ھەيرانلىقنى زادىلا باسالماي، ئۇنىڭ نەزەرىدە نوچى دېگەن ھەر يەردىن، ھەتتا سەھرادىنمۇ چىقىشى مۇمكىن ئىدى، لېكىن قەھرىمان دېگەن پەقەت كىنولاردىلا بولاتتى، كىنولاردىكى ئۇ قەھرىمانلارنىڭ نەدىن چىقىدىغىنىنى بىر خۇدا بىلمەسە ھېچكىم بىلمەيتتى. ئىشقىلىپ سەھرادىن قەھرىمان چىقمايدىغانلىقى ۋاسىلىغا ئايان ئىدى. ئۈچ ۋاق تاماق يەپ داڭگال چوقۇپ يەر تېرىدىغان دېھقاندىن قانداقسىگە قەھرىمان چىقسۇن؟! قىزىق گەپ-دە، بۇ.

— بۇنىڭ ھەيران قالدىغان نېمىسى بار؟ سەن ھېلىقىدەك نوچىلىقنى ئىشلىتىدىغان ۋاقىتتا ۋە جايىدا ئىشلىتەلسەڭ سەنمۇ قەھرىمان بولالايسەن، قەھرىمان دېگەننىڭ تۆت قولى، سەككىز پۈتى، ئون ئىككى قولى يوق، ئۇمۇ ساڭا ئوخشاشلا ئادەم، بولۇپمۇ ھېلىقى قەھرىمان قۇيۇپ قويغاندەكلا ساڭا ئوخشايدىغان ئادەم.

تۈرەك سوجاڭنىڭ ئاۋازى بىلىنەر-بىلىنمەس بۇغۇلغاندەك بولدى. ئۇ قوللىدىكى تاماكنى تۇتاشتۇرۇپ ئارقا-ئارقىدىن شورنۇپتىپ خىياللىنىپ ئولتۇرۇپ قالدى ۋە ئۈشتۈمتۈت قويۇن يانچۇقىدىن بىر كىچىك خاتىرىنى چىقىرىپ ئۇنىڭ قېتىدىن بىر پارچە سۈرەتنى چىقاردى-دە، ئۆزى ئۇنىڭغا بىر ھازا قارىۋەتكەندىن كېيىن ئۇنى ۋاسىلىغا ئۇراتتى:

— ئەنە... مەن دېگەن ھېلىقى قەھرىمان شۇ. قاراپ باق، ساڭا ئوخشامدىكەن. ۋاسىل تۈرەك سوجاڭنىڭ «ساڭا ئوخشامدىكەن» دېگەن سۆزىگە ئېتىبار قىلماي، يېزىمىزدىن چىققان ئۇ چوڭ قەھرىمان قانداقراق ئادەمدۇ؟ دېگەن قىزىقىش تۇيغۇسى ئىچىدە رەسىمنى ئالدىراپ قولغا ئالدى. رەسىم سارغىيىپ كەتكەن بولسىمۇ ناھايىتى ياخشى ساقلانغانىدى. رەسىمدە پاگون تاقىغان، شەپكىسىنى سەلگىنە قىغىر كىيگەن، ياپپاش ئىككى يىگىت كۈلۈمسىرەپ تۇراتتى. ۋاسىلىغا بۇ ئىككى يىگىت ھېلىلا بىرىدە كۆرگەندەكلا تونۇش بىلىندى. ئۇلارنىڭ شۇ چاغدىكى قۇرامى ئۆزىنىڭ ھازىرقى يېشىدىن سەللا چوڭدەك، ھەتتا ئۆزىنىڭ ھازىرقى يېشى بىلەن تەڭدەك كۆرۈنەتتى. ئۇ بىر ھازا سىنچىلاپ قارىغاندىن كېيىن، بىردىنلا رەسىمدىكى بىر كىشىنى تونۇپ قالدى. ئۇ مانا ئۇنىڭ يېنىدا ئولتۇرغان تۈرەك سوجاڭ ئىدى. يەنە بىر يىگىت تۈرەك سوجاڭدىنمۇ بەستلىكرەك، قاڭشارلىق ۋە كېلىشكەندى. ئۇنىڭ قاشلىرى قاپقارا ۋە



قويۇق بولۇپ، كۈلۈپ تۇرغان قوي كۆزلىرى كىمىڭدۇر كۆزلىرىگە بەك ئوخشايتتى. لېكىن كىمىڭ كۆزلىرىگە ئوخشايدىغانلىقىنى ۋاسىل زادىلا ئېسىگە ئالالمىدى. نېمىشقىدۇر ئۇنىڭ يۈرىكى دۈكۈلدەپ بىردىنلا سوقۇشى ئىتتىكلەپ كەتتى. ئۇ بىر ھاياجان ئىچىدە يەڭگىلىگىنە تىترەپ قولىدىكى رەسىمنى ئاۋايلاپ تۈرەك سوجاڭغا قايتۇرۇپ بەردى. شۇ چاغدا ئۇنىڭ كۆزلىرى تۈرەك سوجاڭنىڭ ئۆزىگە مىقتەك قادىلىپ تۇرغان كۆزلىرى بىلەن ئۇچرىشىپ قالدى ۋە نېمىشقىدۇر ئوڭايسىزلىنىپ كۆزلىرىنى تۈرەك سوجاڭنىڭ كۆزلىرىدىن ئېلىپ قېچىپ يەرگە قارىۋالدى. تۈرەك سوجاڭنىڭ سىنچى كۆزلىرى شۇ تاپتا ۋاسىلنىڭ چىرايىدا زاھىر بولغان ئاشۇ كىچىككىنە ئۆزگىرىشىمۇ ئىنچىكە كۆزىتىپ تۇراتتى.

— قانداق تونۇدۇڭمۇ؟ — ئۇشتۇمتۇت سوراپ قالدى تۈرەك سوجاڭ رەسىمنى ۋاسىلنىڭ قولىدىن ئېلىۋېتىپ.

— تونۇدۇم، بىرى سىز ئىكەنسىز...

— يەنە بىرەيلەنچۇ؟

— تا... تازا تونۇيالىمدىم، كىمدۇر بىرىگە ئوخشايتتىم-يۇ، زادى كىملىكىنى تاپالىمدىم، — دېدى ۋاسىل ھاياجان ۋە خىجالەتچىلىك ئىلكىدە.

تۈرەك سوجاڭ خۇددى بىر يېرى ئاغرىۋاتقان دەك ئايانچىلىق تۈستە ئاچچىق كۈلۈمىسىرىدى ۋە:

— ئاڭلاپ تۇر، مەن ئۇ قەھرىمان توغرىسىدا سۆزلەپ بېرەي، ئاخىرىدا...

ئاخىرىدا ئۇنىڭ كىملىكىنى بىلىپ قالسەن.

ۋاسىل چوڭراق تىنىشىمۇ پېتىنالىماي ئالدىراپ بېشىنى لىڭشىتتى. تۈرەك سوجاڭ تاماكىسىنى قاتتىق بىر تارتىۋېلىپ تاماكا قالدۇقىنى تاشقا نىقتاپ مېچىپ ئۆچۈردى.

ئاندىن گېلىنى قىرىپ ھېكايىسىنى باشلىدى.

7-باب

1962-يىلى ئۆكتەبىردە، يەنى سەن تۇغۇلۇپ ئالتە ئايلىق بولغان چېغىدا چېگرىداش بىر دۆلەتنىڭ ئارمىيىسى چېگرىمىزغا بېسىپ كىردى، بىزنىڭ قىسمىمىز بۇيرۇققا بىنائەن دەرىزى ئالدىنقى سەپكە ئاتلاندى، شۇ چاغدا مەن ئاشۇ قەھرىمان بىلەن بىر بەندە — پىلېموتچىلار لىيەننىڭ 3-بەندە ئىدىم. ئۇ قەھرىمان 3-بەننىڭ بەنجاڭى ئىدى. بىز ئىككىمىز كىچىكىمىزدىن بىللە ئويناپ چوڭ بولغان، ئارمىيىگە بىللە كىرگەن ۋە بىر يۇرتلۇق بولغاچقىمۇ كۆڭلىمىز بەك يېقىن ئىدى. ئۇ بەنجاڭ بەنگە تاپشۇرۇلغان ھەر قانداق قىيىن ۋەزىپىنى باتۇرلۇق بىلەن ئۆز زىممىسىگە ئالاتتى ۋە ھەر قاچان مېنى ئۆزى بىلەن بىرگە ئېلىپ باراتتى.

ئۇرۇش ۋەزىيىتى بارغانسېرى كەسكىنلىشىپ كەتتى. تاجاۋۇزچىلارنى ۋەتەن زېمىنىدىن قوغلاپ چىقىرىش ئۈچۈن ئارمىيىمىز ئومۇميۈزلۈك قايتارما ھۇجۇمغا ئۆتتى. بىزنىڭ بەنمىزمۇ ھۇجۇمنىڭ ئەڭ ئالدىنقى سېپىگە ئەۋەتىلدى.

يېرىم كېچە، چېدىرلاردا چىراغلار ئاللىقاچان ئۆچۈرۈلگەنىدى. ئەتراپ جىمجىت بولۇپ، گاھى-گاھىدا ئايلىنىپ يۈرگەن پوسنىڭ ئايغىدىن چىققان غاچلىدىغان ئاۋازلار ئاڭلىنىپ قالاتتى...

مانا شۇنداق كۈنلەرنىڭ بىرىدە، يۇقىرىدىن دۈشمەننىڭ ستراتېگىيىلىك ئورۇنغا جايلاشقان 52-نومۇرلۇق تايانچ بازىسىنى رازۋېتكا قىلىش ۋەزىپىسى بىزنىڭ بەنگە تاپشۇرۇلدى. چۈنكى بىزنىڭ بەنمىز ئالدىنقى بىر قانچە قېتىملىق رازۋېتكا قىلىش ۋەزىپىسىنى سەزگۈرلۈك، پەم-پاراسەت بىلەن دەل ۋاقتىدا ئادا قىلىپ، يۇقىرىنىڭ تەقدىرلىشىگە ئېرىشكەنىدى. بىز ۋەزىپىنى تاپشۇرۇپ ئېلىپلا بەنجاڭنىڭ يېتەكچىلىكىدە يېرىم كېچىدە يۈرۈپ كەتتۇق. بىز خەرىتە ئۈستىدىكى كومپاس ئىستىرىلكىسىنىڭ كۆرسەتكەن نىشانىنى قاراپلا قار كېچىپ خېلى ئۇزاق ماڭغاندىن كېيىن دۈشمەنلەرنىڭ تايانچ بازىسىغا يېقىنلاپ، دۆڭلۈكنىڭ تۈۋىگە ئۆمىلەپ كېلىپ توختىدۇق. ئەتراپ قازاننى كۆمتۈرۈپ قويغاندەك قاپقاراڭغۇ ئىدى. دۈشمەننىڭ كۆزىتىش مۇنارىسىدىكى يۇقىرى ۋولتىق چىراغ ئۆزىنىڭ ئۆتكۈر نۇرى بىلەن تاغ جىلغىلىرىنى يورۇتۇپ تۇراتتى. بىز بەنجاڭنىڭ ئارقىسىدىن قار ئۈستىدە يەر بېغىرلاپ سىلجىپ دۈشمەن ئاكوپىغا قاراپ ئىلگىرىلىمەكتە ئىدۇق. توساتتىن ئېتىلغان بىر پاي يورۇتقۇچى ئوق بىزنىڭ بېشىمىزدىلا خۇدى چاقماق چاققان دەك چاقناپ ئەتراپنى پاللىدە يورۇتتى، بەنجاڭ مەن ۋە يەنە بىر جەڭچى بىردەم ئېڭىشىپ مېڭىپ، بىر دەم ئۆمىلەپ مېڭىپ، تېز ئىلگىرىلەپ تىكەنلىك سىم توساقنىڭ قېشىغا كېلىپ قالدۇق. دۈشمەنلەر سىم توساققا كونسېرۋا قۇتسىدىن

ياسالغان ئاددىي قوڭغۇراقلارنى ناھايىتى زىچ قىلىپ ئېسۋەتكەندى. ئۇنىڭغا تېگىپ كەتسلا تاكاراڭشىغان ئاۋاز چىقىپ كېتەتتى. بىز بىرەر مىنۇت ھەپىلەشكەندىن كېيىن سىم توساقنى ئېھتىيات بىلەن قىسىپ ئادەم گەۋدىسى سىققۇدەك يول ئاچتۇق. ئارقا-ئارقىدىن ئېتىلىپ تۇرغان يورۇتقۇچى ئوقلار ئەتراپىنى كۈندۈزدەك يورۇتۇۋېتەتتى. بىز نىقابلانغان ھالدا ئۆزىمىزنى بىلىندۈرۈشەي داۋاملىق ئالغا ئىلگىرىلەپ، دۈشمەن ئىستېھكاملىرىنىڭ جايلىشىش ئەھۋالىنى كۆزىتىشكە كىرىشتۇق. بىر كەمدە، دۈشمەننىڭ ئىككى ئەسكىرى چىرىغ يورۇقىدا ئۇققىلى بولمايدىغان بىر تىلدا ئۆز ئارا كالدېرلىشىپ، بىرگە ئاران 2-3 مېتر كېلىدىغان ئارىلىقتىن ئۆتۈپ كەتتى. ئۇلار بىردەمدىن كېيىنلا كەلگەن يولى بىلەن كېيىنكى قايىپ دۆڭلۈكنىڭ ئوتتۇرىسىغا جايلاشقان يەر ئاستى ئىستېھكامىغا كىرىپ كەتتى. چىراغلار ئاستا-ئاستا ئوچۇپ ئەتراپىنى قاراڭغۇلۇق ئۆز قوينىغا ئالدى.

بەنجاڭ بىلەن ئىككىمىز دۈشمەننىڭ بۇ مەخپىي ئىستېھكامىنىڭ خەرىتىسىنى سىزىۋالدۇق. بۇ ئىستېھكام ھازىرغىچە خەرىتىگە ئېلىنمىغان بىر مەخپىي ئۆت تۈچكىسى ئىكەن. بىز كەلگەن يولمىزنى بويلاپ بارىغا قايتتۇق. تۈن پەردىسىنىڭ بىر چېتى، خۇددى نېپىز شايدەك سۈزۈلۈشكە باشلىدى. بىز قۇياش ئۇيۇقتىن ھالقىپ نەيزە بويى ئۆرلىگەن ۋاقىتتا قارلىق دالانى توغرىسىغا كېسىپ ئۆتۈپ، كۈن نۇرىدا زۈمرەتتەك تاۋلىنىپ تۇرغان كۆل بويىغا ساق-سالامەت يېتىپ كېلىپ توختىدۇق. بەنجاڭ زىيان-زەخمەتسىز ئىگىلىكەن مۇھىم مەلۇماتنى قوماندانلىق شتابىغا يوللىۋەتتى. تۈن نىسبىدىن ئۆتكەن چاغ ئىدى. ئاسماننى قويۇق قارا بولۇتلار قاپلاپ، پىلدىرلاپ چاقىپ تۇرىدىغان يۇلتۇزلارنى قاراڭغۇلۇق يۇتۇۋەتكەندى.

تۈن قوماندانلىق شتابى بىزنىڭ يوللىغان تەپسىلى مەلۇماتىمىزغا ئاساسەن دۈشمەننىڭ 52-نومۇرلۇق تايانچ بازىسىنى ئىشغال قىلىش جېڭىنىڭ مۇكەممەل پىلانىنى تۈزۈپ چىقتى. ئاقۇچ تۇمان بارا-بارا تارقىلىپ، ئېگىز تاغ ئۈستىگە شەپەق نۇرى جۇلا تاشلىدى. مانا شۇ چاغدا 52-نومۇرلۇق تايانچ بازىسىنى ئىشغال قىلىش جېڭى باشلاندى. جىمجىت جىلغىلار پىلېموت، زەمبىرەك ۋە مىلىتىقلار شاۋقۇندىن لەرزىگە كەلدى. ھاۋانى ئوق-دورنىڭ ھىدى قاپلىدى. پاك قىلىپ ئېتىلغان قىزىل رەڭلىك بەلگە ئوقى بىلەن تەڭ بىزنىڭ پىلېموتچىلار بەنمىزنىڭ ئېغىر پىلېموتلىرى سايىراپ كەتتى. ئافقان يۇلتۇزدەك ئۈزۈلمەي ئېتىلىۋاتقان ئوقلار دۈشمەننى باش كۆتۈرگۈزمىدى. پاراكەندە بولغان دۈشمەنلەر ئۇدۇل كەلگەن يەرگە ئۆزىنى ئېتىپ، خۇددى ساپىقىدىن ئۈزۈلۈپ چۈشكەن كاۋا-قاياقتەك تاشلىق يەرگە دۈمىلىشىپ ئېغىر تالاپەتكە ئۇچرىدى. بىردىنلا گېرەلەشمە جەڭ باشلىنىپ كەتتى. پۈتكۈل جەڭ مەيدانى نەيزىلەرنىڭ بىر-بىرىگە ئۇرۇلغان چاغدىكى چاراق-جۈرۈق قىلغان ئاۋازىدىن قورقۇنچلۇق تۈسكە كىرگەندى. بەنجاڭمىز ئۆزىگە قاراپ ئېتىلىپ كەلگەن قاپقارا ساقاللىق بىر شادا پاچاق دۈشمەن

ئەسكىرىنى قولدىكى ئاپتوماتنىڭ پەينىكى بىلەن خامىرىغا بىرنى ئۇرۇپ تىك موللاق ئاتقۇزۇۋەتتى-دە، ئاپتوماتنىڭ نەيزىسىنى ھېلىقى دۈشمەننىڭ كۆكرىكىگە سانچىدى. مىلتىق نەيزىلىرى قىپقىزىل قانغا بويالغاندى، ھالسىزلانغان دۈشمەنلەر ئامالسىز قوللىرىنى ئېگىز كۆتۈرۈپ تەسلىم بولۇشقا باشلىدى.

ئەسكىرگە چۈشكەن دۈشمەنلەر سوغۇق ۋە چۈشكۈنلىكتىن تۈگۈلىشىپ، ئويۇشۇپ قېتىپ قالغان پۇتلىرىنى تەسلىكتە يۆتكەپ ئاران ماڭاتتى، يۈز-كۆزىنى كىرىپنىڭ تىكىندەك ساقال باسقان ئېگىز بويلۇق ئىككى نەپەر دۈشمەن ئوفتسىپىنى سوراق قىلىپ ئالغان مۇھىم مەلۇماتلارنى دەرھال قوماندانلىق شتابىغا يوللىۋەتتۇق.

بىزنىڭ بەنمىز بەنجاڭنىڭ يېتەكچىلىكىدە داۋاملىق ئىلگىرىلىمەكتە ئىدى. دەسلەپكى جەڭنىڭ غەلبىسى بىزنىڭ جاسارىتىمىزنى تېخىمۇ كۈچەيتكەندى. پاڭ-پۇڭ قىلغان ئاۋاز بىلەن تەڭ ئاسمانغا كۆتۈرۈلگەن ئۈچ پاي بەلگە ئوقى پۈتۈن قىسمىنى سەپ بويىچە ھەرىكەتكە كەلتۈردى. گويا بورانلىق دېڭىز ئۈستىدە يەككە-يېگانە كېتىۋاتقان كېمىگە ئوخشاپ قالغان ئېگىزلىكنىڭ ئۈچ تەرىپىدىن قورشاپ ھۇجۇمغا ئۆتكەن قوشۇنلار تىك قىياغا ياماشتى. بەنجاڭ بىزگە جىددىي بۇيرۇق قىلدى. 3-بەننىڭ ئېغىر پېلېموتى خۇددى ئوت ئەجدىھاسىغا ئوخشاش تۈن قاراڭغۇسى ئىچىدە ئوتلۇق ئىز قالدۇرۇپ، دۈشمەننىڭ باشلىرىغا ئەجەل ئۇچقۇنلىرىنى شىددەت بىلەن چېچىشقا باشلىدى. ئېغىر پېلېموتنىڭ بوغۇق ئاۋازىغا تەڭكەش قىلىپ ئىككى ياندىكى يېنىڭ پېلېموتلارمۇ سايراشقا باشلىدى. جەڭچىلەرنىڭ ئۇررا، ئالغاي، ساداسى ئېگىزلىك ئۈستىدىكى دۈشمەنلەرنى ئالاقزادە قىلىۋەتتى. دۈشمەنلەرنىڭ باشلىقلىرى ئىشلىرىنىڭ ئوڭدىن كەلمىگەنلىكىنى كۆرۈپ ئەسكەرلىرىنى، يوزتسىيىلىرىنى تاشلاپ، ئەسكەرلىرىمۇ باشلىقلىرىنى دوراپ قوللىرىدىكى مىلتىق-ئاپتوماتلىرىنى تاشلاپ چېچىشقا كىرىشتى. قاچقان دۈشمەن توپى ئاللىقاچان ئۇلارنى كۈتۈپ توسۇپ تۇرغان جەڭچىلىرىمىزنىڭ قورشاشىغا چۈشۈپ قېلىپ، ئىلاجسىز بىر-بىرلەپ تىزلىنىپ تەسلىم بولۇشتى، ئۇلارنىڭ بەزىلىرى ئۆزلىرىنىڭ ھايات قېلىشىدىن ئۈمىدىنى ئۈزۈپ جان-جەھلى بىلەن قارشىلىق كۆرسىتەتتى. بەزىلىرى قوللىرىنى ئېگىز كۆتۈرۈشۈپ بىر نېمىلەرنى دەپ كالدېرلايتتى. سۇنايلاپ يېتىشقان دۈشمەن ئەسكەرلىرىنىڭ جەسەتلىرى تاغ باغرىغا تولۇپ كەتكەندى. جەڭ تاڭ سۈزۈلۈش بىلەن ئاياغلاشتى، كۆتۈرۈلگەن قۇياش ئاچ قىزىل پەردىسىنى قارا قۇرۇم تېغى ئۈستىگە يايىدى، چوققىسى بىلەن كۆكنى تىرەپ تۇرغان ئاقباش تاغلاردىكى مەڭگۈ ئېرىمەس قارلار كۈن شولىستىدىن خۇددى كۈمۈچتەك يالتىرايتتى.

ئېگىزلىكتىكى ئوق-دورا ھىدى تارقاپ ھاۋا ئاستا-ئاستا ساپلاشتى. غەلبە شادلىقىغا چۆمگەن جەڭچىلەر ئەسكىرگە ئالغان تاجاۋۇزچى ئەسكەرلەرنى قىسىم ئارقا سېپىگە ئېلىپ ماڭدى. يىلانباغرى كەتكەن بۇ تاغ يولىدا ھەربىي ئاپتوموبىللار

خۇددى قاناتلىق تۇلپارلاردەك غۇيۇلداپ ئۇچۇپ باراتتى. ئەگرى-بۇگرى بۇ تاشيولنىڭ بىر تەرىپى ئاسمانغا تاقاشقۇدەك ئېگىز تاغ، يەنە بىر تەرىپى تۈۋى كۆرۈنمەيدىغان چوڭقۇر ھاڭ ئىدى. جەڭچىلەر ماشىنىدا ئولتۇرۇپ تۆۋەندە لەيلەپ ئۈزۈپ يۈرگەن بۇلۇتلارغا قاراپ ئۆزلىرىنى گويا ئاسماندا پەرۋاز قىلىۋاتقان پەرىشتىلەردەك ھېس قىلىشاتتى. بىزنىڭ پېلېموتچىلار بەنسىزمۇ ئەڭ ئالدىنقى ماشىنىدا كېتىۋاتاتتى، بۇ يول 1962-يىلى جەڭ تەييارلىقى ئۈچۈن ياسالغان بولۇپ خەتەرلىك ئۆتكەللىرى دائىم ئۇچراپ تۇراتتى...

بۇلۇتلار ئارىسىغا يوشۇرۇنغان ئاينىڭ خىرە-شىرە يورۇقىدا ئالدىمىزدىكى بۇيەرنىڭ بىر تەرىپى تۆپىلىك، يەنە بىر تەرىپى بولسا تۈزلەڭلىك ئىكەنلىكىنى پەرق ئەتكىلى بولاتتى. تۈن يېرىمىغىچە بىر پارچىمۇ بۇلۇت كۆرۈنمىگەن ئاسمان قۇچقى بارا-بارا قويۇق قارا بۇلۇتلار بىلەن قاپلىنىپ، چاراقلاپ يېنىپ تۇرغان ساناقسىز يۇلتۇزلار ۋە تولغان ئاينى يۇتۇۋالدى. ئەتراپ گويا گۆردەك قاراڭغۇ ئىدى. كېچىدىكى قاراڭغۇلۇق يات ئەلگە بېسىپ كىرگەن تاجاۋۇزچىلار ئۈچۈن دەھشەت ياغدۇراتتى. ئەڭ ئالدىدا كېتىۋاتقان بىرىنچى ئاپتوموبىلنىڭ كەپنىكىسى ئۈستىگە ستوۋولى ئالدى تەرەپكە قارىتىلغان ئېغىر پېلېموت ئورنىتىلغانىدى. جەڭچىلەر بۇ كېچىدە دۈشمەننىڭ 26-نومۇرلۇق تايانچ بازىسىنى ئىشغال قىلىش ئۈچۈن يولغا چىققانىدى. بىزنىڭ 3-بەنسىزم تۈەننىڭ ئاۋانگارت بەنى قىلىپ بەلگىلەنگەنىدى. بەنجاڭ پېلېموتنىڭ تۇتقۇچىنى چىڭ تۇتۇپ، ئالدى تەرەپتىن سوقۇۋاتقان ئاچچىق تاغ شامىلىنىڭ نەشتەردەك سۇغۇقىغا يۈزلىنىپ ئولتۇراتتى. ئۇنىڭ قويۇق قارا قاشلىرى ئاستىدىكى ئوتلۇق كۆزلىرى يىراقلارغا تىكىلگەن، ئىككى مەڭزى سوغۇقتىن سەزمەس ھالغا كېلىپ قالغانىدى.

ئاپتوموبىل بىر خىل سۈرئەتتە ئىلگىرىلىمەكتە. بۆشۈكتەك تەۋرىنىپ كېتىپ بارغان ئاپتوموبىلدىكى جەڭچىلەرنىڭ بەزىلىرى ئاتا-ئانا، بالا-چاقىلىرىنى خىيال قىلىپ ئولتۇرغان بولسا، بەزىلىرى يېنىدىكىلەر بىلەن قىزىق پاراڭغا چۈشۈپ كەتكەنىدى. مەن لىەنجاڭ بىلەن مۇرىدىشىپ ئالدى تەرەپكە بەتلىنىپ تۇرغانىدىم. بىر چاغدا ئالدى يان تەرىپىمىزدە بىر زاڭزۇ ئۆيى ۋە ئىشىك بېشىدىكى خادا ئۇچىغا ئېسىپ قويغان غەلتە بىر نەرسە كۆرۈنگەندەك قىلدى.

— ئاۋۋ ياقتىكى خادىغا ئېسىپ قويۇلغان نەرسە نېمىدۇ؟ — دەپ سورىدىم مەن. بەنجاڭ مەندىن ئاۋۋالا ئۇنىڭغا دىققەت قىلغانىكەن، ئۇ ماڭا «گەپ قىلما!» دېگەن مەنىدە ئىشارەت قىلدى. دە، شوپۇرغا پىچىرلاپ دېگۈدەك ماشىنىنى ئاستىلىتىشقا بۇيرۇق بەردى. تاشيولنىڭ سول تەرىپىدىكى يېقىنلا يەردە تىبە تىلكەرنىڭ تاش بىلەن قويۇرۇلغان ئۆيى ئەمدى ئوچۇقراق كۆرۈنۈشكە باشلىدى. قارىساق، ئۆيىنىڭ ئالدى يان تەرىپىگە قالدالغان ئېگىز خادىنىڭ ئۇچىغا چېكىلگەن بىر تال قوتاز قۇيرۇقى شامالدا يەلپۈنۈپ تۇرۇپتۇ. ئۆيىنىڭ ئالدىدا بىرنەچچە قوتاز ۋە قويلار يەم يەۋىتىپتۇ.

بۇ چاغدا تاڭ ئېتىپ كۈن خېلىلا كۆتۈرۈلۈپ قالغانىدى. ھېلىقى قوتاز ۋە قويلار ئاپتاپقا قاقلىنىپ تازا يايىراپ تۇرۇپتۇ، بىزنىڭ ئاپتوموبىلىمىز بارغانسېرى ئۆيگە يېقىنلاشتى. ئۆيىنىڭ ئەتراپىدا ئادەم قارىسى كۆرۈنمەيتتى. بەخىرامان يەم يەۋاتقان قوتاز-قويلار گۈرۈلدەپ ئاۋاز چىقىرىپ كېلىۋاتقان بۇ ئاجايىپ مەخلۇققا ھەيران بولغاندەك قۇلاقلىرىنى دىڭگايىتىپ بويۇنلىرىنى سوزۇپ قىزىقىش ئىچىدە قارىشىپ تۇراتتى.

تۈيۈقسىز ئېتىلغان ئوق ئاۋازى 3-بەندىكىلەرنى جىددىيلەشتۈرۈۋەتتى. ئۆي بىلەن ئاپتوموبىلنىڭ ئارىلىقى پەقەت 50 نەچچە مېتىرلا كېلەتتى. بىز ئۆيگە قارىتىپ پېلېموتلاردىن ئوت ئاچتۇق. ئۆيگە يوشۇرۇنغان دۈشمەنلەرنىڭ ئېغىر-يېنىك قوراللىرىدىن مۆلدۈردەك ئۇچقان ئوقلار جەڭچىلەرنىڭ باش ئۈستىدىن ۋىزىلداپ ئۆتەتتى، غۇيۇلداپ ئۇچۇپ كەلگەن تاغ زەمبىرىكىنىڭ ئوقلىرى ئاپتوموبىلنىڭ ئالدى-كەينىگە چۈشۈپ پارتلاپ، تاشلارنى ئۇچۇرۇپ ئازگاللار پەيدا قىلاتتى. ئەتراپنى بىردەمدىلا ئىس-تۈتەك قاپلاپ كەتتى. بىر كەمدە قارىساق، دۈشمەنگە شىددەت بىلەن ئوت ئېچىۋاتقان بەنجاڭ بىرلا تولغىنىپ يىقىلدى. قىپقىزىل قان ئۇنىڭ پاختىلىق چاپىنىنىڭ ئۈستىگە تەپچىرەپ چىقتى.

— بەنجاڭ، يارىلىنىپسىز، پېلېموتىڭىزنى ماڭا بېرىڭ! — مەن ئاپتوماتىمنى قويۇپ بەنجاڭنىڭ پېلېموتىغا قول ئۇزاتتىم. يەنە ئۆزىنى ئوڭشاپ تىرەجەپ قوپقان بەنجاڭ ماڭا قاراپ:

— ئورنىڭدا چىڭ تۇر، ئاپتوماتىڭنى ئات! — دېدى ئاغرىق ئازابىدىن چىشلىرىنى كىرىشتۈرگەن ھالدا قەتئىي قىلىپ.

ئۇ يەنە ئېغىر پېلېموتقا يېپىشتى. تا، تا، تا، تا... ئېغىر پېلېموت يەنە سايراپ كەتتى. پېلېموتتىن چىقىۋاتقان ئوق يامغۇرى غالجىرلاشقان دۈشمەنلەرنىڭ ئوت كۈچىنى بېسىپ ئۇلارنى باش كۆتۈرگۈزمىدى.

مەن بەنجاڭنىڭ يارىلانغانلىقىنى كۆرۈپ زادىلا تاقەت قىلالىمىدىم. چۈنكى بەنجاڭنىڭ يارىسى بەك ئېغىر ئىدى. باشقا بىرىمىز بولغان بولساق، يىقىلغان يېتى ئورنىمىزدىن قوپالمىغان بولاتتۇق. مەن ئالدىراپ ئۇنىڭ قېشىغا ئۆمىلەپ كېلىپ ئېھتىيات ئۈچۈن تارقىتىپ بەرگەن يېنىتى يېنىمدىن چىقىرىپ بۇلدۇقلاپ قان چىقىۋاتقان يارىسىنى تېڭىپ قويدۇم. ئېغىر پېلېموتنىڭ ئۈشتۈمۈت توختاپ قالغىنىنى كۆرگەن جەڭچىلەر چۆچۈپ ماڭا قاراشتى. بۇ چاغدا مەن بەنجاڭنىڭ يارىسىنى تېڭىپ بولۇپ پېلېموتنىڭ يېنىغا بېرىپ بولغانىدىم. لېكىن مەن ئېغىر پېلېموتنىڭ تەپكىسىنى قانچە باسساممۇ پېلېموتتىن ئوق چىقمايۋاتاتتى. كۆزنى يۇمۇپ ئاچقۇچە بولغان ئارىلىقتا دۈشمەننىڭ ئوت كۈچى بىردىنلا كۈچىيىپ كەتتى.

ئۆلۈم دەھشىتى ماشىنىدىكى جەڭچىلەرنىڭ ھاياتىغا جىددىي تەھدىد سالماقتا ئىدى. قولۇمدىكى ئېغىر پېلېموت تېخىچىلا ئىشلىمەيۋاتاتتى. ئەسلىدە دۈشمەن ئوقى

بۇ ئېغىر پېلېموتنىڭ ئوق لېنتىسىدىكى بىر تال ئوقنىڭ بېشىنى ماكچايتتۇۋەتكەنىكەن، ماكچايتقان ئوق پېلېموت ستۆۋولغا قاپلىشىپ قاپتۇ. ئېغىر پېلېموتتىن شۇڭا ئوق چىقىمىغانىكەن، مەن پېلېموتنىڭ كاشىلىسىنى ئوڭشىغىچە ھوشىدىن كېتىشكە ئازلا قېلىۋاتقان بەنجاڭ ئۆزىنىڭ ئاپتوماتىنى قايتىدىن سايرىتىۋەتتى. ئۇنىڭ ئاپتوماتىدىن ئۇچقان قىساس ئوقلىرى دۈشمەن باشلىرىغا مۆلدۈردەك يېغىپ كەتتى.

— يولداشلار! — دېدى بەنجاڭ بىر تەرەپتىن دۈشمەنگە ئوت ئېچىۋېتىپ ئۈزلۈك ئاۋازدا، — نوچىلىقىمىزنى سىنايدىغان پەيت كەلدى. چوڭ قىسىم يېتىپ كەلگىچە چوقۇم بەرداشلىق بېرىشىمىز كېرەك، كىم ئاخىرىغىچە بەرداشلىق بېرەلسە شۇ نوچى، شۇ قەھرىمان! ئېتىڭلار! 3-بەننىڭ نوچى يىگىتلىرى، قەھرىمانلىق شەرىپى بىلەن غەلبە بىزگە مەنسۇپ!!!

ئۇ بىر تەرەپتىن ۋارقىراپ سۆزلەپ، بىر تەرەپتىن دۈشمەننى شىددەت بىلەن ئوققا تۇتۇۋاتاتتى. ئۇنىڭ قۇلاق تۈۋىدىن ئەجەل ئوقلىرى ۋىشىلداپ ئۇچۇپ تۇرسىمۇ، ئېغىر يارىلانغان قەھرىمان بەنجاڭمىز پىسەنت قىلمايتتى. ئېغىر پېلېموتنىڭ كاشىلىسى ئوڭشالغىچە دۈشمەنلەر پۈتۈن ئوت كۈچىنى بىزنىڭ بەنجاڭغا قاراتتى. بەنجاڭ دۈشمەن ئۈستىگە ئوت چاچرىتىپ ئۆزىنىڭ قاۋۇل بەستى بىلەن دۈشمەننىڭ دىققىتىنى ئۆزىگە قارىتىپ بەننىڭ چىقىمىنى ئازايتتى، پېلېموتنى ئوڭشاشقا ۋاقىت چىقىرىپ بەردى. شۇ ئارىدا يەنە بىر تال ئوق بەنجاڭنىڭ سول قولىغا تېگىپ ئۇنىڭ كۆكرىكىنى تېشىپ ئۆتۈپ كەتتى. ئۇنىڭ كىيىملىرى قانغا بويۇلۇپ كەتتى. لېكىن بىزنىڭ بەنجاڭمىز ناھايىتى باتۇرلۇق بىلەن بەرداشلىق بېرىپ، ئېڭىراپمۇ قويمىدى. ئۇ تېزلىك بىلەن دىسكىنى ئالماشتۇرۇپ دۈشمەنگە قارىتىپ داۋاملىق ئوت ئاچتى. غالجىرلاشقان دۈشمەننىڭ ئوت كۈچى نىشانى ئۇنىڭ ئۈستىگە مەركەزلەشتى. شۇ چاغدا ئۇنىڭغا يەنە ئىككى تال ئوق تېگىپ كۆكرىكىنى تېشىپ ئۆتۈپ كەتتى. بۇ ۋاقىتتا مېنىڭ ئېغىر پېلېموتىمنىڭ كاشىلىسىمۇ ئوڭشىلىپ بىردىنلا تىلغا كىردى-دە، قۇدرەتلىك ئوت كۈچى بىلەن دۈشمەننىڭ ئوت كۈچىنى باستۇردى. بەنجاڭ مېنىڭ قايتىدىن ئوت ئېچىشقا كىرىشكىنىمۇ كۆرۈپ، قان ئىچىگە ئاستا يىقىلدى. بۇ چاغدا چوڭ قىسىمۇ يېتىپ كەلدى. بەنجاڭ ئۆزىنىڭ بېشىنى يۆلەۋاتقان مۇئاۋىن لىەنجاڭغا «مۇئاۋىن لىەنجاڭ، مەن يارىلاندىم...» دېدى-دە، كۆزلىرىنى ئاستاغىنە يۇمدى. بىزنىڭ قەھرىمان بەنجاڭمىز ئەنە شۇنداق قۇربان بولدى. بىزنىڭ «قەھرىمان بەنجاڭ ئۈچۈن قىساس ئالىمىز!» دېگەن ئاۋازىمىز تاغ ئىچىنى لەرزىگە كەلتۈردى. مەن بەنجاڭنىڭ جەڭدە ئىشلەتكەن قورالدا، ھېلىقى مەخپىي ئىستېھكام بولغان ئۆپىدىن پىتىراپ قېچىپ چىقىۋاتقان دۈشمەنلەرنىڭ ئۈستىگە بىر ئۆچىرەت ئوق سېرىپ، قېچىشقا ئۇرۇنغان دۈشمەنلەرنى قىرىپ تاشلىدىم. چوڭ قىسىمنىڭ زەربىسى بىلەن «ئەۋلىيا قولىتۇق» دەپ ئاتالغان بۇ مەيداندىكى دۈشمەنلەر بار-يوقى ئالتە مىنۇت ئىچىدە تامامەن يوقىتىلدى. ئاشۇ

قەھرىمان بەنجاڭمىزنىڭ باتۇرلۇقى ۋاقتىنى قولغا كەلتۈرۈپ جەڭنى چوڭ قىسمىنىڭ يېتىپ كېلىشىگە ئۇزارتتى ۋە دۈشمەنلەرنى ھالسىرىتىپ، كۈچىنى خورىتىپ، بىزنىڭ بىراقلا غەلبە قىلىشىمىزغا ئاساس يارىتىپ بەردى. بىزنىڭ قەھرىمان بەنجاڭمىزنىڭ باتۇر، قەيسەرلىكى چوڭ قىسمىنى زور چىقىم بېرىشتىن ساقلاپ قالدى. جەڭ ئاياغلاشقاندىن كېيىن بىزنىڭ بەنجاڭمىز 1-دەرىجىلىك نەتىجە بىلەن خاتىرىگە ئېلىندى ۋە ئۇنىڭغا «كۈرەش قەھرىمانى» دېگەن نام بېرىلدى.

8-باب

تۈرەك سوجاڭنىڭ ئاۋازى بۇغۇلۇپ، سۆزىدىن توختاپ قالدى. قالتىس قىزىق ۋە دەبدەبىلىك كىنو كۆرۈۋېتىپ ئۆزىنى ۋە ئۆزىنىڭ ئەتراپىدىكى مۇھىتنى پۈتۈنلەي يادىدىن چىقىرىپ قويغان ئادەمدەك تەسىرلىك جەڭ ھېكايىسى ئىچىگە غەرق بولغان ۋاسىل بېشىنى كۆتۈرۈپ تۈرەك سوجاڭغا لايىدە قارىدى.

50 ياشلارنىڭ قارىسىنى ئېلىپ قالغان، چىرايى ھەرقاچان جىددىي ۋە كەسكىن كۆرۈنىدىغان بۇ ئادەمنىڭ ئاپتاپتا قارايدىغان، چارداشقا باشلىغان ئۆسكىلەڭ ساقال قاپلاپ كەتكەن، ئادەتتە تولىمۇ قەھرىلىك كۆرۈنىدىغان چىرايىنى چوڭقۇر بىر قايغۇ بۆلۈتى قاپلىغانىدى. ئۇنىڭ چۆرىسىگە ساناقسىز يىپىچا قورۇقلار تارتىلغان ئۆتكۈر كۆزلىرىدە لىققىدە كۆز يېشى لىغىرلاپ قالغانىدى. ئۇنىڭ لەۋلىرى ئىختىيارسىز تىترەيتتى. چوڭ ئادەمنىڭ كۆز يېشى قىلغىنىنى بولۇپمۇ تۈرەك سوجاڭدەك قوپال، كەسكىن ۋە قەھرىلىك ئەركەكنىڭ كۆز يېشى قىلغىنىنى بىرىنچى قېتىم كۆرۈۋاتقان ۋاسىلنىڭ يۈرىكى ئېچىشقاندەك بولدى. ئۇمۇ سوئال سوراشقا پېتىنالمىي ئۇن-تىنىسىز ئولتۇرۇپ قالدى. ئىككىيلەن شۇ ھالەتتە چوڭقۇر سۈكۈتكە چۆمۈپ بىر ھازاغىچە زۇۋان سۈرۈشمىدى.

ئۆستەڭ سۈيى جىمجىت ئاقماقتا ئىدى. قويۇق باغچانلاپ كەتكەن قېرى سېدىنىڭ چىرايلىق شاخلىرى ئۈستىدە قۇشقاچلار تىنىمىز ۋىچىرلايتتى. دەرەخ شاخلىرى ئارىسىدىن شۇڭغۇپ چۈشكەن كۈن نۇرى خۇددى تۈرەك سوجاڭ ۋە ۋاسىل بىلەن بىللە سۈكۈتكە چۆمگەندەك ھېچقانداق تېۋىش چىقارماي جىمجىت لۆمبۈپ ئېقىۋاتقان سۆزۈك سۇنىڭ يۈزىدە جىمىرلايتتى.

— مەن سېنى نېمە ئۈچۈن بۇ يەرگە باشلاپ كەلدىم؟ — ئۇشتۇمتۇت سوراپ قالدى تۈرەك سوجاڭ چوڭقۇر ئۇھ تارتىۋېتىپ ۋە ۋاسىلنىڭ جاۋاب بېرىشىنىمۇ كۈتمەستىن سۆزىنى داۋام قىلدى، — مەن ئاشۇ قەھرىمان بەنجاڭ بىلەن ئارمىيىگە ماڭدىغان كۈنى دەل مۇشۇ ئىككىمىز ئولتۇرغان كونا تۈگمەن تېشى ئۈستىدە ئولتۇرۇپ، ھاياجانلىرىمىزنى باسالماي ئۇزاققىچە سۆزلەشكەندۇق. ئۇ ئاجايىپ بىر يىگىت ئىدى. يۈرىكىدە ئوتى بار، مۇلايىم، خۇش چاقچاق، ئۆز مىللىتى ۋە يۇرتىنى جېنىدىن ئەزىز

كۆرىدىغان، ياۋاشنى بوزەك قىلمايدىغان، ياماندىن قورقمايدىغان، ئادىل، كۆڭلى دەريادەك بىر ئەركەك ئىدى. شۇ كۈنى بىز مۇشۇ تاشتا ئولتۇرۇپ ئۈرۈش توغرىسىدا، كېلىچەك ۋە بالىلىرىمىز توغرىسىدا ئۈزۈندىن ئۈزۈنغا مۇڭداشتۇق. ئۇ دەل سەن ئولتۇرغان يەردە ئولتۇرۇپ ماڭا « دوستۇم تۈرەك، بالىلىرىمىز نېمە دېگەن بەختلىك، ئۇلار كەلگۈسىدە ئۈرۈش كۆرمەيدۇ، بىزدەك كونا جەمئىيەتنىڭ جاپا-مۇشەققىتىنى كۆرمەيدۇ، ئۇلار ئوقۇپ بىلىم ئالىدۇ، يۇرتىمىزنى گۈللىتىدۇ. خۇدا بۇيرۇپ ئۈرۈشتىن سالامەت قايتسام ئوغلۇمنى ياخشى تەربىيەلەپ بىر ياراملىق ئەركەك قىلىپ يېتىشتۈرۈپ ئارمىيىگە بېرىمەن، ئۇ چوقۇم بىر قەھرىمان بولىدۇ، ئۇ مېنىڭ ئىزىمنى بېسىپ، مەن جەڭ قىلغان، مەن ئىسسىق قېنىم بىلەن ساقلاپ قالغان چېگرىنى قوغدايدىغان بىر چېگرا جەڭچىسى بولىدۇ... ئۇ چاغدا سەن بىلەن بىز قانچىلىك خۇشال بولۇپ كېتەرمىز! قانچىلىك پەخىرلىنىپ كېتەرمىز-ھە! ئويلاپ باقە، ئوغلى بىر خەلق ئوغلى بولۇپ يېتىلىپ چىقسا، بىر قەھرىمان بولۇپ ۋەتەن ئۈچۈن خىزمەت كۆرسەتسە ئۇنداق ئاتا دۇنيادىكى ئەڭ بەختىيار ئاتا بولمامدۇ! ئۇنداق ئاتىدا يەنە نېمە ئارمان دەيسەن؟ » دېگەندى.

ئۇنىڭ پۈتۈن ئارزۇسى ئوغلىنى خەلق ئوغلانى، ۋەتەن ئوغلانى قىلىپ يېتىشتۈرۈش ئىدى... ئەپسۇس ئۇ ئۇنىڭغا ئۈلگۈرەلمىدى، — تۈرەك سوجاڭنىڭ ئاۋازى خىرقىراپ قالدى، ئۇنىڭ ئاۋازى تىترەپ، كۆكرەك سىنەسى ئۆرىدەپ كەتتى.

— ئۇ قەھرىماننىڭ شۇ چاغدا بالىسى بارمىدى؟ — دەپ سوراپ قالدى ۋاسىل ئۈشتۈمتۈت.

تۈرەك سوجاڭ سوئالغا دەرىۋ جاۋاب بەرمىدى. ئۇ يېنىدىن گېزىت قەغىزىنى چىقىرىپ ئالدىرىماي ئولتۇرۇپ بىر تال موخۇركا ئوراپ تۇتاشتۇردى ۋە ئۇنى چوڭقۇر بىر شورۇۋېتىپ ئىسنى كۈچەپ پۇۋلىدى.

— بار ئىدى. بىز 1960-يىلى ئارمىيىگە كىرگەن. 1962-يىلى يانۋاردا ئۇنىڭ ئوغلى تۇغۇلۇپ ئەمدى ئۈچ ئايلىق بولغانىدى.

— ئۇ ئوغۇل ھازىر بارمۇ؟ بولسا قەيەردە؟ ھەقىچان دادىسى ئويلىغاندەك چېگرا جەڭچىسى بولۇپ كەتكەندۇ-ھە! — ۋاسىل سەببىلەرچە قىزىقىپ سوراپ قالدى.

تۈرەك سوجاڭ ۋاسىلنى خۇددى ھازىرلا كۆرۈۋاتقاندەك، ئۇنىڭ پىشانىسىدىن تارتىپ قول-ئايماقلىرىغىچە بىر قۇر قارىۋېتىپ كۈلۈمسىرىدى. تۈرەك سوجاڭنىڭ قاراشلىرىدىن ۋاسىل تۇرۇپلا خىجالەت بولۇپ قالدى ۋە ھەيرانلىق ئىچىدە ئۇنىڭ كۆزلىرىگە تىكىلدى. تۈرەك سوجاڭنىڭ كۆزى شۇ دەمدە بىر خىل مېھرىبانلىق سۆيۈنۈش ئىچىدە چاقناپ كەتتى.

— ئۇ بالا ھازىر بار. ناھايىتى ساغلام ۋە ئەقىللىق چوڭ بولدى. لېكىن... لېكىن ئۇ دادىسى ئارزۇ قىلغىنىدەك بىر قەھرىمان چېگرا جەڭچىسى بولۇشنىڭ ئورنىغا بىر

بەگباش، تەرسا، قېنىغا پاتماي جەڭگى-جېدەل تېرىپلا يۈرىدىغان بىر بالا بولۇپ قالدى.

— ھەي ئېستەي، بىر قەھرىماننىڭ ئوغلىمۇ شۇنداق ئادەم بولۇپ قالامدۇ؟ تازا ئەقلى يوق بىر نېمە ئىكەن-دە — ئۇ! دادىسىنىڭ روھى قانچە قورۇنۇۋاتىدىغاندۇ... ھە!

ۋاسىل يەنىلا كىچىك بالا ئىدى. ئۇ بالىلارچە ساددىلىق بىلەن قايناپ سوغۇلۇپ كەتتى.

تۈرەك سوجاڭ قاتتىق ئېچىنىش تۇيغۇسى ئىچىدە ۋاسىلغا تىكىلىپ قاراپ قالدى. — ئۇ ئوغۇل كىم بولىدۇ؟ مۇشۇ يېزىدا بارمۇ؟ مەنمۇ تونۇيدىغاندىمەنمۇ-ھە؟ شۇ بالىنى بىر كۆرۈپ باقسام دەيمەن، بىر قەھرىماننىڭ ئوغلى قانداق بولىدىغاندۇ-ھە؟ — ئۇ بالىنى كۆرسەڭ نېمە دەيسەن خىيالىڭچە؟! — تۈرەك سوجاڭ ئۈشتۈمۈت سوراپ قالدى.

ۋاسىل ھېچ ئويلاپ ئولتۇرمايلا جاۋاب بەردى. — نېمە دەيتتىم، مەنچۇ، ھەي ئاداش، سەن دېگەن بىر قەھرىماننىڭ ئوغلى ئىكەن سەن، قەھرىماننىڭ ئوغلى دېگەن قەھرىماندەك بولىدىغان، سەن بىزدەك لاكا-لوزاڭ ئادەم بولماي، قەھرىمان ئاتاڭدەك ئادەم بول، ئاتاڭ ئارزۇ قىلغان، ئاتاڭ قوغدىغان چېگراغا بېرىپ خىزمەت كۆرسىتىپ قەھرىمان بول-دە، ئاتاڭنىڭ روھىنى خۇشال قىل! ئاتاڭ گەرچە سېنىڭ بولسىمۇ ئۇ دېگەن يېزىمىزنىڭ قەھرىمانى، بىز ئۇيغۇرلارنىڭ ئىچىدىن چىققان قەھرىمان. سەن ئۇنداق پايپاققا دەسسەپ يۈرسەڭ بىزنىڭ ئاچچىقىمىز كېلىدۇ، جۈمۇ! بىلىپ قوي! دەيتتىم. ۋاسىل چىن دىلىدىن چىقىرىپ سۆزلەۋاتاتتى. قىزىقىشىدىن ئۇنىڭ كۆزلىرى چاقناپ، يۈزى قىزىرىپ لاۋۇلداپ كەتتى.

تۈرەك سوجاڭ نېمە دېيەرنى بىلمەي قالغاندەك بىر خىل مۇجمەل قىياپەتتە ئولتۇرۇپ قالدى. ئۇنىڭ كۆزلىرى ۋاسىلنىڭ ساددىلىق ۋە سەممىيلىك ئۇرغۇپ تۇرىدىغان سېرىق تۈكلەرنى ئەمدىلەپ قارىيىپ كېلىۋاتقان چىرايلىق يۈزىگە تىكىلگەندى.

— ياخشى گەپ، ئۇنداق بولسا ئۇ قەھرىماننىڭ ئوغلىغا سەن ئىككىلەنمەي، دۇدۇقلىماي ھازىرقى گېپىڭنى قىلالامسەن؟ قىلالساڭلا ئۇنى مەن ساڭا ھازىرلا تونۇشتۇرۇپ قوياي...

— ماقۇل، چوقۇم دەيمەن! دېمىسىمۇ شۇنداق بولۇشى كېرەككۇ قەھرىماننىڭ ئوغلى دېگەن... — ۋاسىل ئالدىراپ جاۋاب بەردى.

تۈرەك ئاكنىڭ چىرايى بىردىنلا ئېچىلىپ كەتتى، ئۇنىڭ قويۇق ۋە ئۆسكىلەڭ قاشلىرى ئاستىدىكى ئولتۇرۇشاڭغۇ، لېكىن ئۆتكۈر كۆزلىرى قۇۋلۇق بىلەن قىسلىدى: — ئۇنداق بولسا ئاڭلاپ تۇرغىن، ئۇ قەھرىماننىڭ ئوغلى دەل ئۆزۈڭ! سەن

شۇ تاپتا دەل شۇ قەھرىمان ئاتاڭ ئولتۇرغان ئورۇندا ئولتۇرۇۋاتسەن! سېنىڭ ئاتاڭ ئەزان توۋلىتىپ قويغان ئېتىڭ ۋارس، كېيىن سېنىڭ ئىسمىڭنى ۋاسىل دەپ ئۆزگەرتىۋېتىشتى. سېنىڭ ھازىر قىلغان گەپلىرىڭنى خۇدا بىلىدۇكى، ئاتاڭنىڭ روھى ئاڭلاپ خۇشال بولىدۇ. ئەمدى بايقى گەپلىرىڭنى باشقا بىرىگە ئەمەس، دەل ئۆزۈڭگە دېگىن!!!

ئوچۇق ئاسماندا ھاۋا گۈلدۈرلەپ، يەر-زېمىن ئاستىن-ئۈستۈن بولۇپ كەتكەندەك ۋاسىلنىڭ كۆز ئالدى بىردىنلا قاراڭغۇلىشىپ، ئولتۇرغان جايىدىن ئارقىسىغا ئوچۇپ چۈشكىلى تاس قالدى، ئۇنىڭ قۇلاق-مېڭىسى غۇڭۇلداپ، يۈرىكى قەپسىدىن چىقىپ كېتىدىغاندەك دۈكۈلداپ سېلىپ كەتتى. ئۇ ئۆزىنىڭ قۇلاقلىرىغا ئۆزى ئىشەنمەي ئاغزىنى كاماردەك ئاچقىنىچە تۈرەك سوجاڭنىڭ ئاغزىغا ھاڭۋېقىپ قېتىپ قالدى. — شۇنداق، سەن دەل ئاشۇ قەھرىماننىڭ ئوغلىسەن، ئۇ قەھرىماننىڭ ئېتى ئاتىلا، سەن ئاتىلانىڭ تۇنجى ۋە ئاخىرقى يەنى بىردىنبىر ئوغلىسەن!

— يا... ياق، قانداقسىگە... مېنىڭ ئاتام سايمم توقا ھايات تۇرسا... مەن... مەن قانداقسىگە... — ۋاسىل روھى قېچىپ كەتكەندەك ئولتۇرۇپ تىلى ئاران دېگەندە زۇۋانغا كەلدى.

تۈرەك سوجاڭ سالماقلىق بىلەن ۋەزىمىن قىلىپ ئېيتتى: — سايمم توقا سېنىڭ كېيىنكى ئاتاڭ، سەن ئۇنىڭ ئۆز ئوغلى ئەمەس، سەن ئىككى ياشقا كىرگەن يىلى ئاپاڭ نۇرنىساخان سايمم توقاغا تەگكەن. سېنىڭ ئاشۇ ئادەمنىڭ تەربىيىسىدە چوڭ بولغىنىڭ راست. بۇ ھەقتە مەن ئايرىم سۆزلەپ بېرىشتىن ئىلگىرى سەن تۇغۇلغان چاغدا ئېلىنغان نوپۇسنىڭ كۆتىكىنى ساڭا كۆرسىتىپ قويماي، ئۇ پەيچۇسودا ساقلىنىپ كەلمەكتە. مانا كۆرۈپ باق. مەن بۇنى خېلى ئۇزۇندىن بۇيان يېنىمدا ساقلاپ كېلىۋاتىمەن. بىر پۇرسەت تېپىپ بۇنى ساڭا چۈشەندۈرمەكچىدىم، بۈگۈن سېنى كېلىپ قالار دەپ بازار ئايلىنىپ يۈرۈپ ھېلىقى ماجرادا ئۈستۈڭدىن چۈشتۈم، مانا قارا...

تۈرەك سوجاڭ تۆت قاتلانغان قېلىن بىر جەدۋەلنى خاتىرىسىنىڭ ئارىسىدىن چىقىرىپ ۋاسىلغا سۈندى، ۋاسىل تىترەپ تۇرغان قوللىرى بىلەن ئۇنى ئېچىپ ئوقۇدى: «ئائىلە باشلىقى ئاتىلا دانش، ئەر، 1940-يىلى 7-ئايدا تۇغۇلغان. ئائىلە ئايالى نۇرنىساخان ھاشىم — ئايال 1944-يىلى 9-ئايدا تۇغۇلغان. پەرزەنتى ۋارس ئاتىلا 1961-يىلى 10-ئاينىڭ 19-كۈنى تۇغۇلغان».

— قارا، ئاتاڭنىڭ ئىسمى ئۈستىدىن جىجالغان، بۇ ئاتاڭ قۇربان بولغاندىن كېيىن نوپۇستىن ئۆچۈرۈلگەنلىكىنى بىلدۈرىدۇ. ئەمدى بۇنىڭغا قارا، — تۈرەك سوجاڭ ھېلىقى خاتىرىدىن يەنە بىر پارچە جەدۋەلنى چىقىرىپ ۋاسىلغا ئۇزاتتى. جەدۋەلدە: «ئائىلە باشلىقى سايمم توقا، ئەر، 1942-يىلى تۇغۇلغان. ئائىلە ئايالى

نۇرساخان ھاشىم 1944-يىلى تۇغۇلغان، پەرزەنتى ۋارس ئاتىلا 1961-يىلى 10-ئاينىڭ 19-كۈنى تۇغۇلغان» دەپ يېزىلغانىدى.

— مانا بۇ يەرگە قارا، — دەپ كۆرسەتتى تۈرەك سوجاڭ، — مانا ئۇلارنىڭ نىكاھلانغان ۋاقتى 1963-يىلى 8-ئاينىڭ 7-كۈنى.

— مانا بۇ يەرگە قارا، — تۈرەك سوجاڭ جەدۋەلنىڭ ئاستىنى كۆرسەتتى:

بۇ يەردە: پەرزەنتى ۋارسنىڭ ئىسمى ئۆز ئانىسى نۇرساخان، تەربىيە ئاتىسى سايىم توقىنىڭ تەلىپى بىلەن ۋارسقا ئۆزگەرتىلدى، دەپ يېزىلغان. سېنىڭ ئېتىقادىڭنىڭ ۋاسىلىغا ئۆزگەرتىلگەن ۋاقتى 1963-يىلى 8-ئاينىڭ 15-كۈنى، يەنى ئاناڭ نۇرساخان مەسۇم توقىغا نىكاھلىنىپ بىر ھەپتىدىن كېيىن بولغان ئىش...

8-ئاينىڭ 7-كۈنى سەن 22 ئايلىق يەنى ئىككى ياشقا ئاز قالغاندا سايىم توقا بىلەن تويلاشقان. سېنىڭ ئۆز ئاتاڭ قەھرىمان ئاتىلا 1962-يىلى 10-ئاينىڭ 27-كۈنى ئەتىگەن سائەت سەككىزدە، يەنى سەن بىر ياشقا تولۇشقا تۆت كۈن قالغاندا «ئەۋلىيا قولتۇق» تىكى جەڭ مەيدانىدا قۇربان بولغان.

بۇ ئەينى ۋاقىتتىكى نوپۇسنىڭ كۆتىكى، مۇبادا بۇنىڭدىن يەنە خاتىرجەم بولالمىساڭ، قايتىپ بېرىپ ئاپاڭ نۇرساخاندىن، ھازىرقى ئاتاڭ سايىم توقىدىن سوراپ كۆر، مەھەللە-يۇرتتىن سوراپ كۆر... ئاتاڭ بىلەن ئاپاڭ ئەسلىدە سايىپىرىقلىق بولۇپ، ئاپاڭ يېڭى تۇرمۇشلۇق بولغاندا سىلەر يېڭىئاۋات كەنتىگە كۆچۈپ كەلگەن.

— ئۇنداقتا ئاپام، ئاتام قۇربان بولغاندىن كېيىن.

— ياق، ساڭا راست گەپنى قىلماي بولمايدۇ. ئەسلىدە بۇ گەپنى ساڭا ئېيتماي دېگەندىم. لېكىن سەن ھەقىقىي ئەھۋالنى بىلىشكە كېرەك! بۇ بەلكىم سېنىڭ بۇنىڭدىن كېيىنكى ھايات يولۇڭدا بىر ئەينەك بولۇپ قالار... قېنى ئاڭلاپ تۇرغىن.

1962-يىلى 10-ئاينىڭ باشلىرىدا قىسىملىرىمىز بۇيرۇققا بىنائەت تاغدىن قايتىدىغان بولۇپ بىزنىڭ يۇرتىمىزغا كەلگەندە سېنىڭ ئاتاڭ ئاتىلاغا تەشكىلدىن ئۈچ كۈنلۈك ئاتپوسكا بەردى. مەن لىيەندە قېپقالدىم. چۈنكى مەن بىر يېتىم ئىدىم. يۇرتتا مېنىڭ يوقلاپ ئۆتكۈدەك بىرمۇ تۇغقىنىم يوق ئىدى. شۇڭا بەنجاڭ ئاتىلا يېزىغا ئۆزى يالغۇز كەتتى. ئاتىلانىڭ سايىپىرىقتا ياشانغان ئانىسى، يەنى سېنىڭ موماڭ ۋە ئايالى ھەم ئەمدىلا 11 ئايلىق بولغان ئوغلى يەنى ئاناڭ نۇرساخان بىلەن سەن ۋارس بار ئىدىڭ. ئاتىلا سايىپىرىققا بارغىنىدىن كېيىن ئۇنىڭ ياشانغان ئانىسى ئۇنىڭ ھەربىيىدىن بوشاپ، ئائىلىسىگە قايتىپ كېلىشىنى تەلەپ قىپتۇ. چۈنكى موماڭ بەكلا قېرىپ قالغانىدى.

ئۇنىڭ ئۈستىگە ئاتىلانىڭ بىرلا ئاغرىقچان ئاكىسىدىن باشقا، ئۇ موماينىڭ ۋە سەن بىلەن ئاپاڭنىڭ ھالىدىن خەۋەر ئالغۇدەك باشقا ئادىمى يوق ئىدى. لېكىن ئۇ كۈنلەردە دۆلەت چېگرىسى تولىمۇ پاراكەندە ئىدى. جىددىي ۋەزىيەت ھەر بىر جەڭچىنىڭ

1962-يىلى 10-ئاينىڭ باشلىرىدا قىسىملىرىمىز بۇيرۇققا بىنائەت تاغدىن قايتىدىغان بولۇپ بىزنىڭ يۇرتىمىزغا كەلگەندە سېنىڭ ئاتاڭ ئاتىلاغا تەشكىلدىن ئۈچ كۈنلۈك ئاتپوسكا بەردى. مەن لىيەندە قېپقالدىم. چۈنكى مەن بىر يېتىم ئىدىم. يۇرتتا مېنىڭ يوقلاپ ئۆتكۈدەك بىرمۇ تۇغقىنىم يوق ئىدى. شۇڭا بەنجاڭ ئاتىلا يېزىغا ئۆزى يالغۇز كەتتى. ئاتىلانىڭ سايىپىرىقتا ياشانغان ئانىسى، يەنى سېنىڭ موماڭ ۋە ئايالى ھەم ئەمدىلا 11 ئايلىق بولغان ئوغلى يەنى ئاناڭ نۇرساخان بىلەن سەن ۋارس بار ئىدىڭ. ئاتىلا سايىپىرىققا بارغىنىدىن كېيىن ئۇنىڭ ياشانغان ئانىسى ئۇنىڭ ھەربىيىدىن بوشاپ، ئائىلىسىگە قايتىپ كېلىشىنى تەلەپ قىپتۇ. چۈنكى موماڭ بەكلا قېرىپ قالغانىدى. ئۇنىڭ ئۈستىگە ئاتىلانىڭ بىرلا ئاغرىقچان ئاكىسىدىن باشقا، ئۇ موماينىڭ ۋە سەن بىلەن ئاپاڭنىڭ ھالىدىن خەۋەر ئالغۇدەك باشقا ئادىمى يوق ئىدى. لېكىن ئۇ كۈنلەردە دۆلەت چېگرىسى تولىمۇ پاراكەندە ئىدى. جىددىي ۋەزىيەت ھەر بىر جەڭچىنىڭ

ھەقىقىي ئەسكەرلىك ۋەجدانىنى سىناۋاتقان پەۋقۇلئاددە بىر كۈنلەر ئىدى. شۇڭا ئاتاڭ ئاتىلا سېنىڭ موماڭغا ئەھۋالىنى چۈشەندۈرۈپ، ئۇرۇش ئاخىرلاشقان ھامان قايتىپ كېلىدىغانلىقىنى بىلدۈرۈپ نۇرغۇن تەسەللى بىلەن ئانىسىنى قايىل قىلىپتۇ. لېكىن ئۇنىڭ ئايالى يەنى سېنىڭ ئاناڭ نۇرنىساننىڭ ئىدىيىسىدىن زادىلا ئۆتمەپتۇ. ئۇ «مەنىڭ يولدىشىم ئۇزۇندىن بېرى سىرتتا بولدى، تاغدا يۈردى، يەنە ئۇرۇشقا كەتسە بالام بىلەن ئىككىمىز قىيىنلىق قالمىز، ئۇنىڭ ئۈستىگە مېنىڭ ياشلىق باھارىم بىكار ئۆتۈپ كېتىدىغان ئوخشايدۇ» دەپ قاراپ، ئۆيىدىن ئېتىلىپ چىقىپ: «ئەگەر سەن يەنىلا ئارمىيىدىن بوشانمىساڭ خېتىمنى ئالمەن!» دەپ چۇقان ساپتۇ. ئۇشتۇمتۇت ئارمىيىمىزگە دەرھال ئالدىنقى سەپكە يۈرۈش قىلىش توغرىسىدا بۇيرۇق كېلىپ قالغىنى ئۈچۈن، مەن لىەنجاڭنىڭ تاپشۇرۇقى بويىچە ئاتىلانى قىسمىغا چاقىرىپ كېلىش ئۈچۈن بارغانىدىم. مەن دەل ئاشۇ غەلۋىنىڭ ئۈستىگە كېلىپ قاپتىمەن. ئاناڭ ئاتىلانىڭ ئالدىنى توساپ ماڭغىلى قويمايۋېتىپتۇ. ئاتىلا بىلەن مەن ئاناڭغا نۇرغۇن نەسىھەت قىلدۇق. لېكىن ئۇ زادىلا قۇلاق سالمىدى. ئۇ ھەتتا سېنى ئاتاڭنىڭ قولىغا تۇتقۇزۇپ «بالاڭنىمۇ بىللە ئېلىپ كېتىپ ئۆزۈڭ باققىن ئەمەس!» دەپ يىغلاپ تۇرۇپلىۋالدى، قانچە چۈشەندۈرگەن بىلەن بولمىدى. ۋاقىت قىس ئىدى، بىزنىڭ ئاناڭ بىلەن تالىشىپ ئولتۇرغۇدەك ۋاقىتىمىز يوق ئىدى. ئاخىرى ئاتىلا ئىلاجىسىز قېلىپ: «ۋەتەننىڭ بېشىغا قارا كۈن چۈشكەن مۇشۇنداق كۈنلەردە ئەل بىلەن ۋەتەننى ئويلىمىغان خوتۇن سەن بولساڭ، تەلىپىڭ بويىچە خېتىڭنى بېرى، مەن سەندىن ۋاز كەچسەم كېچىمەنكى، ۋەتەننى تاجاۋۇزچىلاردىن قوغداش بۇرچۇمدىن ۋاز كېچەلمەيمەن! ئوغلۇم ۋارىس ساڭا قالسۇن، ئىككى يىلغا يېقىن ئۆتكەن ئەر-خوتۇنلۇقنىڭ يۈزىنى قىلمىساڭمۇ، ئالدىنقى سەپتە قان تۆكۈۋاتقان بىر جەڭچىنىڭ يۈزىنى قىلىپ ئوغلۇمنى بېقىپ تۇرغىن، مۇبادا مەن قايتىپ كېلەلمىسەم ئوغلۇمنى بىر ياراملىق ئەر قىلىپ تەربىيەلە! شۇنداق قىلالساڭلا ۋەتەن ئالدىدا سېنىڭمۇ يۈزۈڭ يورۇق بولىدۇ!» دېدى كەسكىنلىك بىلەن ۋە نىكاھتىن ئاجرىشىش رەسمىيىتىنى ئۆتەۋېرىشكەمۇ ئۈلگۈرەلمەي ئۇنى بېجىرىپ قويۇشنى كەنت مەسئۇلى، بىلەن ئاغرىقچان ئاكىسىغا تاپشۇرۇپ قويۇپ، موماڭ بىلەن خوشلىشىپ مەن بىلەن يۈرۈپ كەتتى. بىز بازىغا كەلسەك قىسمىمىز ئالدىنقى سەپكە ئاتلىنىپ يولغا چىقىش ئالدىدا تۇرغانىكەن. شۇ ئىش بولۇپ 20 كۈندىن كېيىن ئاتاڭ قۇربان بولدى. ئۇزۇن ئۆتمەي موماڭ ۋاپات بولدى. مەن ئۇرۇشتىن كېيىن كەسىپ ئالمىشىپ يېنىپ كېلىپ ئۇزۇن ئۆتمەي ئاتاڭنىڭ ئاغرىقچان ئاكىسىمۇ ئالەمدىن ئۆتتى. ئاتاڭ قۇربان بولۇپ بىر يىلدىن كېيىن ئاناڭ يېڭىئاۋاتلىق سىنايم توقىغا (سېنىڭ ھازىرقى ئاتاڭغا) تۇرمۇشقا چىقىپ سېنى ئېلىپ يېڭىئاۋاتقا كۆچۈپ كەتتى...

9-باب

تۈرەك سوجاڭ جىم بولدى. ئۇ خۇددى بىر گۇناھكار ئادەمدەك تەڭقىسچىلىق ئىچىدە بېشىنى سالدى.

ۋاسىل خۇددى تولىمۇ ئېغىر بىر تاش ئاستىدا بېسىلىپ قالغان ئادەمدەك ھاسىراپ كەتتى. ئۇنىڭ يۈز-كۆزى ھېلىلا پارتلاپ كېتىدىغاندەك چىڭقىلىپ ۋۇجۇدىدىكى پۈتكۈل قان ئۇنىڭ يۈزىگە تېپىپ چىقتى. ئۇنىڭ دېمى بىر-بىرىگە ئۇلاشمايتتى. گەۋدىسى بەزگەك بولغان ئادەمنىڭ گەۋدىسىدەك تىترىمەكتە ئىدى. ۋاسىلنىڭ بۇ ھالىتىگە قاراپ تۈرەك سوجاڭنىڭ ئىچى سېرىلىپ كەتتى. ئۇشتۇمتۇتلا بۇلارنى ئۇنىڭغا دېمىسەممۇ بولغانىكەن، دەپ ئويلاپ قالدى. لېكىن دېمەي مۇمكىنمۇ؟! ھېچنەرسىدىن بىخەۋەر ھالدا ئۆزىنىڭ يىلتىزىنى بىلمەي چوڭ بولغان بىر ئادەمگە ئۆزىنىڭ تەكتى-تومۇرىنى بىلدۈرۈش ئۈچۈن بۇنداق مۇھىم تەپسىلاتنى قانداقمۇ يوشۇرۇپ قالاتسۇن؟ لېكىن... شۇ تاپتا...

تۈرەك سوجاڭ تىت-تىت بولغاندەك لېۋىنى يەڭگىلىگەنە چىشلىدى. ئاندىن سەل ئويلىنىۋېلىپ مۇلايىم ئاۋازدا دېدى.

— تازا چوڭقۇر ئويلاپ باقساڭ، سېنىڭ ئاناڭمۇ گۇناھكار ئەمەس، ئۇ چاغدا ئاناڭ تېخى ئەمدىلا 18 ياشنىڭ قارىسىنى ئالغان بىر ساۋاتسىز يېزا قىزى ئىدى. مۇشتەك تۈرۈپلا ئانا بولۇپ قالغان، يەنە كېلىپ گۆڭشىدا ئەتىدىن كەچكىچە تاغار يۈدۈپ ئىككى چوڭ، بىر كىچىكى، ئۆزى بىلەن قوشقاندا تۆت جان ئادەمنى بېقىشتىن ئىبارەت مۇشەققەتلىك ئېغىر يۈك ئاستىدا قالغان بىر گۈدەك ۋە ساۋاتسىز يېزا ئايالى ۋەتەن ئالدىدىكى قەرز بىلەن ئائىلىسىنىڭ مەنپەئىتىنى قانداقمۇ توغرا تونۇيالىسۇن؟ بۇنىڭغا ئاشۇ يات ئەلنىڭ تاجاۋۇزچىلىقى ئەيىبلىك! شۇلار تاجاۋۇز قىلمىغان بولسا، ئاتاڭ بىلەن ئىككىمىز سەپتىن بوشاش ئالدىدا ئىدۇق. شۇ ئۇرۇش تۈپەيلى بىز ئالدىنقى سەپكە كېتىپ قالدۇق! خەق بىزگە تاجاۋۇز قىلسا بىز ئۆزىمىزنى قوغدىمىساق بولامدۇ؟! مۇبادا يات ئەل قوشۇنى ۋەتەن چېگرىسىغا باستۇرۇپ كىرمىگەن بولسا، بىز يېزىغا قايتاتتۇق-دە، سىلەرنىڭ ئائىلىمۇ ۋەيران بولمىغان، سەنمۇ يېتىم قالمىغان بولاتتىڭ! ئۇ چاغلاردا تۇرمۇش ھازىرقىدەك ئەمەس ئىدى. پۈتۈن مەملىكەت تەبىئىي ئاپەت، خاتا سىياسەت، چەت ئەلنىڭ بېسىمى قاتارلىق سەۋەبلەر بىلەن ئاچارچىلىق، ئىقتىسادىي ۋەيرانچىلىق ئىچىدە قالغانىدى. تۇرمۇش كەچۈرمەك بەكمۇ قىيىن ئىدى. بەر نان ئۈچۈن ئادەم ئۆلتۈرىدىغان، بىر بۇردا نان ئۈچۈن ھەرقانداق پەسكەشلىك قىلىشتىن يانمايدىغان ئەھۋالنى دائىم ئۇچراتقىلى بولاتتى. ھەتتا ئادەملەر ھايات قېلىش ئۈچۈن گەڭشىنىڭ كالا-ئاتلىرىغا بېرىدىغان كۈنجۈر-كېپەك ۋە مەدەكلەردىن ئوغرىلاپ يەيتتى. ئادەملەر ياۋا بۇيىنىڭ ئۇرۇقىنى ئۇن تارتىپ يەپ جان ساقلايتتى. مۇشۇنداق مۇشەققەتلىك تۇرمۇش ئىچىدە سىلەرنىڭ ئائىلە ئاتاڭغا مۇھتاج ئىدى،

ئەلۋەتتە. تېخى ئەمدىلا 18 گە قەدەم قويغان بىر ئايالنىڭ بۇنداق ئېغىر تۇرمۇش شارائىتىدا 4-5 جان ئادەمنى بېقىش مەسئۇلىيىتىنى ئۈستىگە ئېلىشى ئاسان گەپمۇ؟! مەن-مەن دېگەن ئەركەكلەر بەرداشلىق بېرەلمىگەن ئاشۇ ئېغىر تۇرمۇش، سېنىڭ گۈدەك، ئىش كۆرمىگەن، نادان، ساۋاتسىز ئاناڭنى ھەرقانداق ئويغا كەلتۈرسە بۇنىڭدىن بەكمۇ ئەجەبلىنىپ كەتكىلى بولمايدۇ. ئۇنىڭ ئۈستىگە سېنىڭ ئاناڭ سېنى قانداقلا قىلىپ بولمىسۇن بىر ساغلام، ئەقلى-ھوشى جايىدا بىر يىگىت قىلىپ يېتىشتۈردى. بۇ بىر تەرەپتىن ئۇنىڭ ئانىلىق مېھرى بولسا، يەنە بىر تەرەپتىن ئۆزىنىڭ شۇ چاغدا قىلغان سەۋەنلىكى ئۈچۈن قاتتىق پۇشايىمان قىلىپ، ئاتاڭنىڭ ۋەسىيىتىنى ئورۇنداش ئارقىلىق، ئۆزىنىڭ يۈرىكىدىكى ئازابىنى يەڭگىلەشتۈش ئۈچۈن قىلغان ئەجرىنىڭ نەتىجىسى، ئەلۋەتتە! شۇڭا سەن ھەرگىزمۇ بۈگۈن مەن ساڭا سۆزلەپ بەرگەن، ئۆتكەن ئىشلار تۈپەيلى ئاناڭدىن رەنجىسەڭ، ئۇنى يامان كۆرسەڭ قەتئىي بولمايدۇ! سېنىڭ ئۇنداق قىلىشقا ھەققىڭ يوق! سېنىڭ ئاناڭ يەنىلا ياخشى ئانا! قەھرىماننىڭ ئوغلىنىڭ بوينىنى قىلىدۇرماي، يامانغا يولۇقتۇرماي، بەرجەس بىر ئەركەك قىلىپ تەربىيەلەپ چىققان ياخشى ئانا! شۇڭا ئۇ ھۈرمەتلىنىشى كېرەك! سەن ئۇنى تېخىمۇ قەدىرلىسەڭ بولىدۇ، بالام!

ۋاسىلىنىڭ ئىككى مۇرىسىنىڭ تىترىشىنى ھېسابقا ئالمىغاندا، ئۇ گويا جېنى چىقىپ كەتكەندەك قېتىپ قالغانىدى. تۈرەك سوجاڭ بىردەملىك سۈكۈتتىن كېيىن سۆزىنى داۋام قىلدى:

— مەن ئۇرۇش ئاخىرلاشقاندىن كېيىن يېزىغا قايتىپ كەلدىم. شۇنىڭدىن ئېتىبارەن مەن سېنى كۆزۈمدىن بىر كۈنمۇ نېرى قىلمىدىم. چۈنكى مەن ئاتاڭ بىلەن ئاچماق ئىستان كىيگەندىن تارتىپ بىللە ئويناپ ئۆسكەن، بىر ئېرىقنىڭ سۈيىنى ئىچىپ بىللە چوڭ بولغان قىيامەتلىك دوست ئىدىم. ئۇنىڭ ئۈستىگە ئىككىمىز بىر كۈندە ئەسكەر بولدۇق، بىر قىسىمدا، بىر تۈەندە، بىر لىيەندە، بىر بەندە ۋەزىپە ئارتقۇردۇق. ئۇرۇش جەريانىدا مۇرىنى-مۇرىگە تىرەپ بىر ئاكۇپتا جەڭ قىلدۇق. ئۇ مېنىڭ كۆز ئالدىمدا يارىلىنىپ، مېنىڭ قۇچقىمدا جان ئۈزگەن. يەنە كېلىپ ئۇ رەھمەتلىكنىڭ ھېچقانداق ئۇرۇق-تۇغقىنى قالمىدى. ئۇنىڭدىن قالغان بىر تال ئۇرۇق بار، ئۇ بولسىمۇ پەقەتلا سەن! ئۇ ھايات ۋاقتىدا (گەرچە سەن ئۇ چاغدا بەكمۇ كىچىك بولساڭمۇ!) سەندىن چەكسىز سۆيۈنەتتى، ساڭا پۈتۈن ئۈمىدىنى باغلىغانىدى...! ئۇنىڭ سېنى ئۆزىگە ئوخشاش ۋەتەن ۋە خەلق ئۈچۈن جان بېرىدىغان بىر قەيسەر جەڭچى، بىر خەلق ئوغلىنى قىلىپ تەربىيەلەپ چىقىش ئارزۇسى بار ئىدى، سېنىڭ ياگون تاقاپ، قولۇڭغا قورال ئېلىپ ۋەتەن چېگرىسىنى قوغداۋاتقان ھالىتىڭنى، بىر باتۇر، قەيسەر چېگرا جەڭچىسى بولغان ھالىدىكى قىياپىتىڭنى ئۆز كۆزى بىلەن كۆرۈشىنى بەكمۇ ئارزۇ قىلاتتى، ئاخىر ئۇ ۋەتەننى قوغداش ئۇرۇشىدا باتۇرلارچە جەڭ قىلىپ، پۈتكۈل قىسمىنى زىل-زىلىگە سالغۇدەك قەھرىمانلىق كۆرسىتىپ قۇربان بولدى، سېنىڭ ئۇ ھالىتىڭنى

كۆرۈشكە مۇپەسسەر بولالمىدى. لېكىن ئەپسۇس، سەن ساغلام، ھوشيار چوڭ بولغىنىڭ بىلەن ئۆزۈڭنىڭ ئاشۇنداق شەرەپلىك بىر جەڭچىنىڭ ئوغلى ئىكەنلىكىنى بىلمەي ئۆستۈڭ، ئۇنى ئاپاڭ نېمىشىدۇر سېنىڭدىن يوشۇردى. بەلكىم ئۇ سەندىن ئىش يۈزىدە ئۆزىنىڭ ئۆتكۈزگەن خاتاسىنى يوشۇرغاندۇ. ساڭا قەھرىمان ئاتاڭنى ئۈمىدسىز قالدۇرۇپ ئۇنىڭدىن خېتىنى ئالغان ھېلىقى كۈندىكى كۆڭۈلسىز مەنزىرىنى چۈشەندۈرۈشكە قۇربى يەتمەي شۇنداق قىلغاندۇ؟! لېكىن ئىمانىم بىلەن ئىشىنىمەنكى ئاناڭ ئۆزىنىڭ خاتاسى ئۈچۈن قاتتىق پۇشايمان يېدى، بىر ئۆمۈر ئازاب چەكتى... ئۇ ھەر قېتىم مېنى ئۇچرىتىپ قالسا، يەرگە كىرىپ كەتمەيدۇ ئۇنىڭ بېرىسى بولىدۇ، ماڭا بېشىنى كۆتۈرۈپ تىكىلىپ قارىيالمايدۇ! ئىش يۈزىدە ئۇ ئاتاڭنىڭ روھى ئالدىدا تىترەيدۇ، بېشىنى كۆتۈرەلمەيدۇ، ئاتاڭنىڭ روھى ئالدىدا قىيىلىپ ئازايلىنىدۇ.

مەن بىر كۈرەش قەھرىماننىڭ ئوغلى ئىكەنلىكىنى ساڭا بىلدۈرۈپ قويۇشنى ئۈزۈندىن بۇيان ئويلاپ كېلىۋاتاتتىم. چۈنكى بۇنى ساڭا چۈشەندۈرىدىغان، ھەقىقىي ئەھۋالنى مەندەك بىلىدىغان ھېچكىم يوق ئىدى. بۇنداق قىلام سېنىڭ ئۆسۈپ-يېتىلىشىڭگە بىر قۇدرەتلىك مەنئى تۇتۇرۇك، بىر روھىي يۆلەك، بىر پارلاق يېتەكچى كۈچ قوشۇلاتتى، سەن ئاز تېپىلىدىغان پاك، دۇرۇست بىر روھىي مۇھىت ئىچىدە چوڭ بولۇپ، كېيىنكى ھايات يولۇڭدا ئازماس بىر نشان، ئۈزۈلمەس بىر مەنزىل ئۈچۈن كۈرەش قىلىپ، توغرا ۋە دۇرۇست ئادەم بولۇپ، ياراملىق ئەر، باتۇر جەڭچى بولۇپ چىقىشىڭغا بەكمۇ پايدىلىق ئىدى؛ لېكىن قارىسام، سەن ھېچنەرسىدىن بىخەۋەر ھالدا ھازىرقى ئاتاڭنىڭ چەكسىز مېھرى-مۇھەببىتىگە قەرزدار بولۇپ قالدىڭ، ئۇ سېنى بەك ياخشى كۆرىدۇ، جېنىدىنمۇ بەك قەدىرلەيدۇ، ئائىلەڭلار تىنچ ۋە بەختلىك. مۇبادا مەن ئۇيۇل-تۇيۇل بۇ ئەھۋالنى ساڭا بىلىندۈرسەم ئائىلەڭلارنىڭ تىنچلىقى بۇزۇلۇشى، ئاشۇ مېھرىبان ئاتاڭنىڭ ياخشى كۆڭلى ئازار يەپ قېلىشى، بولۇپمۇ سەن بۇنداق پاجىئەلىك تارىخىي كەچمىشنى دەررۇ قوبۇل قىلالماي، روھىي جەھەتتە بىر بېسىم ئاستىدا قېلىپ ۋە ئۆسۈپ-يېتىلىشىڭگە مەلۇم ۋاقىت ئەكس تەسىر بېرىپ قويۇشى مۇمكىن ئىدى. شۇڭا مەن ئۆزۈمنى بېسىپ بىر مۇۋاپىق پۇرسەتنىڭ كېلىشىنى كۈتتۈم، ھەتتا ئاخىرىدا بۇ ئىشنى مەن بۇ ئالەمدىن كۆز يۇمىدىغان ئاخىرقى سائەتتە ساڭا بىلدۈرۈش قارارىغا كەلدىم. چۈنكى ئۇ چاغدا سەن ئاللىقاچان چوڭ بولغان بولاتتىڭ، ھەرقانداق تاسادىپلىققا ماسلىشالايدىغان بىر خاراكتېر ئىگىسى بولۇپ قالاتتىڭ-دە، سەن ھازىرقى مۇشۇ تۇرقۇڭدىكىدەك تېڭىرقاپ، گاڭگىراپ قالمايتتىڭ. لېكىن، بولدى، قارىسام ئىشنىڭ تەرەققىياتى مەن كۈتكەننىڭ تەتۈرسىچە بولغىلى تۇردى. مەكتەپتىن چىقۇۋالدىڭ، ئاتاڭنىڭ ئارتۇقچە كۆيۈنۈشى سېنى تولىمۇ ئەركە قىلىۋەتتى. سەن ھېچكىمنى تونۇمايدىغان، ھېچكىمنى نەزەر گۆھىرىڭگە ئالمايدىغان، ئىچى بوش، روھىي نامرات بىر ئاقناچى بولۇپ ئۆزگىرىشكە، ھەتتا بېرىپ-بېرىپ ھېچكىمگە ئاراملىق بەرمەيدىغان،

جەمئىيەت تەرتىپىنى خالىغانچە بۇزۇشتىن يانمايدىغان بىر زوراۋان، بىر تەلۋە، بىر قۇلاق كەستى بولۇپ ئۆزگىرىشكە باشلىدىك! مەھەللىدە سېنىڭ ئۈستۈڭدىن قاقشمايدىغان ئادەم يوق، سەن ھېچنەرسىدىن تەپتارتمايسەن، ھېچكىمنى ھەتتا قانۇنسىمۇ كۆزۈڭگە ئېلىپمۇ قويمايسەن. مۇبادا مۇشۇنداق كېتىۋەرسەڭ سېنىڭ ئىستىقبالىڭ قاراڭغۇ، ئەتەڭ تولىمۇ خەتەرلىك، سەن ئاخىرى بېرىپ بىر جەمئىيەت داشقىلىغا، بىر زىيانداشقا ئايلىنىپ قېلىۋاتسەن! مەن بۇنىڭغا تاقەت قىلىپ تۇرالمايمەن، سەۋرى قاچام تاشتى، چۈنكى سېنىڭ بۇ ھالىتىڭ ئاتاڭنىڭ، ئاشۇ ۋەتەن دەپ، خەلق دەپ جان بەرگەن، ساڭا ئەڭ گۈزەل ئارزۇ-ئۈمىدىنى باغلىغان ئاتاڭنىڭ روھىنى دەپسەندە قىلىدۇ، ئۇنىڭ پاكىز روھىنى قىينايدۇ، ئازابلايدۇ ئۇ چاغدا ئاتاڭ ھېچكىمدىن ئەمەس مەندىن رەنجىدۇ، مەندىن كۆڭلى قالىدۇ! دېمەسەڭمۇ مەن ئاتاڭنى سانسىز قېتىم چۈشەپ قالدىم! ئاتاڭ ھەرقاچان ماڭا خاپا كۆرۈنەتتى، ئۇ ئاغزىدا ۋارس! ۋارس! دەپ ئۈمىدىسىز ۋارقىرايتتى، قولى بىلەن مېنى غەزەپ بىلەن، ئاچچىقى بىلەن جۈنۈپىتى. مەن بۇنداق چۈشنى تالاي كۆردۈم، ھەر بىر كۆرگىنىمدە نەچچە كۈنگىچە گېلىمدىن غىزا ئۆتمەي، كۆزۈمگە ئۇيقۇ كەلمىدى، سەن تاپتىن چىققانىڭ ئاتاڭنىڭ روھى ئالدىدا ئۆزۈمنى شۇنچە گۇناھكار ھېس قىلدىم، ئۇ رەھمەتلىكنىڭ سېنىڭ سەۋەبىڭ بىلەن روھى ئازاب چېكىۋاتقانلىقىنى ھېس قىلغانىڭ ئىچىم ئېچىشىپ ئوتقا چۈشكەن قىلدەك تولغىنىپ كەتتىم! بىر قەھرىماننىڭ ئوغلى ئاخىرقى ھېسابتا، ئاشۇ ئەھۋالغا چۈشۈپ قالسا، ئەدناسى ئۆزىنىڭ كىمىنىڭ ئوغلى، كىمىنىڭ ۋارىسى ئىكەنلىكىنى بىلمەسە، ھەتتا ئۆزىنىڭ پۇشتى-يىلتىزىنى، قەھرىمان ئاتىسىنى تونۇمسا بۇ بىر پاجىئە ئەمەسمۇ؟! مەن ئاخىرى سەن بىلەن قەتئىي رەۋىشتە سۆزلىشىش، ساڭا ئەينى ئەھۋالنى چۈشەندۈرۈپ، سېنى يارىنىڭ لېۋىدىن تارتىۋېلىپ ئاتاڭنىڭ روھىنى ئەمىن تاپقۇزۇش قارارىغا كەلدىم. شۇڭا مەن ھېلىقى ئەينى چاغدىكى نوپۇسنىڭ كۆتۈرۈش ئىزدەپ تېپىپ مۇۋاپىق پۇرسەتنى كۈتۈپ يۈردۈم. مانا ئاخىرى بۈگۈن بۇ پۇرسەت يېتىپ كەپتۇ! مانا بىز دەل ئەينى چاغدا ئاتاڭ بىلەن ئولتۇرۇپ مۇڭداشقان يەردە ئولتۇرۇپ سۆزلەشتۈق، سەن بۇ يەردە پەقەت ئىككىمىز بار دەپ ئويلاپ قالما! ئىشىنىمەنكى بىز ھازىر ئۈچ ئادەمىز، بىزنىڭ ئارىلىقىمىزدا ئاتاڭ ئاتىلامۇ ئولتۇرۇپتۇ، ئاتاڭنىڭ روھى بىزنىڭ باش ئۈستىمىزدە ئەگىپ يۈرىدۇ، بۈگۈن ئۇ ھەممىنى ئاڭلىدى، ھەممىنى كۆرۈپ تۇرۇۋاتىدۇ، ھەممىنى بىلىپ تۇرۇۋاتىدۇ! بۈگۈن مەن ساڭا ئەينى ئەھۋالنى تولۇق ئاشكارىلىدىم. ئەمدى قانداق قوبۇل قىلىش ئۆزۈڭنىڭ ئىشى! بۇنىڭغا قانداق مۇئامىلە قىلىش ئۆزۈڭنىڭ ئىشى! بۇنىڭدىن كېيىن قانداق ياشايسەن؟ سەن كىمىنىڭ پۇشتى ئىدىك، ئەمدى كىم بولدۇڭ ۋە يەنە كىم بولماقچى سەن، بۇلارنى ياخشى ئويلا! سەن مېنى تونۇيسەن! مەن ئاتاڭنىڭ بۇ دۇنيادىكى ئەڭ يېقىن ئادىمى، مېنى خالىساڭ ئاتاڭ ئورنىدا كۆرگىن، مېنىڭ ھەر بىر سۆزۈمنى چايناپ باق، ئۆزۈڭ

توغرىسىدا، ئاتاڭنىڭ ئارزۇ-ئۈمىدى توغرىسىدا چوڭقۇر ئويلىنىپ كۆر-دە، خالىغان چېغىڭدا مېنى ئىزدەپ كەلگەن، ئويلىغانلىرىڭنى ماڭا سۆزلەپ بەرگىن. بۇ، ئىش بەزىدە ئاتاڭغا سۆزلەپ بەرگىنىڭ، چۈنكى ئۇنىڭ روھى ھەر قاچان بىز بىلەن بىللە، مەن بىلەن، سەن بىلەن بىللە! سېنىڭ خىياللىرىڭدىن ئاتاڭمۇ خەۋەردار بولسۇن، ئۇنىڭ روھى بىلىپ قالسۇن؛ مەن ساڭا «ئۇ بول»، «بۇ بول» دېمەيمەن، چۈنكى شۇنچە ئەھۋالنى ئېيتىپ تۇرۇپ ئۇنداق دېيىش ئارتۇقچە، لېكىن شۇنى تەكىتلەپ قويايىكى، ياخشى ئەر ئاتا بالىسى دېگەندەك ئاشۇ قەھرىمان ئاتاڭنىڭ ئوغلى بولۇشقا تىرىشىشنى ئۈمىد قىلمەن، ئۇندىن باشقا ئاناڭ ھەققىدە ھەرقانداق يامان خىيالنى كالاڭدىن چىقىرىپ تاشلىغىن، ئۇنى سۆي، قەدىرلە، ئاسرا، ئايىغىن، ئۇنىڭ ئازابى ئۆزىگە يېتەرلىك، سەن تۆپىلەپ ئازاب كەلتۈرۈپ بەرمە، ئۇنداق قىلساڭ ئاتاڭنىڭ روھى قورۇنىدۇ. يەنە ئاۋۇ تەربىيىلىگەن ئاتاڭنى ھۈرمەتلە، توغرا سۆزىنى ئاڭلا، ئۇنىڭ خىزمىتىنى قىل. ئۇ راستتىنلا بىر ياخشى ئاتا!

تۈرەك سوجاڭ ئاخىر بىر ئېغىر ئىشتىن چارچاپ، ئۆزىنى بۆگۈلۈككە تاشلاپ دېمىنى ئېلىشقا تەمشەلگەن ئادەمدەك چوڭقۇر بىر تىنىپ جىم بولدى.

ئۇنىڭ سۆزىنىڭ ئاخىرى ئۈزۈلۈشى بىلەن تەڭلا ئۆزىنى ئاران بېسىپ ئولتۇرغان ۋاسىل پاڭگىدە ئېتىلىپ ھۆركىرەپ يىغلىۋەتتى. ئۇنىڭ پۈتكۈل ۋۇجۇدى تىترەيتتى. يۈز-كۆزى ئېسىلىپ ئوتۇقۇپ كەتكەندى، ئۇنىڭ پۈتۈن ئىچ-باغرى تۆكۈلگۈدەك ئېسەدەپ، ئۆپكىدەپ، بۇقۇلداپ يىغلاشلىرىدىن تۈرەك سوجاڭنىڭ كۆزلىرىگە ئىسسىق ياش تولدى. ئۇ كۈچلۈك قوللىرى بىلەن يېنىدا ئولتۇرۇپ يېتىم قوزىدەك بوزلاۋاتقان ۋاسىلنىڭ مۇرىسىدىن قۇچاقلدى. ۋاسىلمۇ خۇدى ئۆز ئاتىسىنى تىپىۋالغاندەك ئۇنىڭ ئىسسىق باغرىغا بېشىنى قويۇپ، تېخىمۇ بەكرەك يىغلاپ كەتتى.

قۇياش غەربكە قىسايىدى، ئۇنىڭ ئوتقاشتەك شولىسى قېرى سېدىنىڭ باراقسان شاخلىرىنى پۈركەپ، سېدە دەرىخىنىڭ قارامتۇل ياپراقلىرىنى، بىر تەسىرلىك ۋە ئازابلىق ئائىلە شەجەرىسىنىڭ بايانغا شاھىد بولۇپ ئېغىر سۈكۈت ئىچىدە جىمجىت ئېقىۋاتقان ئۈستەڭ سۈيىنىڭ يۈزىنى شەلپەر ياپقاندەك ھالەتكە قىزغۇچ تۈسكە كىرگۈزدى، مەيىن شامالدىن دەرەخ يوپۇرماقلىرى خۇشال شىۋىرلىدى، قەيەردىدۇر بىر جايدا كاككۇكنىڭ خەندان ئۇرۇپ مۇڭلۇق سايىرىغىنى ئاڭلاندى.

تۈرەك سوجاڭ بىلەن ۋاسىلنىڭ يۈرىكى ھاياجاندىن تىپچەكلەپ، تىل بىلەن ئىپادىلىمەك تەس بولغان بىر خىل سېزىم بىلەن لىققىدە توشقاندى. بىر پېشقەدەم جەڭچى بىلەن بىر ناتىۋان ئۆسمۈرنىڭ ۋۇجۇدى بىر خىل ئاچچىق، ئازابلىق-قايغۇلۇق، لېكىن يەنە نېمىسى بىلەندۇر كىشىنى شېرىن خىيالغا يېتەكلەيدىغان بىر خىل مۇرەككەپ سېزىم بىلەن چۇلغانغاندى.

بازاردىن تارقاپ ماڭغان بازارچىلارنىڭ قىياس-چوقانلىرى، شاۋقۇن-سۆرەنلىرى گۈزەل يېزىنىڭ سۈزۈك ئاسمىنى چاڭ كەلتۈرۈپ شاۋقۇنلايتتى. ھېلىقى كاككۇكنىڭ مۇڭلۇق ئاۋازى ئاستا-ئاستا يىراقلاپ كېتىۋاتاتتى.

10-باب

شۇ كۈندىن ئېتىبارەن ۋاسىل ئۆزگەردى. ئۆزگەردى ئەمەس، قايتا تۇغۇلدى، تۇغۇلغاندىمۇ باشقىچە، بەكمۇ باشقىچە بولۇپ تۇغۇلدى.

ئۇ بىردىنلا جىمغۇرلىشىپ كەتتى. جىمغۇرلۇق پەقەت ئۇنىڭ تاشقى كۆرۈنۈشى ئىدى. ئۇنىڭ ۋۇجۇدىدا ھەممىلا نەرسە ئۆلۈپ، ھەممىلا نەرسە قايتىدىن ئۆزگەرگەن ھالدا تىرىلمەكتە ئىدى. ئۇنىڭ ۋۇجۇدىغا زاھىر بولۇۋاتقان مانا مۇشۇ ئۆلۈش بىلەن تىرىلىش جەريانى ئۇنىڭ ئەسلى تۈپ تەبىئىتىدىكى بىر ئازابلىق تىرىكىشىش جەريانى ئىدى. شۇنداق، ئۇ قاتتىق ئازاب ئىچىدە قالغان ئىدى! — ئۇنىڭغا ئەتراپىدىكى ھەممىلا نەرسە ساختا، تەبىئىي ۋە چىن ئەمەس بولۇپ تۇيۇلاتتى. چۈنكى، ئۇنىڭ 18 يىللىق ھاياتى چىن ئەمەس ئىدى، ئۇنىڭ ئەڭ سۆيۈملۈك ۋە قەدىردان يۆلەكلىرى بولغان ھازىرقى ئاتىسى بىلەن ئانىسىمۇ چىن ئەمەس ئىدى، ھەتتا ئۇنىڭ ئۆزىمۇ چىن ئەمەس ئىدى...

ئۇ 18 يىل مابەينىدە ئۆزىنى تولىمۇ بەختلىك، تەلەپلىك بىر بالا دەپ چۈشىنىپ كەلگەنىدى، چۈنكى ئۇ قولىنى نەگە ئۇزارتسا شۇ يەرگە يېتەتتى، نېمىنى قىلمەن دېسە شۇنى قىلاتتى، ھەر جەھەتتە ئۇ ئۆزىنى ئەتراپىدىكى تەڭتۇشلاردىن ئۈستۈن تۇرىمەن دەپ قەتئىي ئىشەنگەنىدى. چۈنكى بەزى تەڭتۇشلارنىڭ ئاتىسى بار، ئانىسى يوق، يەنە بەزىلىرىنىڭ ھال-كۈنى ئۈنچە ياخشى ئەمەس، يەنە بەزىلىرىنىڭ ئاتا-ئانىسى ياشىنىپ قالغان، كېسەلچان ۋە نامرات، يەنە بەزى تەڭتۇشلارنى جىسمانىي جەھەتتە ئاجىز، ئەقلى كەمتۈك، بەزىلىرى قورقۇنچاق، بەزىلىرى بەدەن قۇرۇلۇشى جەھەتتە سەت ۋە تومپاي. ئىشقىلىپ ئۆزىنى كىمگىلا سېلىشتۇرمىسۇن، ئۇ ھەرقاچان، ھەر جەھەتتە باشقىلاردىن ئۆزگىچە بولۇپ چىقىدۇ. ئاتا-ئانىسى تەل، ئاتا-ئانىسى قېرى دېگۈدەك قېرى ئەمەس، يېمەك-ئىچمىكى ئېشىپ-تېشىپ تۇرىدۇ، ئاتا-ئانىسى مەھەللە ئىككىنىڭ بىرى، ئۆزى بولسا كېلىشكەن، ساغلام ۋە ئەقىللىك، ئۇنىڭدا كۈچ دېسە كۈچ، جىگەر دېسە جىگەر بار، ئۇ خەقنىڭ بالىلىرىغا ئوخشاش سىقىلىپ-قورۇنۇپ ئەمەس، ئەكسىچە تايچاقتەك قىيغىتىپ ئەركىن-ئازادە چوڭ بولدى. ئۇ ئائىلىدە بولسۇن، مەھەللەدە بولسۇن ئۆزى يەگ، ئۆزى خان.

ئەمدىچۇ؟ ئەمدى... ئەمدى مانا ھەممىسى ساختا ۋە يالغان بولۇپ چىقتى.

ئاتا-ئانىسى ئۆز ئەمەس، ئانىسى ئۇ ئويلىغاندەك ئۇ دەرىجىدە («ياخشى ئەمەس» دېگەن سۆزنى ئاغزىدىن چىقىرالمىسا يەنە!) ھەي، نېمە دېسە بولار، ئىشقىلىپ ئۇ دەرىجىدە ئەمەس، ئۇ قەھرىماندىن يۈز ئۆرگەن بىر خوتۇن! ھازىرقى ئاتىسىنىڭ ئۇنىڭغا بولغان ئامراقلىقى، كۆرسىتىۋاتقان مېھىر-مۇھەببىتى پۈتۈنلەي ساختا! ئۇ كىشىنىڭ بالىسىنى بېقىۋاتمەن دەپلا چۈشىنىدۇ، پەقەت ۋاسىلىنىڭ ئانىسىنى ئايىغىنى ئۈچۈنلا ئۇنىڭغا ئاشۇنداق يالغان شەپقەت كۆرسىتىپ كەلگەن. ئۇنىڭ بايلىقى ۋە بىساتى بىلەن ۋاسىلىنىڭ ھېچبىر ئالاقىسى يوق، چۈنكى ئۇ بىر يالغان ئاتىنىڭ نەرسىلىرى... ئۇنىڭ سىڭىللىرىمۇ ساختا! چۈنكى ئۇلارمۇ ۋاسىل بىلەن بىر ئاتىنىڭ بالىلىرى ئەمەس! ھەتتا مۇشۇ يېڭىئاۋاتمۇ ساختا! چۈنكى ئۇ يەردە تۇغۇلمىغان، سايىپىرىقتا تۇغۇلغان. يېڭىئاۋاتنىڭ كەڭرى زېمىنى، قاراڭغۇ باغلىرى، سۈزۈك سۈلىرى، ئېتىزلىرى، خامانلىرى، گۈل-گىياھى ئۇنىڭغا تەۋە ئەمەس، ئۇ پەقەت يېڭىئاۋاتلىقلارنىڭ... دېمەك، ھەممىسى، ھەممىسى چىن ئەمەس، ھەممىسى ئۇنىڭ ئەمەس، ھەممىسى ساختا، ھەممىسى ئۇ ئويلىغان، ئۇ چۈشەنگەن، ئۇ ئىشەنگۈدەك ئەمەس ئىكەن.

ھالبۇكى، بۇلارنىڭ ھەممىسى ئۇ سۆيگەن، ئۇ كۆيگەن، ئۇ قەدىرلىگەن، ئۇ ئىشەنگەن ئەڭ سۆيۈملۈك، ئەڭ ئۆز، ئەڭ قەدىردان نەرسىلەر ئىدىغۇ؛ دېمەك ئۇنىڭ پۈتكۈل ھاياتى، بارلىقى، تۇرغان-پۈتكىنى ساختا ۋە يالغان!

ئۇنى بىر ئازابلىق تۇيغۇ زەھەرلىك يىلان دەك چىقىپ تولىغاندۇراتتى، ئۇ ئۆزىنىڭ 18 يىللىق ھاياتىنى تۇرمۇش چوققىسىدىكى بىر يۈكسەكلىك دەپ ئىشەنگەن بولسا، ئەمدىلىكتە ئۇ ئاشۇ يۈكسەك چوققىدىن بىر چوڭقۇر ھاڭغا، بىر چەكسىز قاراڭغۇلۇق ئىچىگە دۇملاپ چۈشۈپ كەتتى.

ئۇ ئەمدىلىكتە ئاتىسىز بىر يېتىم، يىلتىزسىز بىر تال قامغاق، لەيلەپ يۈرگەن بىر كۆپۈك، خالاس!

ئۇنىڭ ئىچى بوش، ئايىغى ماغدۇرسىز، يۈرىكى ھېسسىياتسىز، كاللىسى قۇرۇق... ئۇنىڭ ئۈچۈن ھەممىلا نەرسە، ئىلگىرى ئۇنىڭغا چەكسىز خۇشاللىق ۋە ئۈمىد بەخش ئاتا قىلغان، گۈزەل ئارزۇ ۋە ئارمان بەرگەن نەرسىلەرنىڭ ھەممىسى ئەمدىلىكتە ئۆزلىرىنىڭ پۈتكۈل سېھىر-كارامىتىنى، تارتىش كۈچىنى، قەدىر-قىممىتىنى، ئەھمىيەت-مەنىسىنى پاك-پاكىز يوقاتتى! ئۇ ئەمدى ھېچنەرسە ئەمەس! ھېچنەرسە... ۋاسىلىنىڭ دېمى ئىچىگە چۈشۈپلا كەتتى، ئۇنىڭ ياخشى كۆرىدىغان تامىقى ئۆز تەمىنى يوقاتتى، ئۇنىڭ ئۇيقۇسى ئۆز لەززىتىنى يوقاتتى، كۈلكە-چاقچاق، ئويۇن-تاماشا، كۈتۈش، سېغىنىش، خالاش، ئىزدەش دېگەنلەرنىڭ ھەممىسى ئۇنىڭ ئۈچۈن بىر خىل يات ۋە يوچۇن نەرسىلەرگە ئايلاندى.

ئۇ ھېچكىمگە گەپ-سۆز قىلمايدۇ، ھېچنەرسىنى كۆرمەيدۇ ۋە ئاڭلىمايدۇ. ھېچكىمگە قاراپ كۈلمەيدۇ، خىيال سۈرگىنى سۈرگەن، ئولتۇرغىنى ئولتۇرغان، ياتقىنى ياتقان...

ھەممىلا يەردە يالغۇز قېلىشنى خالايدۇ، يىگانە، تەنھا ھالدا خىيال سۈرۈشنى خالايدۇ، ئۇنىڭدىن ئۆزگە ھېچنەرسىگە رايى بارمايدۇ، بارمايدۇ ئەمەس، ئۇ قاچىدۇ، ئۆزىنى تارتىدۇ، ئۇلاردىن بىزار بولىدۇ.

ئىلگىرى ۋاسىلىنىڭ شوخلۇقى، كەپسىزلىكى، بەگباشلىقى ئۇنىڭ ئاتا-ئانىسىنى خاۋاتىرلەندۈرگەن بولسا، ئەمدىلىكتە ئۇنىڭ ئۇشتۇمتۇتلا بۇ دەرىجىدە جىمغۇر، مەيۈس بولۇپ ئۆزگىرىشى، ئۇنىڭ ھېچبىر سەۋەبسىزلا، ئۆزىچىلا روھى قېچىپ كەتكەندەك شۈكەپ كېتىشى، ھېچنەرسە بىلەن كارى يوق، ھېچنەمە تەسىر قىلماس، ھېسسىياتسىز، خىيالچان، بىپەرۋا، گومۇش چىراي ۋە ساراڭقىتىش بولۇپ ئۆزگىرىشى ۋاسىلىنىڭ ئاتا-ئانىسىنى قورقتىۋەتتى، ئۇنىڭ ئاتا-ئانىسىلا ئەمەس، ئادەتتە ئۇنىڭ كۆلەڭگىسىگىمۇ بىزار بولۇپ كەتكەن ئەل-مەھەللىلەر بىردىنبىلا ئۇنىڭغا ئىچ ئاغرىتىپ، ئۇھ تارتىدىغان بولۇپ قېلىشتى... ۋاسىلىنىڭ بۇنداق ئۇشتۇمتۇت ئۆزگىرىشى ۋاسىلىنىڭ ئاتا-ئانىسىنى، سىڭىللىرىنى قاتتىق ئازابقا قويدى، ئۇلار ھېچنەرسىنى چۈشىنەلمەي يىغلايتتى، قاقشايتتى، ئۇنىڭ كۆڭلىنى ئېچىشقا، ئىلگىرىكى كەپسىز، بەگباش ھەتتا بىزەڭ، يالقاۋ ھالىتىنى ئەسلىگە كەلتۈرۈشكە ئۇرۇنۇپ ئاۋارە بولۇشاتتى... لېكىن ئۇلارنىڭ ئۇرۇنۇشلىرىنىڭ ھەممىسى بىكارغا كەتتى. ۋاسىلىنىڭ چىرايى بىرەر قېتىمۇ ئېچىلىپ باقمىدى. ئۇ گويا كۆز ئالدىدىكى رېئاللىقنى تامام ئۇنتۇپ، باشقا بىر دۇنياغا، بىر خىيال دۇنياسىغا، بىر قايغۇ-ھەسرەت دۇنياسىغا ئەسىر بولغانىدى.

ئۇلار بۇنى، ھەتتا يۇرت-مەھەللە ۋاسىلىنى «شامال دارىپ قاپتۇ» غا جورۇشتى. مەھەللىدە «ۋاسىل ئېلىشىپ قاپتۇمىش» دېگەن سۆزلەر تارقالدى. چەكسىز ئازاب ئىچىدە قالغان ئۇنىڭ ئاتا-ئانىسى ئۇنى قانداقتۇر بىر داخانغا كۆرسەتمەكچى بولۇشتى. بۇ گەپنى ئاڭلاپ ۋاسىل غالجىرلاشقاندا ئۇنى بېشىغا كىيدى. كېيىن ئاتا-ئانىسى نەلەردىندۇر ھېلىقى داخاننى تېپىپ كېلىۋېدى، ۋاسىل ياتقان يېرىدىن چاچراپ قويۇپ ھېلىقى داخاننى سۈرۈپ-توقاي قىلىپ قوغلاپ چىقاردى. ئاتا بىلەن ئانا نېمە قىلارنى بىلمەي قوللىرىنى چىشلەش كۆز يېشى قىلىشتى. ئاخىرى ئۇلار تەقدىرگە تەن بەردى. «ۋاسىلغا جىن چاپلىشىپتۇ. بىرى قەست قىلدىمىكىن-يا، ئاخىرى بالىدىن ئايرىلىپ قاپتىمىز...» دېيىشىپ نالە قىلىشىپ ئولتۇرۇپ قېلىشتى.

شۇنداق كۈنلەرنىڭ بېرىدە، ئۇلارنىڭ قورۇسىغا تۈرەك سوجاڭ ئۇشتۇمتۇت كىرىپ كەلدى. بۇ چاغدا سايم توقا ئېتىزدا ئىدى. نۇرنىساخان ھويلىدىكى مال-قارىغا ئوت-چۆپ سېلىپ بېرىۋاتاتتى. تۈرەك سوجاڭنىڭ ئۇشتۇمتۇت كىرىپ كەلگىنىنى كۆرۈپ ئانىنىڭ يۈرىكى قارت قىلىپ قالدى. تۈرەك سوجاڭ ھېچقاچان كەلمەيتتى. ئۆزىگىمۇ ئۈنچە چىراي ئېچىپ كەلمەيتتى. ئەجەب ئۇشتۇمتۇت كېلىپ قاپتۇ-يا؟

نۇرنىساخاننىڭ كۆڭلى بىر نەرسىنى تۇيغاندەك، دەككە-دۈككە ئىچىدە گاڭگىراپ قالدى. ئۇ تۈرەك سوجاڭغا تىكىلىپ قارىيالمىدى، ئۇنى سۈپىغا باشلىدى. ئالدىغا داستىخان

سېلىپ، چاي دەملەپ تاتلىق-تۈرۈم كەلتۈردى. تۈرەك سوجاڭ ئۇنى-بۇنى دەپ بىر دەم ئولتۇرغاندىن كېيىن، ئۇشتۇمتۇت ۋاسىلىنى سوراپ قالدى. ۋاسىل بۇ چاغدا ئىچكىرىكى ئۆيدە ئىدى. بىر-ئىككى ئايدىن بۇيان ۋاسىل ئۆيدىكىلىرىنىڭ كۆزىدىن قېچىپ، ئەتىدىن-كەچكىچە ئاشۇ ئۆيدىن چىقمايدىغان بولۇۋالغانىدى.

— بۇ بالا ئۆمىسىلا بالا بولۇپ قالدى، ئەتىدىن-كەچكىچە ئاشۇ ئۆيدىن چىقمايدۇ، — دېدى نۇرساخان يىغلامسراپ.

— ئاڭلىدىم، شۇڭا ئاتاين ئۇنى يوقلاپ كەلدىم. مەن كىرىپ كۆرۈشۈپ چىقاي، سىلە كىرمىسىلە، — تۈرەك سوجاڭ شۇنداق دەپلا ئىچكىرىكى ئۆيگە ماڭدى. نۇرساخان ھاڭ-تاڭ بولۇپ ئولتۇرۇپ قالدى. تۈرەك سوجاڭ كىرىپ كېتىپ خېلى ۋاخ ئۆتتى. نۇرساخان يا ئۆيگە كىرەلمەي يا نېمە دېيىشۋاتقىنى ئاڭلىيالماي تىت-تىت بولۇپ ئولتۇرالمىي قالدى. بىرھازادىن كېيىن تۈرەك سوجاڭ يېنىپ چىقتى. ئۇنىڭ ئارقىسىدىن ۋاسىل مۇ چىقتى.

— ۋاسىل بىلەن ئىككىمىز بىردەم تالا-تۈزنى ئايلىنىپ كېلەيلى... — دېدى تۈرەك سوجاڭ ۋېلىسىپىتىنى يېتىلەپ سىرتقا مېڭىۋېتىپ. ۋاسىل ئۈندىمەستىن ئۇنىڭ ئارقىسىدىن چىقىپ كەتتى. ئىككى ئايدىن بۇيان ۋاسىلنىڭ بوسۇغا ئاتلاپ تالاغا چىقىشى مۇشۇ ئىدى.

شۇ چاغدىلا نۇرساخان ۋاسىلنىڭ بۇنداق ئۇشتۇمتۇت ئۆزگىرىپ كېتىشىنىڭ سەۋەبىنى بىردىنلا چۈشىنىپ قالدى. ئەسلىدە تۈرەك سوجاڭ ئەينەن ئەھۋالنى بالغا ئېيتقانىكەن-دە. ۋاي شورۇم قورۇسۇن. ھەجەپ شۇنى ئويلىماپتىمەن... دېگىنىچە يۈم-يۈم يىغلاپ ئولتۇرۇپ قالدى نۇرساخان.

نۇرساخاننىڭ كۆز ئالدىدىن بۇنىڭدىن 17-18 ئىلگىرىكى ھېلىقى كۆرۈنۈشلەر بىر-بىرلەپ ئۆتۈشكە باشلىدى، ئۇنىڭ يۈرەكلىرى ئۆرتىنىپ، كۆز يېشى ئېتەكلىرىنى ھۆل قىلىۋەتتى. ئۇ شۇ يىللاردىن بۇيان تالاي قېتىم مۇشۇنداق ياش تۆككەنىدى. ئۇنىڭ يۈرىكى ئېچىشاتتى، ھەر قېتىم شۇلارنى ئويلىغىنىدا خۇددى بىر تال قارا ئارقانغا چىرمىشىپ قېلىپ جان تالىشۋاتقاندەك دېمى كېسىلىپ، پۈت-قوللىرى ئۇيۇشۇپ ھوشىنى يوقاتقىلى تاس-تاسلا قالاتتى. بۈگۈنمۇ شۇنداق بولدى، ئۇ ئۆزىنى تامامەن يوقىتىپ چەكسىز نادامەت ئىچىدە ياپراقتەك تىترەپ ئۇزۇندىن-ئۇزۇنغا ئولتۇرۇپ كەتتى. بىر چاغلاردا قىزلىرى مەكتەپتىن كېلىشتى. ئارقىدىنلا سايىم توقا ئېتىزدىن ياندى.

— ۋاسىلجان قېنى؟! — دەپ ئالدىراپ سورىدى ئۇ ئادىتى بويىچە ئىشىكتىن كىرە-كىرمەيلا.

نۇرساخان چۆچۈپ ئۆزىگە كەلدى: — نۇرساخان چۆچۈپ ئۆزىگە كەلدى، — ھېلىقى تۈرەك سوجاڭ كەپتىكەن، بىردەم يېرىم دەم ئايلىاندۇرۇپ ئەكىلەي،

دەپ ئەپچىقپ كەتتى، — نۇرنىساخان دەككە-دۈككە ئىچىدە جاۋاب بەردى. —
 — تۈرەك سوجاڭ؟ — سايىم توقى ئەندىكىپ كەتتى، ئۇنىڭ قوشۇمىلىرى تۈرۈلۈپ
 كۆزلىرى غەلتە پارقىراپ كەتتى، — بىرەر چاتاق تېرىپ قويۇپ يۈرگەن بولمىسۇن مۇشۇ
 بالا؟ بىرەر ئىش چىقىرىپ قويۇپ بىزگە ئېيتالماي قىيىنلىپ يۈرەمدۇ-يا بۇ يېتىم؟ — سايىم
 توقا ئەندىشە ئىچىدە سورىدى. —
 — ۋاي ئېغىزلىرىنى ئۇششۇتمىسىلە.

— ئەمىسە، ئۇيلىدىن بۇيلىغا كېلىپ باقمىغان ئادەم نېمىشقا ئۇشتۇمتۇت كېلىپ
 قايتۇ؟

— يوقلاپ كەلدىم دېدىغۇ، ھېچ ئۇنداق بىر ئىش باردەك قىلمايدۇ گەپ-سۆزىدىن.
 نۇرنىساخان دىلىغۇل بولۇپ جاۋاب بەردى، ئۇ سايىم توقىنىڭ تۈرەك سوجاڭنىڭ
 ئىلگىرىكى ئىشلارنىڭ بىردىن-بىر شاھىدى ئىكەنلىكىنى بىلمەيدىغانلىقىنى بىلەتتى.
 شۇڭا، ئۇنىڭ كېلىشىنىڭ سىرىنى ئۇنىڭدىن يوشۇرۇپ قالماقچى بولدى. —
 سايىم توقا سەل خاتىرجەم بولغاندەك بولدى، ۋاسىل خېلىغىچە قايتىپ
 كەلمىدى. كەچلىك چاي بىر كۆڭۈلسىزلىك ئىچىدە ئىچىلدى. بالدۇرلا يېتىپ قالدىغان
 سايىم توقا خېلىغىچە ئۇنى-بۇنى قىلىپ يۈرۈپ ياتمىدى. خۇپتەن نامىزىدىن كېيىنمۇ
 خېلىغىچە خىيالغا چۆكۈپ ئولتۇردى. ئاخىرى بولماي ھارغىنلىق غالىب كېلىپ يېتىپ
 ئۇخلاپ قالدى.

ۋاسىل تولىمۇ كەچ قايتتى، ئۇ ئۆزىنى كۈتۈپ ئۇخلاي ئىشىككە تەلپۈرۈپ ئولتۇرغان
 ئانىسىنىڭ يېنىغا كەلدى ۋە:

— يەيدىغان بىر نەرسە بېرە ئانا، — دېدى ھارغىن ئاۋازدا، ئانا ئورنىدىن
 چاچراپ قوپۇپ داستىخان سالدى. بۇ ۋاسىلنىڭ ئىككى ئايدىن بۇيان تۇنجى قېتىم
 ئانىسىغا ئېغىز يېرىپ گەپ قىلىشى ۋە تاماق سورىشى ئىدى. ئانىنىڭ قولىغا ۋاسىلنىڭ
 ئاۋازى تولىمۇ مۇلايىم، يېقىملىق ئاڭلىنىپ كەتتى، خۇشلۇقىدىن بىچارە مەزلۇمنىڭ
 يۈرىكى سېلىپ كەتتى.

ۋاسىل چاي ئىچىۋېتىپ ئارىلاپ-ئارىلاپ ئانىسىغا ئۇن-تىنىسز قاراپ قوياتتى. ئۇنىڭ
 قاراشلىرىدا بىر خىل ئىچ ئاغرىتىش، ھېسسىداشلىق تۇيغۇسى ئەلەڭگىيىتى، ئىككى
 ئايدىن بۇيان، ئوغلىنىڭ ئۆزىگە ساراڭ بولۇپ قالغاندەك چەكچىيىپ قاراشلىرىدىن،
 ئۇنىڭ كۆزلىرىنىڭ چوڭقۇرىدا يالتىراپ تۇرغان ئۆچلۈك، غەزەپ، ئەيىبلەش، پەس
 كۆرۈش ۋە بىزارلىق تۇيغۇلىرى ئارىلىشىپ كەتكەن سوغۇق ئۇچقۇنلاردىن تېنى
 شۈركىنىپ جېنىنى قويغا يەر تاپالماي قالغان بىچارە مەزلۇم، ئوغلىنىڭ بۈگۈن ئۆزىگە
 باشقىچە نەزەردە، خۇددى ئىلگىرىكىدەك بىر خىل باللىق مۇھەببىتى بىلەن تىكىلىۋاتقىنىنى
 كۆرۈپ يۈرىكى دۈپۈلدەپ سېلىپ كەتتى، خۇدايىم كۆڭلىگە ئىنساب بەرگەن ئوخشايدۇ
 ئوغلىمنىڭ... ھەر نېمە بولسا مېنى يەنە ئانام دەپ تەلپۈنۈۋاتىدۇ، مېنىڭ قانچىلىك

ئازابتا قالغىنىنى، پۇشايىمان ئىچىدە قانچىلىك پۇچۇلىنىۋاتقانلىقىنى چۈشەنگەن ئوخشايدۇ. ئەسلىدە سوجاڭ شۇنىڭ ئۈچۈن كەپتىكەن ھېلى... مانا بىردەمدە باشقىچىلا بولۇپ كىرىپتۇ بىچارە ئوغلۇم.

ئۇ پۇت-قولى يەرگە تەگمەي پايپاسلاپ يۈرۈپ چاي راسلاۋېتىپ شۇلارنى ئويلايتتى. خۇشلۇقىدىن ھېلىدىن-ھېلىغا كۆزلىرىگە لىققىدە ياش تولاتتى ۋە ئوغلغا بىلىندۈرمەي كۆز يېشىنى سۈرتۈۋالاتتى... ئانا-بالا ئىككى ئايدىن بېرى پەقەت بۈگۈنلا ئانا-بالىدەك ئولتۇرۇپ چاي ئىچىشىپ ئۇخلاپ قېلىشتى.

شۇ كۈندىن باشلاپ تۈرەك سوجاڭ پات-پات كېلىدىغان بولدى. سايىم توقا سوجاڭ كەلسە قەۋەتلا خۇش بولۇپ كېتىدىغان بولۇپ قالدى. چۈنكى سوجاڭ يوقلاپ تۇرغاندىن بۇيان، ۋاسىلىنىڭ كەيپىياتى كۈنسىرى ئۆزھاللىشىپ، ياخشىلىنىپ بارماقتا ئىدى. ئۇ ھازىر ئۆيىدىكىلىرىگە ئۇچۇق-يورۇق گەپ قىلىدىغان، ئانچە-مۇنچە ئۆي ئىشلىرىغا قارىشىدىغان بولۇپ قالدى. بۇنىڭدىن ئاتا بىلەن ئانىنىڭ بېشى كۆككە يەتتى. ۋاسىل ئىلگىرىكى ئاغىنىلىرىنى تاشلىدى. تالا-تۈزگىمۇ كۆپ چىقمايتتى. لېكىن پات-پاتلا تۈرەك سوجاڭنىڭ ئۆيىگە بېرىپ ئولتۇرۇپ كېلەتتى. ئۆيىدىكىلەر بۇنىڭدىن تېخىمۇ خۇشال بولۇشاتتى. تۈرەك سوجاڭدەك ياخشى ئادەم ئوغلنى ھېلىقىدەك ئازغۇنلۇقتىن قۇتقۇزۇپ قالغانىدى. ۋاسىلىنىڭ تۈرەك سوجاڭنى خۇددى ئاتا ئورنىدا كۆرۈپ دائىم ئىزدەيدىغان بولغانلىقى ۋاسىلىنىڭ ئەمدى ئۆزلىرى كۈتكەندىنمۇ بەكرەك بىر ياخشى ئادەم بولۇشقا باشلىغانلىقىنىڭ بىشارىتى ئىدى. سايىم توقا سوجاڭغا ئۇزۇن ئۆمۈر تىلەپ نامزىدا دۇئا قىلىدىغان بولدى. كۆز ئايلىرى كىرىپ كەلمەكنە ئىدى. ئېتىز-ئېرىقنىڭ ئىشلىرى تازا ئالدىراش بولۇۋاتقان كۈنلەر ئىدى. ۋاسىل ئەتىدىن-كەچكىچە ئاتىسىغا قارىشىپ ئالدىراپ يۈردى. كەچقۇرۇن ئىشتىن يېنىپلا باش-كۆزلىرى يۇيۇپ، كىيىملىرىنى ئالدىراپ يەڭگۈشلىدى-دە، تاماقمۇ يېمەستىن ۋېلىسىپتىنى مېنىپ چىقىپ كەتتى. سايىم ئاكا مال-قارىلىرىنى بېسىقتۇرۇۋېتىپ، خۇپتەن نامزىنى ئوقۇپ بولۇپلا يېتىپ قاتتىق ئۇيقۇغا كەتتى. قىزلار بولسا ئەزەلدىن بالدۇرلا يېتىۋالاتتى. ئانا گۆشنانى سۇۋۇپ قالمىسۇن دەپ، داستىخانغا يۆگەپ ۋاسىلىنى ساقلاپ سۇپىدا ئېڭىكىنى تۇتقىنىچە خيالغا يېتىپ ئولتۇراتتى. ئۈزۈم تېلىغا ئېسىپ قويۇلغان لامپۇچكا خىرە يورۇپ تۇراتتى. سالقىن شامال مەي باغلىغان ئۈزۈم يوپۇرماقلىرىنى يەڭگىل شىلدىرلىتاتتى. يىراق-يىراقلاردىن ئىتلارنىڭ ھورۇنلۇق بىلەن قاۋاۋاتقانلىقى ئاڭلىنىپ قالاتتى، پۈتۈن يېزا ئۆزىگە خاس بىر جىملىققا چۆمگەندى. بۈگۈن ۋاسىل تولىمۇ كەچ قايتتى. ئۇ كەلگىچە ئانا تولىمۇ كۆپ نەرسىلەرنى، ئۇنىڭ ھاياتىغا چوڭقۇر ئىز سالغان ئۇنتۇلغۇسىز كەچۈرمىشلەرنى ئويلاپ ئۈلگۈرگەن ۋە كۈنسىرى ئەمەس، سائەتسىرى ئۆسۈپ چوڭ بولۇۋاتقان ئوغلى بىلەن ئۆزىنىڭ ئوتتۇرىسىدىكى ئەڭ سەزگۈر ھەمدە ئىككىلىسىگە كۈندەك ئايان، لېكىن ئىككىسىلا ئېغىزدىن چىقىرالمايۋاتقان روھىي مۇناسىۋەتنىڭ

ئىستىقبالىنى ئويلاپ، ئۇنى قانداق تەكشۈش ۋە ئىزغا سېلىش توغرىسىدا بىر قارارغا كېلىپ ئۆلگۈرگەندى.

ۋاسىل ئادىتى بويىچە داستىخانغا ئولتۇرۇپ، ئانىسىغا يەر ئاستىدىن ئۇنى سىز قاراپ قويدى. ئۇنىڭ بۈگۈنكى پۈتكۈل تۇرقى، سىياقى، ئولتۇرۇپ-قوپۇشى، قاراشلىرى، چوڭقۇر خىيالغا پاتقان چاغدىكى سۈكۈتلۈك ھالىتى باشقىچە ئىدى. ئانىنىڭ سەزگۈر كۆڭلى بۇنى بىر قاراپلا كۆرۈپ يەتكەندەك بالىنىڭ بۈگۈن بىر كەسكىن قارارغا كەلگەنلىكىنى ھېس قىلىپ بولغاندەك بولدى. ئانا بۇنى بىلەتتى، ئاخىرى بىر كۈنى مۇشۇنداق بىر سائەتنىڭ يېتىپ كېلىدىغانلىقىنى ئاللىقاچان ئويلاپ يەتكەندى. شۇڭا ئۇ بۇ سائەتنى بىر خىل ئىزتىراپلىق ئىچىدە كۈتۈپ كېلىۋاتاتتى، لېكىن ئۇ بۇ سائەتنىڭ بۇنچىۋالا تېز يېتىپ كېلىدىغانلىقىنى ئويلىمىغانىدى. شۇڭا ۋاسىلنىڭ داستىخان ئۈستىدىكى سىرتىدىن قارىغاندا خاتىرجەمدەك كۆرۈنگەن بىلەن، ئاشۇ خاتىرجەملىكنىڭ ئاستىغا يوشۇرۇنغان بىر خىل جىددىيلىكنى، كەسكىنلىكنى، قىيىنلىقنى ۋە ساراسىملىقنى ھېس قىلغىنىدا بىردىنلا تەشۋىشلىنىپ ئەندىشىگە چۈشۈپ قالدى.

ۋاسىل بۈگۈن باشقىچە تەمكىن، مۇلايم ۋە رايىش كۆرۈنەتتى. ئۇ گويا ئانىسىدىن نېمىدۇر بىر نەرسىنى كۈتۈۋاتقاندەك، گويا ئانىسىغا ئەڭ خۇپپىيانە سىزنى تۆكۈپ بېرىشكە تەرەددۇتلىنىۋاتقاندەك، لېكىن نېمىشقىدۇر يەنە بۇنىڭغا دەماللىققا جۈرئەت قىلالماي قىيىنلىنىۋاتقاندەك كۆرۈندى. ئانىسىغا كىچىكىدىن بىر خىل تەرسالىق، قوپاللىق، يالغانلىق نىقابىغا ئورالغان ئەركە-نايىنلىق بىلەن مۇئامىلە قىلىپ ئۆگەنگەن ئوغلىنىڭ بىردىنلا بۇنچىلا ياۋاش، مۆمىن، رايىش ۋە مۇلايم قىياپەتتە كۆز ئالدىدا پەيدا بولۇشى ئانىنى قورقتىپ قويدى. ئانا ئوغلىنىڭ قىمىر قىلغىنىنىمۇ كۆز ئوڭىدىن قاچۇرماي، داستىخاننىڭ بۇرجىكىنى غىجىلاپ يەر بېقىپ مەيۈسكىنە ئولتۇراتتى.

ۋاسىل چاي ئىچىپ بولدى. ئانا ئورنىدىن قوزغىلىپ داستىخاننى يىغماقچى بولۇپ ۋاسىلنىڭ ئۇدۇلىغا كەلدى. شۇ چاغدا ۋاسىل ئانىسىنىڭ بىلىكىنى تۇتۇپ، ئانىنىڭ مەيۈس، غەمكىن، ئىزتىراپلىق ۋە سۇلاشقان چىرايىغا تىكىلگىنىچە بېشىنى ئانىسىنىڭ ئوتتەك قىزىپ، بىر غۇلغۇيچىلىق ئىچىدە گاھ كۆتۈرۈلۈپ، گاھ چۈشۈپ تۇرغان قۇۋۋەتلىك كۆكرىكىگە مەھكەم باستى. ئانا قولىدىكى داستىخاننى جايىغا قويۇپ ئوغلىنىڭ كۆكرىكىگە بېشىنى قويدى-دە، ئىچ-ئىچىدىن بۇغۇلۇپ يىغلىۋەتتى. ئانا ۋاسىلنىڭ يۈرىكىنىڭ شىددەت بىلەن تىپچەكلەۋاتقىنىنى ئاڭلىدى، ئۇنىڭدىن كېلىۋاتقان بالىلىق مۇھەببەتنىڭ ھارارىتىدىن ئانىنىڭ ۋۇجۇدى لاۋۇلداپ كەتتى. ئاخىرى ئۇنىڭ ئوغلى ئۇنى چۈشەنگەن ئىدى، ئۇنى كەچۈرگەندى. ئۆزىنىڭ بالىلىق قەلبىدە پارتلىغان ئەڭ قىزغىن، ئەڭ يالقۇنلۇق پەرزەنتلىك مۇھەببىتىنى بۇ نادان، جاپاكەش ۋە پەرىشتىدەك مېھرىبان ئانىسىغا تولۇق بىلەن تاپشۇرغان، بەخشەندە قىلغانىدى. بۇنى ئانا ئوغلىنىڭ تىپىچەكلەپ سوقۇۋاتقان يۈرىكىنىڭ ساداسىدىن ئاڭلىدى، بالىلىق مېھرى

بىلەن لاۋۇلداپ يېنىۋاتقان يۈرىكىنىڭ تەپتىدىن ھېس قىلدى! ئانا بۈگۈن، پەقەت بۈگۈنلا گۇناھىدىن پاكلانغان، خاتاسىدىن ساقىت بولغان، بىر ئۆمۈر يەلكىسىنى بېسىپ، روھىنى مىجەۋەتكەن ئېغىر ۋە سوغۇق قارا تاشتىن قۇتۇلغان ھالەتتە سەزدى، بۇ سېزىم ئۇنى بىردىنلا بىر بەختىيار ئانىغا ئايلاندۇرۇپ، ئۇنى ھەقىقىي ئىنسانىي خۇشاللىققا چۆمدۈردى.

ئانا ئوغلىغا تېخىمۇ مەھكەم چاپلاشقىنىچە ئۆپكىدەپ ئېسە دەپ يىغلىدى.

— مەن ھەممىنى بىلدىم، ھەممىنى چۈشەندىم... رەھىمەت... ئوغلۇم...!

ئانا تىترەك ئاۋازدا نالە ئارىلاش ئىدا قىلدى.

— ياق جېنىم ئانا، ئانىجان... سەندە كۈناھ يوق، بولدى ھەرگىزمۇ بۇ گەپنى

ئېغىزىڭغا ئالمىغىن! — ئانا بۇ گەپ بىلەن تېخى قاتتىقراق يىغلاپ كەتتى.

ۋاسىل ئانىسىنىڭ ۋاقتىسىز ئاقارىغان لېكىن يەنىلا ناھايىتى قويۇق چاچلىرىنى

ئۇزاققىچە سىلدى. ئانىسىنىڭ چېچىدىن كېلىۋاتقان، ئۆزىگە تۇغۇلغىنىدىن تارتىپ،

تونۇشلۇق قەدىناس ۋە قەدىردان پۇراقنى تويماي-تويماي ئۇزاققىچە ھىدلىدى:

— مەن ئەسكەرلىككە ماڭىدىغان بولدۇم. ئاشۇ ئاتام تۇرغان قىسىمغا، ئاتام

قۇربان بولغان چېگرىغا بېرىشنى تەلەپ قىلدىم. ئانا، پەھىم قىلىپ قارىدى.

— بۇنى بىلىمەن، ئوغلۇم! ئاللىبۇرۇن بىلگەندىم! — ئانا ئۆپكىدەپ تۇرۇپ

بېشىنى كۆتۈردى، ئۇنىڭ چۆرىسىنى تىلىم-تىلىم قورۇق باسقان چىرايى كۆز يېشىدىن

ھۆللەنگەن، ياشلىقىدىكى بىجىرىم چىرايىنىڭ ئىزناسىنى يوقاتمىغان سۇلغۇن چىرايى

كۆز يېشى بىلەن يۇيۇلغانىدى، — بارغىن بالام! سەن توغرا قىلدىڭ. خۇدا سېنىڭ

تىلىكىڭگە يەتكۈزسۇن، ئاتاڭنىڭ روھى خۇشال بولسۇن، بارغىن، — ئانا بىلەن بالا

قايتىدىن مەھكەم قۇچاقلىشىپ بىر ھازاغىچە ئۈنچىقماي تۇرۇشتى. بىر چاغلاردا ئانا

سەل قىمىرلىدى:

— توختاپ تۇر، بىلەن مەھكەم قۇچاقلىشىپ بىر ھازاغىچە تۇرۇشنى خۇشاللىق بىلەن

ئانا ئوغلىنىڭ قۇچقىدىن چىقىپ ئۆيگە ئالدىراپ كىرىپ كەتتى ۋە قانداق تېز

كىرگەن بولسا، شۇنداق تېزلىكتە يېنىپ چىقتى. ئانا ئوغلىنىڭ ئالدىغا كېلىپ ھاۋارەڭ

ياغلىققا ئورالغان نېپىز بىر نەرسىنى ئوغلىغا ئۇزاتتى. ۋاسىل ئۇنى ئېلىپ ئاۋايلاپ

ئاچتى. ئۇ بىر پارچە سۈرەت ئىدى. ۋاسىل سۈرەتنى چىراغ يورۇقىغا ئەكىلىپ ئىسنىچىلاپ

قارىدى.

سۈرەتتە قاڭشارلىق، قاراقاش بىر ئەسكەر يىگىت بىلەن، كۆزلىرى بۇلاقتەك،

قاشلىرى ئۇزۇن ۋە ئەگمە، بۇرنى ئېگىز ۋە ئېقىپ چۈشكەندەك تۈپتۈز بىر بوستان

چاچ ياش ئايال تەلپۈنۈپ ئېتىلىپ تۇرغان بۇدرۇققىنە ئوغۇلنى ئوتتۇرىسىغا ئېلىپ

قۇچاقلىشىپ تۇراتتى.

ۋاسىل ھېچ ئويلاپ تۇرمايلا ئاتىسى ئاتىلانى، ئانىسىنى ۋە ئۆزىنى (ئۆزىنى

ئەلۋەتتە پەرمەز بىلەن) بىر قاراپلا تونۇۋالدى، ئۇنىڭ چېرىگە ۋىللىدە قىلغان بىر قىزىللىق، بىر بەختىيارلىق ۋە شېرىن سېزىمنىڭ تەپتى بالقىپ چىقتى. ...
 — سېنىڭ ئالتە ئايلىق چېغىڭ... ئاتاڭ بىرىنچى قېتىم ئاتپوسكىغا كەلگەن چاغدا چۈشكەن ئىدۇق، — ۋاسىل ئانىسىنى بېسىپ بولمايدىغان بىر خىل سۆيۈنۈش ۋە باللىق مۇھەببەتنىڭ ئوقچۇسى بىلەن قايتىدىن باغرىغا مەھكەم باستى. ئانا بىلەن بالىنىڭ يۈرەكلىرىنىڭ بەختىيار، خاتىرجەم، ھاياجانلىق سىناقلىرىدىن ئاتىلا! ئاتىلا! ئاتا! قەھرىمان ئاتام! دېگەن بىر قۇدرەتلىك سادا ئاڭلىناتتى!
 شۇ ئاخشىمى ئۇلار چىراغنى ئوچۇرۇۋېتىپ يۇلتۇزلار چاراقلاپ تۇرغان گۈزەل يېزا كېچىسىنىڭ قوينىدا تاڭ ئاتقۇچە مۇڭداشتى. بۇ ۋاسىلنىڭ ئۆمرىدىكى ئەڭ گۈزەل، ئەڭ بەختىيار، ئەڭ يېقىملىق بىر كېچە ئىدى. شەرق تەرەپ سۈزۈلۈپ سالقىن تاڭ ساباسى ئىچىدە ئاستا-ئاستا بالقىپ يېپىلىۋاتقان گۈزەل شەپەق ھويلىدىكى ئۈزۈم تاللىرىنىڭ ياپراقلىرىدا جۇلالاشقا باشلىغاندا، ۋاسىل بېشىنى ئانىسىنىڭ تىزىغا قويۇپ ئاستا-ئاستا شېرىن ئۇيقۇ قوينىغا غەرق بولدى.
 ئانا يۈرىكىدە ئۆركەشلەۋاتقان ئانىلىق مېھرى بىلەن زەبەردەست ئەر، بىر شەرەپلىك قەھرىمان بولۇپ كۆزىگە كۆرۈنۈۋاتقان ئوغلىنىڭ قەھرىمان ئاتىسىنىڭ چىرايىغا قويۇپ قويغاندەك ئوخشايدىغان بىجرىم ۋە سەبىي چىرايىغا تويماي-تويماي قاراپ ئولتۇراتتى...

11-باب

شۇ يىلىدا بىر خىلدا ئۇششۇرتماقتا، ئۇششاق ۋە يىرىك قار دانىچىلىرى قاتتىق بوران ئۇچۇرغان قۇم-شېغىل بولۇپ يېرىم بېھوش ھالەتتە ياتقان ۋاسىلنىڭ يۈزىگە ئۇرۇپ سانچىلاتتى. بوزارغان كۈل رەڭ ئاسمان، ئېغىر ۋە قېلىن كۈل رەڭ بولۇتلار ئۇنىڭ باش ئۈستىدىلا بېسىپ تۇرغاندەك ئىدى.
 ۋاسىل ھېلىقى قۇدرەتلىك ئاۋاز بىلەن ئېسىگە كەلدى. بۇ ئاۋاز تۈرەك سوجاڭنىڭ ئاۋازى ئىدى. تۈرەك سوجاڭ شۇ دەمدە ۋاسىلنىڭ يېنىدىلا تۇرغاندەك قىلاتتى. ئۇنىڭ ساقال باسقان، ھەيكەلنىڭ يۈزىدەك مۇستەھكەم ۋە جىددىي يۈز مۇسكۇللىرى تارتىشقان، قويۇق قاشلىرى ئاستىدىكى ئۆتكۈر، سىنچى كۆزلىرى ۋاسىلغا جىددىي رەۋىشتە تىكىلگەندى. ئۇ ۋاسىلدىن خاپا بولغانىدى. ئۆزىنىڭ ئۈمىدىنى، ياق قەھرىمان ئاتىسى ئاتىلغانىنى يەردە قويۇۋاتقىنى ئۈچۈن ئۇنىڭدىن رەنجىگەندى...
 «تېخى ھېچ ئىش كۆرمەي تۇرۇپ ئۆلۈۋالماقچى، ھەتتا چېگرىدا سەۋەبسىز ئوق چىقىرىشقا بولمايدىغانلىقىنىمۇ ئۇنتۇپ، ئۆزۈڭنىڭ ئاپتوماتى بىلەن ئۆزۈڭنى ئېتىپ ئۆلتۈرۈۋالماقچى بولدۇڭمۇ؟!» ئۇنىڭ ئاۋازى دەھشەتلىك گۈلدۈرمامىدەك ياڭراپ تاغ

ئارىسىنى، ئاشۇ ئاتىسى قۇربان بولغان «ئەۋليا قولتۇق» چېگرا رايونىنى زىل-زىلىگە كەلتۈرۈۋەتتى! بۇ ئاۋاز بەكمۇ رەھىمسىز، بەكمۇ قورقۇنچلۇق ئىدى! بۇ ئاۋاز ۋاسىلىنىڭ نىمجان ۋۇجۇدىنى لەرزىگە كەلتۈرۈۋەتتى، ئۇ نومۇس ۋە ئازابتىن پۇچۇلىنىپ جالاقلاپ تىترىدى. يۈرىكى خەنجەر بىلەن تىلغاندەك چىمىلداپ ئاغرىدى. ئاخىرى ۋاسىل ھېلىقى ئاۋازنىڭ ئازابلىشىغا زادىلا چىداپ تۇرالمىدى: ياق! مەن ئۆلمەيمەن! مەن قەھرىماننىڭ ئوغلى! مەن پەقەت جەڭ مەيدانىدا ئۆلۈشكە يارالغان! مەن گازار مىغا قايتىمەن! چوقۇم قايتىپ بارىمەن، ساق-سالامەت قايتىپ بارىمەن! مەن، مەن دېگەن قەھرىماننىڭ ئوغلى، ئاتىلانىڭ ئوغلى! ۋاسىل ئۆزىگە يوپۇرۇلۇپ كېلىپ بېسۋاتقان قار ئىچىدە شىددەت بىلەن يۇلقۇنۇپ تېپىچەكلىدى. ئاندىن ئاستا-ئاستا كۆزىنى ئاچتى. ئۇنىڭ يېنىدا ھېچكىم كۆرۈنمەيتتى. تۈرەك سوجاڭمۇ كۆرۈنمەيتتى. ئۇ ئۆزىنىڭ مىڭ تەئىلىكتە ئۆلۈم قۇچىقىدىن يۇلقۇنۇپ چىققانلىقىنى چۈشەندى، بايقى ئۆلۈۋېلىش خىيالى ئۇنىڭ يوشۇرۇن ئېڭىدىكى، ئۇنىڭغا يېقىنلاپ كېلىۋاتقان ئۆلۈم ئېڭىنىڭ ئۇنى چاقىرىشى، ئۇنى چېكىپ كۆرۈۋاتقىنى ئىدى. مۇبادا ۋاسىل شۇ مىنۇتتا سەللا بوش تۇرسا ئۆزىنىڭ مۇشۇ چوڭقۇر ئازگالدىلا ئۆلۈپ قالىدىغانلىقىنى ئەمدى ئېنىق ھېس قىلدى. ياق! ئۆلمەيمەن! ئۆلمەسلىكىم كېرەك! مەن تېخى ھېچ ئىش قىلمىدىم! مەن ئۆلمەيمەن! دەپ ئويلىدى ئۇ ۋۇجۇدىدىكى ئەڭ ئاداققى قۇۋۋەت ۋە غەيرەتنى ئۆزىگە يىغىپ. بايا ئۇ ھوشسىزلىق ئىچىدە مەن ئۆلمەيمەن! دەپ ۋارقىرىغان (ئەمەلىيەتتە ئۇ ۋارقىرىيالمايتتى، ئۇنىڭدا ۋارقىرىغۇدەك كۈچ قالمىغانىدى!) بولسا، ئەمدىلىكتە مېڭىسى ئوچۇق، تەپەككۈرى روشەن ھالدا ئۆز-ئۆزىگە پىچىرلىدى قەتئىي قىلىپ.

شۇنداق، ئۇ ئۆلمەسلىكى كېرەك! بۇ قەھرىماننىڭ ئوغلى ئۆلمەسلىكى كېرەك! ۋەتەن ئۇنىڭغا مۇھتاج، زېمىن ئۇنىڭغا مۇھتاج، ئۇنى بېقىپ ئۆستۈرگەن ئەل ئۇنىڭغا مۇھتاج! ئۇ ئۆلگەندىمۇ خۇددى قەھرىمان ئاتىسى ئاتىلادەك، ئۆز زىممىسىگە يۈكلەنگەن ئەنە شۇ «مۇھتاج» لىقىنى ئادا قىلىپ ئاندىن باتۇرلارچە، قەھرىمانلارچە، ئەركەكلەرچە ئۆلدى! شۇڭا ئۇ نېمىلا قىلىپ بولمىسۇن ئۆلمەسلىكى، گازارمىغا سالامەت قايتىپ كېتىشى كېرەك!

پەقەت شۇنداق قىلغاندىلا ئاتىسىنىڭ روھى خۇش بولىدۇ، ئاتىسىنى دورىغىنى ئۈچۈن ئاشۇ سۆيۈملۈك ئانىسى خۇش بولىدۇ! ئاتىسىنىڭ ئىزىنى بېسىپ ئاتىسىدەك قەھرىمان بولغىنى ئۈچۈن، تۈرەك سوجاڭ، ئۇنىڭ يېزىلىقلىرى، ئۇنى ئىسسىق باغرىدا پەپىلەپ ئۆستۈرگەن زېمىن خۇش بولىدۇ، ئۇنىڭدىن رازى بولىدۇ! ۋاسىل ئەمدىلا تولۇق ھوشىغا كەلدى. ئۇ چۆل-چۆل بولغان پۈتۈن بەدىنىنىڭ ئاغرىقىنى يادىدىن چىقىرىپ بايا يىقىلغان چاغدا ئۆزىدىن ئاجراپ كەتكەن ئىگەرنى ھەپلىشىپ يۈرۈپ دۈمبىسىگە تاڭدى. ئاپتوماتتى سۇنغان قولىنىڭ قولتۇقىغا قىستۇردى-دە، لېۋىنى مەھكەم

چىشلەپ تىك ۋە قار بىلەن قاپلانغان غىلتاڭ قىيا تاشقا يامىشىشقا باشلىدى...

* * *

«ئەۋليا قولتۇق» چېگرا پونكىتىنىڭ قاراۋۇل جەڭچىسى ئۈچىنچى كۈنى ناماز دىگەر ۋاقتىدا يىراقتىن بىر قارا-قۇرنىڭ ناھايىتى ئاستا ئۆمىلەپ گازارما تەرەپكە كېلىۋاتقانلىقىنى بايقاپ قالدى. ئۇ شۇ ھامان تىرىۋوگا قىلدى. بەنجاڭ ئەخمەت باشچىلىقىدىكى جەڭچىلەر ھېلىقى قارا-قۇرا ئۆمىلەپ كېلىۋاتقان نىشاننى يېرىم ھالقىسىمان ئوراپ ئۇنىڭغا يېقىنلاشتى. ئۇلار بىر چاغدا ئاتنىڭ ئىگىرىنى دۈمبىسىگە ئارتقان، ئاپتوماتىنى قولتۇقىغا مەھكەم قىسقان ھالدا قاتقان قار ئۈستىدە قانلىق ئىز قالدۇرۇپ گازارمىغا قاراپ بەكمۇ تەسلىكتە ئۆمىلەپ كېلىۋاتقان ۋاسىلىنى كۆردى-دە، خۇشاللىقىدىن چۇرقىرىشىپ ئۇنىڭغا قاراپ يۈگۈردى. ۋاسىل بىر خىرە-شىرەلىك ئىچىدە گازارمىنىڭ ئۆگزىسىدە لەپىلدەپ تۇرغان قىزىل بايراقنى، ئۆزىگە قاراپ قۇچاق ئېچىپ يۈگۈرۈپ كېلىۋاتقان سەپداشلىرىنى كۆردى-دە، «مەن گازارمىغا» دەپلا ھوشىدىن كەتتى. يولداشلىرى ئۇنىڭ يېنىغا يۈگۈرۈپ كېلىشتى. بەنجاڭ ئەخمەت ۋاسىلىنى باغرىغا باستى. جەڭچىلەر ئۇنى چۆرىدەپ تۇرۇشتى. ۋاسىل ناھايىتى ئاجىز تىنىپ ياتاتتى، ئۇنىڭ چىرايى ئازاب دەستىدىن ئادەم چىرايىغا ئوخشىماي قالغانىدى. ئۇنىڭ جىمى يېرىدىن قان ئېقىپ تۇراتتى. ئۇ ئاشۇ ھالدا تۇرۇپ جەڭگىۋار ئاتنىڭ ئىگىرى بىلەن قولىدىكى قورالنى تاشلىۋەتمىگەنىدى.

جەڭچىلەر ئۆزىنىڭ كۆز ئالدىدا ياتقان بۇ قەيسەر جەڭچىگە، بۇ ئاجايىپ شىجائەت ۋە جاسارەت ئىگىسىگە يېقىملىق ۋە كېلىشكەن يېڭى ئەسكەرگە قاراپ بىر چەكسىز پەخىرلىنىش ۋە قايىللىق ئىچىدە ھۈرمەت بىلەن ھەربىي سالام بېرىشتى. ئاندىن ئۇنى ئاۋايلاپ كۆتۈرۈپ گازارمىغا ئېلىپ مېڭىشتى.

بۇ چاغدا ھاۋا ئېچىلىپ بىردىنلا كۈن پارلاپ كەتتى. قۇياش نۇرىدا ئاپئاق، پاكىز قار بىلەن لىباسلانغان يەر-جاھان خۇددى رىۋايەتلەردىكى كرىستال سارايدەك چاراقلاپ كەتتى.

ھەيۋەتلىك ئاقباش قارا-قۇرۇم تاغلىرى، بۇ يەردە كۈرەش قىلىۋاتقان چۆچەكلەردىكى باھادىرلاردەك قەيسەر، باتۇر، كۆچتۈڭگۈر، تىز پۈكمەس ۋە تەن جەڭچىلىرى توغرىسىدىكى بىر تەسىرلىك گۈزەل داستاننى پۈتۈن زېھنى بىلەن ئاڭلاۋاتقان دەك بىر غايىۋى قۇدرەت ئىچىدە جىمجىت قەد كۆتۈرۈپ تۇراتتى...

1984-يىلدىن 1994-يىلغىچە، قەشقەر — ئۈرۈمچى

مەسئۇل مۇھەررىر ئارسلان ئالىپ



مۇھەممەت تىجان راشىدىن

غەزەللىر

بىر بالاغا مۇپتالامەن سەن كېلىپ كەتكەن كۈنى،
 كۈن تۇتۇلدى، ئاي مۆكۈپ، ھۆسنۇڭنى كۆرسەتكەن كۈنى،
 سەن كېتىپ ئۇلغايدى ھېجرىڭ، ئالدىدا دوزاخ نېمە،
 دۈشمىنىڭگە بولدى مەرىكە مەن ئازاب چەككەن كۈنى،
 تولغىنارمەن دەرد-ئەلەمدە، بولمىغاي مۇنداق ئازاب،
 غەيرىلەر ئاتسا مېنى مەيدەمگە ئوق تەگكەن كۈنى،
 دەس تۇرارىم يوق ئىدى ئەسقاتمىسا قەيسەرلىكىم،
 شۇ يىقىلغانچە تۈپەيلىڭدىن ئەجەل يەتكەن كۈنى،
 پادىشاھى مەن گويا سەبىيارىلەر دۇنياسىنىڭ،
 بىر ئۇچۇرىڭ يىلدا بىر كۆڭلۈمنى شاد ئەتكەن كۈنى،
 زىكرى قىلغان ئاشىقىڭمەن ئاچ يېتىپ ئىسمىڭنى دەل،
 مەن يىگىت بولماي كېتەي مۈشكۈلگە ياش ئەگكەن كۈنى.

* * *

سەن تۇغۇلساڭچۇ، ئانامدىن مەن تۇغۇلغاندا، گۈلۈم،
 مەن قران بوپقايتىمەن، ئاھ، سەن تونۇلغاندا، گۈلۈم،
 بىللە ئۇچقان ئىككى قۇش بولمايتىمىز بىر باغ تامان،
 يا تۇغۇلغانمۇ ئۆزۈم تەقدىر بۇزۇلغاندا، گۈلۈم،
 ئۈزگىلى يەتمەس قولۇم، جاينىڭ ئېگىز بىر شاخىندۇر،
 مەن چىدالمايمەن گېپىڭ ھەردەم بولۇنغاندا، گۈلۈم،
 بارمۇ، يوق، بىلمەي تۇرۇپ پېقىر خىيالىڭدا سېنىڭ،
 كۈنچى بولدۇم مەن سېنى ئەلدىن قورۇنغاندا، گۈلۈم.



دەتارم، ئەدەبىيات مۇكاپاتىغا قوبۇل قىلىنغان ئەسىر



مەن تۇمانلار ئىلكىدە قالغان گويا ئاق چوققىمەن،
 قالغىنىڭ قولىدىن كېتىپ زۇلمەت تۇيۇلغاندا، گۈلۈم.
 سېنى يارى بار ئىكەن، دەپ ئاڭلىماق دەھشەت ماڭا،
 مۇنچە دەھشەت بولسىن كۆزۈم ئويۇلغاندا، گۈلۈم.
 قىيىنلارمەن ئالغىنىڭ سىققان ئاشۇ كۆك ئوسمىدەك،
 ئۆزىڭلەر دەرگاھىدا ئوسماڭ قويۇلغاندا، گۈلۈم.
 مەن ياشانغان، سەن ياشارغان، پەرقىمىز چارەك ئەسىر،
 سەن تۇغۇلساڭچۇ ئاناڭدىن، مەن تۇغۇلغاندا، گۈلۈم.

* * *

تەلمۈرۈپ تۇرغۇنچە، يار، بولمامدۇ چاقىرساڭ مېنى،
 غەيۋىتىمنى قىلغىچە، بولمامدۇ يا ئۇرساڭ مېنى؟
 نېمە چىققاي ساڭا يازغان ئۇشبۇ نەزمەمدىن بۆلەك،
 تۈن كېچە تۇتقۇن قىلىپ يوللاردا ئاقتۇرساڭ مېنى؟!
 مېنى دۈشمەن كۆرمىگەيسەن، شۈبھەلىرىڭدىن كەچ تۈگەل،
 ئاشىقىڭمەن بىر ئۆمۈر رەمبالغا باقتۇرساڭ مېنى.
 سەن مېنىڭدىن، مەن سېنىڭدىن ئەيمىنىپ ئۆتمەكتە كۈن،
 سۆيىمىسەڭمۇ قۇل بولۇپ يۈرسەمتى، ياقتۇرساڭ مېنى.
 قان يۇتۇپ ھەسرەتتە قالدى قانچىلار قىيىداپ يۈرۈپ،
 مۇپتىلا شۇ كۈنگە سەن، دۈشمەنگە چاقتۇرساڭ مېنى.
 كۆك چىمەنلەردىن چىقارمەن قوللىرىم تۇتقانچە گۈل،
 ئاغدۇرۇپ كېمەمنى ھەم دەريادا ئاقتۇرساڭ مېنى.

* * *

ساڭا ئېيتقانى يارىم، دەپ، كۆرۈنگەنلەرگە دەپ بولماس،
 قاياشمىدەك بولۇپ ھەتتا كۆيۈنگەنلەرگە دەپ بولماس.
 ئېچىرلاپ ئېيتقىنىم ئازدەك قۇلاققا قۇلاق ياقتىم،
 پۈتۈن جان-تەنلىرى لال بوپ سۆيۈنگەنلەرگە دەپ بولماس.
 سەۋەب: يۇمران مۇھەببەتنىڭ كۆرەر سەۋدالىرى كۆپتۈر،
 يولۇڭدا يۈگرۈشۈپ تەرگە چۆمۈلگەنلەرگە دەپ بولماس.
 قۇلۇپلانغانغا يەتكەيمۇ سىرىڭنىڭ ساندۇقى دائىم،

ساڭا مۆلكى بىلەن پۈتكۈل بېرىلگەنلەرگە دەپ بولماس، ئەگەر
 ئەقىلنىڭ ئالدىدا يۈرگەن تىلىڭنىڭ پەيلىدىن قورققىن، ئاقىۋەت قاندا
 تىلى يۇمشاق، گويا ئاقىل بىلىنگەنلەرگە دەپ بولماس.
 ھەسەت مەلۇنلىرى قۇتراپ چقار ئارقىڭدا پىنھاندىن،
 شۇڭا دەردتىن ئۆلۈپ ھەتتا تىرىلگەنلەرگە دەپ بولماس.

بۇ مەزمۇنلارنىڭ مەنىسىنى بىلىش ئۈچۈن بۇ مەزمۇنلارنىڭ مەنىسىنى بىلىش
 كېرەك. * * * * *

خۇدايا، يۈزىڭگە مەندىن جىمى گۈل-لالىلەر رەنجىپ، شەپقەت ھەپىز
 ماڭا ھەسرەتقۇ ئۇھ تارتسا، كۆزى مەستانىلەر رەنجىپ، شەپقەت رىئايى
 كېچەر دەپ ھەر گۇناھىمدىن، جىمىدىن ئىلتىپات كۈتتۈم، كىرىپ
 يۈرۈپتۇ كەچتى دەپ بىزدىن تۈگەن مەردانىلەر رەنجىپ، شەپقەت ھەپىز
 گۈزەل يار كويىدا يۈزدۈم، تېرىلماي قالدى ئاختامام، ئىلتىپات رىئايى
 قالارى بۇندا ھەقلىققۇ دىلى سەدىپارلەر رەنجىپ.
 مسالى بەلكى بىر شام مەن، شۇڭا كەتكەنگە يىغلايمەن،
 مېنى ئايلانغىلى كەلگەن يەنە پەرۋانلەر رەنجىپ.

مېنىڭ دەردىمنى نە باسقاي بۇ مەيدىن ئۆزگە ئالەمدە، ھەپىز
 ئىچەرمەن، يۈزىڭگە مەندىن سېخى مەيخانلەر رەنجىپ، شەپقەت رىئايى
 يازارمەن تاڭلا مەرىكەمدىن شۇلارغا بىز باغاق بەلكىم، ھەپىز
 مېنىڭدىن كەچمىگەي يارسىز تۈمەن بىچارىلەر رەنجىپ، شەپقەت رىئايى
 مەن مۇرادىمغا يېتەي دەيمەن نىگارمىنى سۆيۈپ، شەپقەت رىئايى
 لەۋلىرىم خىزمەتتىدۇر تىككەن چىنارمىنى سۆيۈپ.
 تەگسە تۇپراققا يۈزۈم، ھەرگىز تە ئەججۈپ ئەيلىمە،
 يۈرگۈنۈمدۈر ئۇ مېنىڭ ئۇشبۇ دىيارمىنى سۆيۈپ.

بىر قارارىم بار مېنىڭ شۇ سۆيگۈنى ئەۋزەل دېگەن، ھەپىز
 مەيلى سۆيسەڭ سۆي مېنى، ئاۋۋال قارارىمنى سۆيۈپ، ھەپىز
 قىش-زىمىستانلاردا ئىسسىق بەرمىگەنلەر نېرى تۇر، ئاقىۋەت
 كەلگىنىڭ مەشۇق ئەمەس تەنھا باھارىمنى سۆيۈپ، ھەپىز
 كەلدى قانچە نازىنىلار مەندىن ئالماققا ھۇزۇر، ھەپىز
 چۈپ قولۇمدىن ئالدى ھەم بەرگەن ئانارمىنى سۆيۈپ، ھەپىز

مەن سۆيەر مەن ياخشىلارنى بۇ يۈرەك تەپتى بىلەن، ساپە ئالدى
 ئەڭ ئاۋۋال ئالتۇن دىيار، ئاندىن جانانىمنى سۆيۈپ، ئالدىنقىدا
 مەن سۆيەر مەن ياخشىلارنى بۇ يۈرەك تەپتى بىلەن، ساپە ئالدى
 ئەڭ ئاۋۋال ئالتۇن دىيار، ئاندىن جانانىمنى سۆيۈپ، ئالدىنقىدا
 مەن سۆيەر مەن ياخشىلارنى بۇ يۈرەك تەپتى بىلەن، ساپە ئالدى
 ئەڭ ئاۋۋال ئالتۇن دىيار، ئاندىن جانانىمنى سۆيۈپ، ئالدىنقىدا

مىڭ تىكەننىڭ خۇلقىدىن بىر گۈل جامالى مەزىندۇر،
 ئالدىدا تۇتى تىلى بۇلبۇل زۇۋانى مەزىندۇر.
 ئوتتى كۆڭلۈم قىيغىتىپ دۈشمەن ئىشكى ئالدىدىن،
 بىزگە دۈشمەننىڭ، سەۋەب، تارتقان زىيانى مەزىندۇر،
 ياش كۆڭۈللەر، سەن سەپەردىن قايتقىچە دىدارنى دەپ،
 سېنى يارىڭ سېغىنىپ سۈرگەن خىيالى مەزىندۇر،
 ھەر كۆڭۈلنىڭ زوقى باشقا، شۇڭا ئۆردەك ئىيتقۇدەك:
 بۇ جاھاننىڭ بارچىدىن كەلكۈن-قىيانى مەزىندۇر.

بىر قەدەر ئالدىم قولۇمغا مەي ئەمەس، دىدارنى دەپ،
 كەلدىغۇ بۇلبۇلۇم چۈنكى ھەر باھار گۈلزارنى دەپ،
 يار قەدىرلەنگەي قىزىلگۈل قەدرىنى تاپقان كەبى،
 كەلدى ئاشق مەرىكىلەرگە مەشۇقى-شۇيارنى دەپ،
 ھەر كىشى يارسىز ئۆمۈردىن زەررىچە نۇر كۆرمىدى،
 كەلمىگەنمىز بىز جاھانغا بى ناۋا دىلدارنى دەپ.

بىردىدار، بىرناخشىغا جىسىم تامام قۇربان مېنىڭ،
 مەيلى مىڭ بوي تار ئۈزۈلسە، بىر يامان دۇتارنى دەپ،
 كۈندە دەلدەڭشىپ كېلۈر چوڭ كوچىدا بىر مەست بالا،
 كۈندە قىلغان ياخشى سۆزنىڭ قەدرىنى بىلمەس بالا،
 تاشقا چاپقان كەتمىنىڭ كەتمەمدۇ قاڭقىپ، قايرىلىپ،
 ئۆز يولىدىن ئۆزگە يولغا ئۆلسىمۇ كۆنمەس بالا،
 تۆت قەدەر ئىچكەن بىلەن قايتماس قاۋاقلار ئالدىدىن،
 ئىچمىسە قەلبى جاھاندىن خۇش بولۇپ كۈلمەس بالا.

قانچە پاتقاقتىن يۈلۈپ ئالدى ئۇنى يۇرتداشلىرى،
 قانچە ئوتتىن ساق قېلىپ قالدى ئاتاق: ئۆلمەس بالا.
 تاپقىنى كەتتى قاۋاققا، بولدى دوستى مە ييۈرۈش،
 بىر قەدەھكە ئالسا ئون كوي ھەم زۇۋان سۈرمەس بالا.
 بىر قەدەھ بەرسە بىراۋگەر، ھەققىغە ئون مۇشت ئۇرۇپ،
 يىقىلىپ قوپقاندىمۇ ئەسلا قاپاق تۈرمەس بالا.
 شىشەدەك داڭلىق بۇيۇم بولغايمۇ دۇنيادا ئاڭغا،
 ئۇنى سۆيگەندەك لېكىن، ئەجدادىنى سۆيمەس بالا.
 بىزدە بار شۇنداق يىگىتلەر، نە يوشۇرغايمىز ئۇنى،
 تۆت يېقىدا نېمە ئىشلار؟ ئويلىنىپ كۆرمەس بالا.



زىيان تارتىپتۇ دوستۇڭ، دەپ بىراۋلەر ئات چېپىپ كەلدى،
 ئۇزاقتىن كەلمىگەنلەرمۇ تاغارلاپ گەپ تېپىپ كەلدى.
 ئەزەلدىن خۇش خەۋەر ئېيتماس ئېغىزلارمۇ كىرىپ تىلغا،
 بىرى راست سۆزلىسە، تۆتى تامام يالغان ئېيتىپ كەلدى.
 مېنى ھەسرەتتە كۆيدۈرمەك ئۇلاردا مۇددىئا بوپتۇ،
 يىقىلغان بولسىمۇ دوستۇم، بىرىگە ئون قېتىپ كەلدى.
 ئۇلار شۇنداقكى، نەپ ئالسا، جىمىنى دوست تۇتۇپ، ماختاپ،
 زىيان تارتسا، ھۇزۇرىدىن مەنۇت ئۆتمەي قېچىپ كەلدى.
 ئېيتىپتۇ قايسى دەستۇردا يىقىلغانلارنى قوپماس دەپ،
 مېنى بىلمەي ئۇلار بۇندا بىكار ئاغزىنى ئېچىپ كەلدى.
 ھايات دەرياسى دوستلۇقنى سىناپ كەلمەكتەن دائىم،
 پېقىر ئۇنداق كېچىكلەرنى تالاي بىللە كېچىپ كەلدى.

مۇسا ئەھەد

كېلەر شۇڭغۇي بىر دەستە زەرنۇر شەھەر

سانسىز ئۈزۈم تەكتىكى يۇلتۇز

ئارچىمىكىن
 يېشىل، زەڭگەر قوللىرى بىلەن دېڭىزىمىكىن،
 چوققىلارنى قۇچاقلاپ ياتقان.

كۆز شامىلى سۆيگەن قەلبىگە .
ئاستا كەلگىن ۋە سۆيگىن تىمتاس ،
چىقسۇن شۇ تاپ بىر دەستە زەرنۇر
ۋۇجۇدۇمدىن پىنھان بىخلىنىپ .
شاۋقۇنى يوق جىمجىت قىرغاقنىڭ
دولقۇنىدا كۈلسۇن جىلمىيىپ .

تۈنەر چۈشلەر كۆزلىرىدە لىق

يېزا يولى كەڭ قۇمساڭغۇ يول
ئوينىشار كەچكى شەپەق كۆكسىدە .
ياتار قۇمدا بىر سەبىي بالا ،
يالىڭاچلانغان بۇدۇرۇق قوللىرى ،
كۈن جىلۋىسى چاقىنار ھۆسىندە .
تۇپا بىلەن پۈتكەن چېگرىسى ،
ئۇ ياتىدۇ ، ئۇ تىراپ سوقما تام ،
ئۆز ئىچىدىن پۈتكەن قەسىرلەر
قىلغان كەبى ئۆز قەلبىنى رام .
ئۇ ياتىدۇ شۇنچە خىرامان ،
كۈلكە تەپچىپ تۇرار تۇرقىدا .
كۈلەر گاھى ئوماق لەۋلىرى ،
قاي چۈشلەرنى كۆردى ئۇيقۇدا! ؟
مەن يېنىدىن ئۆتتۈم ئاۋايلاپ ،
ۋە ئايلانغۇم كەلدى بالغا .
نەزەرىمدە بۇ قۇمساڭغۇ يول
قالدى ئوخشاپ شۇ تاپ ئانىغا .

چاچىپ تۇرغان كۆمۈش بۇرغۇنى
قىرغاقلارغا مارجانلار ئاسقان .
يا زۇمرەتمۇ تۇرغىنى بۇندا ،
يا جەننەتنىڭ سۈزۈك تامچىسى ،
جۇلالىرى كۆزلەرنى چاققان .
ياكى زەڭگەر كۆزلۈك رۇس قىزى ،
بىر قاراشتا دىللارنى ئۇتقان .
ياق ، ياق دىلبەر ،

ئارچا ئەمەس ئۇ ،
يوق بۇ يەردە تاغ تۈگۈل دۆڭلەر .
زۇمرەت ئەمەس ، يوق بۇندا ئاسمان ،
يوق بۇ يەردە ھەتتاكى كۆللەر .
بۈيۈقى بۇ قەدىم تۇرپاننىڭ ،
ئۈزۈمزاركانى ،
سانسىز ئۈزۈم يۇلتۇزلارسمان
باراڭلارنى قۇچاقلاپ ياتقان . . .

كېلەر شۇڭغۇپ بىردەستە زەرنۇر

ئاسمىنىڭدا قانچە ئاي بالقىپ ،
قوندىقىمغا كەتتى قونالماي .
پىراقىمىدىن ئاق لىچەك ئارتىپ ،
ئايغىمغا يىقىلىدۇ ئاي .
ھەر سەھەردە كۆرگەن چۈشلىرىم ،
سۇنار بىر گۈل پىنھان خانەڭگە .
ئاستا كەلگىن ۋە سۆيگىن تىمتاس ،

ئابلز ھوشۇر

بىر ئۆمۈر پىرۋانىدىن

پەرۋاسىز

قاراڭ بۇ پانىي دۇنياغا ، ۋاقىت سۈرئەتتە پەرۋاسىز ،
باھار گۈل چەكسە باغلارغا ، جۇدۇن بىرچەتتە پەرۋاسىز .

تاپار پۇلدارنى پۇل ئىزدەپ، ئۆسەر پەرزەنتى نۇر ئىزدەپ،
 خېنىملار توپدا تۆر ئىزدەپ، گاداي غۇربەتتە پەرۋاسىز،
 پاراسەت ئەھلى جۈرئەتتە ئۇزاتسا قولى يۈكسەككە،
 ھامان قۇل بوپ قانائەتكە نادان غەپلەتتە پەرۋاسىز،
 تالاشقاي قۇشمۇ دان ھەتتا، تالاشتا بۇ ھايات كاتتا،
 بېلى بوشلارنى بۇ دۇنيا قويار ھەسرەتتە، پەرۋاسىز.

ئىخلاسى بۇ

چەنلىگەن باغرىمنى قايسى تەلۋىنىڭ ئوقىياسى بۇ؟
 تاشلىغان ھېجرانغا قايسى كۈنچىنىڭ ئىغۋاسى بۇ؟
 كۈنچىنىڭ ئىغۋاسىغا قالسا كىشى ھېچ گەپ ئەمەس،
 قىيىنغان جانىمنى ئەسلى ئىشقىنىڭ سەۋداسى بۇ.
 مۈڭلىرىم قىلغاي ئايان قىسمەتلىرىمنى بىرمۇ بىر،
 چاچلىرىمنىڭ ئاقلقى كەچمىشلىرىم ئىزناسى بۇ.
 ئىككى مەڭزىم گۈل سىياقى تۇرسا غەمسىز چاغلىماڭ،
 ئىچ-ئىچىمدىن ئۆرلىگەن ئوت، تەپتىنىڭ ئىنكاسى بۇ.
 ئىزلىگەي پەرۋانە ئۆز بەختىنى ئوتتىن ھەر زامان،
 ۋەسلى چىن دىدار ئۈچۈن، بىلسەڭ، ۋاپا-ئىخلاسى بۇ.

يىراق

بۇ كۆڭۈل گۈلزارىنى قىل، دىلبىرىم، غەمدىن يىراق،
 بۇ كۆڭۈل غەمدىن يىراق، بۇ كۆزلىرىم نەمدىن يىراق.
 گۈل بويۇڭ تەشنىلىقى باغرىمنى چاك-چاك ئەپلىدى،
 قىلما بۇ ھىجران دېغىنى دورا-مەلەمدىن يىراق.
 سېنى دەپ چەكتىم جاپالار ھەم چېكەرمەن يۈز تۈمەن،
 ماڭا سەنسز بۇ جاھاندا قەنت-قىيام تەمدىن يىراق.
 بۇلبۇلى بىچارىمەن گۈل ئىشقىدا قان يىغلىغان،
 بىر دەقق كۈلگەنمۇ بۇلبۇل ۋەسلى گۈلشەندىن يىراق.
 بۇ مېنىڭ باغرىم تونۇر، ئىشقىڭ ئوتتۇن، ئاھىم تۇتۇن،
 گەرچە ئىشقىڭدىن يىراقمەن، بۇ جېنىم تەندىن يىراق.
 بىر ئۆمۈر پەرۋانمەن ئەھلى ساداقەت شامغا،
 قىل بۇ ھىجراندىن يىراق، ھېچ قىلما كۈلكەمدىن يىراق.

ئابدۇرېھىم زۇنۇن

سەن سەھرانىڭ ئاددىي بىر گۈلى

سەن ئەمەس ۋېناس

جامالىڭدا رەڭ ئېچىپتۇ گۈل

ھۆسنۈڭدە يوق پەردازدىن ئەسەر،
ھەم يوق ئانچە گۈزەل لاتاپەت.
غەيرى خۇلق ۋە نازدىن يىراقسەن،
ھەمراھ قىزلىق غۇرۇر، نازاكەت.

ئۇپۇقتىكى زەر قۇياشمۇ سەن،
خوتەن قىزى، يېڭى بالقىغان؟
يۈزلىرىمگە زەر نۇر چېچىلدى،
باققىنىدا مەڭزىڭگە جانان.

كۆزۈڭدە بار سۆيگۈ جىلۋىسى،
قىلىقىڭدا ساددا سەبىلىك.
مەڭزىڭ گويا ئانار دانىسى،
يوقالمىغان پاك تەبىئىلىك.

تەپچىپ ئانار رەڭگى لېۋىڭدە،
جامالىڭدا رەڭ ئېچىپتۇ گۈل.
كۆزلىرىڭدە شەپەق جۈلاسى،
گۈلگۈن رەڭگە چىلاندى كۆڭۈل.

سەممىلىك، رايىش مەجەزنىڭ،
ئويغاتتى بۇ كۆڭلۈمدە ھەۋەس.
ئويىناپ كۆزۈڭ كەپتەر كۆزىدەك،
ئالدى مېنى ئىلكىگە ھەس-ھەس...

كىرگىنىڭدە گۈللەر ئارىلاپ،
گۈلدىن پەرق ئەتمەك بولدى تەس.
گۈل تۇغقانمۇ سېنى، گۈلنى سەن؟
بولۇپ قالدىم مەيسىز غەرق مەس.

قەھ-قەھ ئۇرۇپ كۈلۈشلىرىڭدىن
ئويغىنىدۇ يېڭى تاڭ، باھار...
يۈرىكىمدە بىر شېرىن تۇيغۇ،
ئاڭا يىلتىز سەندۇرسەن ئانار.

ئۆرۈم-ئۆرۈم چېچىڭ چىرمىشىپ،
دىلنى يىپسىز بوغۇپ تولدى.
قارىچۇقىڭدىن يامرسا بىر تۈن،
جۈپ قىلىچىڭ كۆڭلۈم ئوۋلىدى.

سەن سەھرانىڭ ئاددىي بىر گۈلى،
رەڭگى ئۆگمەس، مەڭگۈ تۈزىماس.
يۈرىكىمدە بۈيۈك ئوبرازىڭ،
لېكىن سېنى دېمەيمەن ۋېناس...

يۈز تۇرانە ئېغىز ئاچالماي،
مەكتۈپ سۈندۈم سەھەر سابادىن.
باغرى چاك-چاك بولبۇل ناۋاسى،
ئەجەب ئەمەس يەتسە سامادىن...

ئادىل تۇنياز

مۆجىزىلەرنىڭ تىكىنى سۆككەندە...

سىرلىق مەنزىرە

قوقمايلاق

يېشىل سايىلارنىڭ ئارىسىدا
 تاغىل مۈشۈك ياتىدۇ
 سېرىق چېچەكلەرنى بېسىپ ئاستىغا.
 مەن مۈشۈككە قاراپ،
 مۈشۈك ماڭا قاراپ،
 توساتتىن ھېچكىم بىلەن كۆرۈشەلمىدىم.
 غېرىبلىقنىڭ زورلۇق كۈچى ئاستىدا
 كۆرگىنىم يالماۋۇزنىڭ پال كۆزلىرى.

ئىشتىن چۈشۈپ كېتىۋېتىپ،
 كۆزۈم چۈشتى سېرىق قۇيۇنغا.
 ئەمدىلا توخۇمدىن چىققان چۆچىدەك
 كەپتۇ بالىلىقتا ئۇنتۇلغان قۇيۇن.
 كەڭ دالدا ئوينىساق ئويۇن،
 چاچلىرى چۇۋۇلغان قوقمايلاق
 سېۋەتتە ئولتۇرۇپ پىرقىرايتتى
 كۆرۈنمەستىن بوران چىقىرىپ.
 ئېيتاتتۇق بالىلار قۇيۇن تاز كەلدى
 قېچىڭلار، كۈھىقاپقا كېتىدۇ ئېلىپ...
 يىللارنى قېرىتىپ يىگىت بولدۇم،
 ئەمدى قورقمايمەن كەلسەمۇ قۇيۇن.
 چاچلىرى ئۇزۇن-ئۇزۇن قوقمايلاق
 تەلۋە ئايالسەن، مەن ساڭا ئامراق.
 ئالدىمدا قىزغىن ھايات
 سۇنايلىنىپ ياتقان.
 قۇچقىمدا ئىسسىق دېڭىزدەك
 ئەركىلىگەن تەكلىماكان،
 سىلايمەن يۇمران تېنىنى
 توختىماستىن،

بۇ كۈنلەرگە ئىشەنمە، دوستۇم،
 ھەممە پارقىرىغان نەرسە،
 ھەممە قورقۇنچىلۇق نەرسە،
 ھەممە ئىگىلەنگەن نەرسە
 ۋاقىتنىڭ تورىغا چۈشكەن بىر بېلىق.
 مەن، سەن ۋە باشقىلارنىڭ ئارىسىدا
 قۇرۇپ كەتتى ئايرىلمۇ ئاستا-ئاستا.
 ئاستا-ئاستا چۈشۈۋاتقان قاراڭغۇلۇق
 قارا رەڭلىك پەرىشتىگە ئايلانماقتا،
 كۈچلۈك ئىستەكلەرنى قۇتراتقان ھالدا
 تولۇپ، يوغىناپ، مۇجۇپ، جىمجىتلا.

تەقدىر قۇيۇنى قوغلايدۇ مېنى.
 ئىچىمدە جىمجىتلىق، سىقىلىش، ئارمان،
 ئۈستۈمدە ئەركىن ئوينايدۇ ئاسمان،
 پايانسىز، كۆپكۆك ئويلايدۇ ئاسمان...

ئۆلۈۋاتقانلار يېشىل ئەمەسقۇ؟
 بىلەلمىدىم كىمىنىڭ جېنى ئۇ
 ئوت-چۆپلۈكتە ئولتۇرغان مۈشۈك.

سۇ ئۈستىدىكى ئوت

ئۈچ كۈن بولدى ئىشخانىدا مەن،
 كوتۇلدايدۇ يامغۇر توختىماي،
 تامچىلىرى تېگەر ئەينەككە،
 ھېس قىلمەن ئوت يالقۇنىنى
 شۇنچە كۈچلۈك ۋە شۇنچە يىراق،
 غېرىبلىققا چىداش تەس بىراق،
 قىچقىرىمەن ئوت ئىلاھىنى،
 ئانام ماڭا ئىسرىق سالغىلى
 يول چاۋىرى تېرىپ كېلىپ
 قوي يېغى ۋە ئادراسمان بىلەن
 ئوت ياقىدۇ كەتمەنگە سېلىپ.
 ئاندىن

پۇرۇلدىغان خۇش پۇراق ئىسنى
 بېشىمدىن ئۆرۈپ، ئاتلىتار مېنى.
 ئاڭلايمەن مۇنداق شىۋىرلىشىنى:
 ئىسرىق، ئىسرىق،
 كۆزى ياماننىڭ كۆزىنى ئالدىم،
 ئاغزى ياماننىڭ ئاغزىنى ئالدىم،
 يامان كۆزدىن ساقلا ئىلاھىم.

ئابدۇرېھىم سىدىق

ئەزىز ئوغلۇم ساڭا ئامانەت،
 بەختىنى بەر، قىلغىن سالامەت...
 ئىسرىق، ئىسرىق.
 ئۈچ كۈن بولدى ئىشخانىدا مەن،
 ئازابلایدۇ يامغۇر توختىماي،
 بۇ غېرىبلىق سوزۇلدى ئۇزۇن.
 تەكلىماكان ھۇۋلار ئىچىمدە،
 تەكلىماكان يامغۇردىكى ئوت
 سىم-سىم يامغۇر ياغار ئۈستىگە.
 ھەممە نەرسە سۇنىڭ ئىچىدە
 چېكى، ۋاقتى، سەۋەبى يوق سۇ،
 كېمە بىزنى ئازدۇرغان كېمە.

يامغۇر توختاپ چىقتى كۈن،
 دېڭىزنىڭ ئۈستىدە ئوت.
 بۇزغۇنلاردىن كۆتۈرۈلدى
 پەرىزات بېلىقنىڭ بېشى.

1996-يىلى ئىيۇن

رۇبائىيلار

ساڭا گۈل كەلتۈرەر ئەجر-مېھنىتنىڭ،
 تۆھپەڭگە ئاپىرىن ئوقار مىللىتنىڭ.
 تەر تۆكمەي قول سوزساڭ تەبىئەت مېۋىگە،
 بولمايدۇ زەرىچە قەدىر-قىممىتنىڭ.

* * *

چىن ئىنسان كىشىگە قىلماس ساختىلىق،
 ساختىپەز قولىدىن كەلمەس ياخشىلىق.

زەھەر بوپ ياندىۇ (سىڭمەيدۇ ساڭا)
 ئالدامچى ئۆيدە قىلغان ناشتىلىق.

* * *

تىلىمە غايىبىتىن رىزىق-نېسۋە،
 مېھنەتسىز ئالدىڭغا كەلمەيدۇ مېۋە.
 كەلتۈرەر ھورۇنلۇق بېشىڭغا ئاپەت،
 تەر تۆكمەي ھالاۋەت كۆرىمەن دېمە.

تۇراپ ھەسەن

ئىسسىقلىق يەتكۈزگىن قىشتا ئوت بولۇپ

قەشقەر

بىر بۇزرۇكۋار ئانسەن ئۇلۇغ،
ئايىدىن گۈزەل ساھىپ جامالىڭ.
قوشۇپ تۇرار ھۆسنۈڭگە ھۆسن
چىمەن باغلار،

ياپ-يېشىل تاغلار،

زەر چۈچىلىق شاھى رومالىڭ.

نوپۇزۇڭنى قىلار نامايان

ھىيتگاھ، ھەزرەت، خانئۆي، ئوپالىڭ...

بازارلىرىڭ ئەجەبمۇ قايناق،

مال ساتىدۇ ھۆر لىۋەنلىرىڭ.

يېمەك-ئىچمەك، ساز، تۈرلۈك ئەسۋاب،

دورا-دەرمەك، گىلەم ۋە گەزمال،

ئەجەب چاققان ھۈنەرۋەنلىرىڭ.

دەرس ئۆتىدۇ ئەپلاتونغىمۇ

ئۇستاز، ئالىم — دانىشمەنلىرىڭ.

ئەتىيازدىن كەچكۈزگىچىلىك

ئېچىلىدۇ رەڭگا رەڭ گۈلۈڭ؛

مەكتەپ، يەسلى، ئىدارە، زاۋۇت،

دوختۇرخانا، ھەتتا چەت بولۇڭ

سەبدە، ئەتىر، لەيلى، قىزىلگۈل

گۈل پۇرايدۇ تامام ئوڭ-سولۇڭ.

دەپ قالسەن گۈل شەھرىمىكىن،

قەشقەر گۈلزار-گۈلزاردۇر يولۇڭ.

سەككىز جەننەت نېمە ئالدىدا،

بۇندىكى كۆپ مېۋە ئالدىدا.

مىڭ-تۈمەن خىل «ئېچىل داستان» ،

ئېلىڭ مېھمان،

تۈگىمەيدۇ بۇ

قويىاق ھەتتا دېۋە ئالدىدا.

شۇڭا دەيمىز قەشقەرنى كۆرمەي،

يۇرتلار كەزدىم دېمىسۇن ھېچكىم،

قەشقەر تىنماي باسماقتا ئالغا

مەغرۇرلانماي غەلبە ئالدىدا.

ئىسسىقلىق يەتكۈزگىن قىشتا ئوت بولۇپ

ھەر قاچان كۆڭۈلدىن كۆڭۈلگە يول بار،

ئىزدىسەڭ دوستۇم سەن، جانانىمۇ سەن.

يەر شارى يۇمۇلاق،

تىكەن بار،

گۈل بار،

يول ئېچىپ كەلگۈچى مەردانىمۇ سەن.

ۋە لېكىن ئاۋامغا ئىللىقلىق كېرەك،

ئەل قاچار مۇز تەلەت ساھىپ جامالدىن.

ئىسسىقلىق يەتكۈزگىن قىشتا ئوت بولۇپ،

يازدا ھۇزۇر ئالسۇن سالقىن شامالدىن...

ئابدۇسەمەت خېلىل

تۆتۈنۈش

دوستۇم بىلەن دوست بول ۋە لېكىن،
 رەقىبىمگە يۈرمە سىز بېرىپ.
 بېشىڭغا كۈن چۈشسە ئەگەردە،
 ساڭا يۆلەك بولاي جان تىكىپ.

سەن ياخشىلىق قىلمساڭ مەيلى،
 يامانلىقتىن تارتقىن قولۇڭنى.
 قالار ئالەم سەندىنمۇ ئېشىپ،
 تار قىلمىغىن ئەلگە يولۇڭنى.

ئەزىزجان ھوشۇر

ياتىي قالدى قىلىمىگە سۆيگۈ

سەن ياشىغان يىراق سەھرادا

سەن ياشىغان يىراق سەھرادا
 تەشۋىشلىرى يىتكەن ھاياتتەك
 باراقسان بوپ كۆكلەيدۇ باھار.
 بىلمەس زەررە ھەسرەت، رىيانى
 سۈتتەك سۈزۈك بىغۇبار دىللار.

سەن ياشىغان يىراق سەھرادا
 ساپ ۋە سالقىن ئۇرىدۇ ساپا،
 چوغقا رەڭداش بارلىق مەۋجۇدات.
 كۈلۈمسىرەر ساددا ئاي نۇرى،
 چېچەكلەيدۇ يۇلتۇزلار قات-قات.

سەن ياشىغان يىراق سەھرادا،
 كەمبەغەلنىڭ ئۆيىدە قۇياش
 تۈنەپ چىقار تۆكۈپ ئالتۇن نۇر.

بورانقۇش

تاغۇ تىترەر بوران سۈرىدىن،
 بوزىرىدۇ ئاسمانمۇ گاھى.
 پەرۋاز قىلار شۇندا بورانقۇش،
 چوغدەك يانغان ئۇنىڭ نىگاھى.

كەڭ دېڭىزدا بېلىق ئۈزگەندەك،
 ئۈزۈپ بارار جەسۇر، يۈلەكسىز.
 داستان بولۇپ قالامتى نامى
 بۇلغىنىدا ئەگەر يۈرەكسىز.

شۇنچە ئەركىن ئۇچار بورانقۇش،
 ئاڭا سەھنە بورانلىق ئاسمان.
 ئۇ ئوخشايدۇ چاقماقتەك روھقا
 پەرۋاز ئىچىدە ئۈزسىمۇ گەر جان.

قۇشلار تۆكەر بارلىق كۈيىنى
ئاگا ئاتا قىلىپ گۆھەر-دۈر.

سەن ياشىغان يىراق سەھرادا،
پەنجىرىسىدىن پاكار ئۆيلەرنىڭ
پەرىشتە بوپ كىرىدۇ تاڭلار،
پەرىشتە دۈر يۇلتۇز بالىلار،
پەرىشتە دۈر مومايلار، چالار.

سەن ياشىغان يىراق سەھرادا،
چاقناپ تۇرغان سۈزۈك ئۈمىد تەك،
ئەجەب گۈزەل يارقىن كائىنات،
پاتماي قالار دىللارغا سۆيگۈ،
مۇھەببەتلىك ئۈندىكى ھايات.

تاغلىرىم

كەلدىم ساڭا بولاي دەپ مېھمان،
سەندە باردۇر مۇنبەت داستىخان.
بوسۇڭاڭدىن ئاتلىماي تۇرۇپ،
چۈشتى دىلغا قايناق ھاياجان.
قۇياش چۆمگەن زەمزمە سۆزلىرىڭ
تومۇرۇمدا ئېقىۋاتقان قان.

چىمەندىكى سۈزۈك شەبنەملەر
گۈزەللىككە مەڭگۈ پاسىبان.
كۆيۈپ سېنىڭ ئىشىقىڭدا ئوتتەك،
ئېشىپ كەلدىم يىراقتىن داۋان.
پۇرسەت كۈندە كەلمەيدۇ، مېنى
بېسىۋالغىن باغرىڭغا جانان.

تېمىسىز

چۈش بولسىدى كەچمىشىم شۇتاپ،
كۆزلىرىمگە كەلمەس ئىدى ياش.
بىر مېنىڭلا بەختىمگە ئاتا،
چاچار ئىدى نۇرىنى قۇياش.

چۈش بولسىدى كەچمىشىم شۇتاپ،
بولماي ئىدىم بۇنچە پەرىشان.
ھېجراننىڭدىن يۈرىكىم قانا،
پىراقىڭدا قىينالمايتتى جان.

چۈش بولسىدى كەچمىشىم شۇتاپ،
بولماس ئىدىم بۇنچە بىچارە.
ئۆسەر ئىدىم سۆيگۈدىن پارلاپ،
بۇ چۈش ئەمەس، ئەمدى نەچارە.



مالك كېۋىز

باھار ئايىتى

(ھېكايە)

1



ئايلىخاننىڭ چايخانسى قاتناش بېكىتى ئالدىدىكى ھۆپىگەرلەر رەستىسىدە بازار سۈرۈۋاتقان ئاۋات سورۇنلاردىن

ھېسابلىناتتى. ئىچكىرى- تاشقىرى ئىككىلا ئېغىز ئۆيى بار بۇ چايخانا شۇ قەدەر ئاددىيلىقىغا قارىماي، ئۇنىڭ خېرىدارلىرى رەستىنىڭ ئىككى قاسنىقىدىكى ھەشەمەتلىك ئايلىخانلار، ئىككى قاناتنى تۇتاشتۇرۇپ تۇرغان ئېگىز لەمپە ئاستىدىكى تەييار تاماق يايىملىرىنىڭكىدىن قېلىشمايتتى. بەزى چاغلاردا، بولۇپمۇ ئەتىگەندە سودا-سېتىق ئۈچۈن بازارغا كىرگەن دېھقان-چارۋىچىلار، كۆمۈر توشۇغۇچىلار، ئۇششاق كاسپىلار، ئېلىپ-ساتارلار، مانا مۇشۇ يەردە قورساق تويغۇزىدىغانلىقى ئۈچۈن چايخانا ئىچى تېخىمۇ ئاۋاتلىشىپ كېتەتتى.

چىڭقى چۈش مەزگىلى ئىدى، رەستىنىڭ چوڭ كوچىغا قارىغان دەرۋازىسىدىن كىرگەن دېھقان سۈپەت بىر ئادەم قىزىق بازارلارنى

چايخانىدا ئىككىلا كىشى ئىشلەيتتى. بىرى چايخانا خوجايىنى ئايلىخان بولۇپ، يەنە بىرى ئايلىخاننىڭ ئون تۆت-ئون بەش ياشلاردىكى نەۋرىسى ئارزۇگۈل ئىدى. ناتونۇش ئادەم شۇ ئەسنادا بىر دەستە چىنىنى كۆتۈرۈپ ئىچكىرىكى ئۆيىدىن چىقىپ كېلىۋاتقان ئارزۇگۈلنىڭ كۆزىگە



«تارىم» نەدەھىيات، مۇكاپاتقا قوبۇل قىلىنغان نەرسە



بۇ ئايلىخان ئۈچۈن يېڭى گەپ ئەمەس. ئەمەلىيەتتە ئايلىخان مۇنداق گەپلەرنى خېرىدارلىرىدىن كۆپ ئاڭلىغان. ئامما مۇنۇ خېرىدارنىڭ روھى-كەيپىياتى ئۆزگىچە بولغانلىقى ئۈچۈنمۇ بۇ گەپتىن بەكمۇ خۇشال بولدى.

— خورجۇن-قاچىڭىز ئېغىردەك كۆرۈنۈڭ-دۇ، — دېدى ئايلىخان ناتونۇش ئادەمنىڭ سۆزىدىن كۆڭلى يورۇپ، — شەھەرگە مۇھىم بىر ئىش بىلەن كىرگەن ئوخشىمام-سىز؟

— شۇنداق، دوختۇرغا كۆرۈنەي دەپ كىرىشىم.

— نەرىڭىز ئاغرىيدۇ؟

— چىرايمغا قاراپ بىلگەنسز بەلكى، ئاشقازان كېسىلى، گېلىمدىن ھېچنېمە ئۆتمەيدۇ، ئۆتكىنى سىڭمەيدۇ، شۇنىڭ ئۈچۈن چايلا ئىچىپ كېلىۋاتىمەن.

— دوختۇرلار چۈش قىلىپ كەتتى، ئىشقا چۈشۈشكە خېلى ۋاقىت بار، ئاۋۋال چاي ئىچىۋېلىڭ ئەمەسە. چايىنى ئاچچىق چۈشۈرۈپ ئېتىمەنمۇ-سۇسۇمۇ؟

— ئاچچىقراق بولسۇن.

— بىزدە يەنە ھەر خىل نان بار، — دېدى ئايلىخان، — سىزگە قايسىنى ئەكىلىمەن، گۆشنانمۇ، قاتلىما ياكى ناۋاينىڭ...

— نان ئۆزۈمدە بار، — ناتونۇش ئادەم يېنىدىكى خورجۇننىڭ بېشىنى تۇتۇپ قويدى، — سۈتتە يۇغىرىپ ياققان توقاچ، ئوخشىتىپ بىر چىنە چاي ئېتىپ بەرسىڭىز بولدى.

— بىزنىڭ چېيىمىز سەھرا ئىقلاغا

چۈشۈپ قالدى. ئارزۇگۈل دەرھال مېڭىشتىن توختاپ:

— تاغا، بىزدە ئىشىڭىز بارمىدى، ئەجەپ قاراپ تۇرۇپ كەتتىڭىزغۇ؟ — دەپ سورىدى.

ناتونۇش ئادەم ئولتۇرۇشقان كۆزلىرىنى پىلدىرلىتىپ ئارزۇگۈلگە قارىدى ۋە:

— ئايلىخان ھەدەمنىڭ چايخانىسىنى ئىزلەتتىم، — دېدى.

ئايلىخان ئالدىدىكى ئەنبەلگە قاتار تىزىلغان چىنلەرگە ئېڭىشىپ چاينىڭ سۈت-قايمىقى، تۈز-تەمنى تەڭشەۋاتاتتى، ئۇشتۇمتۇت ئۆز ئىسمىنى ئاڭلاپ بېشىنى كۆتۈرۈپ چايخانا ئالدىدا ئۆزىگە قاراپ تۇرغان ناتونۇش ئادەمنى كۆردى.

— ئايلىخان دېگەن مانا مەن بولمەن، قېنى دۇكانغا كىرىڭ، نېمە ئىش بىلەن ئىزلەپ كەلگەنتىڭىز؟

ئايلىخان ئىشنى توختىتىپ، قوللىرىنى پەرتۇققا سۈرتكەچ ناتونۇش ئادەمنىڭ ئالدىغا چىقتى. ئۇ، يېشى توختىغان، ئوتتۇرا بوي، كەڭ پېشانە، كۆزلىرىدىن مېھرىبان ئانىلارغا خاس ئىللىقلىق چىقىپ تۇرغان ئىللىق چىراي ئايال ئىدى، ناتونۇش ئادەمنىڭ ئالدىدا توختاپ قىسقىچە ئەھۋال سورىغاندىن كېيىن ئۇنى چايخانىغا تەكلىپ قىلدى. مېھمان بوش ئورۇندۇقلارنىڭ بىرىگە چۆكۈپ، خورجۇننى يېنىغا قويغاندىن كېيىن ئۆزىنى تونۇشتۇردى.

— ئۆزىڭىزنى كۆرمىگەن بىلەن نام-شەرىپىڭىزنى ئاڭلىغان، چۈشلۈك چايىنى قوللىڭىزدىن ئىچەي دەپ ئىزلەپ كېلىشىم، — دېدى.

تېئامدىكىننىڭ؟

— تۈزۈت قىلماڭ، چېيىڭنىڭ داڭقىنى سەھرادىمۇ ھەممە ئادەم بىلىپ كەتتى. مېھماننىڭ ماختىشىدىن خۇش بولغان ئايلىخان جوزىنى دەسماللاپ چاي ئېتىش ئۈچۈن كەينىگە بۇرۇلدى.

2

ئاتونۇش ئادەمنىڭ ئىسمى ئابدۇرېھىم بولۇپ، ئاغرىق ئازابىدىن زىيادە ئورۇقلاپ كەتكەنلىكى ئۈچۈن يېزىدىكىلەر ئۇنى ئابدۇرېھىم ئاۋاق دېيىشەتتى. ئايلىخان ئابدۇرېھىم ئاۋاقنىڭ ئۈستىبېشىغا قاراپلا كەمبەغەللىكىنى ھېس قىلغانىدى، توخۇ سۈتىدىن باشقا ھەممە نەرسە تېپىلىدىغان ئاۋات بازارغا بىر خورجۇن توقاچ كۆتۈرۈپ كىرگەنلىكىنى ئاڭلاپ، كەمبەغەل بولغاندىمۇ تازا نەس باسقانلاردىن ئوخشايدۇ، دېگەن چۈشەنچىگە كەلدى. بۇنداقلار ھۆپىگەرلەر رەستىسىگە قەدەم قويسلا ھېچ تەرەپكە سولجىماي ئۈدۈل ئايلىخاننىڭ چايخانىسىنى تېپىپ كېلەتتى. ئايلىخان بولسا ئۇلارغا ئالاھىدە غەمخورلۇق قىلاتتى. ئۆتكەندە چايخانغا ھەر كۈنى سۈت-قايماق يەتكۈ-زۈپ تۇرغان بىرەيلەننىڭ سېغىن كالىسى ئېتىزدا ئوتلاۋېتىپ زەھەرلىك چۆپ يەۋېلىپ زەھەرلىنىپ، قورسىقى كۆپۈپ ئۆلۈپ قېلىۋېدى، ئايلىخان كالا ئىگىسىدىن بەكرەك قايغۇرۇپ كالا ئېلىۋېلىڭ، دەپ پۇل بېرىپ تۇردى. يەنە بىر كۈنى بىر چوكان ئەتكەن چايغا ئوبدان تويۇۋالغاندىن كېيىن پۇل تۆلەيمەن دەپ غەللىنىڭ ئالدىغا

كېلىپ يانچۇقنى كولاپ تۇرۇپ قالدى. چوكان بىر پەستىن كېيىن رەڭگىنى بىر قىسما قىلىپ ئېسە دەپ يىغلىۋەتتى.

— نېمە بولدىڭىز ئۇكام، — دېدى ئايلىخان ئۈشتۈمۈت بۇ ھادىسىدىن ھەيران بولۇپ.

— ھەميانمىنى بىرى سوقۇۋاپتۇ، پۇلمۇ، بېلەتمۇ شۇنىڭ ئىچىدە ئىدى، چۈشنىڭ ئاپتوبۇسىدا ماڭماقچىدىم.

ئايلىخان ھەيران بولمىدى. بۇنداق ئىشلار ئۇنىڭغا ھەر كۈنى بولمىسۇ ئىككى--ئۈچ كۈندە بىر قېتىم دۈچ كېلىپ تۇراتتى. ۋاقىت زىق بولۇپ، ھېلىقى چوكان ئازراقلا تۇرسا ئاپتوبۇستىن قېپقالاتتى. ئايلىخان غاچچىدە يېنىدىن ئوتتۇز يۈەننى چىقىرىپ چوكانغا تۇتقۇزدى. قەيەرلىكسەن، پۇلنى قاچان ئەكىلىپ بېرىسەن دەپ سوراپمۇ قويمىدى. ئايلىخاننىڭ پەزىلىتىدىن بەك تەسىرلەنگەن چىغى، ھەر ئىككىسى قەرزنى ۋاقتىدا قايتۇرۇپ بەردى. سۈتچى مېننەتدارلىقىنى سۈتتىن باشقىلارغا ئوخشاش سۇ قوشماي، قايماققا ئۇن ئارىلاشتۇرماي ساپ ئەكىلىپ بېرىپ ئىپادىلىدى. يولچى ئايال ئوتتۇز يۈەنگە قوشۇپ ئۆزىنىڭ يۈزىگە ئوخشاش قىزىرىپ پىشقان بىر تونۇر توقاچ يېقىپ كەلدى. بۇ ئىش ھەرگىز ئاشۇ ئۈچەيلەننىڭ ئوتتۇرىسىدا مەخپىي سىر بولۇپ قالغىنى يوق. كىشىلەرنىڭ ئاغزىغا چىقىپ شەھەر ئىچىگە، يىراق سەھرالارغىچە تارقالدى. شۇ تاپتا چايخاندا ئۈستىگە گۈللۈك كىليونكا سېلىنغان ئۈستەلگە ئېگىشىپ، ناننى ئېرىنچەكلىك بىلەن چايناپ چاي ئىچىپ ئولتۇرغان ئابدۇرېھىم ئاۋاقنىڭ قولىغىچە

ھەرقانداق ئادەمگە ئەنە شۇنداق غەمخورلۇق قىلاتتى. ئۇنىڭ نام-شۆھرىتىنى ئاشۇرغان بۇ ئىش ئىككى ئادەمنىڭ ئوغىسىنى قاينىتىپ قويدى. بۇنىڭ بىرى ئايلىخاننىڭ ئۆزىگە ئوخشاش تىجارەت بىلەن شۇغۇللىنىدىغان ئوغلى راخمان، يەنە بىرى خىزىر قويغان لەقىمى بىلەن قوشۇپ ئاتىمىسا كىشىلەر پەرق قىلالمايدىغان ھۆپىگەرلەر رەستىدىكى مانتىپەز قارا قۇربان ئىدى.

ئايلىخان ئېرىدىن تۇل قالغاندا راخمان ئىككى ياشتا ئىدى. ئۇنىڭ راخماندىن باشقا ھېچنېمىسى يوق ئىدى، ئايلىخان ئوغلىغا يېمىگەننى يېگۈزۈپ، كىيىمىگەننى كىيگۈزۈپ باقتى، چوڭ قىلدى، ئوقۇتتى، يولدىشى ھايات ۋاقتىدا ھارۋىسىنى ھەيدەيدىغان ئىدارىگە خىزمەتكە ئورۇنلاشتۇردى. بازارنى قويۇپ بەرگەندىن كېيىن راخماننىڭ خىزمىتىدىن كۆڭلى سوۋۇدى. تىجارەت قىلماقچى بولدى. تونۇشلارنىڭ تىجارەت بىلەن شۇغۇللىنىپ پۇل تېپىپ تاراقشىپ كەتكەنلىكىنى خىيالىدىن ئۆتكۈزۈپلا ئولتۇرالمىدى. راخماننىڭ ئىدارىسىمۇ ئۇنىڭ خىيالىنى قوللاپ بانكىدىن قەرز ئېلىپ بەردى. شۇ چاغدا ئايلىخاننىڭ قانچىلىك خۇشال بولغانلىقىنى بىر ئۆزى بىلەتتى. ئايلىخان بۇ خۇشاللىققا بالايى ئاپەتنىڭ يوشۇرۇنغانلىقىنى، راخماننىڭ «زىيان تارتتىم»، «قەرزىگە بۇغۇل-دۈم» دەپ ئۆيىگە سالپاراپ كىرىدىغانلىقىنى نەدىنىمۇ ئويلىغان بولسۇن!

قەرز ئىگىلىرى ھەر كۈنى دېگۈدەك سۈيلەپ كېلەتتى، كۈندۈزى كېلىپ بەرمە.

يەتتى. ئۇ، ئايلىخاننىڭ كىملىكىنى بىلمەي، سۈرۈشتە قىلماي ئەتەي ئىزلەپ كەلگىنى يوق، ئەلۋەتتە.

ئابدۇرېھىم ئاۋاق چايدىن كېيىن رەزىكى قوللىرىنى جۈپلەپ كۆتۈرۈپ دۇئا قىلدى. — ئەمدى ماڭسام بولار ئايلىخان ھەدە، دوختۇرلار ئىشقا چۈشىدىغان ۋاخ بولغاندۇ؟

— يەنە ئازراق ۋاقت بار، يېتىپ قوپىدىغان ئىشنى قانداق قىلىسىز، شەھەر-دە ئورۇغ-تۇغقان تونۇشلىرىڭىز بارمۇ-يا؟

— شەھەردە ھېچنېمەم يوق. — بالدۇر ياتاق تۇتۇپلىك، ھازىر خەقتە ئىنساب قالمىدى، يانپاشقا چىقىرىپ يۇلسام دەپلا تۇرىدۇ، كەچ قالىسىڭىز قىممەت ياتاققا يېتىشقا مەجبۇر بولىسىز.

— كۆڭلىڭىزگە رەھمەت ئايلىخان ھەدە، ماقۇل، ئاۋۋال ياتاققا ئورۇنلىشىۋالاي. ئايلىخان ئابدۇرېھىم ئاۋاققا شۇ ئەتراپتىكى ئەرزىان باھالىق ياتاقلارنىڭ بىرىنى كۆرسىتىپ قويدى. خورجۇندىكى توقاچنى چايخاننىڭ توڭلاتقۇسىدا ساقلاپ بېرىدىغان بولدى. ئايلىخان توڭلاتقۇنىڭ ئىچى سۈت-قايماق ۋە باشقىلار بىلەن توشۇپ تۇرسىمۇ، بىر ئىلاج قىلىپ ئورۇن چىقاردى. ئاندىن رەستىنىڭ چوڭ دەرۋا-زىسىنىڭ سىرتىغا چىقىپ ئابدۇرېھىم ئاۋاققا دوختۇرخانىنىڭ يولىنى كۆرسىتىپ قويدى.

ئايلىخان ئۆزىگە ھاجىتى چۈشكەن ياكى ھاجەتمەن ئىكەنلىكىنى بىلگەن

نسبە تەن بېسۋالغىلى بولمايدىغان ئۆچمەن-
لىك قوزغىدى. بۇ ئىككىلەن غايۋانە تىل
بىلەن سۆزلىشىپ ئايلىغانغا قارشى ئىتتىپاق
تۈزدى. لېكىن ئۇلار ئىشنى قەيەردىن
قانداق باشلاشنى بىلەلمەي بېشى قاتتى.

ھۆپىگەرلەر رەستىسىگە ھەر كۈنى
ھارۋىدا كۆمۈر توشۇيدىغان مۆمىنجان
ئىسىملىك 20 نەچچە ياشلىق بىر بالا
بولدىغان. بىر كۈنى ئۇ كۆمۈرنى ئارتۇقراق
بېسىپ قويدىمۇ يولدا كېلىۋېتىپ ھارۋىسىنىڭ
ئوقىنى سۈندۈرۈۋالدى. ئايلىغان مۆمىنجان-
نىڭ كىمىنىڭ بالىسى ئىكەنلىكىنى بىلمىسە،
لېكىن ئۇنىڭ كەمبەغەل ئائىلىسىدىن
ئىكەنلىكىنى ھېس قىلاتتى. ئوقىنى ئۆلمىسۇن
دەپ ئۇنىڭغا دەرھال قەرز بېرىپ تۇردى.
قارا قۇربان بۇ ئىشنى سېزىپ دەرھال
راخمانغا يەتكۈزدى.

ئۇلار شۇ كۈنى مانتىخاننىڭ ئىچكىرىسىدە-
كى كىچىك ئۆيدە ئولتۇرۇپ بۇ ھەقتە
خېلى ئۇزۇن قايناشتى.

— مۇشۇ كۈندە ئاپامدەك ئەخمەقتىن
يەنە بىرىنى تاپقىنى بولارمۇ، — دېدى
راخمان ئاچچىقىدا ئالدىدىكى جۈزىنى
مۇشتلاپ تۇرۇپ، — قاچانلا قارساڭ
خەقنىڭ كاكۈنچىلىقىنى قىلىۋاتقان. «پاردەم»، «-
قەرز» دېگەنمۇ گەپمۇ. ھېچ بولمىسا
ئۆسۈمنى ئالسۇن، چىڭ ساراڭ بوپتۇ
جۈمۈ.

— ئىش كۆرمىگەن، ساددا ئايال، —
راخماننىڭ تامامەن ئەكسىچە قارا قۇربان
ناھايىتى تەمكىن كۆرۈنەتتى، — ھۆكۈمەت-
نىڭ تەشۋىقاتىغا گۈل بولۇپ ھۆل قىشقا
دەسسەۋاتىدۇ. ھازىر باج-سېلىقتىن باش

سەن-بولمامسەن دەپ راخمان بىلەن
جېدەل چىقارسا، كېچىسى ئىشك قېقىپ-زەن-
جىر تارقىتىپ ئايلىغاننىڭ يۈرىكىگە ئىكەك
سېلىپ ھېچ ھالىنى قويمايتتى. ئاخىرى
ئاتا مىراسى جايىنى سېتىپ قەرز تۆلەش
قارار تاپتى. قارا قۇربان خېلى ئۇزۇن
ۋاقىتتىن بېرى بۇ جايىنى كۆزلەپ يۈرەتتى.
گاڭگىرىغان پۇرسەتتىن پايدىلىنىپ ھىيلە
ئىشلىتىپ ئايلىغاننىڭ قورۇ-جايىنى غاچچىدە
قولغا كىرگۈزۈۋالدى.

ئائىلە ئايالى ئايلىغاننىڭ بازارغا
كىرىپ تىجارەت قىلىشىغا سەۋەب بولغان
مانا مۇشۇ سورۇقچىلىق، ئۇنىڭ تۇرمۇشقا
ئەستايىدىل مۇئامىلە قىلمىسا پۇشايمانغا
قاچا ئىزلەپ قالىدىغانلىقىنى ھېس
قىلدۇرغانىدى. ئۇ جاي ساتقان پۇلىنى
راخمان بىلەن تەڭ تەقسىم قىلىۋالدى.
بۇ سەپەر ئۇ راخمانغا زادى رەھىم
قىلمىدى. بىر قىسمىنى ئاخىرەتلىكىم ئۈچۈن
دەپ بانكىغا ئامانەت قويدى. بىر قىسمىنى
چايخانغا دەسمايە قىلدى. نىيەت خالىس
بولغاچقىمۇ ئۇ تىجارەتتە تېزلا روناق تاپتى.
بۇنىڭ ئەكسىچە راخماننى بارغانسېرى
دومىلە باسماقتا ئىدى. مۇشۇنداق ئەھۋال-
دا ئانىسىنىڭ ئېشىنچە پۇلىنى باشقىلارغا
بەرگەنلىكىگە راخمان زادى چىدىمايتتى.
قارا قۇربان بولسا ئايلىغان بىلەن رەستىنىڭ
ئىككى قانتىدا بىر-بىرىگە روبرو تۇرغان
ھالدا تىجارەت ئېلىپ باراتتى. خېرىدارلار
ئاستا-ئاستا بۇ ئىككى تىجارەتچىنى سېلىش-
تۇرۇپ مانتىخاندىن چايخانغا يۈزلەندى.
ئايلىغاننىڭ تېزلا روناق تېپىشى ھەسەت-
خورلۇقىنى قوزغىدى، ھەتتا ئايلىغانغا

كۆتۈرەلمەيدىغان بولدۇق. قېنى، ئېيتە،
 ھۆكۈمەت بىزگە ئادىل بولۇۋېتىپتىمۇ،
 تىجارەت قىلغان ئادەم دەرياغا تالقان
 چالغاندەك ئىش قىلماي خەقنى بىر ئامال
 قىلىپ يۇلۇش، روناق تېپىشنىڭ كويىدا
 بولۇش كېرەك. مەن ھازىر ئۆيۈڭلەرنى
 سېتىۋېلىپ سېنىڭ ئورنىڭدا داداڭنىڭ
 چىرىغىنى ياندۇرۇۋاتقان ئادەم. ساڭا
 ئېچىنغانلىقىمدىن ئاڭلىغان، كۆرگەنلىرىمنى
 يەتكۈزدۈم. قانداق ھەزىم قىلىش ئۆزۈڭنىڭ
 ئىشى.

قارا قۇربان راخماندىن بەش-ئون
 ياش چوڭ ئىدى. قارا قۇرباننىڭ گەپلىرى
 ئۇنىڭ ئۈچۈن ھەممىسى قىلچە گۇمان
 قىلىشقا بولمايدىغان ھەقىقەت ئىدى.
 راخمان ئالدىدىكى ئۈستەلگە پاق قىلىپ
 ئۈرۈپ ئورنىدىن چاچراپ قوپۇپ تالاغا
 قاراپ ماڭدى. قارا قۇربان ئۇنىڭ پەيلىنى
 ئوقۇپ مىڭ تەستە مانتىخانغا ياندۇرۇپ
 كەلدى.

— ئۇكا، سەن ھازىر كىچىك بالا ئەمەس-
 سەن، — دېدى راخمان ئورنىغا كېلىپ ئولتۇرغان-
 دىن كېيىن ھاسىراپ تۇرۇپ، — ئىككى بالغا
 ئاتا بولدۇڭ. بىر قىزىڭ ئاپاڭنىڭ ئالدىدا
 تۇرۇۋاتىدۇ. ئۇ، ھەرگىز سېنىڭ گېپىڭنى
 قىلمايدۇ، چېدەل چىقىرىپ ئۆزۈڭنى سېستىماقچىمۇ،
 ئېغىر-بېسىق بول. قاچان چوڭ بولىدىغانسەن؟
 — ئارىلاشما، قالغان ئىشنى ماڭا
 قويۇپ بەر.

— ئارىلىشىمەن، ساڭا بۇ گەپنى
 مەن دېدىم. بىز دېگەن كونا قوشنا،
 ئاپاڭ بىلىپ قالسا مەندىن رەنجىيدۇ.
 — سېنى دېدى دېمەيمەن.

— بۇ گەپنى مۆمىنجان ماڭا ئېيتقان
 تۇرسا.

— رەستىدە مۆمىنجاندىن كۆمۈر
 چۈشۈرىدىغان يالغۇز ئاپام ئىككىڭلارلىمۇ.
 قايسىبىرىدىن ئېنىقلايدۇ.

بۇ گەپنى ئاڭلاپ قارا قۇرباننىڭ
 كۆڭلى جايغا چۈشتى.

— سەن ئاپاڭنى بۇ يولدىن ۋاقتىدا
 قايتۇرۇپ كەل، — دېدى ئۇ تېخىمۇ
 ئىچكىرىلەپ ئوت قۇيرۇقلۇق قىلىپ، —
 بولمىسا جاي ساتقان پۇلىنىمۇ غاجاپ تۈگىتى-
 دۇ. پۇلنى چېچىپ تۈگەتسە قېرىغاندا
 قانداق قىلىدۇ، يەنە ئۆزۈڭ باقامسەن،
 ئۆلگەندە قولۇڭدا پۇل بولمىسا غېرىپ
 يۇپۇقىدا ئۈزىتامسەن. سەن ئېيتقاندىك
 كاللىدىن كەتكەن، ئاينىغان ئايال بۇ.
 جېنىم ئېچىغانلىقتىن شۇنداق دەۋاتىمەن.
 جۇمۇ جېنىم ئۇكا...

4

خېرىدار راسا ئاۋۋىدىغان چىڭقى
 چۈش مەزگىل ئىدى. كونا كاستۇم ئىچىدە
 شالاقلاپ قالغان ئورۇق بىر گەۋدە ئاغزىغا
 كەلگەننى سۆزلەپ چايخانغا ئوقتەك
 ئېتىلىپ كىردى. ئۇنىڭ چاچلىرى چۈگۈلۈپ
 ئالدىغا چۈشۈپ دوقا ماڭلىيىنىڭ ئۈستىدە
 پۇلاڭلاپ تۇراتتى. قان قويۇلغان ھەر
 ئىككى كۆزى ئاچ بۆرىنىڭ كۆزىدەك
 تېپىچەكلەپ ئوت چاچرىتىپ تۇراتتى.
 ئايلىخان ئەنبەل تۈۋىدە ئالدىدا قاتار
 تۇرغان چىنلەرگە چاي ئېتىۋاتتى. ئۇ
 چۆچۈپ بېشىنى كۆتۈردى-دە، ئوغلى

راخماننىڭ ئەلپازنى كۆرۈپ داڭقىتىپ تۇرۇپ قالدى. چاي ئىچىۋاتقان خېرىدارلار ئوپۇر-ئوپۇر بولۇشتى. راخمان ئايلىخاننىڭ ئالدىغا دىۋەنە يەپ كەلدى-دە:

— نېمە قىلىپ يۈرگىنىڭنى مېنى بىلمەيدۇ دەمسىنا، مۆمىنجاننى قايسى ئەردىن تۇغدىڭ؟ — دېدى.

راخماننىڭ ئۆكتەملىكى ھەممىنىڭ سەپرايغا تەگدى. ئارزۇگۈل ئاچچىق چىرقىراپ كۆرۈك توخۇدەك ئېتىلىپ بېرىپ دادىسىنىڭ مەيدىسىدىن ئىتتەردى. قوشنا ھۆپىگەرلەر يۈگۈرۈپ چايخانغا كىرىپ ئەھۋالنى ئۇققاندىن كېيىن بەزىلىرى راخماننى باستى، بەزىلىرى غەزەپلىنىپ ئۇنى سىرتقا ئىتتەردى.

قارا قۇرباننىڭ كۈشكۈرتۈشى ئارقىسىدا ئايلىخان ئۆز پەرزەنتى تەرىپىدىن ئەنە شۇنداق چىدىغۇسىز ھاقارەتلىگەندى. ھەرھالدا جېدەل ۋاقتىدا جىمىقتۇرۇلدى. كىشىلەرنىڭ پەيلىنى سېزىپ قالدۇمۇ ئاشۇ جېدەلدىن كېيىن راخمان چايخانغا قەدەم باسمىدى. لېكىن ئايلىخان ئۆزىنى قانچە بەزلەپمۇ كۆڭلىنى تىنجىتالمىدى. ئۇنىڭ راخماننى چوڭ قىلىپ قاتارغا قوشقۇچە تارتىمىغىنى ئازمۇ؟!

ئايلىخان تۇرمۇش قۇرۇپ بىر بالىلىق بولغاندىن كېيىن يولدىشىدىن تۇل قالغان، ئۇنىڭ يەنە تۇرمۇش قۇرۇشى تامامەن مۇمكىن ئىدى، لېكىن يات ئەرنىڭ ئالدىغا بارسام راخماننىڭ بويىنى قىسىلىپ قالارمەنكىن، يولدىشىمنىڭ روھى قورۇنارمىكىن دېگەننى خىيالغا كەلتۈرۈپ ئىككىنچى بىرى بىلەن تۇرمۇش قۇرغۇسى كەلمىدى،

نى-نى ئېسىل لايىقلارنى قايتۇرئۆتتى. راخماننى باقمەن دەپ ھويلىغا كۆكتات تېرىدى. توخۇ باقتى، توخۇم ساتتى، قۇلۇم-قوشنىلارنىڭ نان-توقاچلىرىنى ياقتى. كىر-قاتلىرىنى يۇيىدى، قىسقىسى ئۆزىنىڭ ياشلىقى ۋە گۈزەللىكى، ھەۋەس-ئىستىكى، ئارزۇ-ئارمانلىرىنى راخمان ئۈچۈن قۇربان قىلىپ يەنە راخماندىن تىل-ئاھانەت ئاڭلىسا بۇنىڭغا قانداق چىدىغۇلۇق! راخمان ئۇنىڭ سەۋر قاقچىسىنى پاچاق-پاچاق چىقىۋەتتى. ئەمدى ئۇنىڭ چايخاننى داۋاملىق ئېچىشى مۇمكىن ئەمەس ئىدى. ئەتسى ئورنىدىن تۇرۇپ ئاۋۋال چايخاننىڭ پېشانىسىدىكى ۋېۋىسكىنى تەتۈر ئۇرۇپ قويدى. مەنزىرىلىرى ماي بويىقتا سىزىلغان ئاجايىپ چىرايلىق بۇ ۋېۋىسكىدا چەينەك كۆتۈرگەن ئوتتۇرا بوي سۇمباتلىق بىر ئايالنىڭ سۈرىتى جۈلالىنىپ تۇراتتى. ئاندىن ئارزۇگۈلنى ئەگەشتۈرۈپ بىرنەچچە كۈن ئارام ئېلىپ كۆڭلىنى تىندۈرۈپ كېلىش ئۈچۈن ئىلگىرىكى قورۇ-جايغا قاراپ كەتتى.

ئايلىخاننىڭ ئىلگىرىكى قورۇ-جايىنىڭ ھويلىسى ھەز خىل مېۋىلىك كۆچەتكە تولغان بولۇپ، ياز بويى سەيلىگاھدەك قاراڭغۇلىشىپ تۇراتتى. پەقەت ھويلىسىلا ئىككى مۇكەبەتتى، جاھاننىڭ ئىتتىكى كەڭ چاغدا ئىگىلەنگەن بۇ جايىنىڭ سېتىلىدىغانلىقى-نى ئاڭلاپ ئوقەتچىلەر، پۇلى بارلار، كۆزىنىڭ تىرىكىدە بالىلىرىغا ئايرىم ئۆي قىلىپ بېرىش ئارزۇسىدا كۆيۈپ-ئۆچۈپ يۈرگەن كىشىلەر خېرىدار بولۇپ تەڭلا

بولۇپ قالغان ئىككى ئېغىز ئۆيدىكى نەرسە --
كېرەكلەر بىر ئۆيگە يىغىپ قويۇلۇپ، يەنە
بىر ئۆينىڭ كوچا تېمى ئېچىلىپ دۇكان
قىلىنغانلىقى بولدى.

— ئۇكام نېمە ھادىسە بۇ، — دېدى
ئايلىخان شۇ ئەسنادا گۈرچەك كۆتۈرۈپ
ئۆي يېنىدا پەيدا بولغان قارا قۇرباننى
كۆرۈپ، — قورۇغا كۆچۈپ كىرگەندىن
كېيىن ئۆزۈڭ بىلگەن سەنەمگە دەسسەپ-
سەندە؟

قارا قۇربان گۈرچەكنىڭ سىپىگە
تايىنىپ گەۋدىسىنى غادايتتى:

— پۇلنى قورقماي خەجلىگەن ئوغۇل
بالا ئەلۋەتتە قەدەمنىمۇ يوغان-يوغان
ئالدىۋ-دە.

— مۇنۇ ئىككى ئېغىز ئۆي مەز
ئالەمدىن ئۆتكۈچە مېنىڭ ئىلكىمدە قالغان
ئەمەسمىدى؟

— توختامغا شۇنداق پۈتۈلگەنما؟

— سەن شۇنداق دەپ لەۋزە
قىلغان.

— ئۇ چاغدا سىز بىر بىچارە ئايال
ئىدىڭىز، — دېدى قارا قۇربان ئايلىخانغا
گەۋدىسىنى يېرىم قىيپاش قىلىپ
تۇرۇپ، — ھازىر تىجارەت قىلىپ ھۆپىگەر-
لەر رەستىسىنىڭ نوچىسىغا ئايلاندىڭىز،
خەقنىڭ شىللىسىغا دەسسەپ چىققۇدەك
كۈچ-قۇۋۋەت تاپتىڭىز، بىزمۇ قاپاق كاللا
ئەمەس، ئەھۋالغا قاراپ ئىش تۇتۇشنى
بىلىمىزدە...

مانا مۇشۇ گەپتە ئايلىخان قارا
قۇرباننىڭ غەربىنى چۈشەندى. ئۇنىڭ
«تاتلىق» گەپلىرىگە ئالدىغانلىقىنى ھېس

ئوتتۇرىغا چىقتى. ئۇلار ئايلىخاننىڭ تەساد-
دېپى ئەھۋالغا دۈچ كېلىپ جاي سېتىشقا
مەجبۇر بولۇۋاتقانلىقىنى چۈشىنەتتى.

ھەممىسىلا گاڭگىرىغان پەيتىنى چىڭ
تۇتۇپ قورۇ-جايىنى ئەرزىن باھادا قولغا
كىرگۈزۈۋېلىشنىڭ كويىدا ئىدى. قارا قۇربان
ئار-نومۇسىنى بىر ياققا قايرىپ قويۇپ مەن
جاي ئىگىسى بىلەن قوشنا ئادەم. شىپىلىق
ھوقۇقۇم بار، مەندىن ئاشسا باشقىلار
ئالدىۋ، دەپ باشقىلارنىڭ ھورنى باستى.
— ئايلىخان ھەدەم بۇ ئۆينى يېڭى

توي قىلغان كۈندىن باشلاپ تۇتقان، —
دېدى ئۇ ئۈستۈنلىككە ئېرىشكەندىن
كېيىن مۇغەمبەرلىكتە يەنە بىر قەدەم
ئىلگىرىلەپ، — ئۆگەنگەن ماكاننى تاشلاپ
چىقىشقا بەلكى كۆڭلى ئۇنىمايدىغاندۇ،
ماقۇل كۆرسە ھازىر ئۆزى ئولتۇرۇۋاتقان
ئىككى ئېغىز ئۆيدىن ئالەمدىن ئۆتكۈچە
قوزغالمىسىمۇ بولىدۇ. ئايلىخان ھەدەم
مەرھۇم ئانامنى كۆرگەن، ئانام بىلەن
قوشنىدارچىلىق قىلغان. خۇدا ئاماننىنى
سوراپ كەلسە ئۆلۈم مەرىكىسىمۇ ئۆزۈم
ئىگە.

ئايلىخان راستتىنلا ئاشۇ جاينىڭ
مېھرىدىن كېچەلمەي ئازابلىنىپ تۇراتتى.
مۇشۇ گەپنىڭ تەسىرىدىن پىلىكتەك
يۈمشىدى، باھادا يول قويدى.

ئۇ — ئۆيىگە يېتىپ كەلدى، ھويلا
ئىچى پۈتۈنلەي ئۆزگەرگەنلىكىنى كۆردى،
مېۋىلىك كۆچەتلەر تامامەن كېسىلگەن،
تام ياقىلىتىپ قوي قوتىنى، توخۇ كاتىكى،
لاپاس سېلىنغاندى، ئايلىخانغا بولۇپمۇ
تەسىر قىلغىنى ئالەمدىن ئۆتكۈچە ئۆزىنىڭ

چىنە ئەتكەنچاي ئېتىپ ئابدۇرېھىم ئاۋاقنىڭ ئالدىغا قويغاندىن كېيىن:

— ئۇكام، دوختۇرلار نېمە دەيدۇ، پەرىزىمچە مېھمانخانا بىلەن دوختۇرخانا ئوتتۇرىسىدا قۇرۇق قاتناپ قالدىڭىزغۇ دەيمەن، — دەپ سورىدى.

— ھەممە بۆلۈمىلەر ئۆز ئالدىغا تەكشۈرۈش قىلىۋاتىدۇ، — دەپ ئابدۇرېھىم ئاۋاق.

— تۈگىمىگەن قانداق تەكشۈرۈش ئىكەن ئۇ؟

— بۈگۈن ئەللىك يۈەنلىك بىر ماشىنىغا سېلىپ ئاندىن بىر نېمە دەيدىغان ئوخشايدۇ.

— بوپتۇ ئۇكام، ئوبدانراق تەكشۈرتۈڭ، كېسەل ئېنىقلانسا داۋالاش ياخشى ئۈنۈم بېرىدۇ.

ئابدۇرېھىم ئاۋاق چاينىڭ ئوخشىغانلىقىغا رەھمەت ئېيتىپ چاينىدىن چىقتى. ئۇ، شۇ كەتكىنچە بىر ھەپتىگىچە قارىسىنى كۆرسەتمىدى. ئايلىغان ئەنسىرەپ قالدى: نېمە بولغاندۇ زادى، دوختۇرلار بىر بولاق دورا بىلەن يولغا سالدىمۇ ياكى كۆپرەك يۈگىزىلايمەن دەپ كۈندە بىر تەكشۈرۈش قىلىپ يانچۇقىنى يۈنۈپ قاجۇرۇۋەتتىمۇ، توختا، كەينىدىن ئىزلەپ قوياي دېگەننى خىيالىدىن ئۆتكۈزدى.

ئۇ، ئەتىسى ئاش ۋاقتى بىلەن دوختۇرخانىغا بېرىش ئۈچۈن ھازىرلىنىپ تۇراتتى. شۇ ئەسنادا قۇلاق تۈۋىدە تونۇش ئاۋاز پەيدا بولدى، ئايلىغان ئىتتىك بېشىنى كۆتۈردى. بازارنىڭ ئوتتۇرىسى بىلەن ئۆزىگە قاراپ كېلىۋاتقان ئابدۇرېھىم

قىلىپ غەزەپلەندى. بىراق كېچىككەندى.

5

ئابدۇرېھىم ئاۋاق ھەر كۈنى چاينانەدىن ئۈچ ۋاخ چاي ئىچىپ يۈرگەن كۈنلەردە ئايلىغان يۇقىرىدىكى ئىشلارنى خىيالىدىن يەنە بىر قېتىم تىزىپ ئۆتكۈزدى. قارا قۇرباننىڭ سوغۇق كۆتۈۋېلىشىگە دۈچ كەلگەندىن كېيىن ئۇ چاينانغا قايتىپ كېلىپ تىجارىتىنى قايتىدىن قولغا ئالدى. ئۇنىڭ بارىدىغان باشقا يېرىمۇ يوق ئىدى. ئەمەلىيەتتە ئۇ، كۆڭۈل ئارامىنى باشقا يەردىن ئەمەس چاينانەدىن، ئۇ يەرگە ھەر كۈنى تاپان بېسىپ كىرىپ-چىقىپ تۇرىدىغان ئاق كۆڭۈل، ھالال خېرىدارلاردىن تاپتى. ئۇ، مۇنداق ئادەملەر بىلەن ئۇچراشسا، مۇڭداشسا، بۇنداق ئادەملەرنىڭ خىزمىتىنى قىلسا، ھاجىتىدىن چىقسا خۇشال بولۇپ ھەممىنى ئۈنتۈپ كېتەتتى. ئۇ، مۇشۇ پەزىلىتى ئارقىلىق شۆھرەت قازانغان، روناق تاپقان، ئۇ، مۇشۇ پەزىلىتى ئارقىلىق تاپقىنىنى قاغىغا ئوخشاش دەرەخنىڭ بېشىغا ئېلىپ چىقىپ كېتىدىغان، سۇغۇرغا ئوخشاش ئىنىغا سۆرەيدىغان، ئىتقا ئوخشاش خىرىس قىلىپ ھاۋشىيدىغان رەستىدىكى ئاچ كۆز، بۇلاڭچى، پەسكەش ھۆپىگەرلەرگە جەڭ ئېلان قىلغىنى قىلغان!

ئابدۇرېھىم ئاۋاقنىڭ ھالىدىن خەۋەر ئېلىش ئۇنىڭ مۇشۇ ئىرادىسىنىڭ يەنە بىر نامايەندىسى بولۇپ قالدى. ئايلىغان بىر كۈنى ئەتىگەنلىكى ئوخشىتىپ بىر

ئايلىغان يەنە بىر قېتىم ئېغىر ئۇھ تارتىپ قويدى. ئۇ، ئابدۇرېھىم ئاۋاق ۋەزىيەتنى چۈشەنمەي ئاخىرى چىقمايدىغان يولغا قەدەم بېسىپ ئۆزىنى ئاۋارە قىلىدىغان بولدى دەپ ئېچىناتتى. ئابدۇرېھىم ئاۋاقنى بۇ يولدىن قايتىشقا ئۈندەپ كەچمىش-- كەچۈرمىشلىرىنى ھەتتا ئوغلى راخمان بىلەن بولغان ئىشلارغىچە سۆزلەپ بەردى. راخمان تىجارەت بىلەن شۇغۇللىنىپ ناھايىتى تېزلا كۆتۈرۈلگەندى. شۇڭا قەرزگە بۇغۇلدۇم دېگىنىگە ئايلىغان ئىشەنمىدى، ئۇ تىڭ-تىڭلىدى، يەر تېگىدىن كۆزەتتى.

ئايلىغان تىجارەت باشلىغاندىن كېيىن رەستىنىڭ كۆزەتچىسىگە ئىشەنچ قىلالماي چايخانغا كۆچۈپ كەلگەندى. ئۇ ئەنە شۇ چاغدا بۇ ئىشنىڭ ھەقىقىي سىرىنى يەنى ھەر كۈنى كەچتە قارا قۇرباننىڭ مانتىخانسىدا قىمار بولىدىغانلىقىنى، قارا-قۇرباننىڭ جەزخور ئىكەنلىكىنى بىلىۋالدى. ئايلىغان قارا قۇربانغا ھەيران قالمىدى. قورسىقىنى يارسا ئىلىپنىڭ سۈنۈقى چىقمايدىغان بۇ ئادەمنىڭ تەبىئىتىدىن ئومۇمەن بىر ئىپلاسلۇق تېشىغا تېپىپ تۇراتتى. لېكىن راخمان ئونىنچى سىنىپقىچە ئوقۇغان، جەمئىيەتتە خىزمەت قىلغان، تەربىيە ئالغان ئەمەسمىدى، ئۇنى كازىپ، ئاچكۆز قىلىپ ئۆزگەرتكەن، ئىنسان قىلىپ-دىن چىقارغان راستىنلا ئاشۇ پۈلپەزلىكىمدۇر-مۇ؟!

ئۇ، ئاچچىقىغا پايلىماي ئەتسى ئورنىدىن تۈرۈپلا ئۇدۇل ئاساسى قاتلامغا بېرىپ، ئەھۋالنى مەلۇم قىلدى. لېكىن

ئاۋاقنى كۆردى. — نېمە بولدىڭىز ئۇكام، — دېدى ئايلىغان ئابدۇرېھىم ئاۋاقنى چايغا تەكلىپ قىلىپ قويۇپ، — ئالتىنچى ئاينىڭ پاقىسى-دەك يېتىپ كەتتىڭىزغۇ؟

— كېسىلىمدىن چاتاق چىقتى، ئاشقازان يارىسى ئىمىش، ئوپىراتسىيە قىلمىغىچە ساقايىمغۇدەكمەن.

— ۋاقتىدا ئوپىراتسىيە قىلدۇرۇۋېتىڭ ئەمەس. — شۇنداق قىلاي دەپ ئورۇن تۈتۈپ ياتقاندىم، بىراق ماڭا قارايدىغاندەك ئەمەس.

— نېمىشقا؟

— دوختۇرلارغا يەر تېگىدىن سۆڭۈت-كىدەكمەن. ئازراق بولسا مەيلى ئىدىغۇ، كەم دېگەندە... بىزنى نېمە كۆرىدۇ زادى، — ئابدۇرېھىم ئاۋاقنىڭ ئاۋازى كۆتۈرۈلۈپ چىقتى، — ۋىجدانىم چىدىمىدى، ئۆلسەممۇ ئوپىراتسىيە قىلدۇرمايمەن.

— ھازىر جاھان شۇنداق، چىداپ تۇرۇپ ئوپىراتسىيە قىلدۇرۇڭ.

— ياق، قىلدۇرمايمەن.

— قاراپ تۇرۇپ ئۆزىڭىزنى نابۇت قىلامسىز؟

— تەشكىلگە ئەرز قىلىمەن.

— قايسى ھۆكۈمەتكە، — دېدى

ئايلىغان مېيىغدا پىسىڭىدە كۈلۈپ قو-

يۇپ.

— گېيىمنى ئاقتۇرالمسام دارد-پەرياد

دەپ يۇقىرىقى تەشكىلگىچە بارىمەن،

پارىخور دوختۇرلارنىڭ چاۋىسىنى چىتقا

يايمىغىچە توختمايمەن.

قاراقۇرباننىڭ ئۈيەردىكىلەرنىڭ گېلىنى مايلئۆتەتكەنلىكىنى ئايلان نەدىن بىلسۇن، شۇنداق قىلىپ ئەرز ئۈن-تۈشۈش بېسىلىپ قالدى، قارا قۇرباننىڭ مانتىخانسىدا يەنە ھەر كۈنى قىمار قايناپ تۇردى.

— قىسقىسى، ئەرز قىلمەن دەپ ئۆزىڭنى ئاۋارە قىلماڭ، — دېدى ئايلان ئەسلى گەپكە قايتىپ كېلىپ، — ئەرزدىن نەتىجە چىقمايدۇ، ئاڭلىسام بۇنداق ئىشلار-دىن ھۆكۈمەتنىڭ ئۆزىمۇ بىزار ئىكەن، ئەرزىڭنى دوختۇرخانىغا قايتۇرسا دوختۇرغا تېخىمۇ سەت كۆرۈنسىز، ئەڭ ياخشىسى غەيرەت قىلىڭ، پارا دېسە بېرىڭ، پۇلدىن قىسلامسىز يا قەرز بېرىپ تۇرايمۇ؟

ئابدۇرېھىم ئاۋاق «قەرز» گېپىنى ئاڭلاپ ئىتتىك بېشىنى كۆتۈرۈپ: — ياق-ياق، قەرز ئالمايمەن، قەرز سوراپ كەلمىدىم، — دېدى.

— ھازىر سېرىقتال، دېھقان يىلىكىدىن ئۈزۈلگەن چاغ، ئەلدىن ئەلگە نەپ دېگەن گەپ بار، پۇلىڭنى يېتىشىمە خىجالەت بولماڭ. — بۈگۈن ئوبدان مۇڭداشتۇق، خەير خوش.

ئۇ ئورنىدىن تۇرۇپ چايخانىدىن چىقىپ ئۇدۇل دوختۇرخانىغا قاراپ ماڭدى.

6

ئۇلارنىڭ كۆرۈشمىگىنىگە يەنە ھەپتە-ئون كۈن بولدى، ئايلان ئابدۇرېھىم ئاۋاقنى ئويپراتسىيە قىلىندى دەپ ئىشەنگەندى، چۈنكى ئۇ قايسى كۈنى خوشلىشىپ

چايخانىدىن چىقىپ كېتىۋاتقاندا ئايلاننىڭ گەپلىرىگە قايىل بولغانلىقى، چوقۇم ئويپ-راتسىيە قىلدۇرىدىغانلىقىنى ئېيتقاندى. بۈگۈن ئەتكەن چاپ-چاپ تىجارەت ئۆتۈپ كەتكەندىن كېيىن ئايلان تەييارلىق قىلىپ ئابدۇرېھىم ئاۋاقنى يوقلاپ دوختۇر-خانىغا قاراپ ماڭدى، ئىككى تەرىپىدىكى سۇۋادان تېرەكلەر قويۇق سايە تاشلاپ تۇرغان پىيادىلەر يولىدا كېتىۋاتقاندا قايسى كۈنى «پۇلدىن قىسلىسىڭىز قەرز بېرىپ تۇراي» دەپ ئېيتقاندا، ئابدۇرېھىم ئاۋاقنىڭ چۆچۈپ ئۈركىگەنلىكى، بۇنىڭ مۆمىنجاننىڭ ھارۋا رېمونتىغا قەرز بېرىش ۋاقتىدىكى روھىي ھالىتىگە شۇ قەدەر ئوخشايدىغانلىقىنى ئەسلەپ قالدى.

مۆمىنجان رەستىدىكى ھۆپىگەرلەرگە كۆمۈرنى تەكشۈپ چۈشۈرۈپ بەرگەندىن كېيىن ئۇدۇل چايخانىغا كېلىپ قورساق تويغۇزاتتى، شۇ كۈنى ئايلان خېرىدارلارغا ئالدىراش چاي ئېتىۋاتقانلىقتىن مۆمىنجاننىڭ لىڭزا ئوچاق تۈۋىدە بىرىپارچە كۆمۈرنى ئاستىغا تارتىپ گەپ قىلماي مۇڭلىنىپ ئولتۇرغانلىقىنى كۆرمەي قالغاندى. كۆرگەندىن كېيىن ئىتتىك ئالدىغا باردى. — نېمە بولدۇڭ، نېمىگە شۇنچىلا غېرىپسىنىسەن؟

— بىر يېرىڭ ئاغرامدۇ-يا، دوختۇرغا ئاپىرايمۇ؟

— پەممىچە تېخى ھېچنېمە يۈتمەيدىك، قورسىقىڭ ئاچقاندۇ، چاي ئېتىپ كېلەي ئەمىسە؟

— مەيلى، — دېدى مۆمىنجان كالىپۇكىنى ئۆمچە يىتىپ، ئايلىغان چاي ئۈستىدە سۆھبەتنى داۋام قىلىپ مۆمىنجاننىڭ بازارغا كۆمۈر ئەكىلىۋېتىپ ھارۋىسىنىڭ ئوقىنى سۈندۈرۈۋالغانلىقىنى، كۆمۈرنى بازارغا يېقىنلا بىر يەردە زىيىنىغا سېتىشقا مەجبۇر بولغانلىقىنى ئۇقتى. ھارۋىنىڭ ئوقىنى يېڭىلاش غۇربەتچىلىكتە ئۆتۈۋاتقان كۆمۈرچىگە ئاسانغا توختىمايدىغانلىقىنى ئايلىغان چۈشىنەتتى. ئۇ، مۆمىنجاننىڭ كۆڭلىنى ئاياپ:

— شۇنچىلىك ئىشقىمۇ ئۈزۈڭنى يوقە- تامسەن، ئوقنى قانچىگە يېڭىلايدۇ، پۇلۇڭ بولمىسا مەن بېرىپ تۇراي، — دېدى.

بۇ گەپنى ئاڭلاپ مۆمىنجان خۇددى قايسى كۈنى ئابدۇرېھىم ئاۋاق ئايلىغاننىڭ ئالدىدا قەرزنىڭ گېپىنى ئاڭلاپ ئۈركىگەن- دەك چۆچۈپ كەتتى.

— رەھمەت. ھارۋىنى قەرز قىلىپ ئالغان، ئۈستىلەپ يەنە ئالساق قايتۇرالمىز.

بىراق مۆمىنجان قەرز ئېلىشقا مەجبۇر ئىدى، قەرز ئالمىسا، ئوقنى يېڭىلىمىسا جاھازىلىرى جىنازىدەك شالاقلاپ تۇرغان ھارۋىسىنى يېزىسىغا ئېلىپ كېتەلمەيتتى. ئۇ، ئاخىرى ماقۇل بولدى، بىراق ئايلىغاننىڭ قولىدىن پۇل ئېلىۋاتقاندا نېمە ئۈچۈندۇ تىترەپ كەتتى. توۋا، دېدى ئايلىغان ئابدۇرېھىم ئاۋاق بىلەن مۆمىنجاننىڭ مېجەز، خۇلقىدىكى ئوخشاشلىقتىن ھەيران بولۇپ، بىزنىڭ بۇ رەستىدىكىلەر قولغا ئېلىنغاننى يالماپ يۇتۇشقا ئالدىرايدۇ، بېرەلمىسەم سەت بولىدۇ، دېگەننى ئويلايمۇ

قويمايدۇ. ئامما بۇ ئىككىسى... مۇھتاجلىقتىن بولسىمۇ قول ئۇزاتسا بولمامدۇ، نېمىدېگەن ھالال- ئاق كۆڭۈل ئادەملەر- ھە؟! ...

ئايلىغان بالىنىڭ كارىدورىدا كېتىۋاتقاندا ئۈشتۈمۈت ئالدى تەرىپىدىن مۆمىنجان چىقىپ قالدى. ئايلىغاننىڭ مۆمىنجاننى كۆرمىگىنىگە ئۇزۇن ۋاقىت بولغانىدى، مۆمىنجان قەرزنى قايتۇرالمىغانلىقى- تىن بازارغا كىرسىمۇ چايخانغا بارمايى بولۇۋالغانىدى. بۇ ئىككىسىنىڭ ئارىلىقى بارغانسېرى يېقىنلاشماقتا ئىدى. ئايلىغان ئۆزىگە قاراپ كېلىۋاتقان مۆمىنجان ئىكەن- لىكىگە ئىشەنمىگەندەك سىنچىلاپ قارىدى، بۇنداق چاغلاردا ئۇنىڭ شالاڭ قاشلىرى ئېگىز كۆتۈرۈلۈپ، كۆزىنىڭ چۆرىسى ۋە پېشانىسىدىكى قورۇقلار كۆپىيىپ گىرەلىشىپ ئۈمچۈكنىڭ تورىغا ئوخشاپ قالاتتى. ئارىلىق تۆت ماڭدام قالدى، مۆمىنجاننى تونۇپ ئايلىغاننىڭ كۆزلىرى نۇرلىنىپ كەتتى.

— بۇ يەردە نېمە قىلىپ يۈرىسەن ئوغلۇم، ئاغرىدىڭمۇ ياكى تۇغقانلىرىڭدىن بىرەرى بالىنىڭدا يېتىپ قالدىمۇ؟ — دېدى ئايلىغان مېڭىشتىن توختاپ قېلىپ.

— دادام بالىنىڭدا، — دېدى مۆمىنجان سۇس ئاۋازدا.

— نەرى ئاغرىيدۇ؟

— ئېغىر ئاشقازان يارىسى، ئوپىراتسىيە قىلىشنى كۈتۈپ ياتىدۇ.

— ۋۇي توختا، — دېدى ئايلىغان ئىسە نىكىرىگەندەك ئىتتىك- ئىتتىك سۆزلەپ، — مەن يوقلاپ كېلىۋاتقان ئابدۇرېھىم ئاۋاق سېنىڭ داداڭ بولۇپ يۈرمىسۇن يەنە؟

— شۇنداق. —

— ئوپپراتسىيە قىلدىمۇ؟

— ياق. —

— نېمىشقا؟

— مۆمىنجان دۇدۇقلاپ بىرنېمە دېيەلمە.

— ئايلانغان باشقا گەپ قىلماستىن

ئابدۇرېھىم ئاۋاق ياتقان ئۆيگە كىردى،

ئايلانغان ئەمدى ھەممە ئىش ئايان

بولدى. نامرات بۇ دېھقان كۆمۈرچىلىك

قىلىش ئۈچۈن ھارۋا سېتىۋالماقچى بولۇپ

مەھەللىسىدىكى بۇرداقچىلىق قىلىپ بېيىغان

قوشنىسىنىڭ ئالدىغا بارىدۇ، ئابدۇرېھىم

ئاۋاق ئۇنىڭ چاشقانغا كېپەك ئالغۇزمايدىغان

خەسس ئىكەنلىكىنى بىلىمۇ يەنە ئۇنىڭ.

— دىن قەرز سورايدۇ، باي تولغانمايلا

قەرز بېرىپ تۇرۇشقا ماقۇل بولىدۇ. شۇ

يىلى بۇرداقچى يەنە بىر قوتان كالا

بوردىغانىكەن، يەم-خەشەكنىڭ باھاسى

ئۆرلەپ زىيان تارتقانلىقتىن قەرزگە ئۆسۈم

ئالىمەن دەپ جېدەل چىقىرىپ ئابدۇرېھىم

ئاۋاقنى ئۆرۈپ ياتقۇزۇۋاتىدۇ. بۇ قەرزنىڭ

تېخى ئاخىرى چىقىمىغانلىقتىن ئابدۇرېھىم

ئاۋاق، ئۇنىڭ ئوغلى مۆمىنجانمۇ قەرزنىڭ

ئېتى چىقىسلا تىترەيدىغان بولۇپ قالغان

ئىكەن.

— ئايلانغان كېسەل كارىۋىتىنىڭ يېنىدا

ئورۇندۇقتا ئولتۇرۇپ ئەنە شۇ گەپلەرنى

ئاڭلىدى. مۆمىنجان كارىۋاتنىڭ باش

تەرىپىدىكى توغرا ياغاچقا تايىنىپ دادىسى-

نىڭ كېپىگە گەپ قىستۇرۇپ تۇردى. بىر

پەستە ئايلانغاننىڭ كۆز ئالدىدا بۇرداقچى-

نىڭ زورلۇق-زومبولۇقلىرى كىنو لىنتىسىدەك

ئۆتۈشكە باشلىدى. پۇل بىلەن مېھرى-

شەپقەت، ئىنسانىي پەزىلەت بىر-بىرىگە

ھەقىقەتەن شۇ قەدەر دۈشمەنمۇ، پۇل

تاپقانلار پۇلسىزلارنى يۇڭگۈزلىمىسا راستتىنلا

قىيامەتتە سورىقى بولامدۇ؟! ئۇ، ئەنە

شۇلارنى خىيالغا كەلتۈرۈپ غەزەپتىن

جالاق-جالاق تىترەپ كەتتى. ئۇنىڭ يۈرەك

قېتىدىن ئورۇن ئالغان مېھرى-مۇھەببەت

تۇيغۇسى يەنە بىر قېتىم ئۆز كۈچىنى

نامايەن قىلدى. ئەتسى ئۇ بىر باغلام

پۇلنى كۆتۈرۈپ كېسەل كارىۋىتىنىڭ يېنىدا

يەنە پەيدا بولدى.

— ئۆزىڭىز كۆردىڭىز ئۇكام، مەن

بولسام ئاددىي بىر تىجارەتچى، ئاز

كۆرمەي مۇنۇ پۇلنى ئىشلىتىپ تۇرۇڭ،

ھېچبولمىسا دوختۇرنىڭ گېلىنى مايلاشقا

ياراپ قالار. ئۆزىڭىزنى ۋاقتىدا ئوپپراتسىيە

قىلدۇرۇۋېلىڭ، — دېدى.

تاساددىپى بۇ غەمخورلۇق ئابدۇرېھىم

ئاۋاقنىڭ كېسەل ۋەھىمىسىدىن شۈركىنىپ

تۇرغان بەدىنىنى باھار ئاپتېپىدەك

ئىللىتۋاتتى.

— ياخشى كۆڭلىڭىزگە رەھمەت،

بىراق قەرز ئالمايمەن، قايتۇرالمىسام

چاتاق بولىدۇ.

— ئاڭلىسام بۇ يىل دېھقانچىلىقىڭىز

ياخشى ئىكەن، چوقۇم قايتۇرالايسىز، بۇ

يىل قايتۇرالمىسىڭىز يەنە بىر يىلى قايتۇر-

سىڭىزمۇ مەيلى. ھازىر مۇھىم بولۇپ

تۇرغىنى پۇل ئەمەس، سىزنىڭ جېنىڭىز.

جاھاننىڭ چېغى چاغلىق، جان كۈندە

چېچەكلەمدۇ، دېگەندەك جان مۇھىم،

جان بولسلا، ئايغىمىزنىڭ ئاستىدىن شامال

ئۆتۈپ تۇرسلا پۇل تېپىلىدۇ. قېنى چاققان

قول ئۇزاتتى. ئۇنىڭ تىلىم-تىلىم قورۇق باسقان يۈزىنى بويلاپ ياش ئۈنچىلىرى يىپى ئۈزۈلگەن مارجاندەك تۆكۈلۈپ چۈشتى.

ئېلىك، باشقا بىرى كۆرۈپ قالسا، بېشىغا بالا بولىدۇ...
ئابدۇرېھىم ئاۋاق ئايلىخاننىڭ گەپلەردىن تەسەرلىنىپ بېشىنى كۆتۈرۈپ يۇلغا

مەسئۇل مۇھەررىر ئالىمجان ئىسمائىل

مالىك كېۋىر 1934-يىلى غۇلجا ناھىيىسىنىڭ نوغاي تۈزۈمىدە تۇغۇلغان. 1953-يىلى شىنجاڭ مىللەتلەر ئىنىستىتۇتىنىڭ تەنھەرىكەت پەنلىرى ئىنستىتۇتىغا قوبۇل قىلىنغان. 1954-يىلىدىن 1995-يىلىغىچە «شىنجاڭ كېزىتى» ھەم «ئىلى كېزىتى» دە ئاخباراتچىلىق خىزمىتى بىلەن شۇغۇللانغان. ئالىي مۇخبىرلىق ئۇنۋانىغا ئېرىشكەن. ھازىرغىچە «مەشئىل»، «يېزىدىكى ئادەملەر»، «ئۆرۈك گۈللىگەندە» قاتارلىق ئۈچ ھېكايىلەر توپلىمى ۋە «كۈن شەرقىدىن چىقىدۇ» ناملىق رومانى نەشر قىلىندى. ئۈچ ھېكايىسى ۋە بىر تەرجىمە ئەسىرى ئاپتونوم رايون دەرىجىلىك مۇكاپاتقا ئېرىشتى. بىر-ئىككى ھېكايىسى خەنزۇچىغا، «كۈن چىقىشقا سېرىق قىلىش» ناملىق ئەدەبىي ئاخباراتى رۇس تىلىغا تەرجىمە قىلىندى. بىر-ئىككى ھېكايىسى دەرسلەرگە كىرگۈزۈلدى.



1996-يىلى 14-ئىيۇن ئىلى ئوبلاستلىق ئەدەبىيات-سەنئەتچىلەر بىرلەشمىسى ئوبلاست بويىچە تۆھپىكار ئەدەب-سەنئەتكارلار قاتارىدا ئۇنىڭغا تون كىيگۈزۈپ، ئۇنىڭ ئىجادىيەت مۇۋەپپەقىيەتلىرىگە يۇقىرى باھا بەردى. زۇررىلىغىز يېشىدەم ئاخباراتچى ھەم كۆزگە كۆرۈنگەن يازغۇچى مالىك كېۋىرنىڭ يېڭى ئىجادىيەت مەھسۇلىدىن بىرنى كىتابخانلارغا تەقدىم قىلىدۇ.



قانۇن دەرۋازىسىدا

(ھېكايە)

يۈزلىرىم قىزىپ، بەدىنىمگە سوغۇق تەر تەپچىپ چىقتى.
ھەي، ماۋۇ ئىشنى قارا، ئۇلار مەندىن رەنجىپ قالغانىدۇ؟ مۇنداق مۇسبەتلىك كۈندە مېنىڭ ناخشا ئېيتقىنىم، ئۇلارغا ئەركىملىكىنىم نېمىسى، لېكىن ئۇلار نېمىشقا بۇ ئىشنى ماڭا ئېيتىمىغان بولغىدى. توغرا، مېنى قورقۇپ كەتمسۇن دېگەن گەپ.
مەنمۇ بىر ئەقىل ئىگىسى تۇرۇپ، ئۇلارنىڭ چىرايىدىن، روھىي ھالىتىدىن نېمىشقا بۇنى سەزمىگەندىمەن، ئاتا-ئانا دېگەن قانچىلىك ئۇلۇغ-ھە؟ يەنە ئۇلار ماڭا قىلچە تىنماي، ماڭا چاندۇرماسلىق ئۈچۈن ئىچىدە يىغلاپ، تېشىدا سۈكۈت قىلىپ كېتىۋاتىدۇ. ئاھ، بۇ نېمىدېگەن كۈچلۈك مېھىر ۋە تەڭداشسىز مۇھەببەت-ھە!
بىز كېتىۋاتىمىز. مانا، مومامنىڭ مەھەللىسىگە قايرىلىدىغان دوقمۇشقا يېتىپ كېلەي دەپ قالدۇق. مەن بارغانسېرى جىددىيلىشىپ كېتىۋاتاتتىم. پۈت-قولۇم، پۈتۈن بەدىنىمگە تىترەك ئولشاتتى. ئىچ-ئىچىدىن ھەسرەتلىك تىناتتىم. مەن ھودۇققان، تەمتىرىگەن ھالدا ئاستاغىنە دادامغا قارىدىم. ئاندىن كۆزلىرىمنى ئانامغا ئاغدۇر-دۇم. شۇ تاپتا دادام نېمىنى ئويلاۋاتقاندۇ،

دادام، ئانام ۋە مەن.
بىز كېتىۋاتىمىز. دادام مېنىڭ ئوڭ تەرىپىمدە ئېغىر قەدەملەر بىلەن ماڭماقتا. سول تەرىپىمدە ئانام مېنىڭ ياقلىرىمنى تۈزەشتۈرگەچ، باش-كۆزۈمنى سىلىغاچ يېنىك قەدەملەر بىلەن ماڭماقتا. مەن ھەممە نەرسىدىن خاتىرجەم ھالدا ئۆزۈم بىلگەن ناخشىلارنى توۋلاپ كېتىۋاتىمەن.
بىز كېتىۋاتىمىز. مەن ئېيتىدىغان ناخشىلارنىمۇ تۈگەتتىم. دادام بىلەن ئانامغا ئەركىلەپ قىلىدىغان گەپلىرىمۇ تۈگىدى. نېمە ئۈچۈنكىن دادام بىلەن ئانام جىمجىت كېتىۋاتتى. ھەردائىم مەن گەپ باشلىغىچە سۆز قىستۇرۇپ ئاخىرىدا پىكىردە بىرلىككە كېلەلمەي بىر-بىرى بىلەن تاكالىشىپ كېتىدىغان بۇ غەمگۈ-زارلىرىمغا بۈگۈن نېمە بولدىكىننا؟ ھەي توختا، ئەسلىدە مەن خاتالاشقان ئىكەن-مەن، يۇقىرىقى مەھەللىدىكى مومام ئاغرىق ئەمەسمىدى. ئۇنىڭغا قازا يەتكەن ئوخشايدۇ-دە!
بىردىنلا دېمىم ئىچىمگە چۈشۈپ كەتتى. پۈت-قوللىرىم كۈيۈشۈپ، دادام بىلەن ئانامنىڭ ئالدىدا كەچۈرگۈسىز گۇناھ ئۆتكۈزۈپ قويغاندەك تۈگۈلۈپ كەتتىم.

ئانام نېمىنى ئويلاۋاتقاندۇ؟ پەرىزىمچە ھەر ئۈچىمىزنىڭ ئوي-خىيالى مومامدا. مانا، مومامنىڭ ئۆيىگە ئۇدۇل قاراپ تۇرغان دوقمۇشقا كەلدۇق. دادام ئەمدى ئىچىگە پاتۇرالمىۋاتقان دەردىنى ئون سېلىپ يىغلاپ، كۆز يېشى بىلەن تۆكىدۇ، ئاناممۇ، مەنمۇ ئون سېلىپ يىغلايمىز. لېكىن... بۇ نېمە ئىش؟ دادام بىلەن ئانام مومامنىڭ ئۆيى تەرەپكە قاراپمۇ قويماي ئۇدۇل مېڭىپ كەتتى. مەن تېڭىرقاپ قالدىم. كاللامدا قالايمىقان خىياللار دولقۇنلايتتى.

مەن دادامغا قارىدىم: — دادا، بىز نەگە بارىمىز؟ — ئانا، بىز نەگە بارىمىز؟ — ...

بۇ ئىككىسىگە نېمە بولدىكىنە؟ نېمە خىياللار بىلەن بولۇپ كەتتىكىن تاڭ، بىر چاغدا دادام بىلەن ئانام ئۈچ قەۋەتلىك بىر بىنانىڭ ئالدىدا تەڭلا توختىدى. مەن ئۈزۈمنى سەل ئوڭشۇپلاپ بىناغا قارىدىم. بىنانىڭ چوڭ دەرۋازىسىغا ئېسىلغان «X ناھىيىلىك خەلق سوت مەھكىمىسى» دېگەن قارا خەتلەر كۆزۈمگە چېلىقتى.

ھە بۇلار ئەسلى بوۋامنىڭ قورۇ-جاي مەسىلىسىنى ھەل قىلماقچى ئىكەندە. مەن دادام بىلەن ئانامنىڭ ئارقىسىدىن مېڭىپ قايسدۇر بىر ئىشخانىنىڭ ئالدىدا توختىدىم. دادام ئاستا ئىشىكنى چەكتى. ئىشىك قىيا ئېچىلىپ ئۈستىگە سوت فورمىسى كىيىۋالغان بىر خادىم چىقتى. ئۇ دادام ۋە ئانامنىڭ چىرايىغا بىر پەس تىكىلىپ قارىغاندىن كېيىن مېنى سىرتتا قالدۇرۇپ، ئۇلارنى ئىشخانىغا باشلاپ كىرىپ كەتتى.

ئارىدىن خېلى ۋاقىت ئۆتكەندىن كېيىن

سوتچى خادىمنىڭ مېنى چاقىرغان ئاۋازى ئاڭلاندى. مەن تەمتىرەش، ھودۇقۇش ئىچىدە ئىشخانا ئىچىگە كىردىم. دادامغا قارىدىم. ئۇنىڭ قاپاقلىرى سېلىنغان، لەۋلىرى تىنىمسىز لىپىلداپ تۇراتتى، ئانامغا قارىدىم، ئۇنىڭ كۆز جىيەكلىرى قىزارغان بولۇپ، روھى تولىمۇ چۈشكۈن ئىدى.

سۆرۈن تەلەت سوتچى خادىم بۇرنىنىڭ ئۇچىغا قوندۇرۇلغان كۆز ئەينىكىنىڭ ئۈستىدىن ماڭا قاراپ: — ھە رەخمەتجان، داداڭ بىلەن ئاناڭنىڭ مەسىلىسى بىز تەرەپ قىلىنىپ بولدى، — دېدى. — نېمە مەسىلە؟ — مەن ھەيرانلىق ئىچىدە سوتچىغا قارىدىم.

— نىكاھتىن ئاجرىشىش مەسىلىسى، گويا يەر شارى ئوڭدا-دۈمدە پىرقە-راۋاتقاندەك، پۈتۈن سېزىمىمنى يوقاتقان ھالدا جايىمدا داڭقىتىپ قالدىم. ئىچىم ئېلىشىپ، كۆزۈم قاراڭغۇلاشتى.

— دېمەك، — دېدى سوتچى خادىم ئالدىدىكى چېچىلىپ ياتقان قەغەز لەرنى رەتلىگەچ، — ئەمدى مەسىلە سېنىڭ ئۈستۈڭدە قالدى، — يۈرىكىم ئامبۇر بىلەن قىسقاندەك ئاغرىپ كەتتى. پۈتۈن ئەزايىم دىرىلدەپ تىترەيتتى. سوتچىنىڭ ئاۋازى ئەمدى قۇلقىمغا ھەرە غۇڭۇلدىغاندەك ئاڭلىنىشقا باشلىدى، — داداڭ بىلەن ئاناڭنىڭ ئاللىقاچان بىر-بىرىدىن مېھرى ئۈزۈلگەن. پەقەت ئۇلار سېنى چوڭ قىلىپ قاتارغا قوشۇش ئۈچۈنلا چىشىنى چىشلەپ، تۈرمۈشنى مۇشۇ كۈنگىچە داۋاملاشتۇرۇپ كەلگەن. ئىككىلىسىنىڭ تەلىپى بويىچە ئۇلار بۈگۈن نىكاھتىن ئاجراشتى. لېكىن، داداڭنىڭمۇ، ئاناڭنىڭمۇ سەندىن ئايرىلىپ

قالغۇسى يوق، ھەر ئىككىسى سېنى ياخشى كۆرىدۇ. شۇنداققۇ دەيمەن سا بىر؟
 — شۇنداق. شۇنداقمۇ ئامىنىخان؟
 — شۇنداق. رەخمەتجان ئۇكام، قانۇن بويىچە پەرزەنت چوقۇم بىر تەرەپكە بۇيرۇلىدۇ. داداڭمۇ، ئاناڭمۇ نەق مەيداندا تۇرۇپتۇ. بىز ساڭا ئەركىنلىك بېرىلى. كىم بىلەن قېلىشنى خالايسەن؟
 ئاھ مەن نېمە دەي، بۇ چۈشۈمۈ، ئوڭۇممۇ؟ مەن دادامغا قارىدىم. ئۇنىڭ كۆزلىرىدىن دادامغا تۇرىمەن دە، دېگەن دەك كۈچلۈك بىر ئىلتىجا چاقناپ تۇراتتى. ئانامنىڭ كۆزلىرىدىن بولسا مۆلدۈرلەپ ياش تۆكۈلۈۋاتاتتى. مەن نېمە دېيىشىم كېرەك؟ زادى نېمە دېيىشىم كېرەك؟
 ئىلتىجا قىلدىم: دادا، ئانا، مەن ھەر ئىككىڭلاردىن ئايرىلىشنى خالمايمەن، سىلەر نېمىشقىمۇ...
 لېكىن... سىلەر مېنى دەپ كۆڭۈلسىز تۇرمۇشنى داۋاملاشتۇرۇشقا مەجبۇر بويسىلەر، مېنى كەچۈرۈڭلار... سىلەر مېنى قانۇن دەرۋازىسىغا يىتىلەپ كېلىپ بۇنداق تەڭلىكتە قويغىچە ئۆيدىلا بۇ ئىشنى ماڭا دېسەڭلار بولماسمىدى؟

— قېنى ئۇكام، داداڭغا تۇرامسەن، ئاناڭغىمۇ؟
 — سوتچى ئاكا... مەن... مەن... سىز...
 سوتچى خادىمنىڭ كۆزلىرىگە قاراپ تېنىم شۈركىنىپ كەتتى. ئۇ گويا ھازىرلا مېنىڭ قولۇمغا كويۇپ سېلىپ تۇرمىگە تاشلايدىغاندەك غىل-پال تەسەۋۋۇر كاللامدىن كەچتى.
 ئاھ، مەن نېمە دەي، دادامغا دەيمۇ، ئانامغا دەيمۇ، ياق... مەن...
 كۆزۈمدىن تاراملاپ ياش تۆكۈلدى. ۋۇجۇدۇمدىن ئوخچۇپ چىقۇۋاتقان ئاچچىق ئازابتىن لەۋلىرىم تىترەيتتى.
 — ھۈرمەتلىك سوتچى ئاكا، سىز ماڭا ئەركىنلىك بەردىڭىز، سىزگە رەھمەت. مەن دادامغىمۇ تۇرالمايمەن، ئانامغىمۇ تۇرالمايمەن. مەن بۈگۈندىن تارتىپ تىرىك يېتىم...
 ئىشىكىنى شۇنداق چىڭ ياپتىمكى، ئۇنىڭدىن چىققان ئاۋاز خېلىغىچە كارىدوردا ئەكس سادا قايتۇردى.
 مەن بۇ دەرۋازىدىن ئۇچقانداك چىقىپ كەتتىم، ئالدىغا قاراپ ئەسەبىيلەر-چە يۈگۈرۈپ كېتىۋاتتىمەن، لېكىن نەگە بېرىشىمنى بىلمەيمەن...
 مەسئۇل مۇھەررىر سارەم ئىبراھىم





ئابدۇلئەھد قادىرى

غزەللىر

1

مېنى خوپ مەھلىيا قىلدىڭ تولۇنئايدەك سىياقىڭغا،
سىياقىڭ ئۆزرە چوغلانغان زۇھەلدەك جۈپ زىناقىڭغا.
تەبەسسۇم جىلۋىسى چېھرىڭ ئاراتۇغقاندا جۈپ يۇلتۇز،
چېچىلدىم رەڭگىدە تۈننىڭ سىياھتەك كۆزقاراڭغىغا.
ياراتمىش نەسەۋەب رەببىم ئەتەي مەڭزىڭ ئاراخالنى،
نەخالكىم، ئۇ مېنىڭ روھىم چۆمۈلگەن نۇر بۇلاقىڭغا.
زىناقىڭ بەھرىسىز بەختىم تېپىلماس كۈللى ئالەمدىن،
چىدايمەن شۇ سەۋەب قانچە ئازابلىق دەرد-پىراقىڭغا.
ئەھەدى، ئەيلىگىن جاننى تەسەددۇق جۈپ زىناقلارغا،
ئەجەبەس ئول پەرى ئاخىر نېسىپ بولسا قۇچاقىڭغا...

2

مىگەر قالسا بىراۋ سوراپ مېنى ئول بىناۋا، دەڭلەر،
نىگارى ئىشقىدا دائىم ۋۇجۇدى ئوت-لاۋا دەڭلەر،
كۆزىدە ياش، لېۋىدە گەز، دىلىدا بېھساب ئەپغان،
چىرايى زەپىران، جىسمى گويا قاقشال چاۋا، دەڭلەر،
مىگەر بىرلەھزە ئاھ ئۇرسا شۇدەم ئالەم تونۇر بولغاي،
قىلىپ يال-يال كۆيەر ھەتتا زېمىندا ھەننىۋا، دەڭلەر،
كۈنۈ تۈن يار پىراقىدا يۈرەر مەجنۇن سىياقىدا،
ئۆزىگە يادى غەپلەتنى ئەجەب كۆرمەس راۋا، دەڭلەر.

ئەھەدى مۇپتىلا بولدى ساقايماس بىر ئېغىر دەردكە،
نىگارى ۋەسلىدىن ئۆزگە تېپىلماس ھېچ داۋا، دەڭلەر.

3

مەن سۈيەتتىمغۇ سېنى سۆيگۈمنى ئەرزان قىلمساڭ،
مىس قاماقتەك ئەۋرىشىم كۆڭلۈڭنى لەرزان قىلمساڭ.
سەرگەسال، مىسقالغا سال ئىككى يۈرەكنىڭ ۋەزنى تەڭ،
سەن ئۆزۈڭنى شاھى سۇلتان، مېنى ئۇلتان قىلمساڭ.
مەيلى ئىشلەت قۇل قىلىپ ۋە ياكى ساتقىن پۇل قىلىپ،
بۇ ئۆزۈڭدىن ئۆزگىگە پالانى-پۇستان قىلمساڭ.
ئاي يۈزۈڭنى ئايدا كۆرسەت، مەيلى كۆرسەت يىلدا بىر،
ياخشىسى، دىل ئامبىرىڭنى سىرى-پىنھان قىلمساڭ.
ئەھەدى سۆيگەي سېنى بىر جان ئەمەس مىڭ جان بىلەن،
بۇ بېشىغا تارتقۇلۇقنى دەردى-ھېجران قىلمساڭ.

4

ھاياتلىق قەۋمىدە بولغان ئۈچۈن سەن، مەنمۇ ھەم بارمەن،
مىگەر يوقسەن، شۇنان جان تەسلىمىگە تەييارمەن.
ياشاشتىن مۇددىئايىم شۇ-سېنىڭ ۋەسلىڭنى قۇچماقلىق،
بۇ يولدا كەچمىسەم قاندىن نېچۈك ئاشىققا ئوخشارمەن؟
مۇرادىم سەن بىلەن مەڭگۈ ھايات-ماماتتا بىر بولماق،
كويۇڭدا نە بالا كۆردۈم، يەنە كۆرمەككە خۇشتارمەن.
كۈلەرمەن سەن ئەگەر كۈلسەڭ، سېنىڭ كۈلكەڭ مېنىڭ بەختىم،
مىگەر كۆرسەم كۆزۈڭدە نەم، رەقىبىڭ بويىغا دارمەن.
نىگارا، سەن مېنىڭ سۆيگۈ-ئەقىدەم تەختىگە شاھسەن،
ۋەلەيكىن بىلىدىم شۇنداق تۇرۇپمۇ مەن نېچۈك خارمەن؟!

5

ئەي نىگارا كۆيىمىدىمەن ساڭا كۆيگەندىن بۆلەك،
ئەزىرايى سۆيىمىدىڭسەن، مېنى سۆيگەندىن بۆلەك.

سەن كەبى گۈل نازىنىلار كۈندە ئۇچرايدۇ، بىراق
 كۆيدۈرەلمەس مېنى ھېچكىم سەن كەبى سەندىن بۆلەك.
 مەن قاچان كۆردۈم سېنى كۆيدۈم ئىشقىنىڭ ئوتىدا،
 سوڭرى ئىمكان تاپمىدىم ھېچ ئىشتىياق-غەمدىن بۆلەك.
 كۆيگىنىمگە يوق پۇشايمان مەيلى كەتسەم كۈل بولۇپ،
 بەلكى يوقتۇر ساڭا شەيدا قۇلمۇ ھەم مەندىن بۆلەك.
 كۈنۈتۈن ۋەسلىڭ كويىدا ئۆرتىنەرەمەن ئاھ ئۇرۇپ،
 قالمىدى جىسمىدا تاقەت بۇ زەئىب تەندىن بۆلەك.
 مۇپتىلا بولدى ئەھەدى بۇ ئىشقىنىڭ كامىغا،
 يوق شىپا لوقمان لېۋىڭ قىلغان داۋا-ئەمدىن بۆلەك.

6

قۇش قىلالماس كۆكتە پەرۋاز چۈپ قاناتى بولمىسا،
 نە قانات، پەرۋازغا ئىمكان جان-ھاياتى بولمىسا.
 ئول ھاياتلىق ئالىمدە جان تىرىكلىككە نىشان،
 يوققا تەڭ ئەرلەر قاتارى نامۇ ئاتى بولمىسا.
 ئەر ئەمەس كىم مەيدە مۇشتلاپ ئەل قاتارى پۇرسىمۇ،
 ئەرگە خاس ۋىجدان، غۇرۇر، ئەخلاق، سۇباتى بولمىسا.
 ھەر كۆڭۈل خۇددى ئېتىزدۇر گاھ ئۈنەرگۈل، گاھ تىكەن،
 قالغۇسى ھەتتاكى ئاق پەم-ئىجتىھاتى بولمىسا.
 ھەرنە پۇرسەت قۇت ۋە نۇسرەت نۆۋىتى ياشلىققا خاس،
 ئەھەدى ئېيتماس بۇنى چىن تەسىراتى بولمىسا.

تەلەت قادىرى

تاغ قەلبىدە

نېمە دېگەن غېرىبىسىنغان تاغ دېمە،
 كۆرگىنىڭدە باغرىنى گۈل-گىياھسىز.
 ئۇ ئەمەسمۇ سېنىڭ، مېنىڭ ئەسلىمىز،
 ياشاپ كەلگەن ئەسىر بويى سىماسىز.
 ئۇ ھەتتاكى سۇدىن چىقىپ ھېلىلا،
 قىرغاقلاردا ئۇخلاپ قالغان بىر بالا.
 چۈشكەندەك بولار ئۇلۇغ بىر ئوتنىڭ
 تەنلىرىنى كۆيدۈرگەندەك بىر ھازا.

كۆرەلمە يەن كۆكلەپ تۇرغان بىر روھنى
شۇ كۆيۈك تاغ، شۇ چوققىلار قەلبىدە.

بىلەلمە يەن،
يەتمەس ئەقلىڭ بىلىشكە،
ئۇ ئىلاھمۇ ياكى تاغمۇ ئەسلىدە.

ئابدۇلھېكسىم مەخسۇم

چىمەنلەر جىلۋىسى

چىمەنلەر جىلۋىسى ئاشىق دىلىمغا كۈينى پۈتكەن چاغ،
ئېچىلغان كۆپ چىچەكلەردىن بىنا بولدى ناۋالىق باغ.
كۆڭۈل غۇربە تلىرىم يىتتى زامانىڭ رىغىتى بولغاچ،
بىلىندى تاش يېسەم قۇمدەك زەھەر-زەققۇمۇ گۆش ھەم ياغ.
قەلەممۇ تەۋرىدى دەرھال شېرىن بىر كۈلكە لەھزىدە،
جۇدالىق دەردىدە چۈشتى تولۇن ئاي يۈزىگە مىڭ داغ.
پەلەكنىڭ چەرخى بىر-بىرلەپ ئۇزارمىش كائىنات ئۆزرە،
نەھاجەت قايغۇرۇش بىر كۈن چۈشەرمۇ دەپ بېشىمغا تاغ.
تەبەسسۇم گۈلىنى سۇنسامىگەر لاچىنغا ئەل-دەۋران،
ھوقۇش توختايدۇ سايراشتىن، يۇتار قان-قان ھەسەتتىن زاغ.
پېقىرنىڭ كۆڭلى گۈلشەندۈر ئايان ئەل-ئامغا نەزمەمدە،
كۈلەي ھەم كۈلدۈرەي ئەلنى رەقىبلەر تىترىسۇن لاغ-لاغ.

تۇرغۇن ئوبۇلقاسىم

سۆيگۈ تۇمارى

چۈشمىگەن ئۆزىڭنىڭ كۆزى ئېھتىمال،
ھېلىمۇ يۇلتۇزۇڭ مەن ئۈچۈن ئېگىز،
بەختىڭنى تىلەيمەن دائىم، ياخشى قال.

2

ئۆستەڭنىڭ ئۇ يېقى يارلىق مەھەللە،
بوستانلىق بۇ يېقى مەھەللە بىزنىڭ.

1
كۆيگىنىم راست ساڭا بىرىنچى قېتىم،
ئايرىلغان لېۋىڭدىن سۆيەلمەي بىر رەت،
بىلمەيمەن يادىڭدا بارمىكىن ئىسىم،
تارىخىڭ مەن ئۈچۈن ئۆمۈرلۈك ھەسرەت.

ئاددىي بىر قىز ئىدىڭ،
ئىدىڭ مەسۇم قىز،

يېزا تىنچلىقىدا شادلىق ھەم بىللە ،
ئاڭلىنار ناخشىسى شوق ئوغۇل-قىزنىڭ .

سەن مۇڭلۇق ناخشاڭنى توۋلىغاچ ھەر كۈن ،
چىقاتتىڭ چىملىققا ھەيدەپ قويۇڭنى .
خۇشاللىق بىر ماڭا بولمىدى پۈتۈن ،
بىلمەيمەن قاچاندا كۆردۈم بويۇڭنى .

ناخشاڭنى توۋلايتتىڭ شۇنداق ئۇياقتا ،
بۇ قاشتتا ئاڭلايتتىم بىلمەي ھوشۇمنى .
ئەمدىلا مەن ئۈچۈم بولغان بىر ۋاقتا ،
كۆندۈرۈپ ئالغان سەن خىيال قوشۇمنى .

3

كۈن ئۆتتى ،
ئاي ئۆتتى ،
كەلدى ئەتىياز ،
دالدا بېدىلەر قومۇردى چالما .

جۈپ-جۈپ قۇش شاخلاردا چېلىپ ئىزگۈ ساز ،
دەيتتى : يار تۇتۇۋال ، بىزلەردىن قالما . . .

كېلەتتىڭ بىز ياققا تەرگىلى بېدە ،
بىرنەچچە قىز دوستۇڭ بىللە ھەردائىم .
ئوقمايمەن قىلدنمۇ كۆڭلۈڭنى زىدە ،
تەۋەككۈل ئەيلەشكە باشلىغان رايم .

ئالدىنقى ناخشىسى ساڭا خەت پۈتۈپ ،
جىن چىراغ ئالدىدا قىيىنالغان يۈرەك .
بېدىلىك ئېرىقتا تۇردۇم پەيت كۈتۈپ ،
قايتماقچى بولدۇڭسەن تولدۇرۇپ ئېتەك .

ئالدىڭنى توستۇمەن دوستلىرىم بىلەن ،
باچ تۆلە ، بۇ بىزنىڭ بېدىلىكقۇ ، دەپ .

دوستلىرىڭ قېچىشتى ،
ئاد ، تۈتۈلدۈڭ سەن ،

بېدىنى تاپشۇردۇڭ قىلماستىن ھېچ گەپ ،
خېتىمنى تۇتقۇزدۇم شۇنان قولۇڭغا ،

دوستلىرىڭ تەرەپكە يۈگۈرۈپ كەتتىڭ . . .
كۈن-ئايلار ئۆتتى ، مەن قاراپ يولۇڭغا ،

يوقىدىڭ ، جاۋابقا ئىنتىزار ئەتتىڭ .
4

مەھەللەڭ تەرەپكە قوي ھەيدەپ بېرىپ ،
مەن سېنى مارايتتىم چىغلىق ئىچىدە .

ھېسلىرىم ياشىرىپ ، گاھىدا قېرىپ ،
قايتاتتىم ئۆيۈمگە ھەسرەت ئىلكىدە .

ئىشكىتىن بويۇنداپ كۆرەتتىڭ مېنى ،
بەزىدە ئۆگزەڭدە بولاتتىڭ پەيدا .

مەن جىلە ، قېشىمغا شەرەتلەپ سېنى ،
چىقمايتتىڭ ۋە لېكىن كۆزلىرىڭ شەيدا .

بىر كۈنى ئىسقىرتسام بېغىڭ كەينىدە ،
ئالدىمغا سەكرىدى تامدىن بىر ئايال .

يامانلىق بار ئىدى ئۇنىڭ پەيلىدە ،
قاچاي دەپ كۆتەكتە يېقىلدىم شۇھال . . .

يەپ ئۆگەي ئاناڭدىن يەتكۈچە ئەدەب ،
مەھەللەڭ تەرەپكە بولدۇم ئۆتەلمەس .

بويۇڭنى كۆرمەككە ئىزدەيتتىم سەۋەب ،
دەردىمنى ھېچكىمگە ئىدىم تۆكەلمەس .

يەپ ئۆگەي ئاناڭدىن يەتكۈچە ئەدەب ،
مەھەللەڭ تەرەپكە بولدۇم ئۆتەلمەس .

5
 ئۈچ موماي ئولتۇرۇپ كۆۋرۈك بېشىدا،
 ئاشىقلىق ئۈستىدە سىرلار تۆكۈشتى.
 ئاڭلىدىم ھەممىنى مۆكۈپ قېشىدا،
 ياشلىق دەرياسىغا بىر پەس چۆكۈشتى...
 ئۇلارنىڭ سۆزىدىن بىر ئامال تاپتىم،
 ئوقۇتۇپ ئالماقنى پۈكتۈم كۆڭۈلگە.
 ئاخشىم داخاننىڭ ئۆيىگە چاپتىم،
 تۇمارغا ئېرىشتىم،
 ئېرىشتىم گۈلگە!

كۆپ يۈردۈم تۇمارنى يۈرەككە يېقىپ،
 بېشىڭدىن ئۆرۈشكە تاپالماي پۇرسەت.
 تېز قاچتىم ئىشكىڭ ئۈستىگە تېقىپ،
 تۇماردىن كۈتتۈم ھەم سىرلىق كارامەت.
 يەتتە كۈن، غەلبە قىلدىم ئالدىڭدا،
 بىراق قىرىق كۈن، مەنمۇ ئۆتتۈم.
 ئۈچ ئايىمۇ ئۆتتى،
 ئاھ، بولدۇڭ چۈشۈمگە ھۆكۈمران ھامان.
 كۈندۈزى سىمايىڭ كۆزۈمدىن يىتتى،
 مۇھەببەت كۆزىنى قاپلىدى تۇمان.
 بېغىڭنىڭ كەينىدىن ئۆتتۈم شۇ سەھەر
 سۇ تۇتماق ئۈچۈن مەن ياقلاپ ئېرىق.
 ئۇيقۇدا ھەممە ياق،
 تىمناش شۇ قەدەر،
 ئاڭلاندى توساتتىن بىر تاۋۇش شىرىق...
 قوناقلىق ئىچىدە تۇراتتىڭ يالغۇز،
 يوغان بىر تاغارغا ئېلىپسەن لىق ئوت.

نەدىندۈر بۇرنۇمغا پۇرايتتى يالپۇز،
 تۇراتتىم جايمىدىن يۆتكىيەلمەي پۈت.
 كۆرۈندى لەۋ يارغان قىزىلگۈل يۈزۈڭ،
 ئېگىپلا پۇراشقا جۈرئەت مەندە يوق.
 كۆزۈمگە تىكىلدى بۇلاقتەك كۆزۈڭ،
 يۈرەككە سانجىلدى كىرىپكىلرىڭ ئوق.
 مەن ساڭا قارىسام،
 قارايتتىڭ يەرگە،
 سەن ماڭا تىكىلسەڭ،
 كۆزۈم تىرناقتا...
 ئولتۇردۇق قانچىلىك چۆمۈلۈپ تەرگە،
 ئەپسۇس،
 مەن سەندىن تۆت قەدەم يىراقتا...

مۇڭداشتۇق ئىككىمىز ئۈنسز-تۈشسز،
 يانچۇقتىن خەت ئېلىپ ئۇزاتتىڭ ئاخىر.
 بىرچاغدا قۇۋ ئاناڭ كەلدى ئىزدەپ ئىز،
 تۈيدۈرماي قاچتىم مەن بولۇپ مۇساپىر...
 خېتىڭنى ئوقۇدۇم،
 كۆيۈپسەن ماڭا،
 كۆيۈپسەن ماڭا چىن مەندىنمۇ بۇرۇن.
 ئۈمىدىم گۈل ئاچتى،
 بار ئىكەن قەلبىڭدە ماڭىلا ئورۇن.

6

چىملىققا بىر كۈنى كەلدىم ھەيدەپ قوي،
 قوي ھەيدەپ سېنىمۇ چىقارمىكىن، دەپ.
 كىم بىلسۇن، قىزىپتۇ ئۆيۈڭلاردا توي،
 مىڭ ئۆلۈپ تىرىلدىم ئاڭلىنىپ شۇ گەپ.

تۇمارىم قېشىدا، سۆيگۈ خېتىڭ ھەم،
بىرىنچى يارىمىدىن، ئەسلەيمەن سېنى.

بىر ئاددىي قىز ئىدىڭ،
ئىدىڭ مەسۇم قىز،
چۈشمىگەن ئۆزگىنىڭ كۆزى ئېھتىمال.
ھېلىمۇ يۇلتۇزۇڭ مەن ئۈچۈن ئېگىز.
بەختىڭنى تىلەيمەن ساق بول، ياخشى قال.

ئاڭلىدىم، ئىكەن ئەرنە چچە نىكاھلىق،
يېزىنىڭ موللىسى، يېشى ئەللىك ئۈچ.
ساۋابتىن تاپاي دەپ ئاتاڭ پاناھلىق،
ئاھ، سېنى بېرىپتۇ قىلسۇن دەپ تەپكۈچ...

توي يۆتكەپ كېتىشتى كەچتە جامائەت،
ئىشىكىڭ ئالدىدا مۇڭلىنىپ قالدىم.
جۇدالىق ئازابى، ئەلەم ئىچىدە
يوشۇرغان يۈچۈقتىن تۇمارنى ئالدىم...
ئىككىنچى كۆرمىدىم سېنى، پەرىشتەم،
بەلكىم شۇ توي بىلەن ئۇنتۇدۇڭ مېنى.

ئابلېمىت سەمەت

كۆڭۈل سۈرەتلىرى

ئۆتۈپ كەتتى لېكىن بىمالال
قانىتىغا تايىنىپ چىۋىن.

باھا بەرمە بىر قاراپلا تۇرقىغا،
ئالدىڭدىكى ياخشى مەجەز-خۇلقىغا.
جىنمۇ كىرىپ ياخشى ئىنسان تۈسىگە،
چاڭ سالىدۇ غەرق قىلىپ ئۇيقۇغا.

باشقىلارغا ماختىسام مەن ئۈزۈمنى،
كۈلسە ئۇلار ئاڭلاۋېتىپ سۆزۈمنى،
ئويلاپتىمەن تاپتىمغۇ دەپ يۈز-ئابروي،
ئەمدى بىلسەم تۆكۈپتىمەن يۈزۈمنى.

— ئۇسساپ ھالىم قالمىدى مېنىڭ،
بېرىپ تۇرغىن سۈيىڭدىن ئازراق.
— سۇ يىراقتا، ئېشىكىم ئەگەر
ئۇسساپ قالسا قىلمەن قانداق؟

خالىماستىن قىلچە جاپا چېكىشنى،
ئادەت قىلساڭ ئارمان بىلەن يېتىشنى.
ئەجەب ئەمەس تەڭرى ساڭا كۆيىنىپ
نېسىپ قىلسا ئارمان بىلەن كېتىشنى.

ئۆتمەك ئۇلۇغ دەريا سۈيىدىن
بولۇپ قالدى ئاتقا بەك قىيىن.

تەدبىرىڭگە باغلىق تەقدىرىڭ،
تەلەي سىناپ يۈرگىنىڭ بىكار.

* * *

تۆرىلىدۇ شېئىر خىيالىدىن،
تۇرمۇش تۇغار خىيالىنى ئالدىن.
بەدەل بەرمەي تۇرمۇشقا شائىر،
نەپ ئالالماس شېئىر ئۇسالىدىن.

* * *

چۈشۈپ كۆكتىن يامغۇر تامچىسى، سىڭىپ كەتتى يەرگە ھايالىسىز،
دېدى بىر تاش ئېچىنىپ: بۇندا تۇرالماي ئۇ كەتتى ئامالسىز.
دېدى بىر گۈل: كەلمەي كېرەككە، يۈك بولغىچە يەرگە سېنىڭدەك،
يەرگە سىڭىپ يىلتىزغا يەتسە، ئۇ ئۆزىنى سېزەر ئارمانسىز.

تۈيۈقلەر

ئوقۇپ، تېخنىك بولۇپ كەلدى مۇشۇ چەت يېزىغا تۇردى،

بۈگۈن ئۇ ئويغىنىپ بالدۇر يېنىكلا ئورنىدىن تۇردى.

ئۇزۇن يىل تاشلىنىپ ياتقان كېرەكسىز بۇ ماتور ئەمدى،

ئۇنىڭ ئالدىدا خۇشلۇقتا گۈزۈلدەپ ماڭغىلى تۇردى.

* * *

ئانىسى: ئوبدان قىزىم، قىلماي ساراڭلىق، تەگ، دېدى،

فىزى: ياق، ۋىجداننى قىلمايمەن ئاياغقا تەگ، دېدى.

ئانا: ھەددىڭ يوق! دېدى ھەم قولغا ئالدى تاياق،

قىز ھودۇقماي: ئەي تاياق، مەيلى بېشىمغا تەگ، دېدى.

تارىم تارىم تارىم تارىم

* *

مەن گويا دىۋانىمەن، كۆڭلۈمنى بايلىق ئاچمىدى،
يا ماڭا سۆيگۈ ئىلاھى ئالقىنىنى ئاچمىدى.
ئاھ ئۇرۇپ سۆيگۈ تىلەيمەن، ئاچچىقىمۇ بار خېلى؛
مەن ئۇنى كۆرمەستە كۆڭلۈم مۇنچە تەشنا-ئاچمىدى؟!

* *

تاپسا كىم ھۈرمەت-ئىناۋەت ياخشى نامى تارقىلىپ،
ئىقتىدار دەۋاسى قىلدىڭ سەن ئىچىڭنى تار قىلىپ.
ئىقتىدارىڭ شۇ ھەسەتنىڭ زەخمىكىنى ئوينىتىش،
يۈرىكىڭنى ياخشى بىر ساز، ھەسرىتىڭنى تار قىلىپ.
ئابلەت ئەخمەت

بەختلىك ياشاشقا كۆپ ئەجرە كېرەك

بەختسىز شائىرنىڭ تەبەسسۈمىدەك،
قەلبىمدىن ئۈزۈلۈپ چۈشتى بىر ياپراق.
ئۇچراشساق قىلچىلار كېشىكەن جايدا،
لەپىلدەپ قالارمۇ كۆزۈڭدىن پىراق؟
كۆرسەن دۇنيانىڭ ئايلىنىشىنى،
كۆرسەن چىراغنىڭ ئۆچۈشلىرىنى.
كۆرسەن قۇياشنى، چەۋرەڭنى ھەتتا،
كۆرسەن قۇملارنىڭ كۆچۈشلىرىنى.

بىر يېشىل چىراغغۇر يولۇڭغا چوقۇم
مەن ساڭا خاتىرە قالدۇرغان بەدەل.
ئەتىراپىڭنى تۈزىغان چېغىر يول ئارا
كەچمىشلەر يالت قىلىپ چاقنىدى تۈگەل.
ئۆلۈم يوق سۆيگۈگە بىلسەڭ ھېچقاچان،
ھاياتتا جۇدالىق-ۋىسال قوشكېزەك.
چەكسىز بىر ئۇزاق يول ياتار سوزۇلۇپ،
بەختلىك ياشاشقا كۆپ ئەجرە كېرەك.

ئەخمەتجان ئىمىن ئارمان

ئىككى شېئىر

شېئىر ئىلاھى ئوماق پەرىشتەم

سېنىڭ ئۈچۈن ئۆلسەم پۇشكىندەك،
شائىر دېگەي شۇندا خالايق.

تېخى شائىر ئاتالغىنىم يوق،

كۈتۈش

بىراق شېئىر دەپ ياشىغىنىم راست.

شاۋقۇنسىمان دەۋرەيدۇ ۋوگزال،
كۈتمەكتىمەن بىر كىمنى مەڭدەپ.

سەن ئويغاتقاچ مەندە شۇنداق زوق،
ھەسرەتلەردىن بولغانمەن خالاس.

لۆمۈلدىگەن گەۋدىلەر ئارا
كۆز نۇرلىرىم يۈرەر تەمتىرەپ.

تېخى شائىر ئاتالغىنىم يوق،
شېئىرىم مېنىڭ پەقەت ساڭا خاس.

چۈشىنىشتۇق شېئىر بىلەن تولۇق،

يىغا تۆكەر چاناقلىرىمغا
ئاپئاق قارنىڭ مەيۈس پەرۋازى.

بولساقمۇ گەر مەن گاچا، سەن گاس.

ئاچچىق سۆيۈپ قۇلاقلىرىمغا،
خورسىنىدۇ پويىز ئاۋازى.

تېخى شائىر ئاتالغىنىم يوق،
بىراق شېئىردىن ئۈزۈلمەس رىشتەم.

شائىر بولاي ساڭا تەئەللۇق،

كېتىپ قالدى ئادەملەر تامام،
بۆسۈپ كىردى گۈگۈم ۋوگزالغا.

شېئىر ئىلاھى ئوماق پەرىشتەم.

ئاھ، زارىقىپ كۈتكەن قامەتنى،
باسالمدىم تېخى باغرىمغا.

تېخى شائىر ئاتالغىنىم يوق،
شائىرلىققا ئەمەسمەن لايىق.



بۇ شېئىر ئىلاھى ئوماق پەرىشتەم
تەرىپىدە يازغان. شائىر ئىلاھى ئوماق پەرىشتەم
بۇ شېئىر ئىلاھى ئوماق پەرىشتەم
تەرىپىدە يازغان. شائىر ئىلاھى ئوماق پەرىشتەم

بۇ شېئىر ئىلاھى ئوماق پەرىشتەم
تەرىپىدە يازغان. شائىر ئىلاھى ئوماق پەرىشتەم
بۇ شېئىر ئىلاھى ئوماق پەرىشتەم
تەرىپىدە يازغان. شائىر ئىلاھى ئوماق پەرىشتەم

خەير خوش، يىر شارى



(فانتازىيلىك پوۋېست)*

7

كاتىپ قىز نۇرۇل جۇڭشياۋنىڭ كېلىشىنى كۈتۈپ تۇرغاندەك، ئۇنى باشلىق ئىشخانىسىنىڭ ئالدىدا قارشى ئالدى.

— باشلىق سىزنى تاقەتسىزلىك بىلەن كۈتۈپ ئولتۇرىدۇ، جۇڭشياۋ ئەپەندى، — دېدى ئۇ كۆزلىرىنى خۇمارلاشتۇرۇپ، — مېنى كېتىپ قالماڭ دەپ ئەسكەرتىپ قويدى، بىرنى يىغىپ ئولتۇرغۇدەك قانچىلىك مۇھىم ئىش ئىدى ئۇ؟

— ئۈنچىلىك مۇھىم ئەمەس، — جۇڭشياۋ شۇنچۇق بىلەن قىزنىڭ ئىككىدىن چىمدىپ قويدى، — بەلكىم، مەن سىزدەك تۇتۇق بەرمەيدىغان گۈزەل قىزنىڭ رۇخسارىنى قانغۇدەك كۆرۈپ ئولتۇرۇشۇم ئۈچۈن شۇنداق قىلغاندىمەن.

قىز ناز بىلەن قاشلىرىنى ئۇچۇردى:

— يېنىڭىزدا گۈزەللەرنىڭ گۈل تاجىسى تۇرغاندا، بىزگە نەزەر كۆزىڭىزنىمۇ سائىمىدىكىمىز.

— ئۇ بىر تاسادىپىي ئۇچرىشىپ قېلىش ئىدى... —

— ئەرلەرنىڭ ھەممىسى ئۆزىنى ئاقلاشقا شۇنداق ئۇستا، كۆرەرمىز، يەنە بىر قېتىمدا يەنە بىرىپكى باھانىنى ئويلاپ تاپارسىز، ھەقىچان، — قىز سائىتىگە قاراپ ئالدىرايتتى، — قېنى، مەرھەمەت، جۇڭشياۋ ئەپەندى، باشلىقىمىز ۋاقتقا بەكمۇ ئەھمىيەت بېرىدۇ.

كاتىپ قىز ئاجايىپ بىر تولغىنىپ مېڭىپ، ئىشىكى چەكمە يىلا قىيا ئىچىپ چەتكە ئۆتۈپ تۇردى.

كومار ئەپەندى ئىشىككە ئارقىسىنى قىلىپ، يالغۇز كىشىلىك سافانىڭ يۆلەنچۈكىگە

بېشىنى تاشلاپ ئولتۇراتتى. ئۇ مۈگدەپ قالغان بولسا كېرەك. جۇگشياۋنىڭ قەدەم تۇشىنى ئاڭلاپمۇ ئويغانمىدى. كاتىپ قىز جۇگشياۋدىن ئالدىنراق بېرىپ كىرسىلۈشنىڭ يۆلەنچۈكىدىن تۇتۇپ ئايلاندۇردى.

نۇرۇل جۇگشياۋنىڭ كۆزلىرى چەكچىيىپ، قېتىپ تۇرۇپلا قالدى. كومانۇر ئەپەندىنىڭ سول كۆكرىكى — يۈرىكىنىڭ ئۇدۇلىدىن چىقۇۋاتقان قان، ئاپئاق كۆڭلىكى، كاستۇمنىڭ پەشلىرىدىن ئېقىپ، سافانىڭ ساپ پاختىدىن قىلىنغان قېلىن ياپچۇقغا يېپىلىپ كەتكەندى. قاننىڭ ھېلىمۇ چىقىپ تۇرغىنىغا قارىغاندا، ئۇنىڭ ئۆلتۈرۈلگىنىگە بىر-ئىككى مىنۇت بولغانىدى.

— ھەيران بولماڭ، جۇگشياۋ ئەپەندى، — دېدى قىز ئىشخانىغا كىرىش ئالدىدىكى نازلىق خۇلقنى ئۆزگەرتىپ، — بۇ بىزگە خائىنلىق قىلغانلارغا بېرىلگەن جاۋاب. بەھۇدە ئاۋارە بولماڭ، چېنىڭىزغا ئىچىڭىز ئاغرىسا، ئەقىل بىلەن ئىش قىلىشىڭىزنى تەۋسىيە قىلىمەن.

قىز شەرەت قىلدى. قويۇق ساقاللىق، بەستلىك ئىككى ئادەم كېلىپ جۇگشياۋنىڭ قويۇن يانچۇقىدىن تاپانچىنى ئېلىۋالدى. — سائەتنىمۇ ئېلىڭلار.

نۇرۇل جۇگشياۋ قولىدىن سائەتنى چىقىرىۋاتقان پەيتتە، كەينىگە يېرىم بۇرۇلۇپ، ئىشك تۈۋىدە قوراللىق قاۋۇل ئىككى يىگىتنىڭ تۇرغانلىقىنى كۆردى-دە، قارشىلىق كۆرسىتىشنىڭ پايدىسىزلىقىنى چۈشەندى.

— مېنىڭ سىزگە، ئەگەر مەن خالىسام، خالىغان چاغدا سىزنى تېپىپ سۆزلىشەلەيدىغانلىقىمنى ئېيتقانلىقىم ئېسىڭىزدىدۇر، — دېدى قىز سائەتنىڭ ئالدى-ئارقىغا قاراپ، — بۇ شەھەرنىڭ بىزنىڭ كونتروللىقىمىزدا ئىكەنلىكىنى تەكرار سەمىڭىزگە سېلىپ قويماقچىمەن. بۇنىڭ بىزنىڭ ئالدىمىزدا ئۆزىڭىزنى قانداق تۇتۇشقا پايدىسى باركى، ھەرگىز زىيىنى يوق.

نۇرۇل جۇگشياۋ بىر ئامال قىلىپ ۋاقىتنى سوزماقچى بولدى. — نېمە ئۈچۈن كومانۇر ئەپەندىنى ئۆلتۈردۈڭلار، — دېدى ئۇ قىزىققان ھەم ئۇنىڭدىكى سەۋەبىنى زادىلا ئويلاپ يېتەلمىگەن قىياپەتتە.

كاتىپ قىزنىڭ چىرايىدىكى كۈلۈمسىرەش ئىستېھزالىق كۈلكىگە ئۆزگەردى: — سىز بۇ ئىشخانىغا ئۇنئالغۇ يوشۇرۇپ قويغان بولسىڭىز، بىز ياتقىڭىزغا تىڭشىغۇچ ئورنىتىپ قويغاندۇق. كومانۇر ئەپەندى قولىڭىزغا تىرىك چۈشكەن بولسا، بىلگەنلىرىنى ئېيتىپ بېرىشتىن يانمايتتى. قايلىمەن، سىزنىڭ ئۇنىڭ ۋىجدانىغا قويغان دىئاگنوزىڭىز ناھايىتى توغرا. ئۇ ئىككىلىنىپ قالغانىدى.

— نېمىگە، نېمە ئۈچۈن؟ — ئۇ، بىزگە كېلىدىغان خەۋپ-خەتەردىن بىزنى ئاگاھلاندۇرۇپ تۇراتتى،

ئەمما قول سالمايتتى، بۇ ھەقتە كېلىشىم تۈزۈلگەن، سىزنى كۆرگەندىن كېيىن ئىككىلىنىپ قالدى. بىز ئۈچۈن مۇنداق ئادەمنىڭ بارىدىن يوقى ياخشى. — مېنىڭ بۇ شەھەرگە كەلگەن ۋاقتىمنى كومانر ئەپەندى خەۋەر قىلغانىكەن-دە، شۇنداقمۇ؟

— سىز ئۈچ قېتىم ئۆلۈمدىن ساقلىنىپ قالدىڭىز، مۇنداق مۆجىزە ھاياتىڭىزدا بولۇپ باقمىغان بولغىيتتى، جۇڭشياۋ ئەپەندى؟
— ھاياتنى قەدىرلىگەن ئادەمگە ئۆلۈمۈ ئېھتىيات بىلەن مۇئامىلە قىلىدىغان ئوخشايدۇ، خېنىم.

— لېكىن، بۇ قېتىم ئۇنداق بولمايدۇ.
— مېنى نېمە قىلماقچىسىلەر؟
— گىئولوگ مۇرات ئەپەندىنىڭ كاساپىتىدىن بىز ناھايىتى ئېغىر زىيانغا ئۇچرىدۇق. بۇ زىياننى نىكار خانىمنى نەۋرىسى بىلەن قوشۇپ گۆرۈگە ئېلىۋېلىش ئارقىلىق تولۇقلاش پىلانىمىز بار ئىدى، بۇنىڭغا ئالدىراپ كەتسەدۇق، شۇنداق قىلغىنىمىزمۇ ياخشى بولغانىكەن، ئەمدى بىز ئىككى ھەسسە ئارتۇق بەدەل بىلەن زىياننى ئۈندۈرۈۋېلىش پۇرسىتىگە ئىگە بولدۇق.

— خۇش بېچىم قامىتىڭىز، شۇنچە گۈزەل رۇخسارىڭىز بىلەن ئىنسانلارنى زەھەرلەشنى، زەھەرلەشكە قارشى تۇرغانلارنى قانغا بوياشنى كەسىپ قىلىشنى ۋەجدانىڭىز قانداقمۇ قوبۇل قىلغاندۇر، خېنىم.
— ئۆزىگە زۆرۈر بولغان نەرسىنى ۋاستە تاللىماي قولغا كەلتۈرەلگەن ئادەملا، ھاياتنىڭ لەززىتىنى تېتىپ ياشىيالايدۇ.

— مېنى تۈتۈپ كېتىش بىلەن ھاياتنىڭ لەززىتىنى تېتىيدىغان ۋاقتىڭىزنىڭ قىسقىراپ قالدىغانلىقىنى ئويلىمىدىڭىزمۇ؟
كاتىپ قىزنىڭ رەڭگى ئۆزگەردى. ئۇ سائىتىگە ئىتتىك كۆز تاشلاپ، نۇرۇل جۇڭشياۋغا ئالىپ ۋارقىرىدى:

— ۋاقتىنى سوزماقچى بولۇۋاتامسىز، جانابى جۇڭشياۋ، ھايات توغرىسىدا كېيىن شۇنداق سۆزلىشىپ ئالىمىزكى، سىز ئۇ مەنۇتلارنى ئېسىڭىزدىن مەڭگۈ چىقىرالمايدىغان بولىسىز، — ئۇ ئادەملەرگە بۇيرۇق قىلىپ، جۇڭشياۋنى ئاگاھلاندۇردى، — ئاۋارىچىلىق چىقىرىشقا ئۇرۇنماڭ، دېگىنىم بويىچە ئىش قىلىشىڭىز، ھاياتىڭىزنى بىر پاي ئوق بىلەن ئاخىرلاشتۇرۇمەن. سىز بولمىشىڭىزمۇ قولىمىزدىكى ئىككى كوزۇر بىلەن مەقسىتىمىزگە بىمالال يېتەلەيمىز. ئادەملىرىڭىزدىن ئۈمىد كۈتمەڭ، ئۇلارنىڭ كېلىشىگە يەنە ئۈچ مەنۇت بار، بەزىبىر ئۈلگۈرەلمەيدۇ.

نۇرۇل جۇڭشياۋنىڭ ئاخىرقى بىرلا ئۈمىدى قالدى. بۇ يەرگە كېلىپ ئۆزى بىلەن ئۇچرىشىدىغان ئادەملىرىنىڭ بىر مەنۇت بولسىمۇ بۇرۇن كېلىشىنى تىلىدى. ئۇلار كېلىپ

قالسا قاتتىق توقۇنۇشۇش يۈز بېرەتتى-دە، قۇتۇلۇپ كېتىش پۇرسىتىگە ئىگە بولالايتتى. ئۇ كاتىپ قىزنى تىرىك قولغا چۈشۈرۈشنى، ئۇيا-ئەڭلىك ئورنىغا ئادەم قېنى سۈركىسىمۇ، كۆزلىرى مت قىلىپ قويمايدىغان ئالۋاستى تەبىئەتلىك بۇ خېنىم ئارقىلىقلا، پىلان ئۇۋىسىنى يوق قىلىۋېتەلەيدىغانلىقىنى كۆڭلىگە يۈكتى.

كاتىپ قىزنىڭ باشلىشى بىلەن كۈچتۈڭگۈر تۆت ئادەمنىڭ ئوتتۇرىسىدا كېتىۋاتقان جۇڭشياۋنى ئۆلۈم ۋەھمىسىدىن كۆرە، قاتتىق ئۆكۈنۈش ئىچىنى ئۆرتەپ ئازابلىماقتا ئىدى. تاشقى پىلان ئادەملىرى بىلەن ئېلىشىپ «شەپەق — 301» نى ساقلاپ قالغاندىن بۇيان، ئۆزى ھەرگىز ئىقرار قىلمىسىمۇ، ئۇنىڭدا ئۆزىگە قاتتىق ئىشىنىپ كېتىشتىن يېتىلگەن مەغرۇرلۇق ئۆسۈپ قالغانىدى. باشلىق بىلەن سۆزلىشىپ كېلىشىۋالغاندىن كېيىن، تېخى قولغا كەلمىگەن مۇۋەپپەقىيەتلەردىن خۇشاللىنىپ، خەلقئارا رازۋېدكا بىرلەشمىسىدە ئىشلەپ قىلىش تەمەسىدە بولدى. ئۆزىنى ئەر چاغلىدى-يۈە باشقىلارنىڭ شىر ئىكەنلىكىنى ئويلاشنى خالىمىدى. ئۆزىنى زېرەك، تەجرىبىلىك چاغلاپ باشقىلارنىڭ ئىشخانىسىغا ئۇنئالغۇ ئورنىتىپ قويدى، لېكىن باشقىلارنىڭمۇ ئۇنى تىڭلايدىغانلىقىنى ئۇنتۇدى. كاتىپ قىزنىڭ ئۇنى ھەرقانداق چاغدا تاپالايدىغانلىقى توغرىسىدا سەللا باش قاتۇرغان بولسا، ھازىرقىدەك تۆت ئادەمنىڭ ئوتتۇرىسىغا چۈشۈپ ماڭمىغان بولاتتى. ئۇ، كۆزىگە ئېلىمىغان نايناق كاتىپ قىزچىلىكىمۇ بولالمىدى، ئېنىقراقى ئۇنىڭغا تەڭ كېلەلمىدى. بۈگۈنكى ھەرىكەت ئۇنىڭ سەۋەنلىكلىرى تۈپەيلىدىن ئەمەلگە ئاشمىسا، گۈرۈھ كاتتىباشلىرىنىڭ خورىكى ئۆسۈپ جاھانغا پاتماي قالاتتى. شۇڭا ئۇ ئۆزىنى ھەرگىز كەچۈرەلمەيتتى.

نۇرۇل جۇڭشياۋ بىرەر نۆۋەتچى ساقچىنىڭمۇ ئۇچرىمىغانلىقىغا قاراپ، كاتىپ قىزنىڭ ئۇلارنى ساقچى مەھكىمىسىنىڭ ئالدى تەرىپىگە ئەمەس، ئارقا تەرىپىگە باشلاپ كېتىۋاتقانلىقىنى بىلدى. ئۇنىڭ ئۈستىگە ساقچى باشلىقىنى قولغا ئېلىش ئىشتىن چۈشۈش ۋاقتىغا توغرىلانغانلىقتىن، ئۇلار كېتىۋاتقان كەڭ، ئۇزۇن زالنىڭ ئىككى يېنىدىكى ئىشخانىلاردا ئادەم شەپسى ئاڭلانمايتتى.

ئېگىز، كەڭ دېرىزىنىڭ ئالدىغا كېلىپ توختاشتى. كاتىپ قىزنىڭ باش ئىشارىسى بىلەن، ئالدىدا ماڭغان ئىككى ئادەم دېرىزە تەكچىسىگە ئىرغىپ چىقىپ، ئوچۇقچىلىق تەرەپكە قاراپ قول پۇلاڭلىتىپ قويدى-دە، سەكرەپ چۈشۈپ كېتىشتى. ئۇچۇرچىلىق تەكچىگە چىقىڭ! — دەپ بۇيرۇق قىلدى قىز. ئۇ ئىشخانىدا قېنىمىسىمۇ نۇرۇل جۇڭشياۋ ئىككى قېتىم ئىرغىپ چىقالمىدى، ئۇ ۋاقىتنى قەستەن سوزۇۋاتاتتى. — ئىتتىرىپ چىقىرىڭلار!

قاتتىق سىلكىش، قوپال ئىتتىرىشتىن، جۇڭشياۋ تەكچىگە قانداق چىقىپ قالغانلىقىنى تۇپماي قالدى. سىرتتىكى كەڭ گۈللۈكنىڭ ئوتتۇرىسىدا سۈرۈشتى تېز، ئاۋازسىز ئۇچىدىغان بىر تىك ئۇچار ئايروپىلان تۇراتتى. ئايروپىلان پىرقىرىغۇچىنىڭ قۇيۇندەك ئايلىنىپ تۇرغىنىغا قارىغاندا، ئۇنىڭ يەرگە ئون-ئونبەش سېكۇنت ئاۋۋال قونغانلىقىنى پەرەز

قىلغىلى بولاتتى، جۇڭشياۋ تېخىمۇ ئۈمىدسىزلەندى، ئۇنى ماشىنىدا ئېلىپ ماڭغان بولسا، ماشىنا ساقچى مەھكىمىسىنىڭ ئالدىدىن مېڭىشقا مەجبۇر بولاتتى-دە، ئالاھىدە ئەترەتنىڭ ئادەملىرى بىلەن دۇقۇرۇشۇپ قېلىش پۇرسىتىمۇ تۇغۇلاتتى.

نۇرۇل جۇڭشياۋنىڭ كاللىسىدىن پالت قىلىپ بىر خىيال ئۆتۈپ كەتتى. ئەگەر ئۇ تەكچىدە تۇرغان ئىمكانىيەتتىن پايدىلىنىپ، زال ئىچىدە تۇرغان ئۈچ ئادەمگە ھۇجۇمغا ئۆتسەنمۇ؟! ئەلۋەتتە، بۇ بىر تەۋەككۈلچىلىك بولاتتى، لېكىن ئېگىز يەردە تۇرغانلىقى ئۇنىڭغا پايدىلىق شارائىت يارىتىپ بېرەتتى، بىرىنىڭ قورالنى تارتىپ ئالالسىلا، سىرتتا تۇرغانلار دېرىزىدىن ئاتلاپ كىرگىچە، ئۇ ئۆزىنى ئۇرۇشۇپ زەربە بېرەلەيتتى.

ئۇ تاشلىنىشقا تەييارلىنىپ تۇگۈلدى.

— جۇڭشياۋ، ھوشىڭىزنى يىغىڭ! — دەپ ۋارقىرىدى ئۇنىڭ نىيىتىنى سېزىپ قالغان كاتىپ قىز، — مەن سىزنى ئاخىرقى قېتىم ئاگاھلاندۇرىمەن، ھاياتىڭىز ئۆزىڭىزنى قانداق تۇتۇشىڭىزغا باغلىق.

قورال تەڭلەپ تۇرغانلاردىن بىرى دېرىزە قانىتىنى تۇتۇپ سەكرەپ كۆتۈرۈلدى-دە، جۇڭشياۋنىڭ مەيدىسىگە مۇشت بىلەن قاتتىق بىرنى سالدى، جۇڭشياۋ كەينىگە ئۇچۇپ كەتتى ۋە يەرگە قاتتىق چۈشۈپ، ئاستىدا قالغان قولىنىڭ ئاغرىقىغا چىدىماي ۋارقىرىۋەتتى.

ئالدىن سەكرەپ چۈشكەن ئىككى ئادەم جۇڭشياۋنىڭ باش-كۆزىگە، بېقىنلىرىغا تەپتى. ئۇنىڭ ئىنجىقلاپ تولغىنىشلىرىغا قارىماي ئوڭدا قىلدى-دە، ئىككى قولىنىڭ بىرىنى ئېلىپ سۆرەپ ماڭدى. ئۇ دۈم بولۇپ تىرەجەپ تۇرۇۋېلىشنى، قارشىلىق كۆرسىتىشنى ئويلاپ تىپىرلايتتى. بىراق، ئامبۇردەك قىسىپ تۇتۇۋالغان كۈچلۈك قوللار مىدىر-سىدىر قىلغۇزمايتتى. ئۇ بېشىغا تەگكەن تىپىكتىن قاراڭغۇلۇق تىقىلغان كۆزلىرىنى تەستە ئېچىپ، دېرىزىدىن سەكرەپ چۈشۈۋاتقانلارنى غۇۋا كۆردى. ئەڭ كەينىدىن سەكرەپ چۈشكەن كاتىپ قىز ئالدىدىكىلەرگە قول شىلتىپ، يان تەرىپىگە قارىتىپ ئاۋازسىز ئېتىلىدىغان تاپانچىسىنى تەڭلىدى، جۇڭشياۋ ئۇنىڭ قولىنىڭ سىلكىنىشىدىن ئوق ئۆزىگە نىلىكىنى بىلدى. ئارقىدىنلا ئۈزۈلمەي ئېتىلغان ئوق ئاۋازلىرى ئاڭلاندى. يۈگۈرۈپ كېلىۋاتقان ساقاللىق بىرى خۇددى ھاۋادا ئۇچۇپ يۈرگەن بىر نېمىنى تۇتۇۋالماقچى بولغاندەك قوللىرىنى پۇلاڭشىتىپ بىردەم تۇرۇپ قالدى-دە، كېيىن ئوڭىدىن ساقاللىق قىمىرلىماي يېتىپ قالدى. نۇرۇل جۇڭشياۋ بېشىنى مىڭىر مۇشەققەتتە سەل قىشايىتىپ، ئەللىك قەدەمچە يىراقلىقتا، تامنىڭ بۇرجىكىنى دالدا قىلىپ يېنىك ئاپتوماتتىن ئوق ئۈزۈۋاتقان ساقچىنى كۆرۈپ قالدى، ئۇنىڭ پۈتىنىڭ ئۈچىدىلا ئوق تېگىپ ئۆلگەن يەنە بىر ساقچى ئىككى پۈكلىنىپ ياتاتتى.

نۇرۇل جۇڭشياۋنى تىك ئۇچارغا تارتىپ چىقىرىشتى. ئارقىسىدىن ئۇنى سۆرەپ ماڭغانلارمۇ ئايروپىلان ئىشىكىگە يامشىشتى. جۇڭشياۋ ئايروپىلان ئەينىكىدىن تام

بۇرچىكىنى دالدا قىلىپ، بىر كۆرۈنۈپ-بىر كۆرۈنمەي ئېتىشۋاتقان ساقچىنىڭ مەيدىسىنى چاڭگاللاپ يىقىلىۋاتقانلىقىنى، ئەمما ئۇنىڭ يىقىلىش ئالدىدىن ئاتقان ئوقى كاتىپ قىزنىڭ ئالدىدا ئېتىشىنچە يۈگۈرۈپ كېلىۋاتقان — نۇرۇل جۇڭشياۋغا مۇشت ئاتقان ياش يىگىتنىڭ پۇتىغا تېگىپ ئاسقا قلىتىپ قويغانلىقىنى كۆرۈپ تۇردى.

ئوق ئاۋازى بىردىنلا كۈچىيىپ كەتتى، نۇرۇل جۇڭشياۋ تام بۇرچىكىدىن ئارقا-ئارقىدىن چىقىپ كەلگەن تۆت ئادەمنىڭ تىك ئۇچارغا قارىتىپ ئېتىۋاتقانلىقىنى كۆرۈپ قالدى، ئۇ تونۇدى، ئۇلارنىڭ ئىككىسى ئالاھىدە ھەرىكەت ئەترىتىنىڭ بۇ يەرگە كەلمەكچى بولغان ئادىمى، ئىككىسى ساقچى ئىدى.

— ئىشكىنى ياپ! — دەپ ۋارقىردى تىك ئۇچار ئايروپىلاننىڭ ئۇچقۇچىسى ياردەمچىسىگە.

— ئۇلار تېخى چىقىپ بولالمىدى، «ۋېنرا» ئېتىشۋاتىدۇ.

— ئۈلگۈرەلمەيمىز، ئۇلارنى ئېتىۋېتىڭلار!

— بۇ... —

— چاپسان بول!

بۇ چاغدا كاتىپ قىز ئايروپىلان ئىشىكىگە ياماشقان يارىدار يىگىتنى ھەدەپ يۇقىرىغا ئىتتەرمەكتە ئىدى. ئايروپىلان كۆتۈرۈلۈشكە باشلىدى. ئىچىدىن تارتىپ ئالدىنغان ئادەم بولمىغاچقا، ئىشك گىرۋىكىنى مەھكەم تۇتۇۋالغان يارىدار يىگىت ئېسىلىپ قالدى. ئوق ئېتىلدى. يارىدار يىگىت بۇ نېمە قىلغىنىڭلار، دېگەندەك، نۇرى قېچىۋاتقان ھەسرەتلىك كۆزلىرى بىلەن ئۆزلىرىنىڭ ئادەملىرىگە تىكىلدى. ئىككىنچى پاي ئوق ئۇنىڭ قوللىرىنى بوشاشتۇردى، جانسىز، ئېغىر گەۋدىسى كاتىپ قىزنىڭ ئۈستىگە يىقىلدى. كاتىپ قىز ئۆزىگە قارىتىپ ئېتىلغان ئوقلاردىن، ئۈستىدىن بېسىپ تۇرغان جەسەتنىڭ دالدا قىلىشى ئارقىلىقلا ساقلىنىپ قالدى. ئۇ ئەلەمگە چىدىماي كۆتۈرۈلۈپ كېتىۋاتقان تىك ئۇچار ئايروپىلاننىڭ ئىشىكىگە توختىماستىن ئوق ئاتتى. ئايروپىلان ئىشىكى ئېتىلدى، ئەمدى ئۇنىڭغا قارىتىپ ئېتىلغان ئوقلار، ئۇنىڭ ئوق ئۆتمەس گەۋدىسىنى ئۇچقۇنداپ چاچرايتتى.

كاتىپ قىز ئۈستىدىكى جەسەتنى ھېلىمۇ تىك ئۇچارغا قارىتىپ ئېتىۋاتقان تۆت ئادەم تەرەپكە ئاغدۇرۇپ چۈشۈردى، ئۇلار ئۇنىڭ تىرىكلىكىنى بىلىپ قالسا، جەسەتنى توسۇق قىلىپ ئاخىرىغىچە ئېتىشماقچى بولدى. ئۇ ياشنىشى، ئۇنى تاشلاپ كەتكەنلەردىن ئۆچ ئېلىش ئۈچۈن بولسىمۇ تىرىك قېلىشى كېرەك ئىدى. چىشى يىلىپىزدەك چەكسىز غەزەپلەنگەن كاتىپ قىز، قورالنى توغرىلىدى، لېكىن ئوق چىقارمىدى. ئېتىشماقچى بولغان بۇ ئادەملەر ئالاھىدە تەربىيەلەنگەن ئادەملەر ئىدى، ئۇلارنىڭ ئوچۇقچىلىقتا ئوققا پىسەنت قىلماي تۇرغىنىدىن قارىغاندا، ئىچىگە ئوق ئۆتمەس كىيىم كىيىۋالغانلىقىنى بىلگىلى بولاتتى. ئۇلار كاتىپ قىزنى ئۆلدى دەپ ئويلاپ قالغان چىغى، ئۇ تەرەپكە

قاراپمۇ قويماي ئۆرلەپ كەتكەن تىك ئۇچارغا ئىشەنچسىزلىك بىلەن ئۈزۈپ-ئۈزۈپ ئېتىۋاتاتتى. ئوقنىڭ تۈگەپ قېلىشىدىن چۆچىگەن كاتىپ قىز تۈيدۈرماستىن قېچىشنى ئەۋزەل كۆردى. ئېگىز غوللۇق گۈللەر زىلۋا بەدىنىنى يوشۇرۇپ قالايتتى. ئۇ يىلاندىك شەپە چىقارماستىن گۈللەرنى چەيلەپ ئۆمىلەپ، گۈلزارلىقنى قورشاپ تۇرغان پاكارغىنە سېمونت توسۇققا يېتىپ باردى. ئۇنىڭدىن ئارتىلىپ چۈشتى، ئەمدى سېمونت يولدا ئۆمىلەشكە توغرا كېلەتتى. ئۇ بىرئاز ئۆمىلەپ بېقىپ، تىز ۋە بىلەكلىرىنىڭ سۈركىلىپ ئاغرىشىغا چىدىماي ئېگىشىپ يۈگۈردى. ئۇنى بايقاپ قېلىپ ئوق ئېتىلغاندا، ئۇ ساقچى مەھكىمىسىنىڭ ئۈچ قەۋەتلىك بىناسىنىڭ ئارقىسىغا ئۆتۈۋالغانىدى. دەرۋازا ئالدىغا كەلگەندە، ئوق ئاۋازىنى ئاڭلاپ يېقىن ئەتراپتىن كەلگەن ساقچى ماشىنىلىرىدىن چۈشۈۋاتقان ئادەملەرگە، بىنانىڭ ئارقا تەرىپىگە بېرىشنى بۇيرۇدى. ساقچىلارنىڭ تولىسى ئۇنى تونۇيتتى، ئۇنىڭ تاپانچا تۇتقان، چاچلىرى چوۋۇق، كىيىملىرى بۇلغانغان تۇرقىنى كۆرگەن ساقچىلار جىددىي ۋەقە يۈز بەرگەنلىكىنى چۈشىنىپ، ئۇ كۆرسەتكەن تەرەپكە يۈگۈرەيتتى. ئۇ ئارقا-ئارقىدىن يېتىپ كەلگەن بىرنەچچە ماشىنىدىكى ساقچىلارنى شۇ ئۇسۇل بىلەن ئالداپ دەرۋازىدىن چىقىۋالدى. ئەمدى، ئۇدۇل كەلگەن ماشىنىنى تونۇپ كۆزدىن دەرھال يوقالمىسا، ئۇنى قوغلاپ ماڭغان ئالاھىدە ئەترەتنىڭ ئادەملىرى گۇۋاھنامىلىرىنى كۆرسىتىپ، ساقچىلار بىلەن بىللە كېلىپ قالاتتى.

— خېنىم، سىزنى كۆپكۈندۈزدە بىرى بوزەك قىلىۋاتامدۇ نېمە؟ — دېدى ئالدىدىلا توختىغان ماشىنىدىن قارا كۆزەينەك تاقىغان چىرايلىق بىر قىز بېشىنى چىقىرىپ. كاتىپ قىز ھاسىراپ كەتكەنلىكتىن ئاغزى گەپكە كەلمىدى. ئۇ ئىككى يېنىغا ئەنسىزلىك بىلەن قارىۋېلىپ، شۇنداق دېگەندەك باش لىڭشىتتى.

— ياردىمىمنى قوبۇل كۆرسىڭىز ماشىنامغا چىقىڭ. ئۇ ماشىنا قوزغالغاندىلا ئۆزىنىڭ قۇتۇلغانلىقىغا كۆزى يېتىپ يېنىك ئۇھ تارتتى.

— تېزراق ھەيدەڭ، — دېدى ئۇ بۇ خەيرخاھ شوپۇرغا، — قانچە تېز بولسا شۇنچە ياخشى، مەن ياخشىلىق قىلغان ئادەمنىڭ كۆڭلىنى ئالالايمەن، سىز ئويلغىنىڭىزدىنمۇ كۆپ پۇلغا ئىگە بولىسىز.

— خاتىرجەم بولۇڭ، ماشىنام ئەڭ يېڭى تىپتىكى ماشىنا. سىز ئۆزىڭىزنى خەتەردىن قۇتۇلدۇم دەپ ئىشەنسىڭىزمۇ بولىدۇ. ماشىنا كاتىپ قىزنى ئۇچقاندەك ئېلىپ كەتتى.

نۇرۇل جۇڭشياۋ بارماقلىرى بىلەن سىپىلاپ، يېرىك سۇۋالغان داق سېمونت پۇلدا ياتقانلىقىنى بىلدى. كامىرسۇس يۈرۈپ تۇراتتى. ئۇ ئەتراپىغا كۆز يۈگۈرتۈپ،

تام- تورۇسلارنىڭمۇ شۇنداق يىرىك سۇۋالغانلىقىنى، پۇتقا ئىلىنغۇدەك، قولغا چىققۇدەك نەرسىنىڭ يوقلۇقىنى كۆرۈپ، ئالاھىدە كامىرغا تاشلانغانلىقىنى چۈشەندى. مۇنداق كامىرلارنى ترورچىلار، قوراللىق ئەتكەسچىلەر ۋە زەھەرلىك چېكىملىك ئېلىپ ساتىدىغان كۈچلۈك گۇرۇھلارنىڭ ئادەم قىيىناش ئۈچۈن مەخسۇس ياسىتىدىغانلىقىنى ئۇ بىلەتتى. جۇڭشياۋ ئورنىدىن تۇرماقچى بولۇپ جەينەكلەنگەندى، سول بىلىكىنىڭ ئاغرىقىغا چىدىماي قاتتىق ئېگراپ يەنە يېتىپ قالدى. بۇ ئۇنىڭ دېرىزە تەكچىسىدە مۇشت يەپ يەرگە يىقىلغاندا ئاستىدا قالغان، رەھىمسىزلەرچە تېپىش ۋە سۆرەشتۈرۈپ مېڭىشتىن ئۈستىلەپ ئەدەپ يېگەن قولى ئىدى. ئۇ ساق قولى بىلەن بىلىكىنى سىپاشتۇرۇپ كۆردى، بىلىكى ئىشىغان، چىدىغۇسىز ئاغرىغىغا قارىغاندا بېغىشىدىن چىقىپ كەتكەندەك قىلاتتى. ئۇ ساق قولغا تايىنىپ، مىڭ مۇشەققەتتە سۆرىلىپ بېرىپ تامغا يۆلىنىپ ئولتۇرۇۋالدى. بىر ئاز دېمىنى ئېلىۋالغاندىن كېيىن، تامنى سىپاشتۇرۇپ ئۆرە بولدى. ئاغرىقتىن پۈتۈن بەدىنى تەرلەپ كەتتى، لېكىن ئۇ بۇ ئاغرىققا چىشىنى چىشلەپ چىدىدى. پۈتلىرى ھەرھالدا ئۇنىڭ بەدىنىنى كۆتۈرەلدى. ئۇ ساق قولى بىلەن تامغا تايىنىپ ماڭدى. يېڭىلا ئايىغى چىققان بالدەك، تام ياقىلاپ تەمتىلەپ يۈرۈپ كامىرنى ئايلىنىپ چىقتى. ئۇ بۇنىڭدىن چەكسىز خۇشال بولۇپ كەتتى، چۈنكى ئۇ ماڭالايتتى، ئوڭ قولىنى ھەرىكەتلەندۈرەلەيتتى.

جۇڭشياۋ تام- تورۇسلارغا يەنە بىر قېتىم سەپىلىپ چىقتى، تۆمۈر ئىشكىنى ئىتتىرىپ باقتى، ئىشك قىمىرلايدىغاندەك ئەمەس ئىدى. ئۇ بۇنىڭ ھەممىسىنى ئېڭىغا سېڭىپ كەتكەن قۇتۇلۇپ چىقىش، ئېلىشىش ۋە ياشاش ئىستىكىنىڭ تۈرتكىسىدە قىلىپ چىقتى. ئۇنى بىرلا سوئال ئازابلايتتى: ئۇلار ئۇنى نېمە قىلماقچىكىن؟ ئاۋۋال ئولتۇرۇۋەتمەكچى بولۇشقانىدى، كېيىن ساقچى ئەمەلدارىنى ئولتۇرۇپ، ئۇنى تىرىك تۇتۇپ كېلىشتى. جۇڭشياۋ تىك ئۇچار ئايروپىلان ئىچىدە قارشىلىق كۆرسىتىپ باقتى، ئۇ مۇنداق شەزمەندىلەرچە قولغا چۈشۈپ قېلىشتىن ئۆلۈمنى ئەۋزەل كۆرگەندى. ئۇنى ئۇرۇشتى، ئەمما ئولتۇرۇشمىدى.

سەرتتىن قەدەم تىۋىشى ئاڭلاندى. كامىر بىردىنلا كۈندۈزدەك يۈرۈپ كەتتى. جۇڭشياۋ ئالقانلىرى بىلەن قىسىلغان كۆزلىرىنى كۈچلۈك يورۇقلۇقتىن توسۇپ، پەيدا بولغان جىددىيلىكتىن ئۆزىگە كەلگۈچە، شاراقلاپ ئېچىلغان ئىشكىتىن كىرىپ كەلگەن ئىككى قوراللىق ئادەم ئۇنىڭغا ۋارقىرىدى:

— بىز بىلەن ماڭ، چاپسان!

جۇڭشياۋنىڭ ئىنجىقلاپ، تامنى سىپىلاپ سۆرىلىپ مېڭىشى، كىرگەنلەرنىڭ تاقىتىنى تاق قىلدى.

— سۆرەلمىلىك قىلمىساڭچۇ، — دېدى ئۇلاردىن بىرى ئاچچىقلاپ ۋە ئېتىلىپ كېلىپ، ئۇنىڭ ئاغرىق قولىنىڭ قولىقىدىن تۇتۇپ سىلكىپ تارتتى. جۇڭشياۋ ئادەم

ئاۋازغا ئوخشىمايدىغان بىر زارلىنىش بىلەن ۋارقىرىۋەتتى. ساق قولى تامدىن ئاچراپ، بەدىنى ئاغرىق قولىدا ئېسىلىپ قالدى. يەنە بىرى كېلىپ ئىككىنچى قولىدىن ئالدى. جۇڭشياۋ ئېسىنى يوقىتىپ قويدى.

نۇرۇل جۇڭشياۋ ھوشىغا كەلدى. ئۇ يالغۇز كىشىلىك ئەپچىل، يۇمشاق سافادا، بېشىنى سافا يۆلەنچۈكىگە تاشلاپ ئولتۇراتتى. كۆرگەن ئادەم ئۇنى قاتتىق ئىشلەپ ھاردۇق ئېلىپ ئولتۇرغان ئوخشايدۇ، دەپ ئويلاپ قالاتتى. ئۇ ئاغزىدىكى قاڭغىق تەمدىن نېرۋىلىرىنى جانلاندىرىدىغان دورا ئىچۈرۈلگەنلىكىنى بىلدى. بەدىنىدە ئاغرىق سەزمىگەن جۇڭشياۋ پۈت-قولىنى مىدىرلاتماقچى بولۇۋېدى، بەدىنى ئۆزىنىڭ ئەمەستەك مىدىرلايمۇ قويمىدى. ئۇ بەدىنىنىڭ ناركوز قىلىنىپ، ئاغرىق پەسەيتۈرۈلگەنلىكىنى شۇ ھامانلا چۈشەندى. دېمەك ئۇنى دەرھال سوراق قىلىدۇ، سوراق قىلغۇچىلار ئۈچۈن ئۇنىڭ ئىگراپ تۇرغان ھالىتى ئەمەس، سەگەك كاللىسى كېرەك. شۇڭا ئۇلار ئادەم بەدىنىنى ئاجىزلاشتۇرۇپ، ۋاقتىدىن ئىلگىرى كاردىن چىقىرىدىغان بۇ دورىلارنى ھەددىدىن ئارتۇق ئىشلەتكەن.

جۇڭشياۋ ئۆزى ئولتۇرغان بۇ جايىنى كۆزى يەتكۈدەك دائىرىدە كۆزىتىپ چىقتى. تاملىرى سۇس يېشىل سىرلانغان بۇ زال خېلىلا چوڭ ئىدى. چىراغنىڭ يېنىقلىق تۇرغىنى ۋە دېرىزىنىڭ يوقلۇقىغا قارىغاندا، بۇ يەرنى يەر ئاستىغا سېلىنغان دەپ پەرەز قىلغىلى بولاتتى. زالنىڭ يان تەرەپلىرىدە بىرنەچچە ئىشىك بار ئىدى.

كۈتۈلمىگەندە نۇرۇل جۇڭشياۋغا تاملار ئايلىنىۋاتقاندا بىلىنىپ كەتتى. ئۇ ھوشۇمدىن كېتىۋاتمەنمۇ نېمە دەپ زېھنىنى يىغىپ قارىۋېدى، تام ئەمەس ئۆزى ئولتۇرغان سافا، سافا جايلاشتۇرۇلغان كىچىككىنە بىر پارچە يەرنىڭ ئايلىنىۋاتقانلىقىنى پەرق قىلالىدى. سافا يېرىم ئايلىنىپ توختىدى. ئۇنىڭ ئۈدۈلىدا — كەڭ، يۆلەنچۈكى نەقىش چىقىرىپ ياسالغان ھەشەمەتلىك سافادا بىر ئادەم پۈتلىرىنى ئالماشتۇرۇپ كۈلۈمسىرەپ ئولتۇراتتى. جۇڭشياۋ ئۇنى بىر قاراپلا تونۇدى. بۇ ئادەم يەرشارىنىڭ يېرىمىدىكى زەھەرلىك چېكىملىك سودىسىنى كونترول قىلىۋالغان، خەلقئارا رازۋېتكا ئورۇنلىرى ئۇزۇندىن بېرى كەينىگە چۈشكەن، لېكىن قولغا چۈشۈرەلمەي كېلىۋاتقان ئادەم ئىدى.

— ئويغىنىشىڭىزنى كۈتۈپ ئولتۇراتتىم، — دېدى جۇڭشياۋنىڭ قارشىسىدىكى بۇ ئادەم مۇنايم ئاۋازدا.

— ھوشۇمغا كەلدىم، ۋېرنىر ئەپەندى، — دېدى جۇڭشياۋ كۈلۈمسىرەشكە ئۇرۇنۇپ.

ئەجدادى ناتىسىلاردىن بولغان ۋېرنىرنىڭ قاشلىرى كۆتۈرۈلدى.

— ئوھۇي، جانابى جۇڭشياۋ، سىز مېنى قالتىس خۇش قىلىۋەتتىڭىز. بۇ ئىسمىنى ئۆزۈممۇ ئۇنتۇپ قالغاندەك قىلىمەن. بىلەمسىز، مېنىڭ ئەسلى ئىسمىمنى ناھايىتى ئاز ئادەم بىلىدۇ. ئاتا-ئانىسى قويغان ئىسمىنى ئاڭلاش كىمنى خۇشال قىلمايدۇ. ھە.

— ئىنسان تەبىئىتىنى يوقىتىپ قويغان ئادەملا ئۆز ئىسمىنى ئۇنتۇپ قالىدۇ، ۋېرنىر ئەپەندى. ھازىر پۈتۈن دۇنيا خەلقى «كارول» دېگەن نامىڭىزنى ئاڭلىشى بىلەنلا سىزدىن نەپرەتلىنىدۇ.

ۋېرنىر ئاۋازلىق كۈلۈۋەتتى:

— مېنى يەنە بىر قېتىم خۇشال قىلىدىڭىز، جانابىي جۇڭشياۋ، — ۋېرنىر گەۋدىسىنى ساقا يۆلەنچۈكىدىن ئاجرىتىپ ئالدىغا سەل ئېڭىشتى. ئەللىك ياشتىن ئاشقان بولسىمۇ، ئۆزىنى كۈتۈشنى بىلىدىغان دۆلەتمەن ئادەملەرنىڭكىدەك، قورۇق چۈشمىگەن پارقىراق چىرايى كۈلكىدىن ئېچىلىپ كەتتى، — مېنى ئادەملەرنىڭ مەن توغرىلۇق نېمىلەرنى دەيدىغانلىقى قىزىقتۇرمايدۇ. مېنىڭ كۆڭۈل بۆلىدىغىنىم نام-شۆھرىتىمنى دۇنياغا تونۇتۇش. سىز ئېتىراپ قىلىدىڭىزكى، دۇنيادىكى ھەممە ئادەم مېنى بىلىدىكەن. مۇنداق شۆھرەتكە ھازىرغىچە ھېچكىم ئېرىشەلمىگەن. ماڭا كېرىكى ئەنە شۇ.

نۇرۇل جۇڭشياۋ ئۇنىڭ كۆكۈچ كۆزلىرىگە قارىلىپ دېدى:

— دۇنيا خەلقىنىڭ نەپىتى سىزگە شۆھرەت بىلىنگەن بولسا، سىز بۇ شۆھرەتكە ئۆز قولىڭىز بىلەن تارقاتقان زەھەردىن زەھەرلىنىپ ئۆلگەن ھەم دوزاخ ئازابىدا جان تالىشىۋاتقان ئادەملەرنى دەسسەپ-چەيلەپ ئېرىشتىڭىز. شۇنى بىلگۈم كېلىدۇ ۋېرنىر ئەپەندى، ئېيتىڭا، سىز ۋىجدانىڭىزنى تىڭشاپ باقتىڭىزمۇ، ۋۇجۇدىڭىزدا ئىنسان تەبىئىتىدىن زەھرىچە تېپىلارمۇ؟

ۋېرنىرنىڭ چىرايىدا قىلچە ئۆزگىرىش كۆرۈلمىدى.

— ھەرقايسى دۆلەتلەرنىڭ ھۆكۈمەتلىرى مەندىن مىننەتدار بولۇشى كېرەك، جۇڭشياۋ. ئۆتكەن ئەسىرنىڭ دەسلەپكى يېرىمىدا بولۇپ ئۆتكەن — مىليونلاپ ئادەم ئۆلگەن ئىككى قېتىملىق دۇنيا ئۇرۇشىدىن كېيىن، قىسمەن جايلاردا بولغان ئۇرۇشلارنى ھېسابقا ئالمىغاندا، مۇنداق دۇنياۋىي خاراكتېر ئالغان ئۇرۇش بولۇپ باقمىدى. ئۇزۇنغا سوزۇلغان بىر تىنچ مۇھىت، دۇنيا نوپۇسىنىڭ مۆلچەردىكىدىنمۇ تېز كۆپىيىپ كېتىشىگە سەۋەب بولدى. نوپۇسنىڭ كۆپىيىشى مۇشۇ سۈرئەت بىلەن داۋاملىشىدىغان بولسا، ئىنسانلار 21-ئەسىرنىڭ ئاخىرىغىچە يەرشارىدىكى ھاياتلىققا ئېھتىياج مەنبەلەرنى قۇرۇتۇپ، بىر-بىرىنى ئوزۇق قىلىدىغان ھايۋانلارچە ياشاش يولىغا كىرىپ قالىدۇ. ماڭا ناھايىتى ئېنىق مەلۇم، ھازىر دۇنيا بويىچە ھەر تۆت ياكى بەش ئادەمنىڭ بىرى زەھەرلىك چېكىملىك چېكىدۇ. ئويلاپ بېقىڭ، ھەر تۆت ياكى ئادەمنىڭ بىرى زەھەرلىنىپ ئۆلۈپ تۇرسا، بۇ نوپۇسنى ئۈنۈملۈك كونترول قىلىشنىڭ بىر تەدبىرى ئەمەسمۇ. چۈشىنىشىڭىز كېرەككى، مەن بۇ تەدبىرنى نوپۇسنىڭ كۆپىيىپ كەتمەسلىكىگە قوشقان تۆھپەم دەپ قارايمەن.

نۇرۇل جۇڭشياۋ ئىستېزالىق كۈلدى:

— ئەجدادلىرىڭىزنىڭ روھىغا كەم-كۈتسىز ۋارىسلىق قىلىپسىز. ئۇلار زەھەرلەپ

ئۆلتۈرۈشنى « ئىرقى ساپلاشتۇرۇش » دەپ ئاتىغان بولسا، سىز « نوپۇسنى كونترول قىلىش » دەپ چىرايلىق ئات قويۇپسىز، خۇپسەنلىك قىلماڭ، نوپۇسنىڭ تىزگىنلەنگىنىگە ئون يىلدىن ئاشتى، ھەتتا ھازىرقى كۆپىيىش نىسبىتى نۆلدىن تۆۋەنلەپ كېتىۋاتىدۇ. ئۇنىڭ ئۈستىگە ئىنسانلارنىڭ ئايغا ماكانلىشىش ئارزۇسى ئەمەلگە ئېشىپ، بۈگۈنكى كۈندە باشقا پىلاننىڭ ماكانلىشىش ئۈستىدە ئىزدىنىۋاتىدۇ، — غەزەپتىن ئىچى سىقىلغان جۇڭشياۋ ئۇنىڭ ئەسلى مەقسىتىنى بىلىشكە ئالدىرىدى، — سىز مېنى بۇ يەرگە مۇنازىرىلىشىش ئۈچۈن تۇتۇپ كەلمىدىڭىز، ئېيتىڭا، مەقسىتىڭىز نېمە؟

ۋېرنىر ياش يىگىتلەردەك ئورنىدىن لىككىدە تۇرۇپ، قولىنى كەينىگە تۇتقىنىچە ئۇياقتىن-بۇياققا ئايلاندى، كېيىن جۇڭشياۋنىڭ ئالدىدا توختاپ: — ھەمكارلىشىش، — دېدى قادىلىپ تۇرۇپ.

نۇرۇل جۇڭشياۋ كۈلدى:

— مەن بۇ شەرەپكە ئېرىشكىنىمدىن ئىنتايىن خۇشالمەن. مۇمكىن بولسا ھەمكارلىشىشنىڭ شەرتلىرىنى ئاڭلاپ باققان بولسام.

— تامامەن مۇمكىن. سىز ماقۇل بولسىڭىز نىگارخانم بىلەن ئۇنىڭ سۆيۈملۈك نەۋرىسى رەنا قىزچاق قويۇپ بېرىلىدۇ. گىئولوگ مۇرات ئەپەندىنىڭ « تاغ تاغ » دىكى يەر ئاستى خروئىن ئىشلەش زاۋۇتىمىزنى پارتلىتىۋېتىپ كەلتۈرگەن زىيىنى سۈرۈشتۈرۈلمەيدۇ.

— سىز ئۆزىڭىز بىلەن قارشى مەيداندا تۇرغان بىر ئادەمنىڭ ھەمكارلىشىشقا قوشۇلماي قىلىشنى ئويلاپ كۆردىڭىزمۇ؟

— شارائىت بېشىغا ئېغىر كۈن چۈشكەن ئادەمنى بىرنەچچە سېكۇنت ئىچىدە ئۆزگەرتىۋېتەلەيدۇ. ئەگەر مەن سىزنىڭ ئورنىڭىزدا بولغان بولسام مۇنداق سوئال ئۈستىدە ئويلىنمىغان بولاتتىم.

— رەت قىلسامچۇ؟

— يېنىكىلىك قىلماسلىقىڭىزنى ئۈمىد قىلىمەن، جۇڭشياۋ، سىز قابىلىيەتلىك ھەم جاسارەتلىك ئوفېتسىرسىز. تاشقى پىلانت ئادەملىرى بىلەن تۇتۇشۇشقا جۈرئەت قىلغان مەردانلىقىڭىز سىزنى ھۈرمەت ۋە يۇقىرى ئىناۋەتكە ئىگە قىلدى. يۇشۇرمايمەن، بىزگە خەلقئارا رازۋېتكا ئورگانلىرىدا ئىشلەۋاتقان سىزدەك بىر ئادەم بىلەن ھەمكارلىشىش ئىنتايىن پايدىلىق. بۇنىڭ سىزگىمۇ پايدىسى بار، سىز چۈشىڭىزدىمۇ كۆرەلمەيدىغان بايلىق ۋە راھەت-پاراغەتتىن خالىغىنىڭىزچە بەھرىمەن بولالايدىغان ئىمكانىيەتكە ئىگە بولالايسىز. بىز ئەسلىدە بىزنىڭ پېيىمىزغا چۈشكەن كۈندىن باشلاپ سىزنى يوق قىلىۋېتىش قارارىغا كەلگەندۇق. ئۈچ قېتىم قولىمىزدىن قۇتۇلۇپ كېتەلگەن بولسىڭىزمۇ، ئۆلۈم ھامان سىزگە ساپىدەك ئەگىشىپ يۈرەتتى، قۇتۇلالمايتتىڭىز. سىز مېنى ئىنسان تەبىئىتىنىڭ يوقلۇقى بىلەن ئەيىبلەيدىڭىز، ئۇنداق ئەمەس، مەن ئادەمگە رىچىلىكىنى

قەدىرلەيمەن، شۇڭا بىر ئاز سەۋر قىلىپ جاۋابىڭىزنى كۈتىمەن. لېكىن، شۇنىمۇ ئەسكەرتىپ قويماي جۇڭشياۋ، جاھىللىق قىلماڭ، ھەرقانداق كۈتۈشنىڭ چىكى بولىدۇ. — مەنمۇ سىزنى ئەسكەرتىپ قويۇشنى زۆرۈر تاپمەن، ۋېرنىر ئەپەندى، — دېدى جۇڭشياۋ ئاۋازىنى كۆتۈرۈپ، — نىكارخانمىنى گۆرۈگە ئېلىۋېلىش بىلەن، خەلقنىڭ غەزىپىنى يەنە بىر ھەسسە كۈچەيتىپ، نازارەتنى ئۆزىڭىزگە تېخىمۇ مەركەزلەشتۈرۈۋالدىڭىز. ئالاھىدە ئەترەتتىكىلەر مېنىڭ قولغا چۈشۈپ قالغانلىقىمنى كۆردى، ئۇلارنى بوش چاغلىماڭ جانابى ۋېرنىر. مېنى باش ئەگدۈرىمەن دەپمۇ بېھۋەدە ئاۋازە بولماڭ...

تۈرۈستا يانغان قىزىل چىراغ ۋە ئۈزۈپ-ئۈزۈپ بېرىلگەن سېگنال نۇرۇل جۇڭشياۋنىڭ گېپىنى بۆلۈۋەتتى. ئىشك-ئىشكىلەردىن چىقىپ كەلگەن ئون نەچچىلىگەن قوراللىق ئادەم ۋېرنىرنىڭ ئالدىدا ئىككى رەت بولۇپ سەپ تۈزۈپ، قوراللىرىنى تەق قىلىپ تۇرۇشتى. جۇڭشياۋ كەينىنى قىلىپ تۇرغاچقا، زالغا كىرىپ كەلگەن ئادەملەرنى كۆرەلمەيتتى. لېكىن ئۇ ۋېرنىرنىڭ ھەيرانلىقتىن چوڭ ئېچىلغان كۆزلىرىگە قاراپلا، ئادەتتىن تاشقىرى بىر ئىش بولغانلىقىنى پەملىدى.

— ۋېرنىر! — ۋېرنىر تەئەججۈپ ۋە گۇمان بىلەن ۋارقىرىۋەتتى. — شۇنداق، جانابى كارول، مەن ۋېرنىر.

نېمىدىگەن تونۇش ئاۋاز-ھە! نۇرۇل جۇڭشياۋ كاتىپ قىزنىڭ تىك ئۇچار ئايروپىلاندىكىلەرنىڭ ئاتقان ئوقىدىن ئۆلگەن ئادەمنىڭ ئاستىدا قالغانلىقىنى ئۆز كۆزى بىلەن كۆرگەندى. ئالاھىدە ئەترەتتىكىلەر ئۇنىڭ ئۆلمىگەنلىكىنى بىلمەي قالغاندىمۇ. ئۇ تىرىك قالغان بولسا ئالاھىدە ئەترەتتىكىلەرنىڭ كۆزىدىن قانداق قېچىپ قۇتۇلغاندۇر. جۇڭشياۋ ئالاھىدە ئەترەتتىكىلەرنىڭ ئالۋاستى ئۇۋىسىغا باشلاپ كېلەلەيدىغان بۇ چىشى ئالۋاستىنى قولدىن چىقىرىپ قويغىنىغا قاتتىق خورسىندى.

— قايتا كۆرۈشكىنىمىزگە ئىنتايىن خۇشالمەن. جۇڭشياۋ ئەپەندى، — نۇرۇل جۇڭشياۋ ئاۋاز چىققان تەرەپكە بېشىنى بۇراپ، مايىمۇن ئويۇنىنى كۆرگەندەك مەسخىرىلىك كۈلۈپ تۇرغان كاتىپ قىزنى كۆردى.

— كارول جانابلىرى، بىز ئايرىم سۆزلىشىشىمىز كېرەك.

ۋېرنىرنىڭ ئىشارىتى بىلەن، مۇھاپىزەتچىلەر قانداق تېز پەيدا بولغان بولسا، شۇنداق تېزلىك بىلەن تارقىلىپ غايىب بولۇشتى. ۋېرنىرنىڭ كۆزى جۇڭشياۋغا چۈشتى. — بۇ ئادەم تۇرۇپ تۇرسۇن.

كاتىپ قىز نۇرۇل جۇڭشياۋنى تۇتقۇن قىلغۇچە بولغان ئەھۋاللارنى سۆزلەپ كېلىپ، ئۆز ئادەملىرىنىڭ ئۆزىنى ۋە يەنە بىر شېرىكىنى ئېتىۋەتكەنلىكىگە قاتتىق غەزەپلىنىپ چىچىلدى. ئۇنىڭ تەلىپى بىلەن جۇڭشياۋ گۇۋاھلىقتىن ئۆتتى. غەزەپلىنىش نۆۋىتى ۋېرنىرغا كەلدى. ئۇ، ۋېرنىر ساقچى تەرەپنىڭ ئاتقان ئوقىدىن ئۆلدى، دەپ يالغان

ئېيتقۇچىنى پۈتتىن باشلاپ چاناپ قىناپ ئولتۇرىدىغانلىقىنى جاكارلىدى. نۇرۇل جۇڭشياۋ ئىككىسىنىڭ گەپ-سۆزىدىن ئۇلار ئولتۇرىسىدىكى مۇناسىۋەتنىڭ ئادەتتىكى مۇناسىۋەت ئەمەسلىكىنى بايقىدى.

— بۇ ئەپەندى ماقۇل بولدىمۇ؟ — دەپ سورىدى كاتىپ قىز جۇڭشياۋغا كۆز قىرى بىلەن قاراپ قويۇپ.

— بىز سۆزلىشىۋاتاتتۇق، مېنىڭچە، جۇڭشياۋ ئەپەندى بىز بىلەن ھەمكارلىشىشنى خالايدۇ. سىزنىڭ كەلگىنىڭىز ياخشى بولدى، ئەمدى بۇ ئىشنى سىزگە تاپشۇرىمەن. نۇرۇل جۇڭشياۋنى يەنە سولاپ قويۇشتى. ئىچۈرۈلگەن، ئۇرۇلغان دورىلارنىڭ تەسىرى تارقاپ، بەدىنىنى ئاۋۋالقىدىنمۇ بەتتەررەك ئاغرىق چىرمىۋالدى. ئۇ ئورنىدىن تۇرۇشقا ئۇرۇنۇپ باقتى، پۈت-قوللىرى مىدىرلىغىنى بىلەن ئۆرە بولۇشقا مادارى يەتمىدى. جەينەكلەپ سۆزلىپ بېرىپ تامغا يۆلىنىپ ئولتۇرۇۋالغىچە قارا تەرگە چۆمدى. دوزىلار ئۇنى خارامۇش قىلىپ قويغانىدى. ئۇ ئۆزىنىڭ قانچىلىك ئولتۇرغانلىقىنى بىلمەيتتى. تۆمۈر ئىشك ئېچىلىپ، كاتىپ قىز كىرىپ كەلگەندە، ئۇنىڭغا بېشىنى سەل قىڭغايىتىپ پەرۋاسىز قاراپ قويدى. دە، ئۆزى قادىلىپ ئولتۇرغان نوقتىغا تىكىلىپ جىمغىنا ئولتۇرۇۋەردى.

كاتىپ قىز ئىشكىنى ئېھتىيات بىلەن يېپىپ قويۇپ، ئۇنىڭ ئالدىغا كېلىپ تىزلاندى. يانچۇقىدىن تۈگمىدەك ئاق دورىنى ئېلىپ:

— بۇنى يۇتۇپتىڭ، — دېدى دورىنى تەڭلەپ. جۇڭشياۋنىڭ كۆزلىرى غەزەپتىن چەكچەيدى. — ئۆلسەم ئۆلمەن... سېتىلمايمەن... — ئۇ بىردىنلا قىزنىڭ قولىدىن تۇتۇۋېلىپ

كۈتۈلمىگەن بىر غەيرەت بىلەن قىزغا تاشلاندى. كاتىپ قىز ئۆزىنى قاچۇرمىدى. قارشىلىقمۇ كۆرسەتمىدى. جۇڭشياۋ ئارتۇقچە كۈچىنىپ كەتكەنلىكتىن، ئاغرىققا بەرداشلىق بېرەلمەي قىزنىڭ قۇچىقىغا دۈم يىقىلدى. كاتىپ قىز ئۇنىڭ كۈچىنى تىپىرلاشلىرىغا پەرۋا قىلماي ئوڭدا قىلدى. دە، ئاغزىنى زورلاپ ئېچىپ دورىنى سېلىۋەتتى ۋە دورىنى يۇتۇۋەتكۈچە ئاغزىنى ئېچىۋېلىشقا يول قويمىدى، ئاندىن ئۇنى تامغا يۆلەپ ئولتۇرغۇزۇپ قويدى. جۇڭشياۋ كۆز ئالدىدا بولۇۋاتقان ئۆزگىرىشكە ھەيران قالغانلىقتىن، كۆزلىرىنى چەكچەيتىپ قاراپلا قالدى. كاتىپ قىز بوينىدىن باشلاپ يۈزىنىڭ بىر قەۋەت تېرىسىنى ئاستا-ئاستا سويۇپ ئېلىۋاتاتتى.

— زەمىرە... زەمىرە خېنىم... — دەپ توۋلىۋەتتى جۇڭشياۋ بىردىنلا. — مانا ئەمدى ئۆزىڭىزگە كەلدىڭىز، — دېدى زەمىرە خېنىم كۈلۈمسىرەپ.

نۇرۇل جۇڭشياۋ غۈلچىنى كەڭ ئېچىپ، تەلپۈرۈپ تۇرغان قىزنى باغرىغا باستى. ھەربىر سۆيۈشۈشتىن ۋۇجۇدىغا كۈچ-قۇۋۋەت ئېقىپ كىرىۋاتقاندا بارغانسېرى جانلىنىپ كېتىۋاتقان جۇڭشياۋ، قىزنى ئۆزىدىن سەل يىراقلىتىپ قاراپ كېتەتتى. دە، قىز قىنىغا پاتىمغان خۇشاللىق، ئىچ-ئىچىدىن ئۆرلەپ چىققان مېھرى-مۇھەببەت، قانمىغان بىر

تەشئالىق بىلەن ئۇنى يەنە باغرىغا باساتتى. قىزنىڭ بوينىدىكى مېدالىئوندىن يېشىل نۇر چاقناپ، ئۇنىڭغا ئۇلىشىپلا ئاڭلانغان غۇڭۇلدىغان ئاۋاز، سۆيگۈ دېڭىزىغا غەرق بولغان ئىككى قەلبىنى شېرىن چۈشتىن ئويغاتقاندەك سەگىتتى.

— نۇرۇللا، — دېدى قىز ئۇنىڭ ئىسمىنى توغرىدىن توغرا ئاتاپ، — بۇ يەرگە قانداق كەلگەنلىكىمنى كېيىن ئېيتىپ بېرى. بۇ دادامنىڭ بەرگەن سېگىنالى، چاپسان بولايلى، بۇ يەردىن قانچە تېز چىقىپ كەتسەك شۇنچە ياخشى.

جۇڭشياۋ ئورنىدىن لىككىدە تۇرۇپ كەتتى ۋە ئۆزىنىڭ چەبدەسلىكىگە ھەيران بولغاندەك پۇتغا قاراپ قويدى، زەخمىلەنگەن قولىنى سوزۇپ-يىغىپ باقتى، بەدىنىدە ئۇنىڭ جېنىنى قاقشاتقان ئاغرىقتىن ئەسەر قالمىغانىدى. ئىككى يېرىگە ئوق تېگىپ چالا ئۆلۈك بولۇپ قالغاندا، ئالدىدا تۇرغان قىزنىڭ بىر سائەت ئىچىدە ئەسلى ھالىتىگە كەلتۈرۈپ قويغانلىقى دەرھال ئېسىگە كەلگەن جۇڭشياۋ بۇ ھەقتە ئېغىز ئېچىشنى ئورۇنسىز كۆردى.

— زەمىرە، — دېدى ئۇمۇ قىزنىڭ ئىسمىنى تەكشۈرۈپ ئاتاپ، — مەن بۇ يەردىن نىگار خانىم بىلەن رەنا قىزچاقنى قۇتۇلدۇرماستىن چىقىپ كېتەلمەيمەن.

— خاتىرجەم بولۇڭ، ئۇلار ئەڭ بىخەتەر جايدا. رەنا خانىمغا يەنە ئېيىل جۇڭشياۋ ئۇنىڭغا گۇمان بىلەن تىكىلدى.

— ماڭا ئىشىنىڭ، — دېدى قىز ۋە بىردەم تۇرۇۋېلىپ چاقچاق ئارىلاش قوشۇپ قويدى، — مېنىڭ تاشقى پىلانت ئادىمى ئىكەنلىكىمنى ئۇنتۇپ قالماڭ.

— خەۋەرلىشىش ئاپاراتىڭىزدىن پايدىلانسام بولامدۇ، — دېدى جۇڭشياۋ قىزنىڭ بوينىدىكى مېدالىئونغا كۆز تاشلاپ.

— نېمە قىلماقچىسىز؟

— ئالاھىدە ئەترەتتىكىلەر بىلەن سۆزلىشىمەن، ئۇلار دەرھال يېتىپ كېلىپ، بۇ يەرنىڭ كۈلىنى كۆككە سۈرۈۋېتىشى كېرەك.

— ھاجىتى يوق، بىز چىقىپ كېتىشىمىز بىلەن، بۇ ئالۋاستىلار ئۇۋىسى يەر بىلەن يەكسان بولىدۇ.

نۇرۇل جۇڭشياۋنىڭ قايىقى تۇرۇلدى.

— زەمىرە خېنىم، — دېدى ئۇ تەلەپپۇزنى ئۆزگەرتىپ، — قورال كۈچى بىلەن بولىدىغان ئىشلارنىڭ ھۆددىسىدىن بىز ئۆزىمىز چىقالايمىز. مەن بۇرچۇمنى ئادا قىلىشىم كېرەك.

— نۇرۇللا ئەپەندى، — دېدى قىزمۇ زەردە بىلەن، — بۇ يەردە ئەڭ زامانىۋىي قوراللار بىلەن قوراللانىغان يەتمىشتىن ئارتۇق ئادەم بار، ئۇلار چىش-تىرنىقى بىلەن قارشىلىق كۆرسىتىدۇ. قان ئىچىپ تويىمىغان بۇ قانخورلارغا يەنە قان تۆكۈپ بېرىي دەمسىز. ئۇلار ھازىر يۆتكىلىش تەييارلىقىنى قىلىۋاتىدۇ. ئەترەتتىكىلەر يېتىپ

كەلگىچە ئۇلار كېتىپ قالسا قانداق قىلىسىز؟

مېدالىئون چاقناپ يەنە غۇڭۇلدىدى. — تالىشىپ ۋاقتىنى ئۆتكۈزۈۋەتمەيلى، ئۇلار ھەممىمىز ئۈچۈن ئورتاق دۈشمەن. يۈرۈڭ، بەش مېنۇتقىچە چىقىپ كەتمسەك بىزمۇ تۈگىشىمىز. ئىلاجىسىز قالغان نۇرۇل جۇڭشياۋ ئېغىر تېنىپ قويۇپ، ئىشىككە قاراپ ماڭغان قىزغا ئەگەشتى.

9

ماشىنا تاڭ قاراڭغۇسىدا ئۇچقاندەك كېتىۋاتاتتى، نۇرۇل جۇڭشياۋ ئارقىسىغا قاراپ-قاراپ قويايتتى. — بىرەرنىڭ قوغلاپ كېلىشىدىن ئەنسىرەۋاتامىز، نۇرۇل ئەپەندى، — دېدى زەمىرە خېنىم ئالدىدا سوزۇلۇپ كەتكەن قارامتۇل يولدىن كۆز ئۈزمەي. جۇڭشياۋ ئەندىشىسىنى يوشۇرالمىدى:

— مەن پارتلاش ئاۋازىنى ئاڭلىمىدىم، ئوت يالقۇنلىرىنىمۇ كۆرمىدىم. «تاقىرتاغ» دىكى مۇشۇنىڭغا ئوخشاش بىر يەر ئاستى خروئىن ياساش زاۋۇتى پارتلىغاندا، پارتلاش زەربىسىدىن پۈتۈن-سۈرۈك بىر تاغنىڭ بېلى ئۇشتۇلۇپ، 70 كۋادرات كىلومېتر دائىرىدىكى يەرنىڭ شەكلى پۈتۈنلەي ئۆزگىرىپ كەتكەنىدى.

زەمىرە خېنىم ئۇنىڭغا قاراپ قويدى، قاراڭغۇدا چىرايىنى ئېنىق كۆرگىلى بولمىسىمۇ جۇڭشياۋ قىزنىڭ كۈلۈمسىرىگىنىنى سەزدى. — «شەپەق — 301» نىڭ چېرتىۋىرى ساقلانغان ئۆي ئېسىڭىزدىن چىقىپ

قالمىغاندۇر، نۇرۇللا ئەپەندى. نۇرۇل جۇڭشياۋ چېرتىۋىر ساقلانغان ئۈچىنچى نومۇرلۇق يەر ئاستى ئۆيىدىكى ئۆزگىرىشنى ھېچقاچان ئېسىدىن چىقىرالمايتتى. شۇ چاغدا ئۆيىدىكى نەرسىلەرنىڭ ھەممىسى بىرنەچچە ئۈچۈم كۈلكە ئايلىنىپ قالغانىدى، پارتلاشنى تەتقىقات ئورنىدىكى ئەڭ سەزگۈر ئەسۋابلارمۇ سېزەلمىگەنىدى. — شۇ چاغدا ئۆيدە چېرتىۋىرنىڭ بولمىغىنىمۇ ياخشى بولغانىكەن، بولمىسا بىز ئۇچراشمىغان بولاتتۇق.

جۇڭشياۋنىڭ كۆڭلى ئەمىن تاپتى. زەمىرە خېنىمنىڭ «نۇرۇللا ئەپەندى» دەپ ئاتىشىدىن غەش بولغان دىلىمۇ ئېچىلدى. — زەمىرە، — دېدى ئۇ «خېنىم» نى ئارىلاشتۇرماي ھەم شۇنداق ئاتاش بىلەن ئالۋاستىلار ئۇۋىسىدىكى شېرىن مېنۇتلارنى قىزنىڭ ئېسىغا سېلىپ، — بۇ يەرگە قانداق كەلگەنلىكىڭىزنى كېيىن سۆزلەپ بەرمەكچى بولغانىدىڭىز...

— بۇ ناھايىتى ئاددىي، — دېدى قىز ئۇنىڭ مەقسىتىنى چۈشىنىپ، — سىز ساقچى مەھكىمىسىگە كەتتىڭىز. بىر ئاز ئولتۇرۇپ باقتىم، كېيىن سىز بىلەن بىللە بارمىغىنىمغا پۇشايمان قىلدىم. كۆڭلۈم يامان بىر نېمىنى سەزگەندەك قىلاتتى. ئاخىرى تېلېۋىزورلۇق كۆزىتىش ئاپاراتىمنى ئېلىپ، پۈتۈن شەھەرنى ئايلاندۇرۇپ كۆرۈپ چىقتىم، ساقچى مەھكىمىسىنى تاپقىچە بىرمۇنچە ۋاقىت ئۆتۈپ كەتتى. مەن سىزنى تىك ئۇچار ئايروپىلانغا سۆرەپ ئېيىكىتىۋاتقاندا تاپالدىم. كاتىپ قىز بىلەن كېچىلىك كۈلۈپتا ئۇچراشقاندىق، ئۇ ساقچىلار بىلەن ئېتىشىپ كېتىۋېتىتۇ. ساقچى مەھكىمىسىگە يېتىپ بارغىنىمدا، دەرۋازا ئالدى ساقچىلار بىلەن توشۇپ كېتىتۇ. تىك ئۇچار ئايروپىلاننى كۆردۈم، ئۇنىڭدا سىز بار ئىدىڭىز. ھۇجۇم قىلماقچى بولۇپ تۇرغىنىمدا، كاتىپ قىز دارۋازا ئالدىدا پەيدا بولۇپ قالدى. ئەلپازىدىن ئايروپىلانغا چىقالماي قېچىپ چىققانلىقىنى بىلدىم. ئۇنىڭغا ماشىنا كېرەك ئىدى. ئايروپىلانغا ھۇجۇم قىلسام سىز خەۋپ ئىچىدە قالاتتىڭىز، شۇڭا كاتىپ قىزنى ئېلىپ كېتىشنى توغرا كۆردۈم.

— ئۇ ھەممىنى ئېيتىپ بېرىپتۇ-دە. —
 — كەچۈرۈڭ نۇرۇللا، مەن ئۇنى ئوسمان ئەپەندىگە ئوخشاش بەنت قىلىپ قويۇشقا مەجبۇر بولدۇم. بولمىسا بۇ كەڭ كەتكەن ئېدىرلىقتىن ئۇلارنىڭ ئوۋىسىنى تېپىش تەسكە توختايتتى. بولمىدى دېگەندە كېچىكىپ قالاتتۇق-تە، ئۇلار يۆتكىلىپ كېتىشكە ئۈلگۈرەتتى.

— قانداق كېردىڭىز؟
 — ئېدىرلىقتا كىچىكىگە بىر يارلىق بار ئىكەن. ئادەتتە، ھېچكىمنىڭ دىققىتىنى چەلپ قىلمايدىغان بۇ يارلىققا تاساددىپىي كېلىپ قالغان ئادەممۇ تىرىك قايتىپ كېتەلمەيدىكەن. زەھەرلىك چېكىملىك ئەتكەسچىلىرىنىڭ يەر ئاستى ئوۋىسىنىڭ ئىشىكى ئەنە شۇ يارلىقتا بولغاچقا، بۇ يەر قاتتىق مۇھاپىزەت قىلىنىدىكەن. ئۇنىڭدىن باشقا، ئېدىرلىقتا يەنە بىر دۆڭلۈكمۇ بار ئىكەن. زۆرۈر چاغلاردا دۆڭلۈك ئاجراپ ئىككى تەرەپكە سۈرۈلىدىكەن. ئېچىلغان ئېغىزدىن تىك ئۇچار ئايروپىلان چۈشۈپ-چىقالايدىكەن، دۆڭلۈك ئېغىزىنى ئېچىش-يېپىش قۇرۇلمىسىنىڭ مەخپىي نومۇرىنى ۋېرنىردىن باشقا ئادەم بىلمەيدىكەن، — زەھەرە خېنىم جىم بولۇپ كەتكەن جۇڭشياۋنىڭ قولىغا قولىنى قويۇپ بوشقنا قىسىپ قويدى، — خاتىرجەم بولۇڭ، ئۇلاردىن بىر ئادەممۇ قېچىپ قۇتۇلالمايدۇ، بىرەر تال گىياھمۇ زىيان-زەخمەتكە ئۇچرىمايدۇ.

نۇرۇل جۇڭشياۋ شۇنداق بولۇشىغا ئىشىنەتتى. چۈنكى ئۈچىنچى نومۇرلۇق ئۆي ئاۋازسىز پارتلىغاندا، قوشنا ئۆيلەرنىڭ تام-تورۇس سۇۋاقلرىدىن بىرەر پارچىمۇ چۈشمىگەنلىكىنى ياخشى بىلەتتى. ئۇنىڭ ئويلاۋاتقىنى بۇ ئەمەس ئىدى. شۇنچە جاپا چېكىپ، ئەتكەسچىلەرنىڭ ئوۋىسىنى ئۆز قولى بىلەن ياكى ئالاھىدە ئەترەتتىكىلەر بىلەن بىللە گۇمران قىلىۋېتەلمىگىنىگە ئىچىنىڭ بىر يېرى ئېچىشاتتى.

ئۇنىڭ ئۇلۇغ-كىچىك تىنىشىدىن كۆڭلىدىكىنى چۈشەنگەن زەمىرە خېنىم: — سىز ھاياتىڭىزنى دوغا تىكىپ قويۇپ تۇرۇپ، ئۇلارنىڭ ئۇۋىسىنى تېپىپ بەردىڭىز، بۇنى خەلق چۈشىنىدۇ. ئەگەر ئىسپات كېرەك بولسا كاتىپ قىز تېخى ھايات، — دېدى كۆڭلىنى ياساپ.

ماشىنا يولىدىن چەتكە بۇرۇلۇپ، بىرلا دېرىزىسىدىن يورۇق چۈشۈپ تۇرغان تاشلاندىق ئىككى قەۋەتلىك بىنانىڭ ئالدىدا توختىدى. زەمىرە خېنىم ماشىنىدىن چۈشۈپ، سوئال نەزەرى بىلەن قاراپ تۇرغان جۇڭشياۋغا: — رەنا قىزچاق بىلەن كاتىپ قىز ئەنە ئاۋۇ ئۆيدە، — دېدى بوشقىنا ۋە بىردەم يەرگە قاراپ تۇرغاندىن كېيىن ئېغىر خۇرسىنىپ داۋام قىلدى، — سىزگە بىر كۆڭۈلسىز خەۋەرنى ئېيتىشقا مەجبۇرمەن، بۇ ئۆيدە نىگار خانىم يوق. ۋېرنىرنىڭ ئادەملىرى ئۇلارنى ئۆيدىن ئالداپ ئېلىپ چىقىپ، بايقى يەر ئاستى زاۋۇتىغا ئېلىپ كەلگەن. نىگار خانىم دەسلەپكى سۆھبەتتە ئۆزلىرىنىڭ ئالداغانلىقىنى بىلىپ ھوشىدىن كەتكەن. دىلارا خېنىم بىلەن مۇرات ئەپەندىنىڭ ئۆلۈمىدىن كېيىن، ئۆزىنى ئارانلا تۇتۇپ يۈرگەن بىچارە موماينىڭ كۆزى شۇ يۈمۈلغىنىچە باشقا ئېچىلمىغان، ئەتكەسچىلەر ھەرقانچە قەبە بولسىمۇ، نىگار خانىمنىڭ جەستىگە ھۈرمەتسىزلىك قىلىشقا يېتىنالمىغان. ئۇنى چىرىمەيدىغان قىلىپ ئوراپ، سىرتقا ئەپچىقپ يۈزە كۆمۈپ قويغان. بۇنى ماڭا ۋېرنىر ئېيتىپ بەردى. مەن كۆمۈلگەن يەرنى تېپىپ، جەسەتنى كۆرگىنىدىن كېيىنلا، بۇنىڭ راستلىقىغا ئىشەندىم.

نۇرۇل جۇڭشياۋنىڭ بېشى چۈشۈپ كەتتى ۋە ئاستا بېرىپ ماشىنىنىڭ تۇمشۇقىغا ئارقىسى بىلەن يۆلەندى. ئۇ ئۆز ۋاقتىدا — دىلارا بىلەن كۆيۈپ-پىشىپ يۈرۈشكەن چاغلىرىدا، ئۆز ئانىسىدەك بولۇپ كەتكەن بۇ كۆيۈمچان موماينى ئون بىرىلدىن بېرى زادىلا خىيالىدىن چىقىرالمىغانىدى. دىلارا بىلەن ئارنى ئوچۇق قىلىپ بۇ شەھەردىن ئايرىلغاندا، موماي بىلەن خوشلىشىپمۇ قويىمىغانلىقى ئېسىغا چۈشۈپ قالسا، ئاچچىق يۈتۈۋالغاندەك ئىچى ئېچىشاتتى. مانا ئەمدى بۇ قەدىردان ئانىمۇ ئەتكەسچىلەرنىڭ قولىدا ئالەمدىن ئۆتۈپتۇ.

جۇڭشياۋ كۆزىدىن سىرغىپ چىققان ياشنى بارمىقى بىلەن سۈرتۈۋېتىپ: — رەنا مومىسىنىڭ ۋاپات بولغانلىقىنى بىلەمدۇ؟ — دەپ سورىدى غاراڭ-غۇرۇڭ ئاۋازدا.

— بىلمەيدۇ، كېيىنرەك ئېيتارمىز.
— ئەھۋالى قانداقراق؟
زەمىرە خېنىم جاۋاب بېرىشكە قىينالغاندەك دۇدۇقلىدى:
— ئۆزى ياخشى... مومىسىنىڭ يېنىدا يوقلۇقىدىن شۇنداقمۇ، بىلمەيمەن...
ھەركۈنى چۈش كۆرگۈدەك... يالغۇز بىر باش، يەنى ئادەمنىڭ بېشى ئۇنى

چاقىرىمىش... رەنا شۇ يەرگە بارىمىز دەپ زادىلا ئۇنىمايدۇ...
بۇ قىز ئەقلىدىن ئازغىشىپ قالدىمۇ نېمە، دېگەن دەھشەتلىك بىر خىيال نۇرۇل
جۇڭشياۋنى پۇرژىنىدەك ئالدىغا ئىتتەردى.

— جىددىيلەشمەڭ، ئۆزىڭنى تۇتۇۋېلىڭ، — ئارقىسىدىن يېتىشىپ كەلگەن
زەمىرە خېنىم ئۇنىڭ بىلىكىدىن تۇتۇپ تارتتى، — بۇ تۇرقىڭز بىلەن رەنانى
چۆچۈتۈۋېتىسىز، ئۇنىڭ نېرۋىلىرى بەكمۇ ئاجىزلاپ كېتىپتۇ، سەللا قاتتىقراق ئاۋاز ئاڭلاپ
قالسا كۆزلىرى چەكچىيىپ كېتىدۇ.

جۇڭشياۋ ھوشىنى يىغدى، ئىككى ئاي ئاتا-ئانىسى، مومىسىدىن ئايرىلىپ قالغان
كىچىككەنە قىز ئۈستى-ئۈستىلەپ كەلگەن زەربىلەردىن ھەرنېمە بولۇشى مۇمكىن
ئىدى. ئۇ قەدىمىنى ئاستىلىتىپ زەمىرە خېنىمنى ئالدىغا ئۆتكۈزدى. ئىشىك ئالدىغا
كەلگەندە زەمىرە خېنىم ئاۋۋال يۆتىلىپ قويۇپ ئاندىن ئىشىكنى چەكتى.

قىيا ئېچىلغان ئىشىكتىن كاتىپ قىزنىڭ ھاڭۋاقتىدەك پەرۋاسىز چىرايى كۆرۈنىدى.
زەمىرە خېنىمنى كۆرۈپ، ئىشىكنى كەڭ ئېچىپ، بىر چەتكە ئۆتۈپ تۇردى.

ئۆيدە چۈشەك سېلىنغان ئىككى كارىۋات ۋە بىر كونىراپ كەتكەن ئۈستەلدىن
باشقا جاھاز يوق ئىدى. بۇلۇڭدىكى كارىۋاتتا قوللىرىنى تىزغا قويۇپ، پۈتىنى
ساڭگىلىتىپ ئولتۇرغان سەككىز ياشلاردىكى قىزچاق، زەمىرە خېنىمنىڭ ئارقىسىدىكى
ئادەمنى كۆرۈپ قورققانداك كۆزلىرىنى يوغان ئاچتى، كارىۋاتتىن ئاستا چۈشۈپ، قېچىپ
چىقىپ كېتىدىغان يەر ئىزدىگەندەك ئەتراپىغا ئالاق-جالاق قارىدى. ئاڭغىچە ئىنتىك
يېتىپ بارغان زەمىرە خېنىم، قىزچاقنىڭ قويۇق، دولقۇنسىمان چاچلىرىدىن سىلاپ يۈزىنى
يۈزىگە ياقىتى، قۇلقىغا شىۋىرلاپ:

— قورقماڭ رەنا، بۇ بىزنى قۇتۇلدۇرغان ئادەم، — دېدى.
نۇرۇل جۇڭشياۋ ئىچىنغان بىر تەرىزدە قىزچاققا سەپسالدى. ئۇنىڭ دولقۇنسىمان
قارا چاچلىرى، كەڭ پىشانىسى مۇرات ئەپەندىگە ئوخشايتتى. جۇڭشياۋ مۇرات ئەپەندىنى
كۆرمىگەن بولسىمۇ، ئارخىپتىكى سۆرەت ۋە دىللارا خېنىمنىڭ دەپنە مۇراسىمىدا تارتىلغان
سىنئالغۇ لېنتىسىدىكى قىياپىتىنى كۆز ئالدىغا كەلتۈرۈپ شۇنداق پەرەز قىلدى. رەنانىڭ
كۆزى، بۇرنى، يۈزىنىڭ سوزۇنچاقلىقى دىللارا خېنىمغا ئوخشايتتى. ئاتا-ئانىسىنىڭ گۈزەل
تەرەپلىرىنى ئۆزىگە مۇجەسسەملەشتۈرگەن قىزچاق، ئادەمگە تولىمۇ يېقىشلىق، ئوماق
كۆرۈنەتتى.

جۇڭشياۋ ئاستا بېرىپ قىزچاق ئولتۇرغان كارىۋاتنىڭ يېنىدىكى ياغاچ ئورۇندۇققا
ئولتۇردى. قىزنى چۆچۈتۈپ قويۇشتىن ئەنسىرەپ بوشقىنا:
— ياخشى تۇردىڭىزمۇ، رەنا، — دېدى كۈلۈمسىرەپ.

رەنا جاۋاب قايتۇرۇشنىڭ ئورنىغا زەمىرە خېنىمنىڭ كۆزلىرىگە قارىدى. زەمىرە
خېنىم يەنە ئۇنىڭ يۈزىگە يۈزىنى يېقىپ، مەڭزىگە سۆيۈپ قويغاندىن كېيىن ياش

لىگىشتى. قىزچاق شۇنىڭدىن كېيىنلا جۇگىشياۋغا قاراپ: — نېمە ئىشقا قارىماي، —
 — سىز ئاياز ئاكىمىمۇ قۇتۇلدۇرامسىز؟ — دېدى. ئاياز ئاكىم: «ئەھ، نېمە ئىشقا قارىماي،
 نۇرۇل جۇگىشياۋ نېمە دېيىشنى بىلمەي زەمىرە خېنىمغا قارىدى. زەمىرە خېنىم،
 كۆردىڭىزمۇ، قىزچاق مۇشۇ ئەھۋالغا چۈشۈپ قاپتۇ، دېگەن مەنىدە بېشىنى چايقاپ
 قويدى. ئۇ ئەمدىلا گەپ قىلىشقا تەمشلىۋېدى، يان تەرەپتىن كاتىپ قىزنىڭ ئاۋازى
 ئاڭلاندى: — ئاياز ئاكىم، سىز قىزچاقنى قۇتۇلدۇرماي، سىز ئاياز ئاكىم، سىز قىزچاقنى قۇتۇلدۇرماي،
 — ئۇ ماڭا سۆزلەپ بەردى. ئاپىسىنى يامان ئادەملەر ئېتىۋېتىپتۇ، ئۇلار ئۇنىمۇ
 ئېتىۋەتمە كېچى بولغانىكەن، ئاياز ئاكىسى كېلىپ قېلىپ، ئاتماقچى بولغان ئادەمنى ئىسقا
 ئايلىاندۇرۇۋېتىپتۇ. — ئاياز ئاكىڭىز ھازىر قەيەردە؟ — دەپ سورىدى زەمىرە خېنىم. —
 قىزنىڭ كۆزلىرى پارقىراپ كەتتى؛
 — يەر ئاستىدا، مەن ئۇنىڭ بېشىنى كۆردۈم، ئۇ مېنى چاقىرىۋاتىدۇ. —
 قىزچاقنىڭ مومىسىنى سوراپمۇ قويماي، قانداقتۇر بىر ئادەم بېشى ۋە بۇ باشنىڭ
 ئۆزىنى چاقىرىۋاتقانلىقى توغرىسىدىكى گەپلىرى ئۇنىڭدىكى روھىي تەڭپۇڭلۇقنىڭ
 بۇزۇلغانلىقىنى بىلدۈرەتتى. شۇنداقتىمۇ نۇرۇل جۇگىشياۋ ئويلىنىپ قالدى. دېلارا خېنىمنىڭ
 دەپنە مۇراسىمىدا ئۆزى كېلىشكەن، لېكىن چىرايى سوغۇق بىر ئادەم مۇرات ئەپەندىنىڭ
 يېنىدىن ئايرىلماي دېگۈدەك يۈرەتتى. جۇگىشياۋ بۇ ئادەم توغرىلۇق مۇرات ئەپەندىنىڭ
 ئىدارىسىغا بېرىپ سۈرۈشتۈرۈپ كۆرمە كېچى بولۇپتۇ، ئۇلگۈرەلمىدى. كېيىن ئۇمىدىنى
 نىگار خانىمغا باغلىدى، ئەمما بۇ ئىمكانىيەتمۇ يوققا چىقتى. بۇ سىرلىق ئادەمنىڭ
 رەسىمىنى رەناغا كۆرسەتسە، بىرەر ئىشنىڭ تۈۋىگە يەتكىلى بولىدىغاندەك قىلاتتى.
 لېكىن بۇنىڭ ھەممىسى پەرەز ئىدى. نۇرۇل جۇگىشياۋ بەزى چاغلاردا تۇيغۇسىدا
 ئىشنىشكە ئادەتلىنىپ قالغانىدى. شۇڭا، ئۇ، رەنانى، قانچە تېز داۋالاتسا شۇنچە
 ياخشى بولىدىغانلىقىنى مۇھىم دەپ قارىدى. — نېمە ئىشقا قارىماي، —
 — بۇ يەردىن چاپسانراق قوزغىلايلى، — دېدى جۇگىشياۋ زەمىرە خېنىمغا قاراپ.
 ئۇ داۋالاش توغرىسىدىكى خىيالىنى ئېغىزدىن چىقىرىشنى ئەپسىز چاغلاپ، بۇ مەنىنى
 ئىمارەت بىلەن بىلدۈردى. — نېمە ئىشقا قارىماي، —
 — ئاياز ئاكىمنىڭ قېشىمۇ، — رەنا كارىۋاتتىن چۈشۈپ، زەمىرە خېنىمنىڭ قولىغا
 ئېسىلدى، چىرايى ئېچىلىپ كەتكەنىدى، — چاپسان بولايلى، ئۇ بار يەرنى مەن
 بىلىمەن، دادامنىڭ پۇتى تېپىلغان جايدىن يىراق ئەمەس. —
 — ماڭا قاراڭ، رەنا، بىز ئاياز ئاكىمىزنى چوقۇم قۇتۇلدۇرىمىز. بۇنىڭ ئۈچۈن
 ئاۋۋال شەھەرگە كىرىپ قۇتۇلدۇرىدىغان نەرسىلەرنى ئېلىۋالماساق قانداق بولىدۇ،
 — دېدى جۇگىشياۋ چۈشەندۈرۈپ. — ئاياز ئاكىم، سىز قىزچاقنى قۇتۇلدۇرماي،
 قىزچاق چاھىللىق بىلەن ۋارقىراپ كەتتى؛

— بولمايدۇ، بولمايدۇ. ئەمدى كېچىكىپ قالساق، ئاياز ئاكام گەپ قىلالمايدىغان بولۇپ قالىدۇ، ھازىرلا بارايلى. زەمىرە خېنىمنىڭ بوينىدىكى مېدالىئون يېشىل نۇر چاقىتىپ غۇڭۇلدىدى. — دادام كېلىۋاتىدۇ، بىز تاڭ يورۇمىدا كېتىشىمىز كېرەك، — دېدى ئۇ ئائىلاج ئەھۋالدا قالغاندەك مەيۈسلۈك بىلەن، — سائىتىڭىز كاتىپ قىزدا، ئادەملىرىڭىزگە خەۋەر بېرىڭ، ئۇنى ئېلىپ كەتسۇن، — زەمىرە خېنىم كاتىپ قىزنىڭ بىلىكىدىكى سائەتنى ئېلىپ جۇڭشياۋغا بەردى، — مەن سىزگە بۇرۇنلا ئەسكەرتكەندىم، ئىككىمىزنىڭ بىللە ئۆتۈشىمىز مۇمكىن ئەمەس. بىزنىڭ پىلانىدىكىلەرنىڭ سىرتقا قىز چىقىرىش ئادىتى يوق. كۆڭۈلنىڭ كەينىگە كىرىپ سىزنى بىئارام قىلغانلىقىدىن كەچۈرۈم سورايمەن. مېنى ئۇنتۇڭ، بىرگە ئۆتكەن چاغلىرىمىز بىز ئۈچۈن شېرىن چۈش بولۇپ قالسۇن.

نۇرۇل جۇڭشياۋنىڭ ۋۇجۇدى تۇيۇقسىز تارقالغان ئاچچىق بىر سېزىمىدىن، قىزىق تۆمۈرنى ياققان دەك ئېچىشىپ قاقشىدى. ئۇ گەپ قىلماقچى بولۇپتى، يۈرىكى ئاغزىغا كەپلىشىپ، ئېچىنىشلىق ئىگراشتىن باشقا زۇۋان چىقمىدى. قىزنىڭ قولىدىن تۇتۇپ ئۆزىگە تارتماقچى بولغانىدى، قوللىرىمۇ ئېختىيارغا بويسۇنماي جانىمىز ساڭگىلاپ تۇرۇۋەردى. — زەمىرە ئاچا، سىز كەتمەڭ، — دەپ ئۇنىڭ ئېتەكلىرىگە ئېسىلدى رەنا، — سىزنى كەتكۈزمەيمەن. بولمىسا ئاياز ئاكامنى تاپقاندىن كېيىن سىز بىلەن بىللە كېتەي، ماقۇلمۇ؟ زەمىرە خېنىم ئېڭىشىپ، رەنانىڭ كۆزلىرىدىكى ياشنى سۈرتتى. — كەتمەيمەن بولمايدۇ، رەنا، — دېدى تىترەڭگۈ ئاۋازدا، — سىز يالغۇز قالمايسىز، نۇرۇللا ئاڭلىڭىز سىز بىلەن بىللە بولىدۇ، ئۇ باتۇر ئادەم... سىزگە ئائىلە بىلەن بىرگە ئىشىك تۇيۇقسىز ئېچىلىپ، چارباش ئېشىغا كەڭ قاسقانلىق ئىشلەپ كىيگەن، بۇغداي ئوڭلۇك ۋىجىككەن ئادەم كىرىپ كەلدى. — ئوھوي جانابى شاڭخۇي، سىز بىلەن قايتىدىن كۆرۈشىشىمگە بەكمۇ خۇشالمەن، — دېدى ئۇ خۇش خۇيلۇق بىلەن جۇڭشياۋغا قول سۇنۇپ، — سىزنىڭ بىلەن بىرگە ئائىلە بىلەن بىرگە نۇرۇل جۇڭشياۋ ئۇنى تونۇدى. كۆزلىرى يېنىپ تۇرغان بۇ ئادەم ئىككى ئاي بۇرۇن ئۇنى ئوبدانلا كۆلدۈرلىتىپ، بۇرنىنىڭ ئاستىدىن سۇغۇرۇلۇپ چىقىپ كەتكەن گۈلچى بوۋاي ئىدى. نۇرۇل جۇڭشياۋ پۇچىلانغان ھېسسىياتىنى مىڭ تەستە يېسىپ، تاتىرىپ كەتكەن چىرايىغا كۈلكە قوندۇرالىدى. — سىزنى ئېمىدەپ ئاتىشىمنى بىلمەيمەن، ھۆرمەتلىك ئەپەندى، — دېدى بوۋاينىڭ قولىدىن مەھكەم قىسىپ، — قايتا كۆرۈشىشىمگە سىزدىنمۇ ئارتۇق خۇشالمەن. سىزنىڭ ياردىمىڭىز بىلەن بىر ۋابا ئىلاھىنىڭ ئۇۋىسى بىتچىت قىلىندى. خەلقىمىز بۇ

خۇش خەۋەرنى ئاڭلىسا، سىلەردىن ئىنتايىن مىننەتدار بولىدۇ. — مېنى بۇرۇنقىدەكلا گۈلچى بوۋاي دەپ ئاتاۋېرىڭ، — دېدى بوۋاي قۇۋلۇق بىلەن كۆز قىسىپ قويۇپ، — بىز ھەمكارلىشىپ بۇرچىمىزنى ئادا قىلدۇق، بىزمۇ تىنچلىق ۋە خاتىرجەملىكنى خالايمىز، كىم ئۇنىڭغا دەخلى-تەرۈز يەتكۈزسە، شۇ ئادەم قىلمىشىغا يارىشا جازالىنىشى كېرەك.

— تەشەككۈرىمنى قوبۇل قىلغايىسىز، ھۈرمەتلىك ئەپەندى. ئەگەر بۇجازا بىز تەرەپتىن بېرىلگەن بولسا، ناھايىتى چوڭ بەدەل تۆلىگەن بولاتتۇق... —
— بىزنىڭ جازايمىز ھېلىمۇ بەدەلسىز بولمىدى، — گۈلچى بوۋاي رەناغا قاراپ قويۇپ بېشىنى چايقىدى، — چۈشەندىڭىزمۇ، بىز بۇرچىمىزنى تولۇق ئادا قىلمىدۇق، بىز ئەڭ مېھرىبان بىر كىشىمىزدىن ئايرىلىپ قالدۇق.
ئۆي ئىچى سۈكۈناتقا چۆمدى.

— ۋاقتىمىز توشۇپ قالدى. جانابىي شاڭئۆپى، — دەپ جىملىقنى بۇزدى گۈلچى بوۋاي، — ئاۋۋال رەقىبەردىن ئىدۇق، مانا ئەمدى دوست بولۇپ قالدۇق. دوستلۇقىمىزنى قەدىرلەيلى، خەيرخوش، بىز كەتتۇق، — ئۇ جۇڭشياۋنىڭ قولىنى ئېلىپ خۇشلاشتى-دە، قىزنى مېڭىشقا شەرەتلەپ ئىشىككە قاراپ قوزغالدى.

زەمىرە خېنىم رەنانى قۇچاقلاپ سۆيىدى، ياشلانغان كۆزلىرى بىلەن ھەيكەلدەك قېتىپ قالغان نۇرۇل جۇڭشياۋغا بىردەم تىكىلىپ قاراپ، بىردىنلا ئۇنىڭ بويىغا ئېسىلىپ ئېسەدىدى.

تۇيۇقسىز ئاڭلانغان چىرقىراق ئاۋاز ئۇلارنى چۆچىتىۋەتتى. رەنا كۆزلىرىنى چىڭ يۇمۇۋېلىپ، ئەقلىدىن ئازغاندەك تىپچەكلەپ يىغلاۋاتاتتى.

زەمىرە خېنىم ئىتتىك كېلىپ ئۇنى باغرىغا باستى، ئىشىككە يېتىپ بارغان گۈلچى بوۋاي توختاپ تەئەججۇپ بىلەن كەينىگە ئۆزۈلدى. تېڭىرقاشتىن تېخىچە قۇتۇلالمىغان نۇرۇل جۇڭشياۋ، قوللىرىنى ئۇۋىلىغىنىچە ياردەم قىلىڭلار دېگەندەك ئۇلارغا تەلمۈردى. زەمىرە خېنىم شۇ ئارىلىقتا رەنادىكى غەلتە كېسەللىك ئالامەتلىرىنى دادىسىغا سۆزلەپ بېرىشكە ئۈلگۈردى.

— راستتىنلا غەلتە ئىش ئىكەن، قېنى، مەن ئۇنى كۆرۈپ باقاي. —
گۈلچى بوۋاي رەنانى كارىۋاتقا ئولتۇرغۇزۇپ، ئۆزىمۇ يېنىدا ئولتۇردى. ئوڭ قولىنى قىزنىڭ بېشىغا قويۇپ كۆزلىرىنى يۇمدى.

ئەينەكسىز كەڭ دېرىزىدىن يۇلتۇزلار بىلەن بېزەلگەن ئاسماننىڭ، قارىيىپ تۇرغان زېمىن بىلەن تۇتاشقان بىر بۇرجىكىنىڭ ئاقىرىپ كېلىۋاتقانلىقىنى كۆرۈنۈپ تۇراتتى. يول بويىدىكى چىراغلاردىن يورۇپ تۇرغان يول كۈمۈچ لېنتىدەك سوزۇلۇپ ياتاتتى. سەھەرچى ماشىنىلاردىن بىرى غۇيۇلداپ ئۆتۈپ كەتتى. تۈن قوينىدا سېھىرلىنىپ، ئېغىر سۈكۈتكە چۆمگەن زېمىندا ھايات باشلانغانىدى.

نۇرۇل جۇگشياۋ رەنانىڭ بىردىنلا يىغىدىن توختاپ ئۇخلاپ قالغانلىقىنى كۆرۈپ، ھەيرانلىقتىن قاتتىقراق نەپەسمۇ ئالماي تىكىلىپ قاراپلا قالغانىدى. ئۇنى قولتۇقلاۋالغان زەمىرە خېنىمنىڭ شەھلا كۆزلىرى، گۈزەل چېھرىسىدىن بىر مۆجىزىنىڭ يۈز بېرىشىنى ئالدىن بىلگەن خاتىرجەملىك چىقىپ تۇراتتى. بەش مىنۇتتىن كېيىن گۈلچى بوۋاي كۆزلىرىنى ئېچىپ، قولىنى تارتتى. رەنامۇ كۆزىنى ئاچتى.

— بۇ قىزىم يىغلاپ بىزنى توختىتىۋالغان بولسا، بىز بىر تىرىك جاننى سەككىز مېتىر يەر ئاستىدا مەڭگۈ تاشلاپ قويۇپ كېتىپ قالىدىكەنمىز، — دېدى بوۋاي جۇگشياۋغا قاراپ، — يەرشارىدا بۇ قىزىمنىڭ گېيىگە ھېچكىم ئىشەنمەيتتى، نېرۋىسى بۇزۇلغان دەپ ناتوغرا داۋالاپ، كەلگۈسىدە تالانتى بىلەن تونۇلىدىغان بىر قىزنى نابۇت قىلىپ قويۇش ئېھتىمالسىمۇ يوق دېگىلى بولمايتتى. يۈرۈڭلار، بىز ھازىرلا بېرىپ ئۇ ئادەمنى قۇتۇلدۇرايلى. بۇنىڭغا كۆپ ۋاقىت كەتمەيدۇ، باشقا گەپنى شۇ يەردە قىلىشارمىز.

نۇرۇل جۇگشياۋ كاتىپ قىزغا قاراپ ئارسالىدى بولغاندەك تۇرۇپ قالدى. — ئالاھىدە ئەترەتكە خەۋەر بېرىۋېرىڭ، — دېدى رەنانى يېتىلەپ ماڭغان زەمىرە خېنىم ئۇنىڭ خىيالىنى چۈشىنىپ، — خاتىرجەم بولۇڭ، ئالاھىدە ئەترەتتىكىلەر يېتىپ كەلگەندىلا، ئۇ بەتلىكتىن يېشىلىدۇ.

نۇرۇل جۇگشياۋ سىرتقا چىققاندا، ئۇلار گۈلچى بوۋاينىڭ ماشىنىسىغا جايلىشىپ بولۇشقانىدى. زەمىرە خېنىم جۇگشياۋنىڭ ئۆزلىرى ئولتۇرۇپ كەلگەن ماشىنىغا قاراپ-قاراپ قويۇۋاتقانلىقىنى كۆرۈپ:

— بۇ ماشىنىنى سىزگە خاتىرە ئۈچۈن قالدۇرىمەن، — دېدى. جۇگشياۋ يېنىدىن ئورۇن ئېلىپ ئولتۇرغاندىن كېيىن شوخلۇق بىلەن كۈلدى، — ئاۋايلاڭ، بۇ ماشىنىنىڭ ئىگىسىدىن باشقا قىزلارنى سېلىپ ماڭسىڭىز سىلكىپ چىقىرىۋېتىدىغان يامان خۇيى بار. — ماشىنىنىڭ خۇيى مېنىڭ خۇيۇمغا ئوخشايدىكەن، — دېدى جۇگشياۋ قىزنىڭ كۆزلىرىگە غەمكىنلىك بىلەن تىكىلىپ، — ماشىنىدىلا ئەمەس، يۈرىكىمدىمۇ ئۆمۈر بويى باشقا بىر قىزغا ئورۇن يوق، زەمىرە.

زەمىرە خېنىم چاقچاق قىلغىنىغا ئەپسۇسلانغاندەك، ئېغىر خورسىنىپ جىم بولدى. ماشىنا يېنىك، ئەمما بىردىنلا تېز سۈرئەت بىلەن قوزغالدى. ئاقىرىپ كېلىۋاتقان ئاسماندا پەرق قىلغىلى بولىدىغانلىكى نەرسىلەرنىڭ ھەممىسى تۈز سىزىققا ئايلاندى. جۇگشياۋغا ماشىنىنىڭ چاقىلىرى يەرگە تەگمەي مېڭىۋاتقاندا بىلىنمەكتە ئىدى. ماشىنا چايقالمايتتى، سىلكىنمەيتتى، ھاۋانىڭ سۈركىلىشىدىن ھاسىل بولىدىغان ۋىشىلدىغان ئاۋازمۇ ئاڭلانمايتتى. شۇنداق يۇقىرى سۈرئەتتە بىر تال چېچىمۇ يەلپۈنۈپ باقمىغان جۇگشياۋ سورىماي تۇرالمىدى:

— كەچۈرىسىز ئەپەندى، مەن قىزىقىشىمنى باسالماي قېلىۋاتىمەن. مېنى ماشىنىنىڭ بەزى ئالاھىدىلىكلىرى ھەيران قالدۇرۇۋاتىدۇ.

گۈلچى بوۋاي ئارقىسىغا ئۆرۈلۈپ: — مەن سىزنى چوقۇم سورايدۇ، دەپ ئويلىغانىدىم. پەرىزىم توغرا چىقتى، — دېدى مەمنۇنىيەت بىلەن كۈلۈمسىرەپ، — بۇ، ئالەم كېمىسىنىڭ كىچىكلىتىلگەن قۇرۇلمىسى. بىز بۇرۇن ئۇچار تەخسە بىلەن يەرشارى ئارىلىقىدا سىز كۆرگەن «ئوتلۇق شار» دا قاتنايتتۇق. سىلەر «شەپەق — 301» نى كەشىپ قىلغاندىن كېيىن، «ئوتلۇق شار» نى ئىشلىتىشكە بولمىدى، ئۇچار تەخسەنىڭ يەر شارى بىلەن توختاش ئارىلىقىمۇ يىراقلاشتى، بۇنىڭ بىلەن ئادەملىرىمىزنىڭ ئۇچار تەخسەدىن يەر شارىغا كېلىپ-كېتىشىمۇ قىيىنلاشتى. ئادەملىرىمىز بۇ يەردە ئۇزۇن ۋاقىت تۇرۇپ قالالمايدۇ-دە، چانابىي شاڭخۇي. كېيىن ئالىملىرىمىز يەردە ھېچكىمنىڭ دېققىتىنى قوزغىمايدىغان، ئالەمدە نۇر تېزلىكىدە يۈرەلەيدىغان بۇ ماشىنىنى لايىھىلەپ ياسىدى. سىلەرگە رەھمەت ئېيتساق بولىدۇ. «شەپەق — 301» كەشىپ قىلىنمىغان بولسا، بۇ ماشىنىمۇ تۆرەلمىگەن بولاتتى.

نۇرۇل جۇڭشياۋنىڭ قوشۇمىسى تۈرۈلدى. ئىنسانلار ئەسىرلەردىن بۇيان ئالەمگە ھەيۋىنى كۆز-كۆز قىلىپ كېلىۋاتقان ئۇچار تەخسەنىڭ يەر شارىدىكى گۆش-قېنى بار جانلىقلىقتىن باشقا، ھەرىكەتتىكى نەرسىلەرنى پالەچ ھالغا چۈشۈرۈپ قويدىغان قۇدرىتىنى بۇزۇپ تاشلاپ، ئۇنىڭ ئۈستىدىن غالىپ كەلدى. بۇنىڭ ئۈچۈن ئۇچار تەخسەنى بايقىغاندىن بۇيان بىر ئەسىردىن ئارتۇقراق ۋاقىتنى باش قاتۇرۇش بىلەن ئۆتكۈزدى. «شەپەق — 301» ئۇچار تەخسەنى يەر شارىغا يېقىنلاشالمايدىغان قىلىپ قويدى، ئارىلىقتىكى قاتناش قورالى بولغان «ئوتلۇق شار» نى كۆيدۈرۈپ تاشلىدى. لېكىن ئىككى ئاي بولار-بولمايلا «ئوتلۇق شار» نىڭ ئورنىنى ئادەتتىكى كىچىك ماشىنىدىن پەرقلەنمەيدىغان ئالەم كېمىسىنىڭ كىچىكلىتىلگەن نۇسخىسى ئىگىلىدى. ئۇلارنىڭ ئالەم تېخنىكىسى مۇشۇنداق تېز تەرەققىي قىلسا، بىر يىل، يېرىم يىل ئىچىدە «شەپەق — 301» دىن ئۈستۈنلۈككە ئىگە بولغان يېڭى بىر كەشىپاتنى ۋۇجۇدقا چىقىرىلىشىغا گۇمانلىنىشقا بولمايتتى.

نۇرۇل جۇڭشياۋ ئالىم ئەمەس ھەربىي ئادەم ئىدى. پەن تەتقىقات ئورنىنى مۇھاپىزەت قىلىشقا تەيىنلەنگەندىن كېيىنلا، ئۇ ئالىملارنى چۈشەندى، ئۇلارنىڭ جاپالىق ئەمگىكىنىڭ قەدرىگە يەتتى. ئالىملارنىڭ بىر كەشىپاتنى يارىتىپ شۇنىڭ بىلەنلا توختاپ قالماي، ئۇنى مۇكەممەللەشتۈرىدىغانلىقى، كېچە-كۈندۈز ھاردىم-چارچىدىم دېمەي ئىزدىنىدىغانلىقى ئۇنىڭغا ئايان بولۇپ قالغانىدى. مانا شۇنىڭ ئۈزى ئۇنى

خېلىلا خاتىرجەم قىلىپ قويدى... — كەلدۇق... —

نۇرۇل جۇڭشياۋ خىيالىدىن ئويغىنىپ ئەتراپىغا سەپسالدى. ئەڭ ئاۋۋال بەش يۈز مېترچە نېرىدا قارىيىپ تۇرغان تاغ كۆزىگە چۈشتى. تاغ خۇددى بەھە يۈەت ئىككى مەخلۇق بىر-بىرىگە خىرىس قىلىپ يېقىنلىشىۋاتقان دەك ئىككىگە بۆلۈنۈپ كەتكەن بولۇپ، بۆلۈنگەن ئارىلىق يەر بىلەن تەكشىلىنىپ كەتكەندى، جۇڭشياۋ بۇ يەرگە ئىككى قېتىم كېلىپ-كەتكەن، ھەم تارتىلغان سۈرەت، سىئالغۇ لېنتىلىرىدىن تولا كۆرۈپ كۆزىگە سىڭىپ كەتكەن بولغاچقا، بۇ ئاجايىپ كۆرۈنۈشنى شۇ ھامان تونۇدى. بۇ تاغ رەنانىڭ دادىسى گىئولوگ مۇرات ئەپەندى پارتلىتىۋەتكەن «تاقىر تاغ» ئىدى. گۈلچى بوۋاي رەنانىڭ بېشىغا قولىنى يەنە قويۇپ، كۆزىنى بىردەم يۈمۈپ تۇرغاندىن كېيىن، ماشىنىنى ئالدىغا ھەيدىدى. جۇڭشياۋ شۇ چاغدىلا ماشىنىنىڭ يەر يۈزىدىن تۆت مېترچە ئېگىزدە تۇرغانلىقىنى ۋە كېتىۋېتىپ ئاستا-ئاستا پەسلەۋاتقانلىقىنى بايقىدى.

بوۋاي ماشىنىدىن چۈشۈپ ئون بەش مېترچە يىراقلىقتا — ئۆزى نىشان قىلغان يەردە توختىدى. ئاندىن پۇتلىرىنى كېرىپ تۈگۈلدى، قىزارغان كۆزلىرىدىن ئېتىلىپ چىققان ئىككى نۇر تاياقچىسى يەر بېتىنى كۆيدۈردى. ئۇ بىردىنلا شۇنداق تېز پىرقىرىدىكى، نۇر تاياقچىلىرى نۇر چەمبىرىكىنى ھاسىل قىلىپ تۈتۈن كۆتۈرۈلدى. بوۋاي كۆزىنى يۈمۈپ ئاچقۇچە يەر باغرىنى ئويۇپ كىرىپ كەتتى، ئويۇلغان يەردىن چىققان چاڭ-توزان ئەتراپىنى بىر ئالدى.

نۇرۇل جۇڭشياۋ ئەس-ھوشىنى يىغىپ بولغۇچە، بوۋاي تىك پېتى كاماردىن ئېتىلىپ چىقتى. ئۇ بىر قولىدا ئادەم بېشىنى يۆگەپ تۇتۇۋالغان بولۇپ، باشنىڭ كارنىيىدىن ئۇزۇن-قىسقا ئۇزۇلگەن ئون نەچچە تال ئىنچىكە سىم ساڭگىلاپ تۇراتتى. بوۋاي بوش قولىنى يەر بېتىنى سىلىغاندەك ئايلاندۇرۇپ چىققانىدى، ئەتراپقا چېچىلغان قۇم-توپا، شېغىللار سۈمۈرۈلگەندەك كامارغا تۆكىلىپ، كامار ئېغىزى بىردەمنىڭ ئىچىدە يەر يۈزى بىلەن تەكشىلەندى. ئۇ شۇندىلا ئورنىدىن قوزغىلىپ، باشنى ئىككى قوللاپ كۆتۈرگىنىچە رەنانىڭ ئالدىدا توختىدى.

— قىزىم، سىز قۇتۇلدۇرۇشنى تەلەپ قىلغان ئادەم مۇشۇمۇ، — دېدى باشنىڭ يۈزىنى رەناغا قارىتىپ.

— ئاياز ئاكا! — دەپ ۋازقىرىۋەتتى رەنا ۋە باشنىڭ يۈز-كۆزلىرىدىن سىلاپ، چاچقا يېپىشىپ قالغان توپا-توزانلارنى قېقىشتۇردى، تۇرقىدىن چەكسىز خۇشال بولۇپ كەتكەنلىكى چىقىپ تۇراتتى.

— رەھمەت سىزگە رەنا، ئەجرىم بىكار كەتمەپتۇ، — دېدى باش زۇۋانغا كېلىپ ئاھاڭدىن ئۇنىڭمۇ خۇشال بولغانلىقىنى بىلگىلى بولاتتى. لېكىن چىرايىدا خۇشاللىقنى ئىپادىلەيدىغان كۈلكە دىدارى يوق ئىدى.

زەمىرە خېنىم باشنى ئاۋايلاپ كۆتۈرۈپ بېرىپ، يەردىن يېرىمى چىقىپ تۇرغان

تاش ئۈستىگە تۇرغۇزۇپ قويدى.

— خوش ئەپەندى، ئەمدى بىز تونۇشۇپ قويايلى، — دېدى بوۋاي ئېغىز ئېچىپ، ئۇ تىزغا تەڭلىشىپ تۇرغان باشنىڭ ئالدىدا بۆرە تۇرۇشنى ئەپسىز چاغلدىمۇ، توپىلىق يەرگە چازا قۇرۇپ ئولتۇردى. ئاندىن زەمىرە خېنىم، جۇڭشياۋنى تونۇشتۇرۇپ، نۆۋەت رەناغا كەلگەندە، — ئىككىڭلارنى تونۇشتۇرۇشنىڭ ھاجىتى يوقتەك قىلدۇ، — دەپ كۈلۈمسىرىدى.

— خانىملار، ئەپەندىلەر، ئۆزۈمنى تونۇشتۇرۇپ ئۆتۈشۈمگە روخسەت قىلغايىسىلەر، — دېدى باش ئاۋازلىق قىلىپ، — مەن گىئولوگ مۇرات ئەپەندىنىڭ دوستى — ماشىنا ئادەم لېرىخ بولمەن، — ئۇنىڭ بويىنى ئېگەككە يېقىن جايدىن ئۈزۈلگەنلىكتىن، گەپ قىلغاندا ئېڭىكى تاشقا تېگىپ قالاتتى.

— رەنا قىزىم سىزنى ئاياز دەپ ئاتىدى، سىز ئۆزىڭىزنى لېرىخ دەۋاتىسىز، بۇنى قانداق چۈشەنسەك بولار، مۇھتەرەم ئەپەندى.

— لېرىخ — مەن ياسالغاندا قويۇلغان ئىسىم، يەر شارغا كەلگىنىدىن كېيىن ئىسمىمنى ئىكرامغا ئۆزگەرتتىم، بىراق ئالتە ئايدىن كېيىن ئۆلۈپ كەتتىم. تۇپراقتا ئون بىر يىل كۆمۈلۈپ ياتقىنىدىن كېيىن، بىر مۆجىزە بىلەن تىرىلىپ چىقتىم، شۇنىڭ بىلەن ئىسمىمنى ئايازغا ئۆزگەرتىشكە توغرا كەلدى.

— دېمەكچى، سىز ئىككى قېتىم ئۆلۈپ، ئىككى قېتىم تىرىلىپسىز-دە؟ — رەھىمىتىمنى قوبۇل قىلىشىڭىزنى سورايمەن، ھۈرمەتلىك ئەپەندى، ئىككىنچى قېتىملىق تىرىلىشىمگە سىلەر سەۋەبچى بولدۇڭلار. بىراق بۇ قېتىمقى تىرىلىشىم ئاۋۋالقىسىدەك بولمىدى، مەن گەۋدەمدىن ئايرىلىپ قالدىم.

نۇرۇل جۇڭشياۋ قورقۇپ كەتكەندى، تېنىدىن جۇدا بولغان بىر باشنىڭ يەرگە كۆمۈلۈپ كەتكەن تۇرۇقلۇقمۇ زۇۋانغا كېلىشى ھەرقانداق يۈرەكلىك ئادەمنىمۇ قارا تەرگە چۆمدۈرەتتى. لېكىن ئۇنىڭ ماشىنا ئادەمنىڭ بېشى ئىكەنلىكىنى بىلگەندىن كېيىن، جۇڭشياۋدىكى قورقۇش ئاستا-ئاستا تارقىلىشقا باشلىدى.

— كەچۈرىسىز، مەن بەكمۇ ھەيران قېلىۋاتىمەن. سىز قانداقلارچە مۇنداق ئەھۋالغا چۈشۈپ قالدىڭىز؟ — دەپ سوراشنى داۋام قىلدى بوۋاي.

— شۇنداق زور بىر تاغنىڭ ئىككىگە بۆلۈنۈپ تۇرغانلىقى دېققىتىڭىزنى تارتىمىدىمۇ، — دېدى لېرىخ قاش-كۆزى بىلەن تاغ تەرەپنى ئىما قىلىپ، — مۇشۇ تاغنىڭ ئاستىغا تاشقى پىلانت ئادەملىرى بىر بازار قۇرغان، ئۇ يەردە ئۇلارنىڭ ئىنتايىن قۇدرەتلىك بىر ئالەم كېمىسىمۇ بار ئىدى. مۇرات ئەپەندى ئىككىمىز ئۇلارنى بايقاپ قالدۇق، ئۇلار يەرشارىنى ۋەيران قىلىش ئۈچۈن كەلگەندى. بىز ئۇلار بىلەن قاتتىق تۇتۇشۇپ ئاخىرى يەڭدۇق. لېكىن ئۇلارنىڭ بىر ماشىنا ئادىمى دېققەتسىزلىكىمىزدىن پايدىلىنىپ، بازىنى پارتلىتىۋېتىشكە ئۈلگۈردى. مۇرات ئەپەندى قازا بولدى، مەن پۈت-قوللىرىمىدىن

ئايىلىپ قالدىم.

پارتلاش ھەققىدىكى گەپ نۇرۇل جۇڭشياۋنى تامامەن ئەسلىگە كەلتۈردى. ئۇنىڭ مەقسىتى «تاقىرتاغ» دا يۈز بەرگەن پارتلاشنىڭ سىرىنى تېپىپ چىقىش ئىدى. ئۇ، بۇ سىرنى، پەقەت رىۋايەت-ئەپسانىلاردىلا ئۇچرايدىغان ئادەم بېشىدىن ئاڭلاشنى ئەسلا ئويلىمىغانىدى. بۇ باش يەنە ئىكرامنىڭ ئىسمىنى ئاتىدى، ئۆزىنى مۇرات ئەپەندىنىڭ دوستى دېدى، بۇنىڭدىن قارىغاندا ئۇ دىلارا خېنىمنىمۇ بىلىدۇ.

جۇڭشياۋ ئاستا كېلىپ گۈلچى بوۋايغا ئوخشاش چازا قۇرۇپ ئولتۇردى. ئۇنىڭ كۆزلىرى لېرىخنىڭ كۆزلىرى بىلەن ئۇچراشتى. بۇ نېمىدىگەن سوغۇق، ھېسسىياتسىز كۆزلەر-ھە! ئارخىپتىكى سۈرەتلەردە مۇرات ئەپەندىنىڭ يېنىدىن ئايىلىماي يۈرگەن ئادەمنىڭ قارىشىمۇ ئەنە شۇنداق سوغۇق ئىدىغۇ.

گەپ قىلىشقا تەمشەلگەن جۇڭشياۋنى، گۈلچى بوۋاينىڭ بوۋايلارغا خاس ئەزمىلىك بىلەن داۋام قىلغان سوئالى توختىتىپ قويدى:

— لېرىخ ئەپەندى، مەن گەپنى ئوچۇق قىلىدىغان ئادەم. سىز ھازىر يەر شارىنى ۋەيران قىلىش ئۈچۈن كەلگەن تاشقى پىلانت ئادەملىرى توغرىسىدا گەپ ئېچىپ قالدىڭىز. مېنىڭمۇ تاشقى پىلانت ئادىمى ئىكەنلىكىم سىز ئۈچۈن سىر ئەمەس. سىزدىن تۆۋەنچىلىك بىلەن ئىلتىماس قىلىمەن، سىز ئاشۇ يامان نىيەتلىك ئادەملەر توغرىسىدا بىلگەنلىرىڭىزنى ئېيتىپ بەرگەن بولسىڭىز، كۆرۈپ تۇرۇپسىز، ئارىبىزدا يەرشارى ئادەملىرى بار. ئەگەر بۇ ئىش ئايدىڭلاشمىسا، يەرشارى ئادەملىرى بىزگە ئىسبەتەن تۈرلۈك ناچار چۈشەنچىلەردە بولۇپ قالىدۇ. سۆزلەپ بېرىڭ، بۇ بىز ئۈچۈن ئىنتايىن مۇھىم. بۇنىڭ بەدىلىگە قانداق تەلپىڭىز بولسا ئورۇنداشقا ۋەدە بېرىمەن. لېرىخ پىكرىنى مەركەزلەشتۈرمەكچى بولغاندەك كۆزىنى ئاستا يۈمدى.

قىنىدىن سۇغۇرۇلۇشقا باشلىغان قۇياشنىڭ قىزغۇچ نۇرى «تاقىرتاغ» نىڭ چوققىلىرىغا بىلىندۈرمەي يېيىلماقتا ئىدى. سەھەرنىڭ يېنىك سوغۇق شامىلى تېخى يېقىندىلا تۈزلەنگەن دەل-دەرەخسىز دالادا توسقۇنسىز ئۇچۇپ، ئارىلاپ بوش توپىلارنى قوزغىتىپ چاڭ كۆتۈرەتتى. يىراقتىن ئۇچۇپ كەلگەن بىر توپ قاغا دەم غۇيۇلداپ پەسلەپ، دەم كۆتۈرۈلۈپ بىرقانچە قېتىم ئايلاندى-دە، ئادەم، ماشىنىلارنى كۆرۈپ سەپىرىنى داۋام قىلدى.

زەمىرە خېنىم ئىككى چاپان ئېپكىلىپ، رەنا بىلەن جۇڭشياۋغا يېپىنچاقلاپ قويدى. رەنانى قۇچاقلاپ، جۇڭشياۋنىڭ يېنىدىن ئورۇن ئېلىپ ئولتۇردى.

لېرىخ كۆزلىرىنى ئېچىپ چوڭقۇر نەپەس ئالدى، نەپەسنىڭ ئورۇلشىدىن تاش ئۈستىگە قونغان توپا قوزغىلىپ توزان بولۇپ تەۋرەندى.

— مەن ئويلىنىدىم، — دېدى ئۇ ۋەزىمىنلىك بىلەن، — يەر-شارىدا كۆرگەن-بىلگەنلىرىمنى سۆزلەپ بېرىش قارارىغا كەلدىم. چۈنكى سىز نازۇك

بىرمە سىنلىنى ئوتتۇرىغا قويۇپ قالدىڭىز. سىزنىڭ بۇ ئەپەندى بىلەن، — ئۇ كۆزى ئارقىلىق جۇڭشياۋنى كۆرسەتتى، — دوستلارچە بىللە يۈرگەنلىكىڭىز، ھەم ئۇنىڭ ئالدىدا ئاق-قازنى ئايرىپ بېرىشنى ئوچۇق كۆڭۈللۈك بىلەن تەلەپ قىلغانلىقىڭىز، سىزنىڭ ئادىل، ھەققانىيەتچى ئادەم ئىكەنلىكىڭىزنى كۆرسىتىپ تۇرۇپتۇ. سۆزۈمگە گۇمانلىنىپ قالماستىن، ئۈچۈن، ئازغىنا ئىزاھات بېرىپ قويغۇم بار. مەن ئادەتتىكى ماشىنا ئادەم بولماستىن، يۈكسەك دەرىجىدىكى تېخنىكا ئارقىلىق، پەۋقۇلئاددە ئىقتىدارغا ئىگە قىلىنىپ ياسالغان ماشىنا ئادەمىمەن. مەن، سىز ئولتۇرغان مۇشۇ تۇپراققا ئون بىر يىل كۆمۈلۈپ يېتىپ، ئىنسانلارنىڭ جېنىغا جان قوشۇۋاتقان تۇپراقنىڭ ھىدىنى ئۆزۈمگە سىڭدۈرگەنمەن. مېنىڭ تۆمۈردىن قۇرۇلغان جىسمىمۇ مۇشۇ زېمىندىن چىقىدىغان مەدەندىن جان ئالالايدۇ. ھۈرمەتلىك ئەپەندى، ۋاقتىڭىزنىڭ قىسلىقىنى بىلگىنىم ئۈچۈن، ئىمكانقەدەر قىسقا، ئېنىق سۆزلەشكە تىرىشمەن. ئۇنداق بولسا ئىنسان تەبىئىتىگە مەھلىيا بولۇپ، بۇ گۈزەل زېمىنگە مېھرى-مۇھەببەت باغلىغان، ھەم ئۇنى قوغداشنى ئۆزىنىڭ بۇرچى ھېسابلىغان ماشىنا ئادەمنىڭ سۆزىنى ئاڭلاڭلار.

«چاقماق» ناملىق ئالەم كېمىسىدە كېتىۋېتىپ، پالاكەتكە ئۇچرىغان باشقا بىر ئالەم كېمىسىدىن ئىنسان بالىسىنىڭ جەسىتىنى تېپىۋالغانلىقى، سەييارە ھۆكۈمرانىنىڭ ئۇنى جەسەتنىڭ سىياقىدا ياساپ يەر شارىنى تېپىشقا ئەۋەتكەنلىكى، يەر شارىدا گۈزەل قىز دىلارا بىلەن ئۇچرىشىپ قالغانلىقى، ئالتە ئايدىن كېيىن ئۆلۈپ كېتىپ، ئون بىر يىلدىن كېيىن تىرىلىپ چىققانلىقى، گىئولوگ مۇرات ئەپەندى بىلەن تونۇشۇپ، يەر شارىنى ئاسارەتكە مەھكۇم قىلىش ئۈچۈن كەلگەن تاشقى پىلانت كىشىلىرى بىلەن تۇتۇشقانلىقىنى سۆزلەپ گېپىنى ئاخىرلاشتۇرغاندا، «تاقىرتاغ» چوققىلىرىغا قونغان قۇياش، زېمىننى ئالتۇن سۈيى پۈركۈگەندەك قىزارتقانىدى.

نۇرۇل جۇڭشياۋنىڭ ۋۇجۇدى كۈچلۈك بىر ھاياجاندىن لەرزىگە كەلدى. ئىنسانلارنى ھالاكەتلىك تەقدىردىن قۇتۇلدۇرۇش ئۈچۈن بىر ماشىنا ئادەم ۋە بىر ئىنسان بالىسىنىڭ ئۆزىنى ئاتىغان پىداكارانە روھى قەلبىدە ئۆركەشلەپ، ئۇنى ئورنىدىن دەس تۇرغۇزۇۋەتتى.

— سىزنىڭ مەردانلىقىڭىزغا نېمە دېيىشىمنى بىلمەي قىلىۋاتىمەن، — دېدى ئۇ قەددىنى ھەربىيلەرگە خاس تىك تۇتۇپ، — سىزنىڭ ئىنسانلارغا كۆرسەتكەن خىزمىتىڭىزنى رەنا ئىككىمىز تۇنجى بولۇپ ئاڭلىدۇق، شۇڭا ئىنسانلارغا ۋەكالىتەن، سىزگە ئالىي ئېھتىرام بىلدۈرۈشۈمگە روخسەت قىلىڭ، — ئۇ پۇتلىرىنى تاق قىلىپ جۈپلەپ، ئوڭ قولىنى چېكىسىگە تەگكۈزۈپ ھۈرمەت بىلدۈردى، — سىز يەر شارى خەلقىنىڭ شان-شەرىپىگە ئىگە بولۇشقا ھەقىقىسىز. مەن ھۆكۈمىتىمىزگە دوكلات سۈنۈپ، سىزدەك بۈيۈك تۆھپىكارنى خەلقىمىزگە تەنتەنە بىلەن جاكارلاشنى تەلەپ قىلىمەن. —

باش بۇ گەپنى ماقۇل كۆرمىگەندەك بىلىنەر-بىلىنمەس تەۋرەندى.

— مۇنداق شان-شەرەپ دىلارا خېنىم بىلەن مۇرات ئەپەندىگە مەنسۇپ بولسا توغرا بولغان بولىدۇ. چۈنكى مېنىڭ ئۆزگىرىشىمگە ئۇلاردىكى بۈيۈك ئىنسان پەزىلىتى سەۋەب بولغانىدى. مېنىڭچە ئۇلارنىڭ روھى ئۆز خەلقىنىڭ كۆرسەتكەن ھۆرمىتىدىن رازى. سىزنىڭ ھۆكۈمەتكە دوكلات سۈنۈش ئىشىڭىزغا كەلسەك، مەن مۇنداق قىلىشىڭىزنى مۇۋاپىق كۆرمەيمەن. كۆڭلىڭىزگە كەلمسۇن، ھۆكۈمىتىڭىز مېنىڭ ئىشىمغا قارىغاندا، ساق قالغان بېشىمنى تەتقىق قىلىشقا كۆپرەك قىزىقىپ قالىدۇ. بۇ ھەر ئىككىمىزگە نۇرغۇن ئاۋارىچىلىك تېپىپ بېرىشى مۇمكىن.

— ئاقلانە گەپ، — دەپ ئۇنىڭغا قوشۇلدى گۈلچى بوۋاي.

— يەنە، مېنىڭ گەۋدەمنى ياساپ ئاياغقا تۇرغۇزۇشۇم ھۆكۈمىتىڭلارنىڭ قولىدىن كەلمەيدۇ.

— شۇنداق قىلىنغان بولسا، سىز ئىنسانلار ئۈچۈن ئۇلار خىيال قىلىپ باقمىغان زور ئىشلارنى قىلىپ بەرگەن بولاتتىڭىز.

— ئېسىڭىزگە سېلىپ قويۇشنى لازىم تاپمىسەن، ھۆرمەتلىك ئەپەندى. مەن كەچۈرمىشلىرىمنى سۆزلەپ بەرسەم، سىز مېنىڭ ھەرقانداق تەلىپىمنى ئورۇنداشقا ۋەدە بەرگەندىڭىز.

— مەن تەلىپىڭىزنى كۈتۈۋاتمەن.

— چېچىلىپ كۆمۈلۈپ كەتكەن ئەزالىرىمنى يىغىشقا ئامالسىز مەن، ئەمما ئۆزۈمنى ئاياغقا تۇرغۇزۇشنىڭ تەپسىلاتىنى ياخشى بىلىمەن. مېنى ئۆرە قىلىش سىلەرنىڭ قولۇڭلاردىن كېلىدۇ. بىرلا شەرتىم بار، مېنىڭ يەر شارىغا قايتىپ كېلىشىمگە يول قويۇلۇشى كېرەك.

— سەييارىمىز ياخشى نىيەتلىك ئادەملەرنى قەدىرلەيدۇ، ھۆرمەتلىك لېرىخ ئەپەندى. ئىشىنىمەنكى، سىز كەلگۈسىدە يەر شارىنىڭ پىلاننىلار ئارا تىنچلىق ئەلچىسى بولۇپ قالسىز.

نۇرۇل جۇڭشياۋ ئىچىدە مۇلاھىزە قىلىپ، لېرىخنىڭ بېشىنى گۈلچى بوۋاينىڭ ئېلىپ كېتىشىنى توغرا تاپتى.

— ئەلۋەتتە، سىزنىڭ پىكىرىڭىزنىمۇ ئېلىشىمىز كېرەك جانابىي شاڭئۆي. مېنىڭچە سىز ياق دېمەيسىز، شۇنداقمۇ، — دېدى بوۋاي جۇڭشياۋغا قاراپ.

گەپكە ئارىلاشماي تۇرغان زەمىرە خېنىم جۇڭشياۋنىڭ بىلىكىگە ئېسىلدى:

— ماقۇل دەڭ نۇرۇللا، — دېدى ئوتلۇق بېقىش بىلەن تەلمۈرۈپ، — ئۈمىدسىزلەنگەن كۆڭلۈم تۇيۇۋاتىدۇ، بىز يەنە...

— سىلەر يەنە ئۇچرىشىسىلەر، — ئۇلارغا كۆزى چۈشۈپ قالغان لېرىخنىڭ كۆزلىرى قىسىلدى، بۇ ئۇنىڭ كۈلۈمسىرىگىنى ئىدى، — مەن مۇھەببەت ئەلچىلىكىنىمۇ ئۈستۈمگە ئالالايمەن. مۇھەببەت ۋە قوشۇلۇش سەييارىلەر ئارا چۈشەنچىنى تېزلىتىدۇ ھەم

چوڭقۇرلىتىدۇ.

— ياخشى كۆڭلىڭىزگە رەھمەت، لېرىخ ئەپەندى. مەنمۇ سىلەرنىڭ پىكرىڭلارغا قوشۇلمەن.

ئادەتتىن تاشقىرى خۇشال بولۇپ كەتكەن زەمىرە خېنىم جۇڭشياۋنىڭ بويىغا گىرە سېلىپ، يۈزىنى ئۇنىڭ كەڭ كۆكرىكىگە ياقىتى.

— ناھايىتى خۇشالمەن، گېپىمىز بىر يەردىن چىقتى، خۇدا خالىسا كېيىنكى ئىشلىرىمىزمۇ ئوڭۇشلۇق بولىدۇ. بىز ئەمدى قوزغىلايلى، بۇ يەردە قىلغۇدەك ئىشۇ قالمىغاندەك تۇرىدۇ.

بوۋاي شۇ گەپ بىلەن تەڭ لېرىخنىڭ بېشىنى ئاۋايلاپ تاش ئۈستىدىن ئالدى. — نۇرۇللا ئەپەندى، — ئەمدىلا قوزغالغان بوۋاي لېرىخنىڭ گېپى بارلىقىنى

بىلىپ توختىدى، — نىگار خانىمنىڭ نەقدىرى ئۇنداق بولماسلىقى كېرەك ئىدى، — دېدى ئۇ غەمكىن بىر ئاۋازدا، — ئامال قىلالىمىدەم. رەنانى سىزگە تاپشۇرىمەن.

شۇنىڭغا ئىشىنىڭكى، ئۇ كەلگۈسىدە ئاجايىپ تالانتلىق بىر قىز بولۇپ يېتىشىپ چىقىدۇ. بىز قايتا كۆرۈشكەندە رەنانى سىز بىلەن بىللە كۆرۈشنى خالايمەن.

— خاتىرجەم بولۇڭ، لېرىخ ئەپەندى، مەن بۇنىڭغا ۋەدە بېرىمەن. — دېدى زەمىرە ئاچامنى چاپسانراق قايتىپ كېلىڭ، ئاياز ئاكا، — دېدى رەنا ئۈمچىيىپ، — بوۋامنى،

زەمىرە ئاچامنى بىللە ئېلىپ كېلىڭ، بىز ھەممىمىز بىللە تۇرايلى. — دېدى رەنا. — بۇ كۈنلەر يىراق ئەمەس، رەنا. بىز بىر ئائىلە كىشىلىرىدەك ياشايمىز.

گۈلچى بوۋاي كېتىۋېتىپ جۇڭشياۋغا: — ئۆزىڭىزنى مەھكەم تۇتۇڭ يىگىت، ئۈمىدۋار بولۇڭ، — دېدى كۈلۈمسىرەپ.

زەمىرە بارمىقىدىكى ئۈزۈكنى چىقىرىپ، جۇڭشياۋنىڭ چىمەلتىكىگە سېلىپ قويدى، نۇرۇل جۇڭشياۋ سائىتىنى يېشىپ، زەمىرە خېنىمنىڭ بىلىكىگە تاقىدى.

— سىزنى كۈتمەن، ئاخىرقى نەپسىمگىچە كۈتمەن، — دېدى ھاياجان بىلەن. — بىزنىڭ سەبىبارىدىكى قىزلارنىڭ ئادىتى بويىچە، بىر قىزنىڭ ئۈزۈكى بىر

يىگىتنىڭ قولىغا ئۆتسە، ئۇ قىز باشقا بىرىگە مەنسۇپ بولمايدۇ، — دېدى زەمىرە. — خەير-خۇش، يەر شارى، — دەپ ئاخىرقى قېتىم ئۈزلۈك خىتاب قىلدى گۈلچى

بوۋاي ماشىنىغا چىقىپ. لېرىخ پەلەمپەيلىك بىلەن ماشىنا توپىنى پۇرقىرىتىپ بىردەم ماڭغاندىن كېيىن بوشلۇققا كۆتۈرۈلدى ۋە نۇرۇل

جۇڭشياۋ، رەنانىڭ ئۈستىدىن بىر ئايلىنىدى. دە، «تاقىرتاغ» نى ئايرىپ تۇرغان بوشلۇقتىن ئۆتۈپ، قىزىرىپ تۇرغان قۇياشقا قاراپ يۈرۈپ كەتتى. ئۇ كۆزىنى يۇمۇپ

ئاقچۇچە قۇياشقا سىڭىپ كەتكەندەك غايىب بولدى. ماشىنا رەھىمەت بىلەن پەلەمپەيلىك بىلەن ماشىنا توپىنى پۇرقىرىتىپ بىردەم ماڭغاندىن كېيىن بوشلۇققا كۆتۈرۈلدى ۋە نۇرۇل

جۇڭشياۋ، رەنانىڭ ئۈستىدىن بىر ئايلىنىدى. دە، «تاقىرتاغ» نى ئايرىپ تۇرغان بوشلۇقتىن ئۆتۈپ، قىزىرىپ تۇرغان قۇياشقا قاراپ يۈرۈپ كەتتى. ئۇ كۆزىنى يۇمۇپ ئاقچۇچە قۇياشقا سىڭىپ كەتكەندەك غايىب بولدى.

مەسئۇل مۇھەررىر ئالىمجان ئىسمائىل



ئابدۇۋەلى قادىر

كەڭسايىدىكى قانالىق جەڭ

(تارىخىي ئوچىراق)

چەيلەنمەن دەۋرىدە بۇيرۇق كۈتۈپ قالدى. دۈشمەن كەڭساي ئىچىگە مۇستەھكەم ئورۇنلەشۋالغاچقا ئۇرۇش بىرقانچە كۈنگە سوزۇلۇپ كەتتى. تەلەك تېغىدىكى جەڭ ئەھۋالىدىن كۈندە مەلۇمات كېلىپ تۇراتتى. بۇيرۇق كۈتۈپ تۇرغان پارتىزانلار ئۆزلىرىنىڭ جەڭگە قاتنىشالمىغانلىقىدىن تىت-تىت بولاتتى.

بىر كۈنى كەچتە تۇيۇقسىزلا ئەترەت كوماندىرى پۈتۈن ئەترەتنى يىغىلىشقا بۇيرۇدى.

سەپداشلار، — دېدى كوماندىر سەپ ئالدىغا ئۆتۈپ، — بىزنىڭ نەچچە كۈندىن بېرىقى تەلپىمىز ئىجاۋەت بولدى، بۈگۈن كېچە تەلەككە قاراپ يولغا چىقىمىز، — ئۇ جەڭچىلەرنىڭ راينى سىناۋاتقاندەك، بىر دەققە جىم تۇرۇپ قالدى. جەڭچىلەر خۇشاللىقىدىن «ئۇررا» دەپ توۋلىۋەتتى.

ئەمەس، تەييارلىق قىلىڭلار، كەچلىك تاماق يەپلا ماڭمىز.

جەڭچىلەرنىڭ بەزىلىرى باش-كۆزلىرىنى

1945-يىلى فېۋرالنىڭ باشلىرى ئىدى. غۇلجا شەھىرى بىلەن سۈيدۈڭ، قورغاس ناھىيىلىرى كەينى-كەينىدىن ئازاد بولغان. دىن كېيىن گومىنداڭ ئارمىيىسىنىڭ قوماندا-لىق شتابى تەلەك تېغى ئىچىگە مۇستەھكەم ئىستىھكاملارنى قۇرۇپ، بىر تەرەپتىن پارتىزان ئەترەتلىرىنىڭ شەرققە يۈرۈش قىلىشىغا توسقۇنلۇق قىلسا، يەنە بىر تەرەپتىن كۈچ توپلاپ، غۇلجا شەھىرىگە قايتۇرما ھۇجۇم قىلىش ئويىدا بولۇۋاتاتتى. دۈشمەن قىسىملىرىغا ئۈرۈمچى تەرەپتىن تۈركۈملەپ ياردەمچى كۈچ كېلىۋاتاتتى.

دۈشمەننىڭ ئۆزىنى ئوڭشىۋېلىشىغا پۇرسەت بەرمەستىن پارچىلاپ يوقىتىپ ئۈرۈمچىگە يول ئېچىش ئۈچۈن، پارتىزانلار باش شتابى بىرقانچە جەڭگىۋار ئەترەت تەشكىللەپ تەلەك تېغىغا ئەۋەتتى. تەلەككە يۈرۈش قىلغان بۇ ئەترەت ئىككىگە بۆلۈنۈپ، بىر قىسمى تاشيول بويلاپ دۈشمەنگە ئالدى تەرەپتىن ھۇجۇم قىلىش ئۈچۈن يۈرۈپ كەتتى. يەنە بىر قىسمى

ئالدىمىزدىكى ئەرتە يىگە بېكىنىۋېلىپ،
تانكا، برونېۋىكلار بىلەن بىزگە ھۇجۇم
قىلىشقا تەييارلىق قىلىۋاتىدۇ. يولنىڭ ئوڭ
تەرىپىدىكى قارىغايلىق ئىچىدە دۈشمەننىڭ
ئىستىھكاملىرى بار، ئۇلار تىنماي ئوت ئېچىپ
تۇرۇۋاتىدۇ. تاڭ يورۇشى بىلەن دۈشمەن-
نىڭ ھۇجۇم قىلىش ئېھتىمالى بار. شۇڭا
بىز ئۇلاردىن بۇرۇن ھۇجۇم قىلىشىمىز
كېرەك. ئەھۋال شۇنداق، ھوشيار
تۇرۇڭلار!

بۈگۈن كېچە ئۇرۇشقا قاتنىشىدىغانلىقىنى
ئاڭلاپ، غايپاروۋنىڭ كۆزىگە ئۇيقۇ كەلمە-
دى. غۇلجىنى ئازاد قىلىش ئۇرۇشىغا
قاتنىشىپ، ئۇنىڭ يۈرىكى خېلى توختىغان
بولسىمۇ، تۇرۇپلا ئۇنى سۈر باساتتى.
غايپاروۋ ھەر خىل ئوي-پىكىرلەر بىلەن
قايسى ۋاقىتتا ئۇخلاپ قالغىنىنى بىلمىدى.
بىر چاغدا «تۇرۇڭلار» دېگەن كوماندا
بېرىلدى. ئۇ دەرھال ئورنىدىن تۇرۇپ،
كېيىملىرىنى تېز كىيىدى-دە، قورالنى ئېلىپ
سىرتقا يۈگۈرۈپ چىقتى.

كوماندىر قاققان قوزۇقتەك سەپ
تۈزۈپ تۇرۇشقان جەڭچىلەرگە تەكشى
قاراپ چىقتى.

— سەپداشلار! سائەت ئۈچ بىلەن
دۈشمەنگە ھۇجۇم باشلىنىدۇ. بۇيرۇق
بويىچە بىزنىڭ ئەترەت ئالدى بىلەن
ھۇجۇمغا ئۆتىمىز. مېنىڭ بۇيرۇقۇمىز ئوت
ئېچىشقا، ئۈزلۈك گەپ قىلىشقا، تاماكا
چېكىشكە روخسەت قىلىنمايدۇ. ئەمىسە،
ھازىر تاماق يەۋېلىڭلار.

سائەت ئۈچ بولغاندا ئەترەت قوزغال-
دى. بىر كىلومېتىردەك يول يۈرۈپ ئالدىنقى

يۈيۈشتى، بەزىلىرى نەرسىلىرىنى يىغىش-
تۇرۇشتى، ھەممىسىنىڭ كەيپى چاغ ئىدى.
كەچ سائەت سەككىزلەر بىلەن ئەترەت
يولغا چىقتى. ئەترەتتە ئۇيغۇر، قازاق،
ئۆزبېك، تاتار، رۇس مىللەتلىرىدىن بولۇپ
ئاتمىش پارتىزان بار ئىدى.

سوغۇق كۈچىيىپ تېمپېراتۇرا نۆلدىن
تۆۋەن قىرىق گرادۇسقا چۈشكەن ئىدى.
تۈكۈرگەن تۈكۈرۈك يەرگە چۈشكۈچە
توڭلاپ قالاتتى. ئاز ماڭمايلا ھەممەيلەننىڭ
ساقال-بۇرۇت، قاش-كۆزلىرىنى ئاپئاق
قىراۋ باغلاپ كەتتى. ئاياغ ئاستىدىكى
قاردىن چىققان غىچىرلىغان ئاۋاز خۇددى
بىر ئوركىستېر مۇزىكىسىدەك ھەيۋەتلىك
ئاڭلىناتتى.

لەتپ غايپاروۋنىڭ مۇرىسىدە قول
پىلىموتى بار ئىدى. يول ئۇزارغانسېرى
پىلىموت ئېغىرلىشىپ ئۇنىڭ مۇرىسىنى باسات-
تى. لېكىن دۈشمەن بىلەن جەڭ قىلىپ
ئىنتىقام ئېلىشنى ئويلىشى بىلەن ھارغىنلىقى
بىردىنلا كۆتۈرۈلۈپ كېتەتتى. ئەتىسى كەچ
سائەت توققۇزلار بىلەن ئەترەت كەڭسايغا
كىرىپ كەلدى.

ئۇلار كەڭساي ئىچىدە دەم ئېلىشقا
توختىدى. ھايات ئۆتمەي ئالدىنقى سەپ
پارتىزان قىسىملىرىنىڭ شتاب باشلىقى
ئۇلارنى قوبۇل قىلدى.

— پارتىزان قېرىنداشلار، — دېدى
شتاب باشلىقى جەڭچىلەرگە قاراپ،
جەڭچىلەر شتاب باشلىقىغا ھۆرمەت
بىلدۈرۈپ دەرھال دىققەتتە تۇردى، —
بىزنىڭ ئالدىنقى سەپ پوزىتسىيىمىز بۇ
جايدىن بىر كىلومېتىر نېرىدا، دۈشمەن

سەپ پوزىتسىيىسىگە يېتىپ كەلدى. كېچە قاراڭغۇلۇقىدا ھېچنەمنى پەرق ئەتكىلى بولمايتتى. ئەتراپ جىمجىت، يەقەت ئۇياق-بۇياققا ئالدىراش مېڭىپ يۈرگەن كىشىلەرگىلا قاراپ، پۈتۈن پارتىزان ئەترەتلەرنىڭ ھەرىكەتكە كەلگەنلىكىنى، ھازىرلا جەڭ باشلىنىدىغانلىقىنى قىياس قىلغىلى بولاتتى.

جەڭگىۋار ئەترەت ئالدىن ھۇجۇمغا ئۆتۈش ئۈچۈن يۈرۈپ كەتتى. ئۇلار ئالدىنقى سەپ پوزىتسىيىسىدىن ئۆتۈپ، تاشيول بويلاپ ئالغا ئىلگىرىلىدى. ھەممە لام-جىم دېمەي ئەتراپقا سەگەكلىك بىلەن قۇلاق سېلىپ ماڭاتتى. ئاز ماڭمايلا يولنى قېلىن قار تورتىۋالدى. ئۇلار ئامالسىز تاشيولدىن چىقىپ، يوقىرىلاپ بىر مۇنچە ماڭغاندىن كېيىن يەنە تۆۋەنگە چۈشتى. تۆۋەنگە چۈشكەن يەردە تىندۈرۈۋەتكەن قار ئادەم بويى قېلىنلىقتا ئىكەن. يەنە بىر ھازادىن كېيىن ئۇلار قار يوق تاشيولغا چىقىشتى. تاشيولنى بويلاپ ئىككى يۈز مېتىر مېڭىپ، بىر كۆۋرۈكتىن ئۆتتى.

تاڭ سۈزۈلۈپ كېلىۋاتاتتى؛ ئۇلار كۆۋرۈكتىن ئۆتۈشىگە، ئالدى تەرەپتە بىر قارا نەرسە كۆرۈندى. ئۇلار ئېھتىيات بىلەن ئۇنىڭغا ئاستا يېقىنلاپ كەلدى.

— ھوي، بۇ برونېۋىك ئىكەن! — دېدى كىمدۇر بىرى ئۇنىڭغا يېقىن بېرىپ، جەڭچىلەر برونېۋىكىنى ئورنىۋالدى، ئۇلارنىڭ كۆپى تېخى برونېۋىكىنى كۆرۈپ باقمىغانىدى.

— بۇ بۇزۇلۇپ توختاپ قالغان ئوخشايدۇ، — دېدى غاپپاروۋ برونېۋىكىغا

قىزىقىپ، — بۇزۇمۇ مۇشۇنداق برونېۋىك، تانكىلار بولغان بولسا، قانداق ياخشى بولاتتى-ھە!

— توختاڭلار، بۇنىڭ ئىچىدە يەنە ئادەم بولۇپ قالسۇن، — دېدى كىمدۇر بىرى برونېۋىكىنى ئاستا چېكىپ بېقىپ، بىردىن برونېۋىك گۈرۈلدىگە نەدەك قىلىپ توختاپ قالدى. ھەممە ھاڭ-تاڭ بولۇشۇپ تۇرۇپ قالدى.

— راستلا بۇنىڭ ئىچىدە ئادەم بار ئوخشايدۇ، ئۇنى ئوت ئالدۇرۇۋاتىدۇ، — دېدى كوماندىر بىردىن سەگەكلىشىپ، برونېۋىك يەنە گۈرۈلدىپ توختاپ قالدى. سوغۇقتا ئۇنىڭ ماتورى توڭلاپ قالغان بولسا كېرەك، زادىلا ئوت ئالمايۋاتاتتى. ئاخىر ئۇ قارىسىغىلا ئوت ئاچتى. ئوق ئاۋازى چىقىشى بىلەنلا ئوڭ تەرەپتىكى قارىغايلىق ئىچىدىكى دۈشمەن ئىستېھكاملىرىدىن ئوق ياغدۇردى. ئارقىدىن كېلىۋاتقان پارتىزان ئەترەتلەرىمۇ دۈشمەن ئىستېھكاملىرىغا قارىتىپ ئوت ئاچتى.

ئەترەت ئوتتۇرىدا قاپسىلىپ قالدى. ئامالسىز ئۆزلىرىنى دالدىغا ئېلىپ، دۈشمەنگە قارىتىپ ئوق ياغدۇردى. بىر قىسىم جەڭچىلەر سول تەرەپتىكى تاغقا يامشىپ چىقىپ كەتتى. بايىقى برونېۋىكتىكى دۈشمەن ئەسكەرى برونېۋىكتىن چىقىپ قاچماقچى بولغانىدى، كىمدۇر بىرى ئۇنى جايىدىلا ئېتىپ تاشلىدى.

غاپپاروۋ ئەترەتتىكى جەڭچىلەرنىڭ ئەڭ كىچىكى ئىدى. قولىدا پىلىموت بولغاچقا ئۇ ھەرقانچە قىلىپمۇ تاغقا چىقالمىدى.

— غاپپاروۋ، پىلىموتنى ماڭا بەر، —

دېدى بەنجاڭ ئەسقەت تېپىپوۋ ئۇنىڭ
تاغقا چىقالمايۋاتقانلىقىنى كۆرۈپ، — سەن
مېنىڭ ئاپتوماتىمنى ئېلىپ كەلگەن يول
بىلەن ئابارونغا قايت!

غايپاروۋ پىلموتنى ئۇنىڭغا بېرىپ
ئاپتوماتنى ئالدى. بەنجاڭ پىلموتنى ئېلىپ
تاغقا يامشىپ چىقىپ كەتتى، تاغقا چىقىپ-
ۋالغان جەڭچىلەر تېزلىكتە دۈشمەن
ئىستىھكاملىرىغا قارىتىپ ئوت ئاچتى. تاغقا
چىقالمىغانلار بولسا جەڭ قىلغاچ چىكىندى.
غايپاروۋ قانداق قىلىشنى بىلمەي تۇرۇپ
قالغانىدى. شۇ ئارىلىقتا ئوڭ تەرەپتىكى
قارىغايلىقتىن بىر روتغا يېقىن دۈشمەن
ئەسكىرى چىقىپ كەلدى. ئۇلار ئۇدۇل
غايپاروۋ تەرەپكە، «شا» دېيىشىپ
كېلىۋاتاتتى. غايپاروۋ يۈگۈرۈپ برونپۇكنىڭ
ئارقىسىغا ئۆتۈۋالدى ۋە برونپۇكنى دالدا
قىلىپ تۇرۇپ ئۇلارغا ئاپتوماتتىن ئوت
ئاچتى. ئالدىدا يۈگۈرۈپ كېلىۋاتقان
دۈشمەن ئەسكىرىدىن بىرقانچىسى كەينى-
كەينىدىن يىقىلدى، قالغانلىرى ئارقىغا
قاراپ قاچتى.

غايپاروۋ پۇرسەتتىن پايدىلىنىپ
كەينىگە چىكىندى. ئۇ بايا ئۆزلىرى مېڭىپ
كەلگەن. قېلىن قار دۆۋىسىگە يېتىپ
كەلگەندە دۈشمەن ئەسكىرىلىرى يەنە
ھۇجۇم قىلىپ كەلدى. قار قېلىن بولغاچقا
غايپاروۋ شۇنچە تىرىشىپمۇ يۇقىرىغا چىقالمى-
دى. دۈشمەن ئەسكىرىلىرى يېقىنلاپلا
قالدى. ئاخىر غايپاروۋ: بەربىر بىر ئۆلۈم،
بىكار ئۆلگۈچە ئېتىشىپ ئۆلەي، دەپ
ئويلىدى. دە، قارنىڭ بىر بۇلۇڭىدا تىزلىنىپ
تۇرۇپ، دۈشمەنگە قارىتىپ ئوت ئاچتى.

بۇ نۆۋەت دۈشمەن يەنە بىرنەچچە
ئەسكىرىنى چىقىم بېرىپ چىكىندى.
غايپاروۋ يەنە يۇقىرىغا ياماشتى. بىراق،
ئەمدىلا چىقاي دېگەندە تۆۋەنگە سىيرىلىپ
كەتتى. ئىككى ياندىكى قېلىن قار ئۇنىڭغا
تەبىئىي ئاكوپ بولغانىدى. پەقەت ئالدى-
دىن كەلگەن دۈشمەنلا ئۇنى كۆرەلەيتتى.
دۈشمەن ئەسكىرىلىرى ئۇنىڭ قاپسىلىپ
قالغانلىقىنى بايقاپ قالغان بولسا كېرەك،
يەنە ھۇجۇم قىلىپ كەلدى. بۇ قېتىم ئۇ
قالغان ئىككى دېسكا ئوقنىڭ ھەممىسىنى
ئېتىۋەتتى. دۈشمەن يەنە چىكىندى.
دۈشمەن چىكىنىشى بىلەن ئۇ يەنە
يۇقىرىغا ياماشتى. بىراق، بىر كېچە-كۈندۈز
يول مېڭىپ، تۈزۈكرەك دەم ئالمىغانلىقى
ئۈچۈنمۇ ئۇ ھالدىن كېتىپ، يەنە سىيرىلىپ
چۈشتى. ئۇنىڭ پۈت-قولىدا جان قالمىغان-
دى، ئۆزىنى مىدىرلىتالماي بىردەم يېتىپ
قالدى. بىر چاغدا دۈشمەن ئەسكىرىلىرى
«شا» دېيىشىپ يەنە يوپۇرۇلۇپ كەلدى.
دۈشمەننىڭ ئۇنىنى ئاڭلاپ، ئۇ ياتقان
يېرىدىن چاچراپ تۇرۇپ كەتتى ۋە
دەرھال ئاپتوماتىنى قولغا ئېلىپ دۈشمەنگە
قارىتىپ تەپكىنى باستى، بىراق ئوق
چىقىمىدى. ئۇ ئوق خالىتىسىنى سىپاشتۇرۇپ
ئوقنىڭ ئاللىقاچان تۈگىگەنلىكىنى ئېسىگە
ئالدى. دۈشمەن قولغا تىرىك چۈشۈپ
قالسام، تۈگەشكىنىم شۇ! دېگەن ئوي
ئۇنىڭ كاللىسىدا چاقماق تېزلىكىدە ئەكس
ئەتتى. غۇلجا ئايرودرۇمى ئازاد بولغان
كۈنى دۈشمەن قولغا چۈشۈپ قالغان
سەپداشلىرىنىڭ پاچىئەلىك ھالدا ئولتۇرۇپ
قۇدۇققا تاشلىۋېتىلگەنلىكى ئۇنىڭ كۆز

دۈشمەن ئەمدى ئىستىھكاملىرىدا تۇرۇپ شىددەت بىلەن ئوت ئېچىۋاتاتتى. ئوقلار غاپپاروۋنىڭ ئۈستىدىن ۋىزىلداپ ئۆتۈپ تۇراتتى. ئۇ ئۆمىلەپ يۈرۈپ ئون مېتر يەرگە ئاران بارالدى. بىردىن ئالدىغا قاراپ نېرىدا ياتقان بىرىبارىداغا كۆزى چۈشۈپ قالدى. ئۇغەيرەت قىلىپ ئۆمىلەپ يۈرۈپ، يارىدارنىڭ يېنىغا بېرىپ چۆچۈپ كەتتى، يارىدار ئەترەت كوماندىرى ئىدى. ئوق ئۇنىڭ ئۈچەي-قارنىنى سىرتقا چىقىرىپ قويغانىدى. كوماندىرنىڭ بۇ خىل پاجىئەلىك ئەھۋالىنى كۆرۈپ غاپپاروۋنىڭ كۆڭلى بىر قىسما بولۇپ كەتتى.

— كوماندىر! — دېدى ئۇ كوماندىر-نى ئاستا مىدىرلىتىپ. كوماندىر تېخى ھايات ئىكەن، ئاۋازنى ئاڭلاپ كۆزىنى ئاچتى.

— غاپپاروۋمۇ سەن؟ ماڭا قارىماي تۆۋەنگە چۈشۈپ كەت! — كوماندىر شۇنداق دېدى-دە، كۆزىنى يەنە يۈمىدى. يارىسى قاتتىق ئاغرىۋاتسا كېرەك، چىرايىنى بىر قىسما قىلاتتى.

— كوماندىر، سىزنى ئېلىپ كېتەي، — ئۇ كوماندىرنى يەنە مىدىرلاتتى. — سەن مېنى ئېلىپ ماڭالماسەن، — ئۇ كۆزىنى ئاچمايلا جاۋاب بەردى، — بىكار سەنمۇ ھالاك بولسەن.

دۈشمەن بۇ تۆپىلىكنى قاتتىق قامال قىلىۋېلىپ، پارتىزانلارنى تۆپىلىككە چىققىلى قويمايۋاتاتتى. غاپپاروۋ كوماندىرنىڭ سوغۇقتا توڭلاپ كەتكەن ئۈچەي-قارنىنى ئاۋايلاپ ئىچىگە سېلىپ چاپان بىلەن ئورنىدى. ئاندىن كەمەردە چىڭ باغلاپ،

ئالدىدا نامايان بولدى: مانا ئەمدى ئۆزۈم دۈشمەن قولىغا تىرىك چۈشۈپ قالدىغان بولدۇم. قانداق قىلىش كېرەك؟ ئۇ شۇلارنى چاقماق تېزلىكىدە خىيالىدىن ئۆتكۈزدى. ياق، دۈشمەن قولىغا تىرىك چۈشۈپ قالماسلىق ئۈچۈن ئاخىرغىچە ئېلىشىشم كېرەك! ئۇنىڭ ۋۇجۇدىدىكى بۇ خىل روھلىنىش ئۇنىڭغا كۈچ-قۇۋۋەت، ئەقىل بەردى. بىزدىن ئۇنىڭ كاللىسىغا ھۇجۇمغا ئۆتۈش ئالدىدا كوماندىرنىڭ «ھەر بىرىڭلار ئىككىدىن گىرانات ئېلىۋېلىڭلار» دېگەن سۆزى ئېسىگە كېلىپ قالدى. خۇشاللىقتىن ئۇ دەرھال يېنىنى سىلىدى، قولىغا گىرانات ئۇرۇلدى. دۈشمەن ئەسكەر-لىرى يېقىنلا كېلىپ قالغانىدى. ئۇلار نۇرغۇن ئەسكەرلىرىنى ھالاك قىلغان بۇ باتۇرنى تىرىك تۇتماقچى بولسا كېرەك. ئوق ئاتماي، مىلتىقلىرىنى ئالدىغا تەڭلەپ، يېقىنلاپ كېلىۋاتاتتى.

غاپپاروۋ گىراناتنى قولىغا ئېلىپ يېنى چىشلەپ ئۇزدى-دە، دۈشمەنگە قارىتىپ ئاتتى. كەينىدىن يەنە بىرنى ئېتىۋەتتى. كەينى-كەينىدىن پارتلىغان ئاۋاز ساي ئىچىنى كۆتۈرۈۋەتتى. بۇ تۇيۇقسىز زەربىدىن دۈشمەن ئەسكەرلىرى ئۆزلىرىنى ئوڭشىيال-ماي بىراقلا موللاق ئاتتى. ساق قالغان بىرقانچە دۈشمەن ئەسكەرى ئارقا-ئالدىغا قارىماي بەدەر قاچتى.

دۈشمەن ئەسكەرلىرىنىڭ بىرقانچە قېتىملىق ھۇجۇمىنى چېكىندۈرۈپ، غاپپاروۋ خېلى روھلىنىپ قالغانىدى. ئۇ ئۆمىلەپ يۈرۈپ ئاران دېگەندە يۇقىرىغا چىققۇالدى. بىراق، ماڭغۇدەك مادارى قالمىغانىدى.

كېرەك، ئەزرا ئىلمۇ يانداپ ئۆتۈپ كەتكۈ-
دەك، — يەنە بىر سەپدىشى چاقچاققا
قېتىلدى. بۇ گەپ بىلەن ھەممىسى قاقلاپ
كۈلۈپ كەتتى.

— ھەي راست، كوماندىر كۆرۈن-
مەيدىغۇ؟! — دېدى غاپپاروۋ بىردىن
كوماندىرنى ئېسىگە ئېلىپ.

— ئۇنى ئېلىپ چۈشەلمدۇق، ئەھۋالى
بەك ئېغىردەك قىلىدۇ، — دېدى جەڭچىلەر
ئېچىنىپ، — سەن سەپكە يېقىن كېلىپ
قايتىكەنسەن، ئوڭايلا ئېلىپ چۈشتۇق.

ئۇرۇش تېخىچە داۋام قىلىۋاتاتتى،
ئەتىگەن سائەت سەككىزلەر بىلەن
ئالدىنقى سەپ پوزىتسىيىسىگە گېنېرال
پەلنوۋ كىرىپ كەلدى، ئۇ ئۇدۇل
غاپپاروۋنىڭ ئالدىغا كېلىپ:

— پېلېموتچى جەڭچى سەنمۇ؟ —
دېدى ئۇ جاۋاب بەرگۈچە يېنىدىكى بىر
جەڭچى:

— ھە شۇ، — دېدى ئۇنى كۆرسىتىپ،
— نو، مالادىس پاتسان (يارايسەن
شا كىچىك)، — دېدى ئۇ غاپپاروۋغا
قاراپ رۇسچە.

غاپپاروۋ ئورنىدىن دەس تۇرۇپ
ھۆرمەت بىلدۈردى.

— نوپېرى پېلېموت! (پېلېموتنى ئال)، —
دېدى ئۇ يەنە رۇسچە، ئارقىدىن تاشتىن
ياسالغان بىلىنداژنى كۆرسىتىپ تۇرۇپ
ئۇيغۇرچە ئېيتتى، — بىلىنداژغا چىقىپ،
ئالدىڭدىكى قارىغايلىق ئىچىدىكى دۈشمەن
ئىستېھكاملىرىغا پېلېموتتىن توختاتماي ئوت
ئاج، ئوت كۈچىدىن پايدىلىنىپ، كوماندىر
غارپېنى ئېلىپ چۈشمىز.

ئۇنى سول قولى بىلەن قولتۇقىدىن قۇچاق-
لىدى. دە، ئوڭ قولىغا تايىنىپ، يانچە
سۆرەپ ماڭدى، پارتىزانلارنىڭ پوزىتسىيىسى
دۆڭدىن چۈشكەنلا يەردە ئىدى.
پوزىتسىيىگە ئون نەچچە مېتر قالغاندا،
غاپپاروۋ زادىلا بولالمىدى. بىراق توختاشقا
بولمايتتى. ئۇ بارلىق كۈچىنى يىغىپ يەنە
بەش-ئون مېتر سۆرەپ ماڭدى. بىراق،
تۇيۇقسىزلا ئۇلارنىڭ يېنىدا بىر مىنامىوت
ئوقى پارتلاپ، ئۇلارنى قار بىلەن
كۆمۈۋەتتى. بىر چاغدا غاپپاروۋ كۆزىنى
ئېچىپ، ئۆزىنىڭ بىلىنداژدا ياتقانلىقىنى
كۆرۈپ ھەيران قالدى. ئەتراپىغا سەپداش-
لىرى ئولشۇۋالغانىدى.

— غاپپاروۋ سېنى خۇدا بىر
ساقلىدى، — دېدى ئۇلار غاپپاروۋ
كۆزىنى ئېچىشى بىلەنلا، — قارا، مۇنۇ
قۇلاقچاڭ بىلەن جۇۋاڭ ئىت تالغاندەك
ئۆتمە-تۆشۈك بولۇپ كېتىپتۇ.

غاپپاروۋ قۇلاقچىسىنى قولغا ئېلىپ
قارىدى، ئوق قۇلاقچىنىڭ ئۈچ-تۆت يېرىنى
تېشىپ ئۆتۈپ كەتكەنىدى. ئۇ جۇۋىسىنىڭ
دۈمبە، يەڭلىرىدىكى ئوق ئىزلىرىنى
سېلىۋېتىپ يىگىرىمىدىن ئېشىپ كەتتى.

— ئادەمنىڭ رىزقى تۈگىمىسە،
ھېچنېمە بولمايدىكەن، راستلا خۇدايىم
ساقلاپتۇ، — دېدى غاپپاروۋ كۈلۈپ.
— سەن قورقمىساڭمۇ بولغۇدەك،
ئەزرائىل كەلمىگۈچە دۈشمەن ئوقلىرى
سېنى ھېچنېمە قىلالمىغۇدەك، — دېدى
يېنىدا تۇرغان بىر سەپدىشى چاقچاق
قىلىپ.

— ياق، ئۇنىڭ بىر خىسلىتى بولسا

ئەسكەرلىرى بېشىنى كۆتۈرەلمەي قالدى، پارتىزانلار بىردىنلا ھۇجۇمغا ئۆتتى، ئۇررا! ئۇررا!... دېگەن سادا پۈتۈن تەلەككە ئىچىنى زىلزىلىگە كەلتۈردى.

ئۇرۇش سائەت ئون ئىككىگىچە داۋام قىلدى، دۈشمەن ئاخىر بەرداشلىق بېرەلمەي، ئىستىھكاملىرىنى تاشلاپ چېكىندى، دۈشمەن ئەسكەرلىرى چېكىنىشى بىلەن ئىككى پارتىزان ئەترەت كوماندىرىنى ئېلىپ چۈشتى، غاپپاروۋ بىلىنداژدىن چۈشۈپ كوماندىرنىڭ يېنىغا يۈگۈرۈپ كەلدى، ئۇ تېبى ھايات ئىدى.

— ئاھ، خۇدا، — دەۋەتتى ئۇ كوماندىرىنى كۆرۈپ، — نېمىدېگەن قەيسەر ئادەم بۇ! — ئۇنىڭ كۆڭلى شۇنچىلىك ئازابلاندىكى يۈزىنى تۇتقانچە ئون سېلىپ يىغلاپ ئولتۇرۇپ قالدى.

كوماندىرىنى بايقى ئىككى جەڭچى دەرھال نوسىلىكىغا سېلىپ ئېلىپ كەتتى، — غاپپاروۋ سەن بۇ قېتىمقى جەڭدە ياخشى خىزمەت كۆرسەتتىڭ، — دېدى گېنېرال پەلنوو كوماندىرىنى ئېلىپ كەتكەندىن كېيىن غاپپاروۋغا تەسەللى بېرىپ، — سىلەر ئۇيغۇر جەڭچىلىرى ناھايىتى پاراسەتلىك، باتۇر، مەن سىلەرنىڭ بۇ خىل باتۇرلۇق روھىڭلارنى قەدىرلەيمەن، ھۈرمەتلەيمەن، بۇنداق روھ دۇنيادا ئاز تېپىلىدۇ، سىلەر بېرىپ ياخشى دەم ئېلىڭلار.

غاپپاروۋ بىلەن زۇلپىيە نوسىلىكىنى ئېلىپ ماڭغان ئىككى جەڭچىگە يېتىشىۋېلىپ، كوماندىرغا قاراپ ماڭدى، كوماندىر ئازراق ماڭمايلا «سۇ» دېدى، ئىككى جەڭچى

— خوپ ھۈرمەتلىك گېنېرال! — دېدى ئۇ دەرھال ئورنىدىن تۇرۇپ ۋە پېلېموتنى ئېلىپ ماڭدى.

— مەن بىللە چىقىپ دېسكىغا ئوق بېسىپ بېرەي، — دېدى سانستاركا زۇلپىيە ئۇنىڭ يالغۇز ماڭغىنىنى كۆرۈپ، گېنېرال قىزغا قاراپ قويۇپ: — بولىدۇ، — دېدى.

ئىككىسى بىلىنداژنىڭ ئۈستىگە چىقىپ ئەپلىك بىر جايىنى تاللاپ، دۈشمەن ئىستىھكامىغا قارىتىپ ئوت ئاچتى، ئۇلار ئوت ئېچىشى بىلەن ئەترەت دوختۇرى دەرھال يۇقىرىغا ئۆمىلەپ چىقىپ كەتتى، غاپپاروۋ تېخىمۇ شىددەت بىلەن ئوق ياغدۇردى، دوختۇر كوماندىرنىڭ يېنىغا يېتىپ بېرىشى بىلەن ئوق تەگدى، ئۇ بىر ۋارقىراپلا تۆۋەنگە دومىلاپ كەتتى.

ئۇرۇش تېخىمۇ كەسكىن تۈس ئالدى، دۈشمەن تەرەپ كوماندىر ياتقان تۆپىلىكىنى قاتتىق قامال قىلىۋالدى، ئۇنى زادىلا ئېلىپ چۈشكىلى بولمىدى، كوماندىرنىڭ ئازابلىق چىرايى، بىلىنەر-بىلىنمەس ئىگراشلىرى غاپپاروۋنىڭ كۆز ئالدىدا نامايان بولدى، ئۇنىڭ دۈشمەنگە بولغان غەزەپ-نەپزىتى بىردىن ئۆرلەپ كەتتى.

زۇلپىيە باتۇر، چىچەن قىز ئىدى، ئۇ غاپپاروۋنىڭ غەزىپىنىڭ ئۆزلىگە نىلىكىنى كۆرۈپ، دېسكىغا چەبدەسلىك بىلەن ئوق باستى، غاپپاروۋ پېلېموتنىڭ پايىنىكىنى مۇرسىگە چىڭ تىرەپ تۇرۇپ، دۈشمەنگە شىددەت بىلەن ئوت ئاچتى، پېلېموت ئاۋازى ساي ئىچىنى كۆتۈرۈۋەتتى، ئۈزۈلمەي ئېتىلىۋاتقان پېلېموت ئوقلىرىدىن دۈشمەن

تۇيغۇسىدا تەكشى قاراپ، — سىلەرنىڭ كوماندىرىڭلار باتۇرلۇق بىلەن قۇربان بولدى، خەلقىمىز ئازادلىق ئۈچۈن قۇربان بولغان ئوغلانلىرىنى ھەرگىز ئۇنتۇپ قالمايدۇ. سىلەرگە يەنە يېڭى ۋەزىپە بولغانلىقى ئۈچۈن، شىتاب يولداش نازاروۋنى سىلەرگە كوماندىر قىلىپ بەلگىلىدى، — شىتاب باشلىقى نازاروۋنى ئىما قىلىپ كۆرسەتتى، — نازاروۋ بىلەن چىقىشىپ كېتەلەيسىلەر. ئەمەس، سىلەر ئوبدان تونۇشۇۋېلىڭلار. بۈگۈن كېچىلا يولغا چىقىسىلەر.

شىتاب باشلىقى يېڭى كوماندىرنى تونۇشتۇرۇپ قويۇپ كەتتى. جەڭچىلەر كوماندىرنى ئورنىۋالدى. كوماندىر كەسكىن، كەم سۆز ئادەمدەك قىلاتتى.

— كوماندىر بىزنىڭ ئەترەتنى ئالدىنقى سەپتىن قايتۇرۇپ كېلىپ نەگە ئەۋەتمەكچى، — دېدى بىر جەڭچى ئۆزئارا تونۇشقاندىن كېيىن كوماندىرغا قاراپ.

— بۇنى مەنمۇ بىلمەيمەن. لېكىن ۋاقتى كەلگەندە بىلىپ قالسەن، — دېدى كوماندىر ئۇنىڭغا جاۋابەن.

كەچلىك تاماقتىن كېيىن ئەترەت يېڭى ۋەزىپە بىلەن يەنە يولغا چىقىپ كەتتى. كەڭسايىدىكى جەڭدە كۆرسەتكەن خىزمىتى ئۈچۈن، مىللىي ئارمىيە قوماندانلىق شىتابى لەتىپ غاپپاروۋغا باتۇرلۇق ئوردىنى بەردى. بۇ ئوردىن قان كېچىپ جەڭ قىلغانلىقىنىڭ بەلگىسى، خەلقنىڭ ئۆز قەھرىمانلىرىغا بەرگەن شان-شەرىپى ئىدى.

نوسىلىكنى ئاۋايلاپ يەرگە قويدى. زۇلپىيە ئۇنىڭ ئاغزىغا بىر يۇتۇم سۇ قويۇۋېدى، ئۇ سۇنى غۇرت-غۇرت قىلىپ ئىچىۋەتتى. — مەن ئۆلۈپ كېتىدىغان ئوخشايمەن، — دېدى كوماندىر سۇ ئىچكەندىن كېيىن كۆزىنى ئىچىپ، — سىلەر ئۇرۇشنى ئاخىرغىچە ئېلىپ بېرىڭلار!

ئۇلار كوماندىرغا نېمىدەپ تەسەللى بېرىشنى بىلمەي ئۇنىڭغا مۆلدۈرلەپ قاراپ تۇرۇشتى. ئۇ دوختۇرخانىغا كەلگۈچە توختىماي سۆزلەپ كەلدى. دوختۇرلار ئۇنى دەرھال تەكشۈرۈپ، ماشىنا بىلەن غۇلجىغا ئېلىپ ماڭدى. بىراق، ماشىنا تەلەككە ئېغىزىدىن چىقماي تۇرۇپلا ئۇنىڭ تىنىقى توختىدى.

بۇ ئىش غاپپاروۋغا قاتتىق تەسىر قىلدى. ئۇ سۆيۈملۈك كوماندىرنى ۋاقتىدا قۇتقۇزۇپ ئېلىپ كېتەلمىگىنىگە قاتتىق ئېچىناتتى. ئۇ كوماندىرنىڭ شۇنچە ئۇزۇن ۋاقت بەرداشلىق بەرگەنلىكىگە ھەيران قالدى: ئادەم دېگەن نېمىدېگەن كۆتۈ-رۈشلۈك-ھە! ئازاب-ئوقۇبەت ئادەمنى ھېچنېمە قىلالمايدىكەن. ئاھ، بىزنىڭ خەلقىمىز ھەقىقەتەنمۇ باتۇر، پاراسەتلىك خەلق ئىكەن-دە!

كەچقۇرۇن ئەترەت ساي ئىچىگە يىغىلدى. بۇ قېتىمقى ئۇرۇشتا كوماندىردىن باشقا ئادەم چىقىم بولمىغانىدى. بىر چاغدا شىتاب باشلىقى ئەللىك ياشنىڭ قارىسىنى ئالغان بىر كىشىنى باشلاپ كەلدى.

— جەڭچى سەپداشلار، سىلەر ناھايىتى ياخشى جەڭ قىلدىڭلار، — دېدى شىتاب باشلىقى جەڭچىلەرگە ھۆرمەت



مۇھەممەت ئىمىن قۇربانى (ئىشقى)

شېئىرلار

پېشقەدەم شائىر مۇھەممەد ئىمىن قۇربانى (ئىشقى) 1914-يىلى قەشقەر شەھىرىدە تۇغۇلۇپ، 1990-يىلى نوپا بىردا 76 يېشىدا ۋاپات بولغان. ئۇ 1948-يىلى «قەشقەر گېزىتى» ۋە «شىنجاڭ گېزىتى» دە ئېلان قىلىنغان «خەلقىم ئوقۇ»، «يول ئىتتىپاق» قاتارلىق شېئىرلىرى بىلەن ئەدەبىيات سېپىگە كىرىپ كەلگەن. ئۇ 40 نەچچە يىل داۋامىدا 6 مىڭ مىڭ مىڭدىن ئارتۇق شېئىر-رۇبائىي، بىر مۇنچە ئىلمىي ماقالە، تارىخىي ئەسەر ۋە باشقا ئەسەرلەرنى يازغان.

1990-يىلى قەشقەر ئۇيغۇر نەشرىياتى تۇنىڭ «قەشقەردىكى يادىكارلىقلاردىن تىرىملىرى» ناملىق تارىخىي، ئىلمىي كىتابىنى نەشر قىلدى. شائىر ئازادلىقتىن بۇرۇن «يەلگىن شىكايەت»، «مۇھەببەت يوشقىلىرى»، «بەختىز ئەلدىكى ھايات»، «مەغرۇزغا» ئوخشاش شېئىرلارنى يېزىپ، گومىنداڭ ئەكسىيەتچىلىرىنى، فېئودال-زالىم كۈچلەرنى قاتتىق تامىلىغان بولسا، ئازادلىقتىن كېيىن بەختىيار يېڭى دەۋرنى مەدھىيەلىپ نۇرغۇن شېئىرلارنى يازغان. تۆۋەندە ئۇنىڭ بىر قىسىم شېئىرلىرىنى كىتابخانلارغا سۇندۇق.

مۇھەررىردىن

ئۆزىدىن يولى

ئاغرىماس، بىلمەس كىشى ساقلىقتا ساقلىق قەدرىنى، دەرد چۆلىدە يۈرمىگەن بىلمەيدۇ شادلىق قەدرىنى. بەختلىك چاغدا كىشىنى قاپلىغاچ كىرۈ غۇرۇر، بىلمىگەي دەۋراندكى راھەت، نشادلىق قەدرىنى. كەمبەغەللەر دەردىنى مۇھتاج بولغانلار بىلۈر، بايۇ دۆلەتمەن چېغى بىلمەسكى بايلىق قەدرىنى. ياپىرماس ھېچ بىر كۆڭۈل گەر بولمىسا ئۇندا ئۇيان،

ئەھلى ۋىجدانلار بىلۇر شانلىق ھاياتلىق قەدرىنى.
يار دەپ يۈرمەك جاھاندا ئىشقىسىز-بەھۇدىلىك،
ئىشقى ئىلە ئىنسان بولۇر بىلسە نىجادلىق قەدرىنى.
ئەي يۈرەك، مەي ئىچ ئىلىمدىن، بەخت ئىرپاندىن كېلۇر،
چىن مۇھەببەتلىك كىشى بىلگەي ئۇ ياتلىق قەدرىنى.
ئىشقىيا، سەن دەھرىدىن ئۆتتۈڭ پۇشايمان، غەم بىلەن،
بىلىمگە چ ياشلىقتا ئۆتكەن دىلكۇ شادلىق قەدرىنى.

1981-يىلى ئاۋغۇست، قەشقەر

نىگار ھەققىدە غەزەل

ئەي نىگار، قايغۇم ئۈچۈن گۈلسىز چىمەن دەركار ئەمەس،
خۇش پۇراقسىز ئەتىرگۈلگە چىن كۆڭۈل خۇشتار ئەمەس.
بۇلبۇلى قىلسا ناۋا، ئۇ بولمىسا شېرىن سۇخەن،
ئۇ كەبى زاغۇ زىغىن ھەم سۆھبىتى گۈلزار ئەمەس.
بەرمە نادانغا كۆڭۈل، دوزاخ سېنى كۆيدۈرگۈسى،
ئاشىنايى بىۋاپا ئۇ ھەرقاچان دىلدار ئەمەس.
بولسايۇ شېرىن سۇخەن ھەم بەزمىلەرنىڭ بەزمىدە،
سايىرىماس باغى ئۈچۈن ئۇ لايىقى دىدار ئەمەس.
ئىشقىغا بولماس نېسىپ ھەرگىز خازانىڭنى كۆرۈش،
چۈنكى ئايرىلسا سېنىڭدىن ئالەمنىڭ دەركار ئەمەس.

1983-يىلى ئۆكتەبىر، قەشقەر

ئىلىم، ئىتتىپاق مەدھىيسى

ھەر كىشى بولماقنى ئىستەر بەختىيار،
جەھلۇ نادانلىقنى قىلماس ئىختىيار.
ئابروي-ئىززەت ۋە قۇۋۋەت ئىزلىگەن،
ئىلىم-ئاڭلىق، ئىتتىپاقلىقتىن تاپار.
ئىلىم بىر گۆھەر ئېرۈركى تاجىغا،
بۇ بىلەن بەختنى تاپتى-بىغۇبار.
شەرتىدۇر كۈچلۈك بولۇشنىڭ ئىتتىپاق،
كىم خىلاپلىق قىلسا گەر بولغاي چاكار.
مەرىپەتنىڭ نۇرىدا بولغاي يورۇق،
كىمكى ئاڭلىق بولسا زۇلمەتلەر قاچار.
ئىشقىيا ياتما جاھالەت ئىلكىدە،
ئاسمىغىن نادان لەقەپ بىرلە تۇمار.

1966-يىلى، ئۆكتەبىر، قەشقەر.

نازاكە تلىك خىيال

چېلىپ سازنى مۇڭلۇق دىلرە بايىم كەلدى قاشىمغا،
 ئاجايىپ ناز بىلەن سەۋدانى سالدى قايتا باشىمغا.
 قىلىپ ۋەدە ۋىسالى نەشئىسىدىن دىلنى خۇش ئەتتى،
 شۇڭا كۆڭلۈمنى بەرگەنتىم ئۇ ئاي يۈزلۈك قۇياشىمغا.

كۆزۈمنى تاشلىدىم رەنا جامالىغا بولۇپ مەپتۇن،
 ھەسەت ئەيلەيتتى كۆكتە زۆھرە ھەردەم بۇ قاراشىمغا.
 قاراشتىن مۇددىئا تەشنا يۈرەككە ئىردى سۇسەيمەك،
 تەئەسسۇپ ئوت تۇتاشتى بىر قاراشىلە ئىچ ۋە تاشىمغا.
 يۈرەك دولقۇنلىدى، جىسمۇ بەدەندە قالمىدى تاقەت،
 ئورۇن قالدۇرمىدى شەھلا كۆزى تەندە چىداشىمغا.

خۇسۇسەن مېيىقىدا كۈلمەكلە جانىم ئالدى ئويلايمەن،
 سەۋەب ئەردى ئەزەلدىن جىلۋىسى دايم ياداشىمغا.
 قېشىنىڭ ياسىدىن بىر ئوقنى ئاتتى، تەگدى كۆكرەككە،
 دېدىم: رەھمىڭمۇ كەلمەس تەلمۈرۈپ تۇرغان قاراشىمغا.
 دېدى: تاشلا، بۇ دەم قاينۇڭنى يارىڭ ياندا تۇرغاندا،
 دېدىم: بۇ لۇتقىڭز بائىس ئىرۇر مەڭگۈ ياشاشىمغا.

ۋىسالىڭ ئىلتىپاتىدىن، دېدىم، قويما مېنى مەھرۇم،
 دېدى: كۆز تۇتما مۇندىن سوڭ سېنىڭدىن يۈز بۇراشىمغا.
 دېدىم: بۇ ئىلتىپاتقا قانچىلاپ قىلسام تەشەككۈر ئاز،
 دېدى: ھېچ بىۋاپالىق قىلمىغانمەن سەن ئاداشىمغا.

ۋىسالىم ئىزلىسەڭ ۋەسلىمگە پەتمەكلىككە قىل ھەزىكەت،
 ھەقىقىي ئاشىق ئەرسەڭ باقما يالغۇز كۆز ۋە قاشىمغا.
 كۆرۈپمەن سەن كەبى كۆيگەننى ئۆمرۈمدە تولا، ئەمما،
 چىدام يوق ۋەسىل يولىدا مېنىڭ تۈرلۈك سىناشىمغا.

ئەگەر مەرد سەن، دېلىڭنى ئۆزگە مەھبۇبلەرگە بەخش ئەتمە،

يېتىشكەيسەن ئۇ چاغدا بەختلىك تۇرمۇش قۇراشىمغا.
 ۋاپاسىزلىققا قارشى ئەھدە قىلدىم، قىلدى ئۇ مەقبۇل،

كاپالەت بەردى ۋەسىلى بىرلە راھەتلىك ياشاشىمغا.

ئىكەيلەن باغ سېرى قويدۇق قەدەمنى ھەر تەرەپ گۈلزار،

چىمەندە رەشىك ئوتىنى چاچتى گۈللەر ھۆر ئاداشىمغا.

قولنى تاشلىدى يار بويىمە، ئىخ، قالمىدى تاقەت،

ئەجەب خۇشلۇقلا سىلكىدى مەن ھەم بەلدىن تۇتاشمىغا.
 كەرەشمە بىرلە كۈلدى، ئالدى گويا بۇ تېنىمدىن جان،
 دېدى لۇتىق ئەيلە، جايز كۆرمە، ئارماندا قالاشمىغا.
 يوقالدى ئورتىمىزدا تارتىنىش چۈنكى كەرەملىك بار،
 جاھان رەنالىرى تەڭ كەلمىگەي مۇنداق قۇياشمىغا.
 پىغان ئاۋازى چىقتى باغ ئىچىدىن رەشىك ئېيتىپ بىزگە،
 دېدى بۇلبۇل: ئورۇن قالدۇرمىدىڭ باغدا تۇراشمىغا.
 قىزىل مەڭزىنى كۆرگەچ گۈل ئانارخان ئەيلىدى ھەسرەت،
 چىمەن گۈل ئەيلىدى تەزىم پىغان بىرلە ئاداشمىغا.
 ئۇنىڭ تۈپتۈز بويى، گۈل سەرۋىنىڭ باغرىغا ئوت قويدى،
 دېدى رەيھان: ئىجازەت قىل سېنى قارشى ئالاشمىغا.
 ئۇنىڭ ھەر جىلۋىسى ئالەمنى سەرگەردان قىلىپ ھەردەم،
 شۇڭا ياغدى ھەسەتنىڭ تاشلىرى قۇمدەك بۇ باشمىغا.
 بەدەندە قالمىدى سەبىم، ئۇنى ئالدىم قۇچاقىمغا،
 كۆرۈڭ بۇ شۇم پەلەكنى، توپا سالىدى پىشقان ئاشمىغا.
 يۈرەك سىلكىدى، كۆز ئاچسام قېشىمدا يوق ئۇجانانم،
 بېشىمدىن ئۇچتى ھوش-ئەقلىم، پىغانلار چۈشتى باشمىغا.
 خازاندەك گۈل يۈزۈم سارغايىدى يارنىڭ ئىشىقىدا يىغلاپ،
 جاھان غەرق بولغۇسى ئەمدى كۆزۈمدىن ئاققان ياشمىغا.

1951-يىلى فېۋرال، قەشقەر.

رۇبائىي ۋە پارچىلار

* * *

ۋەتەن! دېگەندە مۇھەببەت يۈرەكتە مەۋج ئۇرىدۇ،
 ئۇنىڭ چىرايلىق ئېتىدىن كۆڭۈلگە زوق تولدۇ.
 گۈزەل جامالىغا «ئىشقى» قاچانكى تەلمۈرسە،
 سۆيۈملۈك مېھرى بىلەن قوينىنى ئېچىپ كۈلىدۇ.

ياشاش ئالىمىگە كېرەك ئىتتىپاق،
 يوقالماق جاھاندىن سەۋەبتۇر نىپاق. ①
 ياشاشچۇن ئۈمىد «ئىشقى» بولسا ئەگەر،
 ئۇنىڭ شەرتىدۇر ئىلىم ھەم ئىتتىپاق.

نەشرگە تەييارلىغۇچى ئابدۇشۈكۈر مۇھەممەت ئىمىن قۇربانى

① نىپاق — ئارازلىق، زىتلىق

بەلار ۋە دەپىياتى

ئەخمەتجان قۇربان

بېخىل ۋە بوغا

ئاڭلىساق بۇ يىل مۇشۇ تاغ ئېتىكىدىكى
يېزىلاردا ئاشلىق تازا ئوخشاپتىمىش. شۇڭا،
ئاشلىق سېتىۋالغىلى ماڭدۇق، — دەپتۇ
كارۋان بېشى.

— ھە مۇنداق دەڭلا، ئۆزۈڭلارمۇ
بىلىسەلەر، ھازىر ھەممىلا يەردە قازاننىڭ
قۇلىقى تۆت، بۇياقلاردىمۇ قۇرغاقچىلىق
ئاپتى يېنىك بولدى، شۇنداقسىمۇ دېھقانلار
ئېگەك تىزەپ يۈرۈپ ئانچە-مۇنچە ھوسۇل
ئالدى. شۇڭا، ئۇلارنىڭ ساتىدىغان ئاز-تولا
ئاشلىقى بولۇشى مۇمكىن. بىراق نىسبەتەن
بۇنداق كارۋان بىلەن بارساڭلار ئۇلار
كۆپ ئالدىغانلىقىڭلارنى بىلىۋېلىپ، باھانى
بىردىنلا ئۆستۈرۈۋېلىشى مۇمكىن. ھازىرمۇ
ئۇ يەردە بىر كىلو ئاشلىقنىڭ باھاسى
بەش تەڭگىدىن كەم ئەمەس. مېنىڭ
مەسلىھىتىم سىلەر مۇشۇ تاغ باغرىدا
بىرنەچچە كۈن ئارام ئېلىپ تۇرساڭلار،
ئەگەر سىلەر ماڭا مۇۋاپىق تاپان ھەققى
بېرىشنى خالىساڭلار، مەن دېھقانلارنىڭ
ئۆيلىرىگە بېرىپ، سىلەر ئۈچۈن ئەرزانراق
باھادا ئاشلىق ئېلىپ بېرىشىم مۇمكىن.
ھېچ يەردىن ئاشلىق سېتىۋالمايۋاتقان

بۇرۇنقى زاماندا تەڭرى تاغلىرىنىڭ
ئېتىكىدە ئىنتايىن بېخىل بىر كىشى ئۆتكە-
نىكەن. ئۇ يوقسۇللارنى ئالداپ بېيىپ
كەتكەن بولۇشىغا قارىماي يەنىلا تۆكۈۋەت-
كەن يۈندىسىغا يەتتە كۈن ئىچ ئاغرد-
تىدىغانلاردىن ئىكەن.

ئۇ ئادەملەر بار يەردە تۇرسام
پۇلۇمنى ئوغرى-قاراقچىلار بۇلۋالمىسۇن
دەپ، تاغ ئىچىدىكى بىر ئۆڭكۈرنى ماكان
تۇتۇپ ئۆزىنىڭ تاپقان-تەرگەنلىرىنىمۇ
شۇ يەرگە يوشۇرۇپ قويۇپ، كۈندۈزى
ھەرقايسى يېزا-قىشلاقلارغا بېرىپ، يۇقرالار-
تى ئالداپ تاپاۋەت قىلىپ يۈرىدىكەن.
بىر كۈنى ئۇ تاغ ئۆڭكۈرىدىن چىقىپ
تاغ يېنىدىكى چوڭ يول بىلەن كېتىپ بېرىپ
بىر تۆگە كارۋىنىغا ئۇچراپ قاپتۇ. ئۇ
بۇنىڭدىن ئۆزىگە بىرەر نەپ تېگىپ قېلىشى
مۇمكىن دەپ ئويلاپ كارۋان بېشىدىن:
— ھارمىغايىسىلەر بۇرادەرلەر، يولۇڭلار
قاياققا؟ — دەپ سوراپتۇ.

— بىز تاغ كەينىدىن كېلىۋاتىمىز،
بۇ يىل ئۇياقلاردا قۇرغاقچىلىق بولۇپ
ئېتىزلاردىن ھېچ نەرسە ئالالمىدۇق.

دىن ئېلىپ سىلەرگە يېتەرلىك بۇغداينى
بىر دوستۇمنىڭ ئامبىرىغا بېسىپ قويدۇم.
ئەمدى بېرىپ ئاشلىقنى ئۆلچەپ ئېلىۋالساڭ-
لار، پۇلنى ماڭا بەرسەڭلارلا بولدى.

ئاشلىق تېپىلغىنىغا ناھايىتى خۇشال
بولغان كارۋان بېشى ھەمراھلىرىنى ۋە
تۆگىلەرتى ئېلىپ بېخلىنىڭ يول باشلىشى
بىلەن بۇ يېزىغا كېلىپ، بۇغداينى ئۆلچەپ
ئېلىپ تۆگىلەرگە ئارتىپتۇ ۋە بېخلىنىڭ
ھەر كىلوسىنى بىر تەڭگىدىن ئالغان
بۇغداينىغا تۆت تەڭگىدىن پۇل بېرىپتۇ
ھەمدە ئۇنىڭ قىلغان «ياخشىلىقلىرىنى»
ياندۇرۇش ئۈچۈن ئۇنىڭغا خېلىلا كۆپ تاپان
ھەققى بېرىپتۇ. بۇنىڭدىن ئىنتايىن خۇشال
بولۇپ كەتكەن بېخلى ئۇلار بىلەن خوشلە-
شپ تاغ تەرەپكە قاراپ بەدەر تىكۈپتېتۇ.
بېخلى ئادەتتە كېچىسى ئۆگكۈردىمۇ
خاتىرجەم بولالماي تاپقان تەڭگىلىرىنىڭ
ھەممىسىنى بېلىدىن يەشمەي ئۇخلايدى-
كەن. ئۇ شۇ كۈنى ئۆزىنىڭ «ئۆيى»
بولغان ئۆگكۈرنىڭ ئالدىغا يېتىپ كېلىپ
ئۆگكۈرنىڭ ئىچىدىن غەيرى بىر ئاۋازنىڭ
چىقىۋاتقانلىقىنى ئاڭلاپ ھەيران قاپتۇ.

ئۆزىچە قاراقچىلار مېنىڭ بۇ يەردە مال-دۈن-
يارىمنىڭ بارلىقىنى بىلىپ قېلىپ ئۆگكۈرنى
ئوڭتەي-توڭتەي قىلىۋاتقان ئوخشايدۇ،
دەپ ئويلاپ، قورقۇپ تىترىگىنىچە ئۆگكۈر
ئىچىگە قۇلاق سايپتۇ. قاراقچىلار مېنى
كۆرۈپ قالسا تەڭگىلەرنى ئېلىۋالغاندىن
باشقا مېنى ئۆلتۈرۈۋېتىشى مۇمكىن، دەپ
ئويلاپ ۋەھىمە ئىچىدە قالغان بولسىمۇ
ئۆگكۈر ئىچىدىكى نەرسە-كېرەكلىرىنى
تاشلاپ كېتىشكە كۆزى قىيماي ئۆگكۈرگە
پەم بىلەن كىرىشكە باشلاپتۇ. ئۇ ئۆگكۈرگە

كارۋان بېشىغا بۇ گەپ بەك ياراپ كېتىپتۇ.
شۇنىڭ بىلەن ئۇ كارۋاننى تاغ باغرىدىكى
بىر ئورمانلىقتا ئارام ئېلىشقا بۇيرۇق قىپتۇ.
كارۋان بېشى بېخلىغا ئاشلىقنى مۇۋاپىق
باھادا ۋاقتىدا تېپىپ بېرەلسە ئۇنى رازى
قىلىدىغانلىقىنى ئېيتىپتۇ. بېخلى يېزا تەرەپكە
قاراپ چىپىپتۇ.

ئەسلىدە بۇ يەردىكى ئاشلىق
ناھايىتى ئوخشىغان بولۇپ، دېھقانلار
ئاشلىقلىرىنىڭ كىلوسىنى بىر تەڭگىدىنمۇ
ساتالمايۋاتقانكەن. بېخلى يېزىنىڭ تازا
ئادەم توپلىشىدىغان يېرىگە «كىلوسىنى
بىر تەڭگىدىن بۇغداي سېتىۋالسىمەن»
دەپ ئېلان چىقىرىپتۇ. بۇغدايلىرىنى پۇل
قىلالمايۋاتقان دېھقانلار ئاشلىقلىرىنى
ئات-ئېشەكلىرىگە ئارتىپ ئەكىلىپ بېخلىغا
سېتىشقا باشلاپتۇ. ئۇنىڭ ۋاقتلىق ئىجارىگە
ئالغان ئاشلىق ئامبىرى بۇغدايغا لىق
تولۇپتۇ.

بېخلى شۇ كۈنى كەچقۇرۇن ھېلىقى
تۆگە كارۋاننى تۇرۇۋاتقان ئورمانغا قاراپ
چىپىپتۇ.

ئۇ ئورمانغا يېتىپ كەلگەندە كارۋان
بېشى ئۇنى تەقەززالىق بىلەن كۈتۈپ
تۇرغانىكەن، ئۇ كارۋان بېشىغا مۇنداق
دەپتۇ:

— ئەقلىمنى ئىشلىتىپ ئالدىدا بارغىنىم
ياخشى بوپتىكەن، سىلەر ئۆزۈڭلار بارغان
بۇلساڭلار بىر كىلوگراممۇ ئاشلىق ئالال-
مايدىكەنسىلەر. ئۇلار ھەر كىلوگرام
ئاشلىقنىڭ باھاسىنى ئون تەڭگە دەپ
تۇرۇۋېلىپ بەرگىلى ئۇنىمىغانتى، شۇ
يېزىدىكى ئابرويلۇق تونۇشلىرىمنى ئىشقا
سېتىپ يۈرۈپ ھەر كىلوسىنى تۆت تەڭگە-

بازارلاردا بۇغىنىڭ باھاسى ناھايىتى ئۈستۈن، ئەگەر ئۇنى تۇتۇۋېلىپ ساتىدىغان بولسام يەنە بىر مۇنچە پۇلغا ئىگە بولمامدىمەن. خۇشاللىقىدىن بېخىلنىڭ گۈلەقەلىرى ئېچىلىپ كېتىپتۇ، بۇغا بالىسىنى تۇتۇۋېلىش ئۈچۈن ھەرىكەت قىلىشقا باشلاپتۇ. بۇ ئۆگكۈرگە قانداقتۇر مەقسەت بىلەن كىرىپ قېلىپ ئەتىگەندىن بېرى چىقىش يولىنى تاپالمايۋاتقان بۇغا بالىسى ئەمدى ئۇيان-بۇيان تىمسىقلاشنى توختىتىپ

«تۈگۈلۈك» تىن چۈشۈ-
ۋاتقان يورۇقلۇققا تەلپۈر-
گىنچە قاراپ تۇرۇشقا
باشلاپتۇ. بۇنى پۇرسەت
بىلگەن بېخىل تېخىمۇ
جىددىيلىشىپ بۇغا بالىسى-
غا قاراپ پەم بىلەن
ئىلگىرىلەشكە باشلاپتۇ.
بېخىل بۇغا بالىسىغا ئاز
قالغاندا قانداقتۇر بىر
نەرسىگە پۈتلىشىپ دۈم
چۈشۈپتۇ. ئۇ پۈتلاشقان
نەرسە تاراقشىپ ئۆگكۈر



ئىچىدە ئەكس سادا پەيدا قىپتۇ. بۇنىڭدىن ئۈركۈپ كەتكەن بۇغا بالىسى ئۆزىنى ھەرتەرەپكە ئۇرۇپ پىتىراشقا باشلاپتۇ. بېخىل بۇغا بالىسىنى جان-جەھلى بىلەن قوغلاپتۇ. بۇغا ئۆگكۈر ئىچىدىكى تاشلارغا پۈتلىشىپ نەچچە قېتىم يىقىلىپ چۈشۈپتۇ. بېخىل بۇنداق چاغدا خۇددى بۆرىدەك ئۇنىڭغا ئۆزىنى ئېتىپ يۈرۈپ نەچچە قېتىم تاشقا ئۈسۈۋاپتۇ. لېكىن ئۇ بۇغا بالىسىنى قوغلاشنى توختاتماپتۇ. بۇغا بالىسى بەك قورقۇپ كەتكەچكە ئالدى-كەينىگە قارىماي

كىرىپ ئۇنىڭ ئىچىدىن بىرەر ئادەمنىڭ ئاۋازىنى ئاڭلىيالمىپتۇ. لېكىن، ئۆگكۈرنىڭ قايسىدۇر تەرىپىدىن كېلىۋاتقان تاراقلىغان ئاۋاز ئۇنى ئىنتايىن بىسەرەمجان قىپتۇ. ئۇ ئاۋۋال ئۆزىنىڭ نەرسە-كېرەكلىرىنى قويغان بۇلۇڭغا بېرىپ نەرسە-كېرەكلىرىنىڭ بار-يوقلۇقىنى تەكشۈرۈپتۇ. ئۇنىڭ ھەممە بايلىقى ئورنىدا تۇرغاچقا بىر ئاز خاتىرجەم بوپتۇ. ئاندىن تاراق-تۇرۇق ئاۋاز چىققان تەرەپكە قاراپ مېڭىپتۇ. ئۇ ئىچكىرىلەپ

كىرىپ غارنىڭ خۇددى تۈگۈلۈكتەك تۆشۈكى بار يېرىگە كېلەي دەپ قالغاندا ئەنە شۇ «تۈگۈلۈك» تىن چۈشكەن يورۇقلۇق بار يەردە بىر بۇغا بالىسىنىڭ قاياققا مېڭىشنى بىلەلمەي تەمتىرەپ يۈرگەنلىكىنى كۆرۈپتۇ. ئۇ بۇغا بالىسىغا قاراپ ناھايىتى خۇشال بولۇپ كېتىپتۇ. ۋاي، بۈگۈن مېنىڭ ھەقىقەتەن ئاممىم كەلگەن كۈنكەن. بايقى قاپاقباش كارۋان بېشىدىن بىرمۇنچە پۇلنى ئۈندۈرۈۋالدىم. ئەمدى بۇغا بالىسى ئۆز پۇتى بىلەن ئالدىمغا كەپتۇ، ھازىر

چېپىپ ئۆڭكۈر تېمىغا ئىنتايىن قاتتىق ئۈسۈۋېلىپ ئوڭدىسىغا چۈشۈپ ھوشىدىن كېتىپتۇ. بۇنى پۇرسەت بىلگەن بېخىل ئۆزىنى بۇغا بالىسىنىڭ ئۈستىگە ئېتىپتۇ ۋە پوتىسىنىڭ بىر ئۈچىدا بۇغا بالىسىنىڭ بويىدىن باغلىۋاپتۇ. كۆپ ئۆتمەي ھوشىغا كەلگەن بۇغا بالىسى ئۆزىنىڭ يامان ئاقىۋەتكە قالغانلىقىنى كۆرۈپ ئونسىز يىغلاپتۇ. بۇنى كۆرگەن بېخىل كۈلۈپ كېتىپتۇ.

— ھاي-ھاي ئۆلمەپسەندە جانىۋار، ئۆلمىگىنىڭ ياخشى بولدى. ماڭا سېنىڭ ئۆلۈكۈڭ ئەمەس، تىرىكىڭ كېرەك. بىلەم-سەن بۇغىچاق، سەن ماڭا نۇرغۇن پۇل تېپىپ بېرىسەن، — دەپتۇ.

شۇ كۈنى كەچتە بېخىل بۇغا بالىسىنى چېپىپ كەتمسۇن دەپ پۇل تۈگۈلگەن پوتىسىنىڭ بىر ئۈچىنى ئىككى قولى بىلەن چىڭ تۇتۇپ، پوتىنىڭ بىر ئۈچىدا بويىنى باغلانغان بۇغىنى يېنىغا ئېلىپ يېتىپتۇ. ئۇ بۈگۈنكى «قوش نامەت» تىن سۆيۈنگەن ھالدا ئاستا-ئاستا شېرىن چۈش دۇنياسىغا كېتىپتۇ؛ بېخىل ئۆزىنىڭ تۇرالغۇسى بولغان ئۆڭكۈر ئىچىگە كىرىپ ھەيران قاپتۇ. ئۆڭكۈرنىڭ ئىچىگە خۇددى مىڭلاپ چىراغ يېقىپ قويغاندەك يورۇپ كەتكەنمىش. ئۇ بۇ كارامەتتىن ھەيران بولۇپ كۆزلىرى پىيالىدەك يوغىناپ بىر گۆھەرنىڭ چاقناپ تۇرغانلىقىنى كۆرۈپ ئەس-ھوشىنى يوقات-قىنىچە گۆھەرگە ئۆزىنى ئېتىپتۇ. بىراق، گۆھەر خۇددى پۈتى باردەك بېخىلدىن ئۆزىنى قاچۇرۇپ بىر مېتر نېزىراققا بېرىپ توختاپتۇ. يەنە ئۆزىنى ئاتقانكەن، يەنە بىر مېتر يىراقلىققا بېرىپ توختاپتۇ. يەنە

ئۆزىنى ئاتقانكەن يەنە بىر مېتر يىراقلىققا بېرىپ توختاپتۇ... ئاشۇنداق قىلىپ گۆھەر ئۆڭكۈردىن چىقىپ كېتىپتۇ. بېخىل ئۆڭكۈردىن چىقىپ تاغ ئىچىگە قاراپ ئاشۇ تەرىقىدە قېچىپ كېتىپ بارغان گۆھەرنى جان-جەھلى بىلەن قوغلاشقا باشلاپتۇ. ئۇ قانچە قوغلاپمۇ گۆھەرگە يېتىشەلمەپتۇ. بېخىل خۇددى پۈتتە تاش ئېسىپ قويغاندەك ئالغا ئىلگە-رىلىيەلمەي قاپتۇ. شۇنداقتمۇ ئۇ قوغلاشتىن توختىماپتۇ. گۆھەر ئەنە شۇنداق قېچىپ يۈرۈپ ئىككى تاغ ئارىسىدىكى بىر بوشلۇققا كېلىپ قاپتۇ. شۇ چاغدا بېخىل گۆھەرنى قوغلاشنى توختىتىپ ئۆزىنى دالدىغا ئاپتۇ. چۈنكى، ئىككى تاغ ئارىسىدىكى بوشلۇققا سانسىزلىغان ھايۋانلار توپلاشقان بولۇپ، شىر بىلەن يولۋاس باشچىلىقىدا ئوچۇق سوت ئۆتكۈزۈلۈۋاتقانكەن. تاغقا يۆلەپ سېلىنغان سەھنىدە يولۋاس بىلەن شىر ئېيىق بىلەن تۈلكىنى سوتلاۋاتقان، ماييۇن تۆۋەندىكىلەرنى ئوقۇۋاتقانكەن؛

— جىنايەتچى تۈلكە ئۈزۈندىن بېرى قوۋلۇق-شۈملۈق ئىشلىتىپ باشقىلارنى ئالداپ ساختىپەزلىك بىلەن جان بېقىپ كەلگەن. ئۇ ئىلگىرى-كېيىن بولۇپ ئالتە قىرغاۋۇلنىڭ، سەككىز ئۆردەكنىڭ جېنىغا زامىن بولغان. شۇڭا، ئۇنىڭغا ئۆلۈم جازاسى بېرىلدى.

شۇ چاغدا ھېلىقى گۆھەر تېزلىكىنى ئۆزگەرتىپ ماڭغىنىچە سەھنىگە چىقىپ يولۋاسنىڭ كەينىگە كېلىپ تۇرۇپتۇ. يولۋاس ھېچ نەرسىنى كۆرمىگەندەك بەخىرامان ئولتۇرۇپتۇ. بۇنى كۆرگەن بېخىلنىڭ قورققى-نىدىن جان-پېنى چىقىپ كېتىپتۇ.

مايمۇن داۋاملىق ئوقۇشقا باشلاپتۇ؛ — جىنايەتچى ئېيىق كۆپ يىللاردىن

بېرى ئۆزى ئەمگەك قىلماي، ھەسەل ھەرىسى مىڭبىر مۇشەققەتتە يىغقان ھەسەللەرنى ئوغرىلىغان. ئۇ ئاجىزلارنى بوزەك قىلغاننى ئاز دەپ، داۋاملىق ئوغرىلىق قىلغانلىقى ئۈچۈن، مۇددەتسىز قاماق جازاسى بېرىلدى.

شۇ چاغدا يولۋاس ئالدىدىكى ئۈستەل-نى تاراقىتىپ قويۇپ، سۆزلەشكە باشلاپتۇ:

— خالايق، يېقىندىن بېرى بىر بېخىل قارا نىيەت بىزنىڭ مۇشۇ تاغقا يوشۇرۇنۇۋېلىپ ھەرخىل ئەسكىلىكلەر بىلەن شۇغۇللىنىۋاتىدۇ. شۇڭا، بىز ئۇنى تۇتۇپ تېگىشلىك جازاسىنى بېرىشىمىز كېرەك، — دەپتۇ-دە، بېخىل تەرەپكە قاراپ، — ئەنە ئاشۇ قوغلايلى، — دەپ ۋارقىراپتۇ. پۈتۈن ھايۋانلار يولۋاس بىلەن شىرنىڭ باشچىلىقىدا بېخىلنى قوغلاشقا باشلاپتۇ. قورقۇپ كەتكەن بېخىل ئۆڭكۈز تەرەپكە قاراپ

بەدەر قېچىشقا باشلاپتۇ. ئۇ ئاخىر ئۆڭكۈز ئىچىگە كىرىۋاپتۇ. دەل شۇ چاغدا ئۇنى قوغلاپ كەلگەن يولۋاس بىلەن شىرنى بېخىلنى ئاستىغا بېسىۋاپتۇ. قورقۇپ كەتكەن بېخىل ئاللا-توۋا دېگىنىچە ئويغىنىپ كېتىپتۇ. ئۆڭكۈز ئىچىگە يورۇق چۈشۈشكە باشلاپتۇ. بېخىل خېلى ۋاقىتقىچە ئېسىگە كېلەلمەپتۇ. ئۇ خېلى ئۇزۇندىن كېيىن ئېسىگە كېلىپ بۇنىڭ چۈشى بولۇپ قالغانلىقىدىن ناھايىتى سۆيۈنۈپ كېتىپتۇ. ئۇ شۇ چاغدا بىردىنلا بىر نەرسىنى ئېسىگە ئېلىپ ئەنسىز ۋارقىرىۋېتىپتۇ. چۈنكى بۇغا بالىسى ئۇ ئۇخلاپ قالغان پۇرسەتتىن پايدىلىنىپ پوتىنىڭ بىر ئۇچىغا تۈگۈلگەن نۇرغۇن پۇلنى چىشلىگىنىچە قېچىپ كەتكەن.

بېخىل مېنىڭ پۇلۇم، ئىست پۇلۇم... دېگىنىچە يىغلاپ، تاغ تەرەپكە يۈگۈرۈپ كېتىپتۇ.

مەسئۇل مۇھەررىر مامۇت زايت

ھاجى ئەخمەت كۆلتېكىن

يۇمران گىياھلار

ئاھ باللىق، باللىق

تۇتسا ئىشقىڭ خۇمارى،
كۆزدىن يېشىم تۆكۈلەر.

ئاڭلىدىڭمۇ دادىمنى؟

سەندىن شۇنچە يىراقمەن.

ئاھ باللىق، يادىڭنى

ئۇنتالمىدىم بىراق مەن.

ئاھ باللىق، باللىق،

ئۇچۇپ كەتتىڭ قۇش بولۇپ.

ئۇزارغانچە ئارىلىق،

قالدىڭ شېرىن چۈش بولۇپ.

يۈتكەچ ئۆمرۈم باھارى،

دىل ئازابتا ئۆكۈنەر.

ئەستىن چىقماي توقايدا
توشقان قوغلاپ يۈرگىنىم،
ئالە، بويناق! دەپ سايدا
پادىلارنى سۈرگىنىم.

ئۇزارسىمۇ ئارىلىق،
ئۈنۈتمايمەن يارىڭنى!

يامانلىدى ئاي ئاداش

قۇشقاچ ئوۋلاپ، تاملاردىن
قاتار تۆشۈك تەشكىنىم،
شورا ئاتلاپ، باغلاردىن
ئالما ئۈزۈپ قاچقىنىم.

گۈلدىن ئىپار چاچىدۇ
كەچنىڭ سالقىن ھاۋاسى،
دىل بەھرىنى ئاچىدۇ
باغدا بۇلبۇل ناۋاسى.

ئويناپ «قارا قۇشلارم»
قارشى سەپنى بۆسكىنىم،
جان مومامدىن ھەردائىم
چۆچەك ئاڭلاپ ئۆسكىنىم...

ئولتۇرۇشتۇق تال باراڭ
سۈپىسىدىن ئېلىپ جاي،
ياپراق ئارا مارىلاپ
كۈمۈش تەڭگە تۆكتى ئاي.

قېنى ئەمدى نەدىسەن،
قۇتتىن قانات پۈتكەن چاغ؟
توسۇن تايىدەك شوخ، لېۋەن،
غەمسىز ئويناپ ئۆسكەن چاغ؟!

سىڭىللىرىم خۇش بولۇپ،
ئاي ئاداش، دەپ ئوينىدى،
بەگباش كۆڭلۈم مېنىمۇ
جىم تۇرۇشقا قويمىدى.

«ئاتا»، «بوۋا» دەر مېنى
ئەمدى بالا نەۋرىلەر،
غەم باسسۇمۇ گەر مېنى،
بەخش ئېتىپ سەبىرلەر.

سوزمىقىمغا تاش سېلىپ،
سوقتۇم كۈمۈش تەڭگىنى،
رەنجىگە ندەك بۇ ئىشتىن
تۈردى ئايقىز تەرىنى.

سەبىلەرنىڭ چېھرىدىن
ئوبرازىڭنى كۆرىمەن،
بالىقىنىڭ سېھرىدىن،
مەجنۇن بولۇپ يۈرىمەن.

ئازار يېگەن بالدەك
خاپىلىققا تولدى ئۇ،
مۆكۈپ بۇلۇت كەينىگە،
كۆكتىن غايىت بولدى ئۇ.

ئاھ بالىلىق، بالىلىق،
ئاڭلىدىڭمۇ دادىمنى؟

دېدىم سىڭلىم:
— ھوي بەگباش،
نېمىشىمۇ ئاتتىڭ تاش؟!

بە تىقلىقكەن بۇلار دەپ،
يامانلىدى ئاي ئاداش.

كۈلكە بىلەن قىزىقلىق
بېغىشلاڭلار ھاياتقا.

كۈلكە — ھايات قىزىقى
(نەسرىدىن ئەپەندى خاتىرىسىگە)

گۈلنى ئۈزمە ، ھوي بالا

1

ئوبدان بوۋا، جان بوۋا،
بىللە ئويناپ-كۈلەيلى.
ئېيتىپ بېرىڭ لەتپە،
تىڭشاپ ھۈزۈر سۈرەيلى.

گۈلنى ئۈزمە ، ھوي بالا،
ئابۇت قىلىپ چىمەننى.
مېھنىتىنى خورلىما،
داغدا قويۇپ باغۋەننى.

قانچە ياشتا ئەپەندى،
ئۆزى تېخى ھاياتمۇ؟
ئۇ — خىيالى ئوبرازمۇ،
ياشاپ ئۆتكەن بىر زاتمۇ؟

گۈلنى ئۈزمە ، ھوي بالا،
گۈل — تەبىئەت زىننىتى.
تۇرمۇشۇڭغا رەڭ-جۈلا
بېرەر كۆركى، قىممىتى.

راستتىنلا ئۇ شۇنچىلىك
ئۇزۇن ئۆمۈر سۈرگەنمۇ؟
مەلىمىزدىن ئۆتكەندە،
ئۇنى سىزمۇ كۆرگەنمۇ؟

گۈلنى ئۈزمە ، ھوي بالا،
قوزغاپ كۆڭۈل دەردىنى.
گۈزەللىكىنى خورلىما،
يەرگە ئۇرۇپ قەدرىنى.

2

گۈلنى ئۈزمە ، ھوي بالا،
ئەل ئەيىبلەپ قارشار.
گۈل ئۆستۈرگەن گۈل ئۈزسە،
گۈل شۇنىڭغا يارشار.

دېدى بوۋاي:
— ئەپەندى

ئانا — دەريا، ئوغلۇڭمەن

ئاقىللارنىڭ ئۈلگىسى.
ئۇنى مىڭ يىل ياشاتقان
ساغلام ئەقىل كۈلكىسى.

قايىنىڭدا چۆمۈلدۈم،
قۇملىرىڭدا كۆمۈلدۈم.
بېلىق ئوخشاش پىلتىڭلاپ،
جېنىم يايىپ سۆيۈندۈم.

قىزىقساڭلار ئەگەردە
نامى ئۆلمەس شۇزاتقا؛

ساھىلىك ساپ ھاۋالىق،
سۆيۈك تەنگە داۋالىق،
قۇشقا قونداق قومۇشۇك،
بويۇك نەغمە - ناۋالىق.

ئانا — دەريا، ئوغلۇڭمەن،
چېچىكىڭمەن - گۈلۈڭمەن،
بۇزغۇن ئەمەس سۈيۈڭدە
تەكتىڭدىكى دۈرىڭمەن.

ھېسابنى ئالالماي
سانقىدىن ئادىشار،
يۇلتۇزلارغا ياندېشىپ،
قانائىلنار خىيالىم،
پەن - كەشپىيات چولپىنى
بولماق ئۇلۇغ ئارمانىم.

بوۋاي بىلەن نەۋرە


يۇلتۇز بىدار ئۇيقۇدىن

سان - ساناقسىز يۇلتۇزلار
ئاسماننىڭ ھۆر قىزلىرى،
كۈلۈپ باقار ئالەمگە،
چاقناپ نۇرلۇق كۆزلىرى،
چۈشە كەيدۇ تەبىئەت،
يۇلتۇز بىدار ئۇيقۇدىن،
كائىناتقا گۈزەللىك
بېغىشلار ئۇ تۇرقىدىن.

سىزگە ئاتاپ، جان بوۋا،
چىقىپ كەلدىم مېغىزنى،
يەڭچۈ، قېنى ئېلىڭا،
تاتلىق ئېتىڭ ئېغىزنى،
— ئاپئاق قىزىم، سېنىڭدىن
كۆيۈمچانراق كىشىم يوق،
بۇ مېغىزنى ئۆزۈڭ يە،
مېنىڭ بىرمۇ چىشىم يوق،
— جېنىم بوۋا، قارىڭا،
چىش چىقىتغۇ بىزگىمۇ،
كۆپ قايغۇرماڭ، يېڭى چىش
چىقىپ قالار سىزگىمۇ.

يۇلتۇزلارغا زوقلىنىپ
باقسام كۆزۈم قامشار.

بۇ ساندىكى شېئىرلارنىڭ مەسئۇل مۇھەررىرى ئوسمانجان ساۋۇت، مامۇت زايت



مۇھاكىمە ۋە تەقىرىز

مەھەممەت تۇرسۇن ئېلى

ئەدەبىي ئەسەرنىڭ ئېستېتىك قىممىتى بارلىققا كەلتۈرىدىغان ئامىللار

بەدىئىي ئىجادىيەت — بىر خىل ئېستېتىك ئىجادىيەت، ئۇ يازغۇچى-سەنئەتكارلارنىڭ تۇرمۇشتىن ئالغان ئېستېتىك تۇيغۇسى، ئېستېتىك تەسراتى، ئېستېتىك غايىسى، تۇرمۇشتىكى گۈزەللىك، خۇنۇكلۇكلەر بىلەن ئۇلار ھەققىدىكى توغرا ئېستېتىك باھاسنى كۆنكۈرت، تەسەرلىك، ھېسسىي بەدىئىي ئوبرازلارغا جەملەپ، شۇ ئارقىلىق يۇقىرى ئېستېتىك قىممەتكە ئىگە بەدىئىي ئەسەرلەرنى ئىجاد قىلىش جەريانىدىن ئىبارەت. دەل مۇشۇ نۇقتىدىن ئەدەبىيات-سەنئەت ئېستېتىكىسى ئەدەبىيات-سەنئەت ئەسەرلىرىنى يازغۇچى-سەنئەتكارلارنىڭ رېئاللىققا بولغان ئېستېتىكىلىق مۇناسىۋىتىنىڭ ئەڭ مەركەزلەشكەن ئىپادىسى، ئېستېتىك ئېڭىنىڭ ماددىيلاشقان ھالىتى، دەپ قارايدۇ. ناھايىتى روشەنكى، ئېستېتىك ئىجادىيەتنىڭ ئەدەبىيەتنىڭ مەقسىتى ئېستېتىك قىممەت يارىتىش، ئېستېتىك ئىجادىيەت ھېسابلىغان بەدىئىي ئىجادىيەتنىڭ، جۈملىدىن ئۇنىڭ بىر تۈرى ھېسابلىغان ئەدەبىي ئىجادىيەتنىڭ مەقسىتىمۇ يۇقىرى ئېستېتىك قىممەتكە ئىگە بەدىئىي ئەسەر ئىجاد قىلىشتۇر. ئەدەبىي ئەسەر ئېستېتىك قىممەت بىلەن چەمبەرچەس باغلانغان، ئېستېتىك قىممەت ئەدەبىي ئەسەرنى ئەدەبىي ئەسەر قىلىدىغان ھەم ئۇنى پەلسەپىۋى، ئىنسانىي-نەزەرىيىۋى ئەسەرلەر ھەم پەننىي ئەسەرلەردىن پەرقلىنىدىغان بىردىنبىر ماھىيەتلىك بەلگە، ئەدەبىي ئەسەرلەرنىڭ مۇۋەپپەقىيەتلىك بولغان-بولمىغانلىقىنى بەلگىلەيدىغان ئامىل.

ئۇنداقتا ئەدەبىي ئەسەرنىڭ ئېستېتىك قىممىتى قانداق چۈشىنىش كېرەك؟ بەزىلەر ئەدەبىي ئەسەرنىڭ ئېستېتىك قىممىتى ئەسەرنىڭ شەكىل جەھەتتىكى گۈزەللىكى دەپ قارايدۇ. بۇ، ئېستېتىك قىممەتنى بەك تار مەنىدە چۈشىنىۋالغانلىق، شەكىل جەھەتتىكى گۈزەللىكى ئەدەبىي ئەسەرنىڭ ئېستېتىك قىممىتىنى تەشكىل قىلىدىغان مۇھىم بىر تەركىب بولسىمۇ، ئەمما ئۇ ئەدەبىي ئەسەرنىڭ بىر پۈتۈن ئېستېتىك قىممىتىنىڭ ئۆزى ئەمەس.

يەنە بەزىلەر ئەدەبىي ئەسەرنىڭ ئېستېتىك قىممىتىنى مۇنەۋۋەر ئەدەبىي ئەسەرلەردە تەسۋىرلەنگەن گۈزەل تۇرمۇش ۋە ئېسىل ئەخلاق-پەزىلەتلەر دەپ چۈشىنىۋالدى. بۇنداق چۈشەنگۈچىلەر تۇرمۇش گۈزەللىكى تەسۋىرلەنگەن ئەسەرلەردە بۇنداق گۈزەللىكنىڭ ئەسەرنىڭ ئېستېتىك قىممىتىنى تەشكىل قىلغۇچى ئاساسىي ئامىل بولىدىغانلىقىنى توغرا تونۇيالمىغان. لېكىن ئېستېتىك قىممەت ھەققىدىكى بۇنداق چۈشەنچىنىڭ كىشىلەردە ناھايىتى ئاسانلا گۈزەل تۇرمۇش، ئېسىل ئەخلاق-پەزىلەت تەسۋىرلەنگەن ئەسەرنىڭ ئېستېتىك قىممىتى بولىدىكەن، خۇنۇك تۇرمۇش ۋە ناچار ئەخلاق تەسۋىرلەنگەن ئەسەرلەرنىڭ ئېستېتىك قىممىتى بولمايدىكەن، دەيدىغان تەسرات پەيدا قىلىپ قويۇشى تۇرغانلا گەپ. تۇرمۇش مۇرەككەپ، ئۇنىڭدا گۈزەللىكىمۇ، خۇنۇكلىكىمۇ مەۋجۇت، ئەدەبىيات تۇرمۇشنى ئەكس ئەتتۈرگەندە ئۇنىڭ گۈزەل تەرىپىنى ئەكس ئەتتۈرۈپ، خۇنۇك تەرىپىنى ئەكس ئەتتۈرمەسلىكى مۇمكىن ئەمەس. دۇنياغا مەشھۇر بولغان «پىخسۇق»، «ساختىپەز»، «رىۋىزور»، «ئۆلۈك جانلار» قاتارلىق ئەسەرلەرنىڭ قايسى بىرىدە خۇنۇكلۇك يېزىلمىغان؟ ئۇلارنىڭ ئېستېتىك قىممىتى يوق دەپ كىم ئېيتالايدۇ؟ شۇنى ئېيتىش كېرەككى، تۇرمۇشتىكى گۈزەللىكلەرنى تەسۋىرلەش ئەسەردە ئېستېتىك قىممەت يارىتىشنىڭ بىر يولى، ئەمما بىردىنبىر يولى ئەمەس.

ئەدەبىي ئەسەرلەردىكى ئېستېتىك قىممەت ئەسەرنىڭ مەزمۇن گۈزەللىكى بىلەن شەكىل گۈزەللىكىنىڭ مۇكەممەل بىرلىكىدىن ئىبارەت. بۇ خىل ئېستېتىك قىممەتنى ئەسەردە مەركەزلىك ئەكس ئەتتۈرۈلگەن تۇرمۇش گۈزەللىكى، يازغۇچى-شائىرلارنىڭ ئېستېتىك ھېسسىياتى، ئېستېتىك پوزىتسىيىسى، ئېستېتىك غايىسى، ئېستېتىك باھاسى قاتارلىقلارنىڭ ئەسەردە ئىپادىلىنىشىدىن ھاسىل بولغان ئېستېتىك قىممەت، ئەدەبىي ئەسەرلەرنىڭ ئەكس ئەتتۈرۈش، ئىپادىلەش جەھەتتىكى چىنلىقى ۋە ئوبرازچانلىقىدىن ھاسىل بولغان ئېستېتىك قىممەت، يازغۇچى، شائىرلارنىڭ بەدىئىي ماھارىتى ھەم ئەسەردىكى شەكىل گۈزەللىكى قاتارلىق ئامىللار بارلىققا كەلتۈرىدۇ. تۆۋەندە بىز ئەدەبىي ئەسەرلەرنىڭ ئېستېتىك قىممىتىنى بارلىققا كەلتۈرىدىغان ئامىللار ھەققىدە توختىلىپ ئۆتىمىز:

1. ئەدەبىي ئەسەرلەردە مەركەزلىك ئەكس ئەتتۈرۈلگەن تۇرمۇش گۈزەللىكى ئەدەبىي ئەسەرلەرنىڭ ئېستېتىك قىممىتىنى بارلىققا كەلتۈرگۈچى ئاساسىي ئامىللارنىڭ بىرى. بىزگە مەلۇم، ئەدەبىي ئەسەرلەر رېئال تۇرمۇشنىڭ يازغۇچى مېڭىسىدىكى ئىنكاسى بولۇش سۈپىتى بىلەن رېئال تۇرمۇشنى ئەكس ئەتتۈرگەندە ئۇنىڭدىكى گۈزەللىكلەرنى ئەكس ئەتتۈرمەي قالمايدۇ. تەبىئەت گۈزەللىكلىرى كۈيلەنگەن گۈزەل تەبىئەت لېرىكىلىرى بىلەن ھايات گۈزەللىكلىرى مەدھىيلەنگەن ئەدەبىي ئەسەرلەردىكى گۈزەللىكلەر ۋە كىشىگە ئېستېتىك زوق بەخش ئەتكۈچى ئېستېتىك قىممەتنىڭ ئاساسىي قىسمى شۇ ئەسەرلەردە ئەكس ئەتتۈرۈلگەن تۇرمۇش گۈزەللىكىدىن كەلگەن.

مەسىلەن: «...»

تاغۇمۇ- تاغلاردىن ئېگىز
 باغداش دېگەننىڭ تاغلىرى،
 ئۈستىدە قارلار يېغىپتۇ،
 ئاستىدا گۈل باغلىرى.

بۇ قوشاقتا باغداش تېغىنىڭ قار-مۇزلار ئارىسىدا ھەيۋەت بىلەن قەد كۆتۈرۈپ تۇرغان يۈكسەكلىك گۈزەللىكى بىلەن ئۇنىڭ باغرىدا يېپىلىپ ياتقان گۈل-باغلىرىدىن ئىبارەت نەپىسلىك گۈزەللىكى ئەكس ئەتتۈرۈلگەن بولۇپ، قوشاقنىڭ مەزمۇن گۈزەللىكى ياكى مەزمۇن جەھەتتىكى ئېستېتىك قىممىتى دەل قوشاقتا سۈرەتلەنگەن باغداش تېغىنىڭ ئاشۇ گۈزەل مەنزىرىسىدىن كەلگەن.

كىشىلىك ھاياتتىكى ئىنسانپەرۋەرلىك، ۋەتەنپەرۋەرلىك، خەلقپەرۋەرلىك، ئەركىپەرۋەرلىك، ئادالەتپەرۋەرلىك، قەھرىمانلىق، ۋاپادارلىق قاتارلىق ئالىيجاناب روھ، گۈزەل پەزىلەتلەرنى مەدھىيلەش، چىن دوستلۇق، چىن مۇھەببەتنى كۈيلەش باش تېما قىلىنغان ئەسەرلەرنىڭ ئېستېتىك قىممىتىنىڭ ناھايىتى زور بىر قىسمى بۇ ئەسەرلەردە ئەكس ئەتتۈرۈلگەن ئاشۇنداق ھايات گۈزەللىكلىرىدىن كەلگەن بولىدۇ. قىسقىسى، تۇرمۇشتىكى گۈزەللىكلەرنى مەركەزلىك ئەكس ئەتتۈرگەن ياكى تۇرمۇش گۈزەللىكلىرىنى مەدھىيلەشنى باش تېما قىلغان ئەسەرلەردە تۇرمۇش گۈزەللىكلىرى شۇ ئەسەرنىڭ ئېستېتىك قىممىتىنى بارلىققا كەلتۈرگۈچى ئاساسىي ئامىل بولىدۇ. يۇقىرىدا دېگەنلىرىمىزدىن ھەرگىزمۇ ئەدەبىي ئەسەرلەر پەقەت تۇرمۇش گۈزەللىكلىرىنى ئەكس ئەتتۈرگەندىلا ئاندىن ئېستېتىك قىممەتكە ئىگە بولالايدۇ، دېگەن مەنە چىقمايدۇ. تۇرمۇشتىكى خۇنۇكلىكلەرنى تەسۋىرلەش ئارقىلىقمۇ يۇقىرى ئېستېتىك قىممەتكە ئىگە نادىر بەدىئىي ئەسەرلەرنى ئىجاد قىلىش مۇمكىن.

2. يازغۇچى — شائىرلارنىڭ ئېستېتىك ھېسسىياتى، ئېستېتىك غايىسى، ئېستېتىك پوزىتسىيىسى قاتارلىقلارنىڭ ئوبرازلىق ئىپادىلىنىشىدىن ھاسىل بولغان ئېستېتىك قىممەت ئەدەبىي ئەسەرلەرنىڭ ئېستېتىك قىممىتىنى بارلىققا كەلتۈرگۈچى يەنە بىر مۇھىم تەركىب.

ئېستېتىك ھېسسىيات، ئېستېتىك غايە، ئېستېتىك پوزىتسىيە ئېستېتىك ئاڭ كاتېگورىيەسىدىكى سۈبېيىكتىپ نەرسىلەر بولسىمۇ، لېكىن ئۇلار بەلگىلىك ئوبېيىكتىپ مەزمۇننى ئۆز ئىچىگە ئالىدۇ. ئەدەبىي ئەسەرلەرنىڭ مەزمۇن جەھەتتىكى مۇھىم بىر ئېستېتىكىلىق ئالاھىدىلىكى شۇكى، يازغۇچىنىڭ ئېستېتىك ھېسسىياتى، پوزىتسىيىسى، غايىسى، ئېڭى قاتارلىقلار ئەسەردە ئىپادىلىنىپ، ئۇنىڭ بىۋاسىتە مەزمۇنىغا ياكى بىر پۈتۈن ئەسەر مەزمۇنىنىڭ ئورگانىك تەركىبىي قىسمىغا ئايلانغان بولىدۇ. ئادەتتە يازغۇچىنىڭ ساغلام ئېستېتىك ھېسسىياتى، ئالىيجاناب ئېستېتىك غايىسى، توغرا ئېستېتىك پوزىتسىيىسى، باھانىسى قاتارلىقلار ئەدەبىي ئەسەردە ئوبرازلىق ئىپادىلەنسە، شۇ ئەسەرنىڭ ئېستېتىك قىممىتىنى تەشكىل قىلغۇچى مۇھىم ئېستېتىك ئامىلغا ئايلانىدۇ. چەت ئەل ئەدەبىياتىدىكى

« ساختپەز » ، « پىخىق » (موللېر) ، « رىۋىزور » ، « ئۈلۈك جانلار » (گوگول) ،
 ئۇيغۇر ئەدەبىياتىدىكى « ئات ھەققىدە قىسسە » (ئەخمەت شاھ قارىقاش) ،
 « ۋالاقىتە گكۈرۈپنىڭ ئۆلۈمى » (تېپىجان ئېلىپۇ) ، « مۇساپىرلار قاۋىقىدا » ، « ئالتۇن
 چىشلىق ئىت » (مەمتىمىن ھوشۇر) قاتارلىق ئەسەرلەردە ئوخشاشلا خۇنۇكلۇك
 تەسۋىرلەنگەن بولۇپ، خۇنۇكلۇكنى پاش قىلىپ، قامچىلاش ئاساس قىلىنغان. بىز
 تۇرمۇشتىكى گۈزەللىكلەر تەسۋىرلەنگەن ئەسەرلەرنىڭ ئېستېتىك قىممىتى شۇ
 ئەسەردە تەسۋىرلەنگەن تۇرمۇش گۈزەللىكىدىن كېلىدۇ، دېگەندەك، ئۇنداق بولسا،
 يۇقىرىقى ئەسەرلەردىكى ئېستېتىك قىممەتنى ئۇلاردا تەسۋىرلەنگەن خۇنۇكلۇكتىن
 كەلگەن دېيىشكە بولامدۇ؟ ھەرگىز بولمايدۇ. ئۇنداقتا ئۇلارنىڭ مەزمۇن جەھەتتىكى
 ئېستېتىك قىممىتى نەدىن كەلگەن؟ ئۇ دەل يازغۇچى-شائىرلارنىڭ ئۆزلىرى
 تەسۋىرلەۋاتقان خۇنۇك، ئىپلاس، يىرگىنچلىك نەرسىلەرگە بولغان ئىنكار قىلىش
 پوزىتسىيىسى، ئۇلارنى قامچىلاش، پاش قىلىش ۋە ئۇلاردىن يىرگىنىش ھېسسىياتىدىن
 كەلگەن.

شائىر-يازغۇچىلارنىڭ ئېستېتىك ھېسسىياتى، ئېستېتىك پوزىتسىيىسى ۋە ئېستېتىك
 غايىسى قاتارلىقلار خۇنۇكلۇك قامچىلانغان ئەسەرلەردىلا ئىپادىلىنىپ قالماستىن، يەنە
 ھايات گۈزەللىكلىرى مەدھىيەلەنگەن ئەسەرلەردىمۇ ئىپادىلىنىدۇ ۋە ئۇلارنىڭ ئېستېتىك
 قىممىتىنىڭ ئورگانىك تەركىبىگە ئايلىنىدۇ. بولۇپمۇ لىرىك ئەسەرلەردە يازغۇچى-شائىرلارنىڭ
 ئوبرازلىق ئىزھار قىلىنغان ئېستېتىك ھېس-تۇيغۇسى ۋە ئېستېتىك غايە، ئېستېتىك ئېڭى
 بۇ خىل ئەسەرلەرنىڭ لىرىكىلىق گۈزەللىكىنى بارلىققا كەلتۈرىدىغان ئاساسىي ئامىل
 ھېسابلىنىدۇ. لىرىك ئەسەرلەر ھېسسىيات ئىپادىلەشنى ئاساس قىلىدىغان بولغاچقا،
 ئېستېتىك ھېس-تۇيغۇ ۋە ئېستېتىك تەسىراتتىن مۇستەسنا ھالدا ئۇلارنىڭ ئېستېتىك
 قىممىتىدىن ئېغىز ئېچىش مۇمكىن ئەمەس.

3. ئەكس ئەتتۈرۈش ۋە ئىپادىلەش جەھەتتىكى چىنلىق ۋە ئوبرازچانلىق —
 ئەدەبىي ئەسەرلەرنىڭ ئېستېتىك قىممىتىنى بارلىققا كەلتۈرگۈچى ئىككى مۇھىم ئامىل.
 مەلۇمكى، گۈزەللىك چىنلىقنى ئاساس قىلىدۇ، چىنلىققا تايىنىدۇ. ئەدەبىي
 ئەسەرلەردىكى ئېستېتىك قىممەتتەمۇ بىر خىل گۈزەللىك بولۇش سۈپىتى بىلەن چىنلىقنى
 ئاساس قىلىدۇ. مۇنداقچە ئېيتقاندا، ئەدەبىي ئەسەردىكى چىنلىق ئەدەبىي ئەسەرنىڭ
 ئېستېتىك قىممىتىنىڭ ئاساسى ھېسابلىنىدۇ. شۇڭا، يازغۇچى-شائىرلار يۇقىرى ئېستېتىك
 قىممەتكە ئىگە بەدئىي ئەسەرلەرنى ئىجاد قىلىشتا ئەكس ئەتتۈرۈش، ئىپادىلەش
 ئۇسۇلىنىڭ چىن بولۇشىغا ئالاھىدە ئەھمىيەت بېرىشى زۆرۈر.
 ئادەتتە رېئال تۇرمۇشتىكى گۈزەللىكلەر بۇرمىلىنىپ، خۇنۇكلەشتۈرۈلۈپ ئەكس
 ئەتتۈرۈلگەن، خۇنۇكلۇكلەر بولسا پەردازلىنىپ گۈزەللەشتۈرۈلۈپ ئەكس ئەتتۈرۈلگەن
 ئەسەرلەرنىڭ ئېستېتىك قىممىتى بولمايدۇ. ھەتتا كىچىككىنە بىرەر تەپسىلاتنىڭ كىشىگە
 بېرىدىغان ساختىلىق تۇيغۇسىمۇ ئەسەرنىڭ ئېستېتىك قىممىتىگە زور دەرىجىدە تەسىر
 يەتكۈزىدۇ.

ئەدەبىي ئىجادىيەتنىڭ ئېستېتىكىلىق پىرىنسىپلىرىدىن بىرى دەل، ھەقىقىي گۈزەل نەرسىلەرنى ۋە گۈزەللەشتۈرۈشكە تېگىشلىك نەرسىلەرنى گۈزەللەشتۈرۈش، ھەقىقىي خۇنۇك نەرسىلەرنى ۋە خۇنۇكلەشتۈرۈشكە تېگىشلىك نەرسىلەرنى خۇنۇكلەشتۈرۈشتىن ئىبارەت.

چىنلىق بىلەن ئىپادىلەش يازغۇچى-شائىرلارنىڭ سۈبېيكتىپ تۇيغۇسى ۋە ئېستېتىك ھېسسىياتنى ئەسلىگە سادىق ھالدا ئىپادىلىشنى كۆرسىتىدۇ، ئەگەر يازغۇچى-شائىرلار ئۆز ھېس-تۇيغۇسىنى ئەسەردە ئەينى ھېس-تۇيغۇ ھالىتىدە چىنلىق بىلەن ئىپادىلەپ بەرمەي ئوقۇملاشتۇرۇپ قويسا، ئەسەرنىڭ ئېستېتىك قىممىتى تۆۋەنلەپ كېتىدۇ. ئوبراز ۋە ئوبرازچانلىق ئەدەبىيات-سەنئەت ئەسەرلىرىنى باشقا ئەسەرلەردىن پەرقلەندۈرىدىغان مۇھىم بىر ئالاھىدىلىك بولۇپلا قالماستىن، بەلكى يەنە ئەدەبىيات-سەنئەت ئەسەرلىرىنىڭ ئېستېتىك قىممىتىنى تەشكىل قىلغۇچى بىر مۇھىم تەركىب. مەيلى تۇرمۇشتىكى گۈزەللىكلەر مەدھىيلەنگەن ئەسەرلەر بولسۇن، مەيلى خۇنۇكلىكلەر قامچىلانغان ئەسەرلەر بولسۇن ياكى ھېس-تۇيغۇنى ئىپادىلەش ئاساس قىلىنغان لىرىك ئەسەرلەر بولسۇن، ئۇلاردىكى گۈزەللىكنى مەدھىيلەش، خۇنۇكلىكنى قامچىلاش، گۈزەللىككە ئىنتىلىش، خۇنۇكلىكتىن يىرگىنىش ھېسسىياتى قاتارلىقلار كونكرېت، تەسىرلىك، ھېسسىي ئوبرازلارغا سىڭدۈرۈلۈپ، ئوبرازلىق ئىپادىلەنگەندىلا، ئاندىن ئېستېتىك قىممەتكە ئىگە بولالايدۇ. ئەدەبىي ئەسەرلەردە تەسىرلىك ھېسسىي ئوبرازدىن ئايرىلغان ھەرقانداق گۈزەل غايە، ساغلام ھېسسىيات، ياخشى ئوي-پىكىرلەرنىڭ ھېچقانچە ئېستېتىك قىممىتى بولمايدۇ. شۇنى قىستۇرۇپ ئۆتۈش كېرەككى، ئەدەبىي ئەسەرلەرنىڭ ئېستېتىك قىممىتىنى بەلگىلەيدىغان مۇھىم ئامىل نېمىنى يېزىشتا ئەمەس، بەلكى قانداق يېزىشتا. بۇ يەردە دېيىلۋاتقان قانداق يېزىشنىڭ بىر مەنىسى دەل ئوبرازلىق يېزىش، ئوبرازلاشتۇرۇپ يېزىشتۇر. ئادەتتە ئولۇغۇۋار ئىدىيىلەر، جەڭگىۋار سىياسىي مەزمۇن — سىياسىي ۋەزىپىلەر ئىپادىلەنگەن، ئەمما بۇ مەزمۇن ۋە ئىدىيىلەر بەدئىي ئىجادىيەت قانۇنىيىتى بويىچە ئىپادىلەنمەي، بەلكى ئوقۇملاشتۇرۇلۇپ ئىپادىلەنگەنلىكى ئۈچۈن كىشىلەردە ھېچقانچە ئېستېتىك تەسىرات قوزغىيالمايدىغان ئەسەرلەر دائىم ئۇچراپ تۇرىدۇ. ئۇلارنىڭ ئېستېتىك تەسىرات پەيدا قىلالماسلىقىدىكى سەۋەب، ئۇ ئەسەرلەردىكى ئوبرازچانلىقنىڭ كەملىكىدە.

4. يازغۇچى-شائىرلارنىڭ بەدئىي ماھارىتى ئەدەبىي ئەسەرنىڭ ئېستېتىك قىممىتىنى بارلىققا كەلتۈرىدىغان مۇھىم ئامىللارنىڭ بىرى.

مەلۇمكى، ئەدەبىي ئەسەرلەر يازغۇچى ئىجادىي ئەمگىكىنىڭ مەھسۇلى. يازغۇچى ئۆز ئەسىرى ئارقىلىق ئىجاد قىلغان ئېستېتىك قىممەت ئۇلارنىڭ بەدئىي ئىجادىيەت جەريانىدا نامايەن بولغان بەدئىي ماھارىتى ۋە بەدئىي خاسلىقىدىن ئايرىلالمايدۇ. چىرىنشىۋسكىنىڭ مۇنداق بىر سۆزى بار: «ھۆسن-جامالنى كېلىشتۈرۈپ سۈرەتلەش بىلەن كېلىشكەن ھۆسن-جامالنى سۈرەتلەش تامامەن باشقا-باشقا ئىككى ئىش»، بۇ سۆزدىكى «كېلىشتۈرۈپ سۈرەتلەش» دەل بەدئىي ماھارەت مەسىلىسىدۇر.

يازغۇچى-شائىرلارنىڭ تەسۋىرلەۋاتقىنى مەيلى گۈزەل نەرسىلەر ياكى خۇنۇك نەرسىلەر بولسۇن، ئۇلار ئۆزلىرىنىڭ پىشقان، ئەڭ يۇقىرى بەدىئىي ماھارىتىنى ئىشقا سېلىپ ۋايىغا يەتكۈزۈپ، ئۇتۇقلۇق سۈرەتلەپ بېرەلسلا ئېستېتىك قىممەت يارىتالايدۇ. يازغۇچى-شائىرلارنىڭ تاللىۋالغىنى ھەرقانچە ياخشى تېما بولغىنى بىلەنمۇ، پىشقان بەدىئىي ماھارەت بولمىسا، ئەسەرنىڭ مۇۋەپپەقىيەتسىز، ئېستېتىك قىممەتسىز ئەسەر بولۇپ قېلىشى تۇرغانلا گەپ.

لۇناچارسكى چىخوپقا باھا بېرىپ مۇنداق دېگەن: «ئۇ خۇنۇك ھادىسىلەرنى كۆرەلىگەن... ئەمما ئۇلارنى شۇنداق يۇقىرى ماھارەت بىلەن يازغانكى، ئۇنىڭ بەدىئىي ماھارىتى تېمىنىڭ سىزگە بېرىدىغان تراگېدىيىلىك تۈسىنىمۇ يوشۇرۇپ قويغان.» لۇناچارسكى بۇ يەردە چىخوپنىڭ خۇنۇكلىكىنى تەسۋىرلەش ئارقىلىق يۇقىرى ئېستېتىك قىممەتكە ئىگە ھېكايىلەرنى ئىجاد قىلىشىدا ئۇنىڭ بەدىئىي ماھارىتىنىڭ ناھايىتى زور رول ئوينىغانلىقىنى تولۇق مۇئەييەنلەشتۈرگەن. ئۇ يەنە مۇنداق بىر ھېكايىنى سۆزلەيدۇ: بىر بۈيۈك رەسسام ماخاۋ كېسىلىگە گىرىپتار بولۇپ قېلىپ قاتتىق ئازابلانغان. ئۇ ئەينەكتىن ئۆزىنىڭ بەتەشرە چىرايىنى كۆرۈپ بېقىش ئۈچۈن ئەينەككە بىر قاراپلا قورقۇپ كەتكەن. كېيىن ئۇ، ئۆزىنىڭ بەتەشرە چىرايىنى سىزىپ چىققان. كىشىنى ھەيران قالدۇرىدىغىنى شۇكى، ئۇنىڭ بولغۇسى ئايالى بۇ رەسىمنى كۆرۈپ «نېمە دېگەن پەيزى! نېمىدېگەن پەيزى!» دەپ ماختاپ كەتكەن. دېمەك بۇ رەسسامدىكى يۈكسەك بەدىئىي ماھارەت بۇ رەسىمنى يۇقىرى ئېستېتىك قىممەتكە ئىگە سەنئەت ئەسىرىگە ئايلاندۇرغان.

يۇقىرىقىلاردىن بىز بەدىئىي ماھارەتنىڭ ئەدەبىيات-سەنئەت ئەسەرلىرىنى ئېستېتىك قىممەتكە ئىگە قىلىشتىكى رولىنىڭ ناھايىتى چوڭلىقىنى كۆرۈۋالالايمىز.

5. شەكىل گۈزەللىكى ئەدەبىي ئەسەرلەرنىڭ ئېستېتىك قىممىتىنى بارلىققا كەلتۈرگۈچى ئاساسىي ئامىللارنىڭ بىرى. ئەدەبىي ئەسەرلەردىكى شەكىل گۈزەللىكى ئەسەردىكى ئوبرازلار ۋە ئوبرازلار سىستېمىسىنىڭ مۇكەممەللىكى ھەم ئەسەر قۇرۇلمىسىنىڭ مۇكەممەللىكىدىن ھاسىل بولغان مۇكەممەللىك گۈزەللىكى. ئەسەر تىلىنىڭ گۈزەللىكى، ئەسەر سىپىۋىتى ۋە پىرسۇناژلار خاراكتېرىدىكى كۆپ خىللىق-بىردەكلىك گۈزەللىكى، شېئىرىيەتتىكى رېتىم گۈزەللىكى قاتارلىقلارنى كۆرسىتىدۇ. بۇ ئامىللار ئەدەبىي ئەسەرلەرنىڭ بىر پۈتۈن ئېستېتىك قىممىتىنى بارلىققا كەلتۈرۈشتە ناھايىتى مۇھىم رول ئوينايدۇ. بۇلار كونكرېت ئەدەبىي ئەسەرلەردە ئۆزئارا بىرىكىپ، بىرلىكتە رول ئوينايدۇ ۋە شۇ ئارقىلىق بىر پۈتۈن ئەسەرنىڭ ئېستېتىك قىممىتىنى بارلىققا كەلتۈرىدۇ.

مەسئۇل مۇھەررىر سارەم ئىبراھىم

ئەدەبىيەت سۆھبىتى

شۈيەن

ھازىرقى زامان تارىخىغا ئائىت خاتىرە ئەسەرلىرىدىكى

توقۇلما ۋە ساختىلىقلار

يېقىنقى يىللاردىن بۇيان كىشىلەرنىڭ دىققىتىنى تارتىپ كېلىۋاتقان ھازىرقى زامان تارىخى تېمىسىدىكى ئەسەرلەردە مۇقامى يېڭى، تارىخى پاكىتى كۈچلۈك ۋە بەدىئىيلىكى يۇقىرى ئەسەرلەر مەيدانغا كېلىپ، كىتابخانلارنىڭ بولۇپمۇ ياشلارنىڭ ئالقىشىغا ئېرىشتى. لېكىن، ئەدەبىيات ساھەسىدىكى بەزى قەلەمكەشلەر پۈلپەرەسلىكنىڭ ئېزىقتۇرۇشى بىلەن ئۆزلىرى «تارىخى خاراكتېرى مۇكەممەل» دەپ ئاتىۋالغان، ئەمەلىيەتتە ساختىلىق بىلەن تولغان ئاتالمىش تارىخى «خاتىرە» لەرنى كىتاب بازارلىرىغا سېلىپ، زور تارىخى مەسىلىلەردە خالىغانچە ئويدۇرمىچىلىق قىلىپ، كىتابخانلارنى ساختا نەرسىلەر بىلەن ئالدىدى، ھەتتا ئۇلاردا خاتا چۈشەنچە پەيدا قىلدى. خاتىرە ئەدەبىياتى ھەرگىزمۇ توقۇلما ئەدەبىيات ئەمەس.

ھازىرقى زامان تارىخى ئەكس ئەتتۈرۈلگەن ئەسەرلەردە نۇرغۇن ئىشلار ھەقىقىدىكى تەپسىلاتلار بىردەك ئەمەس، نۇرغۇن تارىخى ماتېرىياللارنىڭ راست-يالغانلىقىنى پەرقلەندۈرۈشكە توغرا كەلگەچكە، ئىجادىيەتتە بەزى خاتالىقلار بىلەن يېتەرسىزلىكلەرنىڭ تەسادىپى يۈز بېرىپ قېلىشى ئەجەبلىنەرلىك ئەمەس. بىزنىڭ بۇ يەردە ئەيىبلەمەكچى بولغىنىمىز سۈيىيىكتىپ جەھەتتە چىنلىققا ئېتىبار بېرىلمىمۇ، ئەمەلىيەتتە ساقلىنىش تەس بولغان خاتالىقلار بولماستىن، بەلكى مەلۇم مەنپەئەتكە ئېرىشىش مەقسىتىدە ئىجتىمائىي مەسئۇلىيەت بىلەن ھېسابلاشماي، غەرەزلىك ھالدا ساختا تارىخ ئويدۇرۇپ چىقىرىدىغان قىلمىشلاردىن ئىبارەت. جەمئىيەتتىكى بۇنداق ساختىلىقلار ھازىر بەزى ئاتالمىش «خاتىرە» لەر بىلەن «مەشھۇر شەخسلەرنىڭ تەرجىمىھالى» دا مەركەزلىك ئىپادىلەنمەكتە.

بىر نەچچە يىل ئىلگىرى خېلى كۆپ تارقىتىلغان «چاۋشيەنگە ئەسكەر چىقىرىش خاتىرىسى» دېيىلگەن «قارا قار» دېگەن كىتابتا نۇرغۇن تەپسىلاتلار ئەدەبىيات نۇقتىسىدىن ناھايىتى تەسىرلىك بايان قىلىنغان بولسىمۇ، تارىخى پاكىت نۇقتىسىدىن ئۇنىڭدا ئەمەلىي ئەھۋالغا يات نۇرغۇن توقۇلمىلارنىڭ مەۋجۇتلىقىنى كۆرگىلى بولىدۇ.

كىتابتا تەسۋىرلەنگەن جۇئېنلەينىڭ سوۋېت ئىتتىپاقىنى زىيارەت قىلىشى ۋە ئۇنىڭ ستالىن بىلەن بولغان چاۋشىيەنگە ئەسكەر چىقىرىش ھەققىدىكى سۆھبىتىنى ماسالغا ئالساق، ئۇنىڭدا مەيلى سۆھبەت ئورنى، قاتناشقان كىشىلەر ياكى سۆھبەتنىڭ مەزمۇنى بولسۇن پۈتۈنلەي توقۇپ چىقىرىلغان تۈرۈقلۈك يەنە «تارىخىي پاكىت ئاساسىغا ئىگە» دەۋىلىنغان. نۇرغۇن ئۇششاق گېزىتلەر بۇلارنى ئىشەنچلىك تارىخىي ماتېرىيال، دەپ ئېلان قىلغان ۋە پايدىلانغان. مەلۇم ئالىي مەكتەپ نەشرىياتى نەشر قىلغان «جۇئېنلەينىڭ دىپلوماتىيە سەنئىتى» ناملىق كىتابتا بۇنداق توقۇلمىلار جۇئېنلەينىڭ پائالىيىتىنى تەسۋىرلەشنىڭ ئاساسى قىلىنغان، نەتىجىدە يەنە بەزى گېزىت-ژۇرناللار توقۇپ چىقىرىلغان بۇ نەرسىلەرنى تارىخىي پاكىت ھېسابىدا يەنە بىر قېتىم تارقىتىپ.

«سۇڭ مېيلىڭنىڭ تەرجىمىھالى» ۋە «سۇڭ مېيلىڭنىڭ چەت ئەلدىكى 40 يىلى» دېگەن كىتابلاردىكى تەسۋىرلەردە زامان ۋە ماكاننىڭ ئورۇنلاشتۇرۇلۇشى تارىخىي پاكىتلارغا خىلاپ ھالدا ئاستىن-ئۈستۈن قىلىنىپ قالايمىقانلاشتۇرۇۋېتىلگەن. كىتابتا 1950-يىلى جۇڭگونىڭ چاۋشىيەنگە ئەمدىلا ئەسكەر چىقارغانلىقى تەسۋىرلەنگەندە، نېكسون ئامېرىكىنىڭ مۇئاۋىن زۇڭتۇڭى سالاھىيىتى بىلەن تەيۋەننى زىيارەت قىلغان، دەپ تەسۋىرلەنگەن ھەمدە نېكسوننىڭ خانىمى بىلەن جياڭ چىشىنىڭ خانىمىنىڭ سۆھبىتى بايان قىلىنغان. دۇنيانىڭ ھازىرقى زامان تارىخىدىن خەۋىرى بار كىشىلەر نېكسوننىڭ 1953-يىلى ئامېرىكىنىڭ مۇئاۋىن زۇڭتۇڭى بولغانلىقىنى بىلىدۇ. يەنە ئالايلىق، ئاۋىئاتسىيە تارىخىدىن خەۋىرى بار كىشىلەر ئامېرىكا ئارمىيىسىنىڭ چاۋشىيەن ئۈرۈشىدا تۇنجى قېتىم تىك ئۇچار ئايروپىلان بىلەن جەڭ قىلغانلىقىنى بىلىدۇ، ئەپسۇسكى، سوۋېت ئىتتىپاقىنىڭ شەرقىي شىمالىغا ئەسكەر چىقارغانلىقى تەسۋىرلەنگەن «شەرققە ياتقان قۇياش» ناملىق كىتابتا 1945-يىلىدىكى ياپون باسقۇنچىلىرىغا قارشى ئۈرۈش ھەققىدىكى تەسۋىردە، ئامېرىكا ئارمىيىسى بىلەن سوۋېت ئىتتىپاقى ئارمىيىسىنىڭ جۇڭگونىڭ شەرقىي شىمالىدىكى ھاۋا بوشلۇقىدا تىك ئۇچار ئايروپىلان بىلەن قانداق ئۈرۈش قىلغانلىقى تاغاردلا بىر گەپلەر بىلەن بايان قىلىنغان. ئېلىمىز «ئىل 18» تىپلىق پۈلۈچىلەر ئايروپىلاننى ئەڭ دەسلەپ 1959-يىلى كىرگۈزگەن، جۇئېنلەي زۇڭلى 1960-يىلى تۇنجى قېتىم شۇ تىپتىكى ئايروپىلان بىلەن ھىندىستانغا زىيارەتكە بارغان، ۋە ھالەنكى «ھىمالايا تېغىدىكى قار — جۇڭگو-ھىندىستان ئۈرۈشى خاتىرىسى» ناملىق كىتابتا، جۇئېنلەي زۇڭلى 1960-يىلى «بوئېن» ماركىلىق ئايروپىلان بىلەن ھىندىستانغا زىيارەتكە بارغان (ئەمەلىيەتتە بوئېن ماركىلىق ئايروپىلان 70-يىللاردا ئېلىمىزگە كىرگۈزۈلگەن) دەپ يېزىلغان.

داھىيلارنىڭ گەپ-سۆزلىرى بىلەن ئۇلار بەلگىلىگەن سىياسەتلەر توغرىسىدا خالىغانچە توقۇلما قىلىشقا بولمايدۇ. يېقىنقى يىللاردىن بۇيان، ئېلىمىزدە «ماۋزېدۇڭ قىزغىنلىقى» كۆتۈرۈلدى. ئىلگىرى داھىيلارنىڭ ئىش-پائالىيەتلىرىدىن كۆپ خەۋەردار

بولمىغان نۇرغۇن كىتابخانلار بۇ ساھەگە قىزىقىشقا باشلىدى. شۇنىڭ بىلەن بىر قىسىم «خاتىرە» لەردە ھەدەپ «يۇقىرى قاتلام» سۈرۈنلىرى تەسۋىرلىنىشكە باشلىدى. بۇنداق ئەسەرلەردە بەزى قەلەمكەشلەر چوڭ تارىخىي ۋەقەلەرنىڭ ۋاقتىنى ئويدۇرۇپ چىقارسا، يەنە بەزى قەلەمكەشلەر بەزى يالغان-ياۋداق نەرسىلەرنى ھەقىقىي تارىخ سۈپىتىدە تەسۋىرلىدى. تېخىمۇ ئېغىر بولغىنى شۇكى، ھازىرقى زامان تارىخىدىن بىخەۋەر بەزى يازغۇچىلار ماۋزېدۇڭ، جۇئېنلەي قاتارلىق داھىيلارنىڭ ئىش-پائالىيەتلىرى ۋە سۆز-ھەرىكەتلىرىنى ئۆزىنىڭ تەسەۋۋۇرى بويىچەلا توقۇپ چىقىپ، داھىيلارنىڭ ئوبرازىنى ۋە ئۇلارنىڭ سىياسەت بەلگىلەش جەريانىنى ئېغىر دەرىجىدە بۇرمىلاپ، نۇرغۇن خاتالىقلارنى سادىر قىلدى. مەسىلەن، جۇڭگو-ھىندىستان چېگرىسىدىكى ئۆزىمىزنى قوغداپ قاپتۇرما زەربە بېرىش ئۇرۇشى تەسۋىرلەنگەن «ھىمالايا تېغىدىكى قار» ناملىق كىتابتا، ماۋزېدۇڭ، جۇئېنلەينىڭ نۇرغۇن سۆزلىرى ۋە ئاتالمىش «مۇخبىرنىڭ سوئالىغا بەرگەن جاۋاب» لىرى قاراپ تۇرۇپلا توقۇپ چىقىرىلغان ھەمدە تارىختا پەقەت ئېچىلىپ باقمىغان «بىشەن ھەربىي ئىشلار يىغىنى» ئويدۇرۇپ چىقىرىلغان. كىتابتا توقۇپ چىقىرىلغان «داھىيلار سۆزلىرى» دە ئېلىمىزنىڭ دىپلوماتىيە ۋە مىللىي سىياسىتىگە خىلاپ نۇرغۇن خاتالىقلار ۋە تارىخىي، جۇغراپىيە جەھەتتىكى ساۋات خاراكتېرلىك خاتالىقلار بار، ھەتتا ئېلىمىزنىڭ چېگرا يۆنىلىشىمۇ خاتا بايان قىلىنغان. ئۇنىڭدا شىنجاڭنىڭ قارا قۇرۇم تېغىنى كېسىپ ئۆتۈپ شىزاڭنىڭ ئالىي رايونىغا بارىدىغان شىنجاڭ-شىزاڭ تاش يولى «چىڭخەي-شىزاڭ تاش يولى» دېيىلگەن، سىچۈەننىڭ شىمالىدىكى زاڭزۇلار كاڭبازۇلار دەپ ئاتالغان. كىتابتا يەنە داھىيلارنىڭ تۇرالغۇ جايلىرى ھېچقانداق ئاساسسىزلا قالمايىقان بايان قىلىنغان. گەرچە بۇ كىتاب نەشىردىن چىققاندىن كېيىن ئاخبارات-نەشرىيات تارماقلىرى تەرىپىدىن تەكشۈرۈپ چەكلەنگەن بولسىمۇ، لېكىن ئاپتور ئۇنىڭدىن كېيىن يازغان جۇڭگو-سوۋېت ئىتتىپاقى چېگرىسىدىكى توقۇنۇش تەسۋىرلەنگەن «مۇزلۇقتىكى تىرىكىشىش — 1962-1969-يىلدىكى جۇڭگو، سوۋېت ئىتتىپاقى چېگرا ئۇرۇشى خاتىرىسى» (ئەسكەرتىش: مەزكۇر كىتابنىڭ نامى بىلەن تارىخىي يىل تەرتىپىدىمۇ خاتالىق بار) دېگەن كىتابتا، تەسەۋۋۇرغا تايىنىپ، ماۋزېدۇڭنىڭ روھىي پائالىيەتلىرى ۋە سىياسەت بەلگىلەش جەريانىغا دائىر نۇرغۇن ئىشلارنى ۋە شۇ چاغدىكى مەركىزىي كومىتېت سىياسىي بىيورۇسى ئەزالىرىنىڭ ئىسمىلىكىنى قالمايىقان توقۇپ چىققان. شۇنداقلا ماۋزېدۇڭنىڭ بەزى كىشىلەرنى سىياسىي بىيورۇغا كىرگۈزگەنلىكى پۈتۈنلەي ئاق يەردىن ئويدۇرۇپ چىقىرىلغان. كىتابتا توقۇپ چىقىرىلغان جۇئېنلەي گەپ-سۆزلىرىدە شۇ چاغدىكى خەلقئارا ساۋاتقا خىلاپ نۇرغۇن گەپلەرگە يول قويۇلغان. مەسىلەن: رۇمىنىيە ھۆكۈمىتى 1968-يىلى سوۋېت ئىتتىپاقى ئارمىيىسىنىڭ چېخوسلوۋاكىيەگە تاجاۋۇز قىلىشىغا قەتئىي قارشى تۇرغان، بۇ چاغدا جۇئېنلەي زۇڭلى جۇڭگو ھۆكۈمىتىگە ۋە كالتەن رۇمىنىيە ھۆكۈمىتىنىڭ مەيدانىنى قوللايدىغانلىقىنى ئاشكارا ئېلان قىلغان. ئەپسۇسكى،

بۇ كىتابتا توقۇپ چىقىرىلغان ئاتالمىش زۇڭلىنىڭ « دوكلات » ىدا رۇمىنىيىمۇ سوۋېت ئىتتىپاقىغا ئەگىشىپ چېخسلوۋاكىيىگە تاجاۋۇز قىلىشقا قاتناشقان، دېيىلگەن. « كۈنى پاتقان كۈنچىقىش » دېگەن كىتابتا ماۋزېدۇڭ قاتارلىق ج ك پ مەركىزىي كومىتېتى رەھبەرلىرىنىڭ شەرقىي شىمالغا يۈرۈش قىلىش تەدبىرىنى بەلگىلەش جەريانى توقۇپ چىقىلىپ، تارىخنىڭ ئاساسىي تارىمىنى پۈتۈنلەي خاتا تەسۋىرلەنگەن. كىتابنىڭ يەنە نۇرغۇن جايلىرىدا ماۋزېدۇڭ بىلەن جياڭ چىڭنىڭ شەخسىي تۇرمۇشى ھەتتا ئۇلارنىڭ خۇسۇسىي پاراڭلىرى ھېچقانداق ئاساسسىزلا ئويدۇرۇپ چىقىرىلغان.

ماۋزېدۇڭ، جۇڭبۇنىڭ قاتارلىق داھىيلارنىڭ پائالىيەتلىرى بولۇپمۇ دۆلىتىمىز قۇرۇلغاندىن كېيىن بەلگىلىگەن زور سىياسەتلىرى ھازىرغا قەدەر تەسىرى بار بولغان سىياسىي خاراكتېرلىك مەسىلىلەرگە چېتىلىدۇ، شۇڭا بۇ ھەقتە قەلەم تەۋرەتكەندە تېخىمۇ ئېھتىياتچان بولۇشقا توغرا كېلىدۇ. بۇنداق پائالىيەتلىرىنى تەسۋىرلىگەندە، چوقۇم دەلىللەشتىن ئۆتكۈزۈش ھەمدە تارىخىي ماتېرىياللار بىلەن سېلىشتۇرۇش كېرەك، ئۇلارنى ئوقۇل ھالدا ئەسلىگە تايىنىپلا توغرا ئىپادىلەش ناھايىتى تەس. مەسىلەن ئالايۇق، 1946-يىلى باھاردا ماۋزېدۇڭنىڭ خېيىنىڭ چېڭنەنجۇاڭ دېگەن يېرىدە دۈشمەن ئايروپىلانلىرىنىڭ بومباردىمان قىلىشىغا ئۇچرىغانلىقى توغرىسىدا بىرنەچچە كىشى نەشر قىلدۇرغان ئەسلىلىرىدە ئوخشاش بولمىغان بىرنەچچە خىل قاراش بار. بۇنىڭغا ئوخشاش تارىخىي شاھىدلارنىڭ بايانلىرىدا ئوخشاشماسلىقلارنىڭ بولۇشىدىن ساقلىنىش تەس. ئۇلار بىر بولسا ئەينى چاغدىكى سالاھىيىتىنىڭ چەكلىمىسىگە ئۇچرىغانلىقتىن تارىخىي تولۇق چۈشىنىپ كېتەلمەيدۇ، بىر بولسا، ۋاقىتنىڭ ئۆزى بىلەن ھەقىقىي ئەھۋالنى ئۇنتۇپ قالىدۇ. شۇڭا بۇنداق خاتىرىلەرنى رەتلىگۈچىلەر تارىخىي ئەستايىدىل تەتقىق قىلىپ، پۇختا ئىش قىلىشى كېرەك. مەسىلەن، مەلۇم بىر يازغۇچى يېقىنقى يىللاردا ماۋزېدۇڭ قاتارلىق داھىيلار ھەققىدە ئەسلىمە خاراكتېرلىك نۇرغۇن خاتىرىلەرنى يېزىپ ۋە رەتلەپ، ماۋزېدۇڭنىڭ تارىختىكى ئەسلى ئوبرازىنى نامايەن قىلىپ بېرىشتە ناھايىتى ياخشى رول ئوينىغان بولسىمۇ، لېكىن بۇ ئەسەرلەردە تارىخىي چىنلىق يېتەرسىز بولغاچقا، پارتىيە تارىخى ۋە ئۇرۇش تارىخىنى پىششىق بىلىدىغان يولداشلار، ئۇلاردىكى بەزى چوڭ تارىخىي ۋەقەلەرگە دائىر ۋاقىتنىڭ ئېنىق بولمىغانلىقى، ئۇرۇش مۇساپىسىنىڭ توغرا بايان قىلىنمىغانلىقى قاتارلىق روشەن يېتەرسىزلىكلەرنى بايقىغان. تارىخىي تېمىدىكى ئەسەرلەردە ئاپتور تارىخىي سۈبېيىكتىپ ھالدا خالىغانچە زورمۇ زور توقۇپ چىقىشتىن قاتتىق ھەزەر قىلىشى كېرەك. تارىخىي پاكىتتىن ئايرىلىپ تارىخىي زورمۇزور توقۇپ چىقىشنىڭ تۈپ يىلتىزى شۇ يەردىكى، بەزى ئىجادىيەتچىلەردە ھەم تارىخىي بىلىم جەھەتتىكى ئاساسىي ماھارەت كەمچىل، ھەم ئۇلار ئەستايىدىل تەكشۈرۈپ تەتقىق قىلىشقا ئەھمىيەت بەرمەيدۇ. مەسىلەن، ئۆتكەندە نەشر قىلىنغان « لىن بياۋنىڭ تەرجىمىھالى » (ئاپتورى لىن چىڭشەن) نىڭ ئاپتورى ئەقەللىسى لىن بياۋنىڭ جياڭشى تايانچ بازىسىدا قىزىل 4-ئارمىيىنىڭ قوماندانى بولغانلىقىنىمۇ بىلمەي

تۇرۇپ، ئۇنى خۇبېي، خېنەن، ئەنخۇي يەنى داۋىيىشەن رايونىدىكى قىزىل 4-ئارمىيىنىڭ قوماندانى قىلىپ تەسۋىرلىگەن. يەنە ماسالغا ئالساق، ئامېرىكىغا قارشى تۇرۇپ چاۋشيەنگە ياردەم بېرىش ئۇرۇشى تەسۋىرلەنگەن «قارا قار» دېگەن كىتابتا چاۋشيەن داھىيىسىنىڭ بىر ئابزاس سۆزى توقۇپ چىقىرىلغان. يالۇجياڭ دەرياسى بويىدىكى جۇڭجېنخۇي تېغىنى تۇمىنچياڭ دەرياسىنىڭ ئەتراپىغا جايلاشقان دەپ يېزىپ، خاتالىققا يول قويغان. جۇڭگو-سوۋېت ئىتتىپاقى چېگرسىدىكى قوراللىق توقۇنۇش تەسۋىرلەنگەن «مۇزلۇقتىكى تىرىكىش» دېگەن كىتابتا، ھەتتا سوۋېت ئىتتىپاقىنىڭ تولۇق ئاتىلىشى، بىرىنچى دۇنيانىڭ ھاكىمىيەت يۈرگۈزۈۋاتقان مەزگىلىدىكى ئەمىلىنىڭ نامى، 60-يىللاردىكى ئامېرىكىنىڭ مۇئاۋىن زۇڭتۇڭى ۋە سوۋېت ئىتتىپاقى ئارمىيىسى باش سەنمۇجاڭنىڭ ئىسمى پۈتۈنلەي خاتا ئېلىنغان. «ھىمالايا تېغىدىكى قار» دېگەن كىتابتا ئاپتور جۇڭگو-ھىندىستان چېگرسىدىكى ئۆزىمىزنى قوغداپ قايتۇرما زەربە بېرىش چېگىنىڭ قەيەردە قىلىنغانلىقىنى بىلمىگەن، ھەتتا ئۇرۇش بولغان بەزى رايونلارنىڭ قايسى دۆلەتنىڭ زېمىنى ئىكەنلىكىنىمۇ خاتا بايان قىلغان تۇرۇپ، يەنە تەپتىر تەستىق مەزكۇر كىتابنى جۇڭگو-ھىندىستان چېگرسىدىكى ئۆزىمىزنى قوغداپ قايتۇرما زەربە بېرىش چېگىنىڭ «ئومۇمىي مەنزىرىسى» ئەكس ئەتتۈرۈلگەن كىتاب، دەپ داۋراڭ سالغان. بۇنداق يېزىلغان «خاتىرە» ۋە «ھەقىقىي خاتىرە» لەر قانداقمۇ ھەقىقىي خاتىرىلەر بولسۇن؟

ئىسلاھات، ئېچىۋېتىش ئىشلىرىنىڭ چوڭقۇرلىشىشىغا ئەگىشىپ، چەت ئەللەر بىلەن شياڭگاڭ، تەيۋەنلەرنىڭ بەزى تارىخى كىتابلىرىمۇ چوڭ قۇرۇقلۇققا كېرىشكە باشلىدى. ئۇلاردىكى بەزى تارىخى ماتېرىياللاردىن پايدىلىنىپ، ئۆزىمىزنىڭ تەتقىقات نەتىجىلىرىمىزنى بېيىتىش، ئەلۋەتتە، ئوبدان ئىش، لېكىن بۇ يەردە ئاشۇ تارىخى ماتېرىياللارنىڭ راست-يالغانلىقىنى پەرقلەندۈرۈش مەسىلىسى بار. بولۇپمۇ ئىلگىرى تەيۋەن تەرەپنىڭ كومپارتىيىگە قارشى تەشۋىقات يۈرگۈزۈش ۋە ئۆزىنى ماختاش يۈزىسىدىن يېزىلغان تارىخى كىتابلىرىدىكى ۋە شياڭگاڭنىڭ پايدا ئۈچۈن ئاجايىپ-غارايب خەۋەرلەرنى ئويدۇرۇپ چىقىرىدىغان سېپى ئۆزىدىن تاۋارلاشقان كىتابلىرىدىكى نۇرغۇن مەزمۇنلاردا تارىخ بۇرمىلىنىپ بايان قىلىنغان. خەلقئارادىكى بىلىملىك تارىخچىلار بۇنداق نەرسىلەرگە كۆز قىرىنى سېلىپمۇ قويمىدۇ، يېقىنقى يىللاردىن بۇيان تەيۋەندىكى بەزى ئالىملارمۇ ھۆكۈمەت تەرەپنىڭ ئىلگىرىكى تارىخ كىتابلىرى ۋە تەشۋىقاتلىرىنىڭ ساختىلىق بىلەن تولۇپ كەتكەنلىكىنى كۆرسەتتى.

بۇنىڭدىن باشقا، يېقىنقى يىللاردىن بۇيان چەت ئەللەردىكى جۇڭگوغا قارشى كۈچلەر ئاز ساندىكى مۇناپىقلارنى ۋە باشقا غەرىزدىكىلەرنى سېتىۋېلىپ، يېڭى جۇڭگونىڭ تارىخىنى بۇرمىلايدىغان، جۇڭگو كوممۇنىستىك پارتىيىسىنى ۋە ئۇنىڭ داھىيىلىرىنى يامان نىيەت بىلەن خۇنۇكلەشتۈرىدىغان بىر قىسىم ئاتالمىش خاتىرىلەرنى يازدۇرۇپ

چىقتى، بۇ كىتابلاردا توقۇپ چىقىلغان ساختا تارىخى ۋە شەخسى تۇرمۇش تەپسىلاتلىرىغا تارىخ نۇقتىسىدىن قارىغاندا نۇرغۇن نۇقتىلار بار بولۇپلا قالماستىن، سىياسىي نۇقتىدىن قارىغاندىمۇ ئۇلارنىڭ يامان غەرىزى بىلىنىپ تۇرىدۇ. بۇنداق نەرسىلەر ۋە ئۇلاردىن تارقىلغان بىمەنە سەپەتلەرگە ئىشىنىشكە ۋە ئۇلاردىن پايدىلىنىشقا قەتئىي بولمايدۇ، ئۇلارغا قەتئىي رەددىيە بېرىش كېرەك. بۇنداق ئەسەرلەردىكى ساختىلىق ۋە چاكىنىلىق ئاساسەن بەزى يازغۇچىلارنىڭ ساپاسى تۆۋەن كىتابخانلارنى قىزىقتۇرۇش ئۈچۈن، ئۆز ئەسەرلىرىدە كىتابخانلارنى ھاڭ- تاڭ قالدۇرىدىغان «ئىچكى سىر» لارنى قەستەن توقۇپ چىقىشى، شۇنداقلا ئۆز ئەسەرلىرىگە ئەسەرنىڭ مەزمۇنى بىلەن ئانچە ئالاقىسى بولمىغان تايىنى يوق ناملارنى قويۇۋېلىش يولى بىلەن ئىپادىلىنىۋاتىدۇ. ئاپتور ئەمەلىيەتتە ئەنە شۇ چاكىنىلىقلارنىڭ تەپسىلاتىنى ئانچە چۈشەنمىگەچكە، نۇرغۇن بايانلارنى ئۆزىنىڭ تەسەۋۋۇرىغا تايىنىپ توقۇپ چىقىدۇ-دە، نەتىجىدە چاكىنىلىق بىلەن ساختىلىق زىچ بىرلىشىپ كېتىدۇ. مەسىلەن، «لىن بياۋنىڭ تەرجىمىھالى» دېگەن كىتابتا، لىن بياۋ بىلەن يې چۈننىڭ «تۈشەك ئويۇنلىرى» خېلى كۆپ يەردە جانلىق توقۇپ چىقىرىلغان، زېرەك كىتابخان ئۇنىڭدىكى تېتىقسىزلىق بىلەن ساختىلىقنى قاراپلا بىلىۋالمايدۇ.

يېقىنقى دەۋرلەردە يۈز بەرگەن ھازىرقى زامان تارىخىغا دائىر ماتېرىياللارنى بولۇپمۇ سىياسەتچانلىقى ناھايىتى كۈچلۈك بولغان تارىخىي شەخسلەرنى تەسۋىرلىگەندە، ئاپتور چوقۇم توغرا سىياسىي نۇقتىئىنەزەر بىلەن قەلەم تەۋرىتىشى كېرەك. يېقىنقى يىللاردا نەشىر قىلىنغان گومىنداڭ پارتىيىسىنىڭ ھازىرقى كاتتىباشلىرى تەسۋىرلەنگەن تەرجىمىھال ۋە خاتىرىلەردە خاتا نۇقتىئىنەزەر ۋە مەيدانغا يول قويۇلغان، جياڭ جېشى، سۈڭ مېيلىڭ قاتارلىق كىشىلەرنى ماسالغا ئالساق، ئۇلارنىڭ تارىختىكى ئىش-پائالىيەتلىرىنى پۈتۈنلەي ئىنكار قىلىمىساقمۇ، لېكىن ئۇلارنىڭ ئۆتمۈشتە ئەكسىيەتچىل سىنىپنىڭ مەيدانىدا تۇرغانلىقىنى ئېتىراپ قىلىمىساق بولمايدۇ. يېقىنقى يىللاردىن بۇيان ئاز ساندىكى يازغۇچىلار خاتا سىياسىي يۆنىلىشنى قوغلىشىش ئارقىلىق ئۆزگىچىلىك يارىتىپ، ئادالەتلىك ئىشلار بىلەن ئىنقىلابىي ئۇرۇشلارغا قارشى مۇقام توۋلاۋاتىدۇ ۋە ئۇلارنى خۇنۇكلەشتۈرۋاتىدۇ. مۇشۇنداق خاتا نۇقتىئىنەزەر بىلەن قەلەم تەۋرىتكەندە، تارىخىي ماتېرىياللاردىن پايدىلىنىش ۋە تارىخنىڭ ئومۇمىي قىياپىتىنى ئەكس ئەتتۈرۈشتە مۇقەررەر تارىخىي بۇرمىلاش ۋە تارىخىي ساختىلىق كېلىپ چىقىدۇ. مەسىلەن، ئىنقىلابىي ئۇرۇشلاردا، ھەقىقەت بىلەن ئادالەتكە ۋەكىللىك قىلىدىغان تەرەپنىڭمۇ بەزى كەمچىلىكلىرى ۋە قاراڭغۇ تەرەپلىرى بولىدۇ، ئەكسىيەتچىلىككە ۋە ئادالەتسىزلىككە ۋەكىللىك قىلىدىغان تەرەپنىڭمۇ كىشىلەر قەلبىنى رام قىلىدىغان تەدبىرلىرى بولىدۇ. ناۋادا ئاپتور ئاساسىي ئېقىم بىلەن تارماق ئېقىمىنى ئايرىماي، ھەق بىلەن ناھەقنى پەرقلەندۈرمەي تۇرۇپ، ئادالەتكە ۋەكىللىك قىلىدىغان تەرەپنىڭ قاراڭغۇ تەرەپلىرىنىلا توپلاپ ۋە تەسۋىرلەپ، ئەكسىيەتچىلىككە ۋەكىللىك قىلىدىغان تەرەپنىڭ بەزىبىر ئاتالمىش ياخشى تەرەپلىرىنى

مۇبالىغە قىلىپ ماختاپ تەسۋىرلىسە ، ئۇنىڭ پايدىلانغان بەزى كونكرېت تارىخىي ماتېرىياللىرى چىن بولغان تەقدىردىمۇ ئاساسىي جەھەتتىن تارىخىي بۇرمىلىغانلىقى ئۈچۈن ، ئومۇمىي گەۋدە جەھەتتە ساختىلىق كېلىپ چىقىدۇ . شەرقىي شىمالنى ئازاد قىلىش جېڭى تەسۋىرلەنگەن خاتىرە ئەدەبىياتى — « ئاق قاردىكى قىزىل قان » بۇنىڭ تىپىك مىسالى .

شۇنى ئىنكار قىلىشقا بولمايدۇكى ، ئالدىنقى يىللاردا ساختىلىق بىلەن تولغان بەزى ئەسەرلەر جەمئىيەتتە خېلى كۆپ سېتىلدى ، لېكىن ئىلمىيلىكى كۈچلۈك بولغان ھەقىقىي تارىخىي كىتابلارنىڭ نەشر قىلىنىشى ۋە سېتىلىشى تەسكە توختىدى . بۇنداق ساختا تارىخ ھەقىقىي تارىخقا زەربە بېرەلەيدىغان بازار بىلەن « لى شەيتان » ئەزۋەيلەپ ، « لى كۈي مەردان » تەڭقىلىققا قالدىغان غەلتە ھادىسىنىڭ پەيدا بولۇشىدىكى سەۋەب بەزى ناتوغرا ئۇسۇل ۋە يوللاردىن سىرت ، يەنە ساختىپەز يازغۇچىلارنىڭ نۇرغۇن كىتابخانلارنىڭ تارىخىي بولۇپمۇ « ئىچكى سىر » لارنى بىلىشكە ناھايىتى قىزىقىدىغان روھىي ھالىتىگە ماسلاشقانلىقىدا ، شۇڭا بىز ساختا قىلمىشلارغا قەتئىي قارشى تۇرۇش بىلەن بىر ۋاقىتتا ئۆزىمىزنىڭ ئەسەرلىرى ئۈچۈن قانداق قىلىپ يېڭى يول ئېچىش ئۈستىدە ئويلىنىپ بېقىشىمىز كېرەك .

ماددىي تاۋارلار بازارلىرىنى تەرتىپكە سېلىش ئۈچۈن ، ھازىر جەمئىيەتتە ساختا تاۋارلارغا زەربە بېرىش پائالىيىتى قانات يايدۇرۇلۇۋاتىدۇ . مەنئىي مەھسۇلاتلارنى ئىشلەپچىقىرىش ساھەسىدىمۇ مۇشۇنداق قىلىش زۆرۈر بولۇپ قالدى . بۇنداق پائالىيەتنىڭ ئاساسلىق ئۇسۇلى ئاكتىپ ئۈنۈملۈك ئەدەبىيات-سەنئەت تەنقىتچىلىكىنى قوللىنىشتىن ئىبارەت . دېمىسىمۇ يېقىنقى يىللاردىن بۇيان بەزى قەلەمكەشلەر ئۆز مەيلىچە ساختا ، سۈپەتسىز ئەسەرلەرنى توقۇپ چىقىپ ، باشقىلارنى تەنقىت قىلغىلى قويماي ھەتتا تەنقىت قىلغۇچىلارغا تاپا-تەنە قىلىپ رەددىيە بەردى . ھەر خىل ئىلمىي پىكىرلەر ۋە نورمال ئەدەبىيات-سەنئەت تەنقىتچىلىكى بولمايدىكەن ، ئىدىيە ، مەدەنىيەت ساھەسىدە ئىجادىيەتنىڭ گۈللىنىشى ۋە دېموكراتىيىدىن ئېغىز ئاچقىلى بولمايدۇ . ھازىرقى زامان-تارىخى تەسۋىرلەنگەن خاتىرىلەرنى ئىجاد قىلىشتا توغرا پرىنسىپتا باشتىن-ئاخىر چىڭ تۇرۇش كېرەك . شۇنداق قىلغاندىلا مەنئىي مەھسۇلاتلىرىمىزنىڭ سۈپىتىگە كاپالەتلىك قىلىپ ، كەڭ خەلق ئاممىسىنى تېخىمۇ كۆپ ھەقىقىي ، ئېسىل ئەسەرلەر بىلەن تەمىن ئېتىشكە كېيىللىك قىلغىلى بولىدۇ .

(« ئەدەبىيات-سەنئەت گېزىتى » نىڭ 1996-يىللىق 17-ماي سانىدىن)

قاھار ئوسمان تەرجىمىسى

مەسئۇل مۇھەررىر ئوسمانجان ساۋۇت

ئەدەبىي ھايات ۋە ئۇچۇرلار

«...»
«...»

«...»

«...»
«...»

كىتاب خەۋەرلىرى

«...»
«...»

يېقىندا شىنجاڭ خەلق نەشرىياتى يېڭىدىن نەشر قىلىنغان تۆۋەندىكى بىر قىسىم كىتابلارنى كىتابخانلارغا تەقدىم قىلىدۇ:

«تۇرمۇش ۋە ئىلھام» (ئوبزورلار توپلىمى) ئابدۇۋەلى كېرىم؛ «ھايات شاماللىرى» (رومان) سەمەت دۇگايلى؛ «خەزىنىلەر بوسۇغىسىدا» (ماقاللەر) ئا. ئۆتكۈر؛ «ئەدەبىيات تەسۋىرلىرى لۇغىتى»؛ «قىزچاقنىڭ ھالاكتى» (مىسرا) ئېھسان ئابدۇلقۇددۇس؛ «كەچكۈز چېچەكلىرى» (شېئىرلار توپلىمى) ئەركىن نىزامى؛ «قەھرىمان قاتىل» (قىسسە) ئابدۇقەييۇم تۇردى، ئابدۇللا ئابدۇرېشىت؛ «گۈلشەن ۋادىدىكى ئىزلار» (ماقاللەر) خوجا ئەخمەت يۈنۈس؛ «ياپراق» (شېئىرلار توپلىمى) مەھمەت شاۋۋۇدۇن؛ «گۈل بەرگىلىرى» (ھېكايە، شېئىرلار توپلىمى) رەيھان ئېلاجى؛ «ئۇيغۇر ئەدەبىياتى تارىخىدىكى نامايەندىلەر» ئىمىنجان ئەخمىدى تۈزگەن؛ «يېڭىچە ياڭرىغان ئاھاڭلار» (پوۋېست) ئېلاخۇن جەللوۋ؛

قايتا نەشر قىلىنىدىغان كىتابلار: «مالاي تەلۋىسى» (چەت ئەل پوۋېستلىرىدىن) (2)؛ «ل. مۇتەللىپ ۋە ئۇنىڭ سەرگۈزەشتىلىرى» تۇرسۇن ئەرشىدىن؛ «ئۇيغۇر ئەدەبىياتىدىكى تەنقىدچىلىك مەسىلىلىرى» (ئوبزورلار توپلىمى) كېرىمجان ئابدۇرېھىم؛ «كېچىدىكى ئادەم» (ھېكايە - پوۋېستلار توپلىمى) ئەسئەت ئەمەت؛ «رەھىمسىز تەقدىر» (نەسرلەر توپلىمى) ئەمەت ياسىن؛ «جامىئى ھېكايە» ئاقسۇنى؛ «ساداقەت زېمىنىدا ساقلىنىدۇ» (ئوبزورلار توپلىمى) مەھمەت پولات؛ «جانان كېلىدۇ» (شېئىرلار توپلىمى) تۇرغۇن ئوبۇلقاسىم؛ «قىسمەت» (ھېكايىلەر توپلىمى) مەريەم تۇردى؛ «لەۋدىن قەلبىگىچە» (رومان) رېشات كونتىگىن؛ «سەھرا گۈزىلى» (ھېكايىلەر توپلىمى) ياسىن نىياز؛ «ئۇيغۇر خەلق ئەپسانىلىرى»؛ «ئۇيغۇر خەلق رىۋايەتلىرى»، «ئۇيغۇر خەلق لەتىپىلىرى» ھاجى قۇتلۇق قادىر؛ «قىساسنى ئۇنتۇغان ئادەم» (ھېكايە، پوۋېستلار توپلىمى) تۇرسۇن

مۇھەممەت ئىمىن؛ « ئاشىق-مەشۇقلار ماجراسى » (رومان) جورجى زەيدان؛
« ئاجايىپ مەخپىيەت » (چەت ئەل پوۋېستلىرىدىن).


« تارىم ۋە مەن »

بۇ توپلامغا « تارىم » ژۇرنىلىنىڭ 300 سان چىققانلىقى ۋە « تارىم » ژۇرنىلى نەشر قىلىنغانلىقىنىڭ 40 يىللىقىنى خاتىرىلەش مۇناسىۋىتى بىلەن زۇنۇن قادىر، تېيىپجان ئېلىيېۋ، ئىمىن تۇرسۇن، ئابلىز نازىرى، تۇردى سامساق، قەييۇم تۇردى، ئابدۇشۈكۈر مۇھەممەت ئىمىن، مەھمەت شاۋۋدۇن، مەمتىمىن ھوشۇر، قاھار جېلىل قاتارلىق پېشقەدەم ۋە ئوتتۇرا ياش ئەدىبلەر، مۇھەررىرلەر يازغان ماقالىلەر تاللاپ كىرگۈزۈلگەن، بۇ ماقالىلەردە « تارىم » ژۇرنىلى بېسىپ ئۆتكەن شانلىق مۇساپىنى ئەسلەش ئارقىلىق، يېڭى دەۋر ئۇيغۇر ئەدەبىياتىنىڭ تەرەققىيات مۇساپىسى يورۇتۇپ بېرىلگەن ھەمدە ژۇرنالچىلىق خىزمىتى ۋە تەھرىرلىك سەنئىتىنىڭ قىممەتلىك تەجرىبە-ساۋاقلرى يەكۈنلەنگەن. بۇ توپلامغا كىرگۈزۈلگەن ماقالىلەر مۇئەييەن تارىخىي، ئىلمىي قىممەتكە ۋە تەتقىقات قىممىتىگە ئىگە بولۇپ، ئوقۇتقۇچى، ئوقۇغۇچىلار، ئەدەبىيات-سەنئەت خادىملىرى ۋە ھەۋەسكارلار ھەم كەڭ كىتابخانلار ئۈچۈن قىممەتلىك ماتېرىيال ھېسابلىنىدۇ.

خاسىيەت ئەمەت تەييارلىغان



« تارىم » ژۇرنىلىنىڭ مۇھەررىرى ئىمىن تۇرسۇن، ئابدۇشۈكۈر مۇھەممەت ئىمىن، تېيىپجان ئېلىيېۋ، ئابلىز نازىرى، تۇردى سامساق، قەييۇم تۇردى، ئابدۇشۈكۈر مۇھەممەت ئىمىن، مەھمەت شاۋۋدۇن، مەمتىمىن ھوشۇر، قاھار جېلىل قاتارلىق پېشقەدەم ۋە ئوتتۇرا ياش ئەدىبلەر، مۇھەررىرلەر يازغان ماقالىلەر تاللاپ كىرگۈزۈلگەن، بۇ ماقالىلەردە « تارىم » ژۇرنىلى بېسىپ ئۆتكەن شانلىق مۇساپىنى ئەسلەش ئارقىلىق، يېڭى دەۋر ئۇيغۇر ئەدەبىياتىنىڭ تەرەققىيات مۇساپىسى يورۇتۇپ بېرىلگەن ھەمدە ژۇرنالچىلىق خىزمىتى ۋە تەھرىرلىك سەنئىتىنىڭ قىممەتلىك تەجرىبە-ساۋاقلرى يەكۈنلەنگەن. بۇ توپلامغا كىرگۈزۈلگەن ماقالىلەر مۇئەييەن تارىخىي، ئىلمىي قىممەتكە ۋە تەتقىقات قىممىتىگە ئىگە بولۇپ، ئوقۇتقۇچى، ئوقۇغۇچىلار، ئەدەبىيات-سەنئەت خادىملىرى ۋە ھەۋەسكارلار ھەم كەڭ كىتابخانلار ئۈچۈن قىممەتلىك ماتېرىيال ھېسابلىنىدۇ.



《塔里木》文学月刊(维吾尔文) TARIMA MONTHLY LITERATURE JOURNAL
IN UIGHUR LANGUAGE

تارىم

1996-يىلى 11-سان (429-سان). 46-يىلى نەشرى.
تۈزگۈچى: «تارىم» ژۇرنىلى تەھرىر بۆلۈمى.
نۇرۇمچى جەنۇبىي دوستلۇق يولى 22-قورۇ، تېلېفون نومۇرى: 4516214
شىنجاڭ خەلق نەشرىياتى نەشر قىلدى. «بۇغدا» ئېلېكترونلۇق
مەتبەئە مەركىزىدە تىزىلدى. شىنجاڭ شىنخۇا باسما زاۋۇتىدا بېسىلدى.
نۇرۇمچى پوچتا ئىدارىسىدىن تارقىتىلىدۇ.
جۇڭگو كىتاب سودىسى باش شىركىتى چەت ئەللەرگە تارقىتىدۇ.
مەملىكەت بويىچە ھەممە جايلاردىكى پوچتا ئىدارىلىرى مۇشتىرى قوبۇل قىلىدۇ.

编辑: 《塔里木》编辑部
出版: 新疆人民出版社
排版: 《博格达》电子排版中心
印刷: 新疆新华印刷厂
发行: 乌鲁木齐市邮局
国外发行: 中国国际图书贸易总公司
订阅, 零售: 各地邮局所

خەلقئارالىق ئۆلچەملىك ژۇرنال نومۇرى: ISSN 1002-9044
مەملىكەت بويىچە بىر تۇتاش ژۇرنال نومۇرى: CN 65-1010/1
چەت ئەللەرگە تارقىتىش ۋە كالىت نومۇرى: M 4461
پوچتا ۋە كالىت نومۇرى: 58-66، باسما تاۋاق: 10، باھاسى 4.00 يۈەن
国际标准刊号: ISSN 1002-9044
国内统一刊号: CN 65-1010/1
国外代号: M 4461
邮发代号: 58—66 定价 4.00 元

پوچتا نومۇرى: 830000 邮政编码

广告许可证: 新工商广字 00528139 号